

ƏZİZ NESİN

**SEÇİLMİŞ
ƏSƏRLƏRİ**

**“ŞƏRQ-QƏRB”
BAKİ-2006**

*Bu kitab “Əziz Nesin. Seçilmiş əsərləri” (Bakı, Azərnəşr, 1961)
nəşri əsasında təkrar nəşrə hazırlanmışdır*

894.353-dc21

AZE

Əziz Nesin. Seçilmiş əsərləri. Bakı, “Şərq-Qərb”, 2006, 240 səh.

XX əsr Türkiyə ədəbiyyatının görkəmli nümayəndələrindən olan Əziz Nesin bütün yaradıcılığı boyunca cəmiyyətin saflaşdırılması uğrunda mübarizə aparmışdır. Satirik hekayələr və humoristik novellalar ustası kimi dünya oxucularının da dərin rəğbətini qazanmış böyük yazıçıının təqdim olunan kitabına, müəllifin zəngin ədəbi irləndən seçmələr daxil edilmişdir. Bu nümunələrdə Nesin dilinə mexsus koloritin, türk hekayəciliyi üslubunun saxlanılmasına xüsusi diqqət yetirilmişdir.

Tanınmış satira ustasının bu kitabda yer alan əsərlərindən biri də “Ölmüş Eşşək” başlığı altında yazdığı məktublardır. Azərbaycan oxucusuna “Taxtalı-köydən məktublar” adıyla təqdim olunan bu əsərdə, müəllif məməkətindəki bir sıra ictimai və siyasi məsələlərə toxunur, ölmüş Eşşəyin diliylə, xüsusən, sehiyyə xidmətinin yarıtmaz vəziyyətini öldürəcü gülüşün hədəfinə çevirir.

**ISBN10 9952-34-005-2
ISBN13 978-9952-34-005-1**

© “ŞƏRQ-QƏRB”, 2006

Azərbaycan Respublikasının Prezidenti
İLHAM ƏLİYEVİN

**“Azərbaycan dilində latin qrafikası
ilə kütləvi nəşrlərin həyata
keçirilməsi haqqında”**

12 yanvar 2004-cü il tarixli sərəncamı
ilə nəşr olunur və ölkə kitabxanalarına
hədiyyə edilir

ÖN SÖZ

Türk ədəbiyyatının ən böyük satira ustalarından Əziz Nesin həyatı boyunca heç bir çətinliyə baxmadan yazış-yaratmış, şirin və axıcı diliylə oxucuların ürəyinə yol tapa bilmüşdir. Düşünmək istəyi olmayanları belə, bəzi məsələlər haqqında fikirləşməyə məcbur edən Əziz Nesin yaradıcılığının bir başlıca xüsusiyyəti də məhz hər nəsildən olan oxuculara xitab edə bilmək qabiliyyətidir.

Əziz Nesin (əsil adı Məhməd Nüsrət) 1915-ci ilin dekabrında İstanbulda, Heybəliadada dünyaya göz açmışdır. 1940-cı illərin ortalarından etibarən müxtəlif qəzet və jurnalarda əməkdaşlıq etmiş, Səbahəddin Alinin hökumət əleyhinə çıxışlarına görə bağlanmış “Marko Paşa” satirik qəzetində işləmişdir. Qələmə aldığı hekayələrdə, əsasən Türkiye həyatının ictimai ziddiyətlərini (“Hansı partiya qalib gələcək” (1957), “Aferin” (1959); “Kor döyüşü” (1959) və s.); istismarçı həyat tərzini (“Orkestr adam”, “Əgər mən qadın olsaydım”, “İş adamı” və s.); dini təəssübkeşlik və cəhaleti (“Necə hacı oldum”, “Allah qəbul eləsin” və s.) təqnid hədəfi seçmişdir.

Əziz Nesinin müsbət qəhrəmanları daha çox kiçik məmur, sənətkar və işsiz yoxsullardır (“Yoxsulluğa eşq olsun!”, “Satış məsəlesi”, “Meydan saatları” və s.). Cox sayıda hekayə kitabının – “Geri qalan” (1948), “İt quyruğu” (1955), “Fil Həmdi” (1955), “Damda dəli var” (1956), “Ölmüş eşşək” (1957), “Bizdən adam olmaz” (1962), “Vətən sağ olsun” (1968), “Yaşasın məmləkət” (1969), “Heyvan deyib keçmə” (1980) və s.; roman – “Qadın olan kişi” (1955), “Erkek Səbahət” (1957), “Qol kralı Səid hopsəid” (1957), “Saçqırən” (1959), “Tək yol” (1978) və s.; pyes – “Bir az gələrsinizmi” (1958), “Toros canavarı” (1963), “Tut əlimdən, Rovni” (1970) və s.; şeir kitabları – “Sağlıqla qalın” (1990), “Sivas acısı” (1995) və s.; felyeton və satirik nağılların müəllifidir. Ümumi tirajı altı milyona çatan bu əsərlər dünyanın 30-dan artıq xalqının dilinə, o cümlədən Azərbaycan dilinə tərcümə olunmuşdur (“Hekayələr” (1962), “Kor döyüşü” (1969), “İndiki uşaqlar möcüzədir” (1972), “Taxtahköydən məktublar” (1981) və s.). Pyesləri neçə-neçə ölkədə, həmçinin Azərbaycan səhnələrində tamaşaşa qoyulmuşdur. Əziz Nesin iki dəfə Bakıda olmuşdur.

Böyük ədəbi nüfuz qazanmış Əziz Nesin təkcə Türkiyənin deyil, eləcə də dünya satirik ədəbiyyatının ən istedadlı nümayəndələrindəndir. O, İtaliyada keçirilən beynəlxalq müsabiqədə iki il dalbadal birincilik qazanmışdır. Ümumiyyətlə, Əziz Nesin satirik yazıçıların beynəlxalq müsabiqələrinin dəfələrlə iştirakçısı olmuş və dəfələrlə də mükafatlara layiq görülmüşdü.

Neçə-neçə şeir, roman və hekayə müəllifi olan tanınmış yazıçı 1972-ci ildə kimsəsiz uşaqlara yardım məqsədilə “Əziz Nesin vəqfi” yaratmış kitablarından gələn bütün gəliri həmin vəqfə bağışlamışdı.

1992-ci ildə keçirdiyi infarktdan sonra yazıçı: “Aslan kimiyəm, amma ürəyim yaralıdı”, – deyirdi.

Ən yeni dövr türk satirik ədəbiyyatının böyük ustası və dünya miqyasında təmsilçisi olan Əziz Nesin 1995-ci ilin iyul ayında vəfat etmiş, vəsiyyətinə uyğun olaraq, heç bir mərasim keçirilmədən Çatalcada “Əziz Nesin vəqfi”nin bağçasında torpağa tapşırılmışdır.

Yazıçı, həm də bir şəxsiyyət olaraq, cəmiyyəti saflasdırmaq yolunda bütün həyatı boyu mübarizə apardı. Bu yolda təqib də olundu, dəfələrlə mühakimə də edildi, sürgünə də göndərildi, məhbəsdə də yatdı, lakin əqidəsindən dönmədi.

Əziz Nesin səksən illik həyatı boyu aramsız yazıb-yaratmışda da, “Ey mənim əliaçıq, gözübağılı xalqın...” deyə müraciət elədiyi və “məndə haqqın çoxdur...” dediyi xalqı qarşısında yenə özünü daim borclu hiss etdi.

Əziz Nesin yaradıcılığını ayrı-ayrı əsərlərə bölmək, ayrı-ayrı kitablarla qiymətləndirmək çox çətindir, daha doğrusu, belə bir parçalama qeyri-müm-kündür. Ona görə ki, Nesinin bütün əsərləri müəllifin yaşıdığı cəmiyyətə bu gün bir, sabah ayrı bir gözle baxmağından, gördüklerini başqa-başqa ürəklərə duymağından deyil, müxtəlif tərəflərdən baxsa belə, öz mühitini həmişə eyni gözlə görməyindən, eyni ürəklə duymağından yaranmışdır. Bu göz olduqca sərrast, bu ürək olduqca həssas idi. Əziz Nesin bu mənada əsərlərinin, xüsüsən də hekayelerinin xamırına olduqca qüvvətli bir maya vurmuşdur.

Əziz Nesin həqiqəten kiçik satirik və humoristik hekayənin böyük ustasıdır. Əsərlərinin ictimai məzmunu, maraqlı kompozisiyası, yiğcam süjeti, lakanik dili təqdirəlayıqdır. Oxucu onları sanki hiss etmədən birnəfəsə mütalıə edir, lakin mütalıə edib qurtardıqdan sonra xeyli vaxt təsirindən azad ola bilmir. Bu, Əziz Nesin yaradıcılığında Çexov ustalığı kimi böyük bir məziyyətdir. Bu iki yazıçının kiçik həcmli hekayələrində həqiqəten böyük bir yaxınlıq var. Onu da qeyd etmək yerinə düşərdi ki, Çexov Əziz Nesinin en çox sevdiyi yazıçılardan olmuşdur. Bu böyük türk satiriki haqda yazarlar deyirdilər ki, o, Çexovu yalnız satirik yazıçı kimi deyil, böyük fransız yazıçısı, novella ustası Gi de Mopassanla birlikdə, ümumiyyətlə hekayənin əvəzsiz ustası kimi qiymətləndirirdi.

Əziz Nesin eyni zamanda şeirlər müəllifi kimi tanınırdı. Türkiyə ədəbiyatında “daşlama” adıyla bilinən həcv xarakterli kəskin damğalayıcı şeirləri, onun “Əzizname” kitabında toplanmışdır. Bu şeirlər özünün ümumi ruhuna görə böyük Sabirin “Hophopname”sinə yaxındır.

Əziz Nesin olduqca sadə və tevazökar, istedadlı olduğu qədər də zəhmət-keş bir yazıçı olmuşdur. Onun əsasən hekayələr məcmuəsi olan onlarla kitabı

işıq üzü görmüşdür ki, bu kitabların, demək olar, hamısı oxucular tərəfindən böyük rəğbətlə, sözün həm müstəqim, həm də məcazi mənasında məhz “gülə-gülə” qarşılanmışdır. Onun əsərlərinin oxucuda doğurduğu təbəssümü, gülüş və qəhqəhə adlandırılmaq mümkün olsa da, bunların hamısı “satira” deyilən ümumi bir başlıq altında birləşir.

Onu bu qədər məşhur, əsərlərini bu qədər canlı və duzlu edən nədir? Hər şeydən evvəl, öz ölkəsinə ürəkdən sevməsi və onun həyatını dərindən bilməsi, xalqına məhebbət, onun düşmənlerinə nifret etməsidir. Buna görədir ki, Əziz Nesinin gülüşü ürəkdən qopan acı bir qəhqəhə təsiri bağışlayır. Bu gülüş yalnız güldürmür, eyni zamanda öldürür; birini öldürür, minini güldürür.

Əziz Nesinin əsərlərinə ən çox xas olan məziyyətlərdən biri məhz onlardakı qüvvətli vətəndaşlıq hissidir. Bu hekayelərdə, öz vətənini hər cür xarici təsirdən azad görmək istəyən vətenpərvər bir yaziçının həmişə ehtiraslı nəfəsi duyulmuşdur. Əziz Nəsinin qələmi hər zaman vətənin, xalqın seadəti üçün çalışmışdır.

Ictimai və siyasi satiranın çox gözəl nümunelerini yaratmış Əziz Nesinin yaradıcılığı hər vaxt, hər yerdə həqiqəti əks etdirən güzgү olmuşdur: işıqda işığı, zülmətdə zülməti. Bu güzgү həmişə işıqlı olmuş və gördüklerini parlaq əks etdirmişdir.

AZƏRBAYCANLI OXULARIMA!

Qardaşlar!

Siz azərbaycanlılarla biz Türkiyə türkləri yaxın qohum olduğumuzdan sizə qəlbən, ürəkdən "qardaşlar" deyə müraciət edirəm. Bizim ortaqlımız, ortaqlıq ənənəmiz və folklorumuz var.

Sizin gözəl yurdunuza hər gəlmişimdə məni dərin bir məhabbatla qarışıldınız. Bu hörmətin təkcə mənə deyil, mənim şəxsimdə türk xalqına olduğunu bilir və bunun üçün daha çox sevinirəm...

Millətlərin böyüküyü yalnız əhalisinin çoxluğu və yalnız ərazilərinin genişliyi ilə ölçülülmür. Əhalisi az olan elə millətlər var ki, yetişdirdikləri alim və sənətkarları ilə dünya mədəniyyətini zənginləşdirdiyi üçün böyük millətdirlər.

Nizami və Füzuli kimi şairlər ilə dünya ədəbiyyatının zirvələrinə qalxan azərbaycanlılar da bu böyük millətlərdən biridir.

Azərbaycan şairləri - Nizami və Füzuli eyni zamanda bizim də şairlərimizdir. Cənki bizim ədəbiyyatımızın dərin köklərində və keçmiş sənət bulağımızın səsində onların izi və təsiri vardır. Bu baxımdan müasir türk ədəbiyyatı da Nizamiyə borcludur.

Sizin Nizami Gəncəviniz eyni zamanda necə bir türk şairi sayılursa, bizim türkiyəli Nəsrəddin Xocamız da eyni zamanda sizin Molla Nəsrəddininiz olmuşdur. Xalqlarımız arasındaki bu mədəni əlaqə bizi bir-birimizə bağlamaqdadır...

Yumor çətin bir sənətdir, amma yumorlu başa düşmək də asan deyildir. Cəlil Məmmədquluzada kimi böyük satirik yetişdirən Azərbaycan xalqı da bizim türk xalqı kimi ənənəvi olaraq yumorlu çox yaxşı başa düşür. Şeir və yumor xalqlarımız üçün tənəffüs etdiyimiz hava qədər əhəmiyyətlidir.

Bir yazıçının öz əsərlərinin təhlil və təfsir etməsini gərəksiz sayıram. Mən təfsir və təhlil yox, yalnız həkayələrimlə nəyə nail olmaq istədiyimi qisaca söyləyim. Hekayələrimdə müasir Türkiyənin ictimai topoqrafiyasını verməyə çalışıram... Məni yetişdirən xalqıma özümü həmişə borclu sayıram...

Yumor, xalqa yanaşmanın və xalq arasında yayılmanın ən təsirli yolu olduğundan, yumorlu bir xalq sənəti kimi mənimsədim. Xalqımdan aldı-

ğımı yenə hekayələrimlə xalqıma verdim. Yalnız güldürmək üçün yumor yazmadım, insanları düşündürmək də istədim. Yəni yumoru düşündürmək üçün bir vasitə hesab etdim.

Xalqimin dərdlərini öz ürəyimdə yaşadaraq, duyaraq, ürəyimi qarşına qoyaraq yazdım.

Bir çox hekayəm, göz yaşlarımdan süzdüyüm acı qəhqəhalərdir.

Sözün qisası, "hekayələrimi düşünərək gülsünlər, gülərək düşünənlər" deyə yazıram.

Bu istədiyimi necə həyata keçirib-keçirtmadıyımı, siz oxularım məndən daha yaxşı bilirsınız.

Azərbaycanda nəşr edilən bu kitabım, xalqlarımızın bir-birini daha yaxşı tanımmasına kiçik bir yardım ola bilsə, özümü son dərəcə xoşbəxt hiss edərəm.

Əziz Nesin

1968

BÖYÜK ADAMIN QARDAŞI OĞLU

Biz idarədə qardaş kimi dolanırdıq. Hamımız da burada çoxdan-
dır işleyir, bir-birimizi yaxşı tanıyirdıq. Aramızda dedi-qodu olmazdı.
Hamı bir-birini sevir və hörmətini saxlayırdı. Lap qohum kimiydik.

Biz beləcə rahat və xoşbəxt ikən günün birində müdir bizim otağa
girdi. Yanında da cavan bir oğlan. Müdir bir az qayğı və bir az da hör-
mətlə, əli cavan oğlanın ciyində, onu özündən əvvəl otağa buraxdı.
Özü de onun arxasınca içəri girdi. Ayağa qalxdım. Ardımcı yoldaş-
larım da ayağa qalxdılar.

Bizim müdir çox yaxşı adamdır. Amma bir az sərtdir. Heç biri-
mizə üz verməz, otağımıza da heç gəlməzdi. Görünür bu gəlişdə nə
isə bir iş vardi. Cavan oğlana baxır, amma onu heç kəsə, heç şeyə
oxşada bilmirdim. Yuxarıdan gəlmış vəzifə sahibi desəm, oxşamırdı.
Hərçənd indi azı uşaq yaşıda olan cavanlar da müfəttiş vəzifəsində
çalışırlar, amma bu onlara da bənzəmirdi. Müdir bəs nə üçün onun
qoluna girmişdi?

Müdir cavan oğlani mənim yanuma gətirdi, əvvəl mənimlə, sonra
başqaları ilə tanış etdi.

– Təkin bəy...

Tanışolma mərasimi qurtaranda müdir:

– Təkin bəy sizin şöbədə işleyəcək, – dedi. – Mən indi təsər-
rūfat müdirinə deyərəm, bir stol ilə stul da gətirər.

Mən sərek-sərek:

– Nə işdə çalışacaq? – deyə soruşdum.

Müdir qıpqırmızı oldu və:

– Mən sonra sizə deyərəm, – dedi.

O, cavan oğlana tərəf döndü, boş bir stulu göstərərək:

– Siz hələlik buyurub burada əyleşin, – dedi. – Mən sizdən ötrü
stol gətirdərəm.

Müdir çıxbıq getdi. Hamımız gözücü Təkin bəy adlanan bu cavana
baxırdıq. O, qızını bir-birinin üstünə aşırmışdı, qolunu stoluma söy-
kəyərək siqaretini tüstüldərdi.

Mən sonra ona:

– Xoş gəlmisiniz, oğlum! – dedim.

– Cox sağ olun! – deyə cavab verdi.

Otaqdakılar da cavan oğlana “xoş gəldiniz” dedilər. Sonra orta-lığa sükut çökdü. Az sonra cavan oğlan:

– Siz burada nə edirsiniz? – deyə soruşdu.

– Biz?! Bura ikinci şobədir. Biz buraya göndərilən təliqələrə cavab verir, göstərilən işləri görürük.

Cavan oğlanın nə iş gördüyümüzü başa düşdүүнү deyə bilmə-rəm. Amma o:

– Cansızıcı işdir, – dedi.

– Cansızıcı olsa da, nə etmək olar?! Borcumuz onu yerinə yetir-məkdir.

Az sonra kuryer gəldi və mənə:

– Müdir bəy sizi çağırır, – dedi.

Müdirin qapısını döyerək içəri girdim.

– O cavan oğlanın kim olduğunu bilirsənmi?

– Bilmirəm, – dedim.

– Amanın gündür, ehtiyatlı olun. O, Fişgetdin bəyin qardaşı oğludur.

– Hə?.. – Təəccübən ağızım açıla qaldı.

Bu gün səhər Fişgetdin bəy mənə telefon etdi. “Qardaşım oğlunu yanınızga göndərirəm. Ona münasib bir iş verin” dedi. İki saat sonra bu gəldi. “Əmim sizə telefon etmişdi?” – deyə soruşdu. “Etdi!” dedim, amma cavan oğlanın təhər-töhürü xoşuma gəlmədi. “Necə iş isteyirsiniz?” deyə soruşdum. O: “Bu məsələni əmimlə razılaşdırın” dedi. Ayağını yuxarı nərdivana yamanca qoymuşdu. Nə bacardığını bilmirdim ki, ona görə də iş verəydim. Üzdən 20 yaşı ancaq olardı. “Əsgərlikdə clubsanmı?” deyə soruşdum. “Əlbəttə!” cavabını verdi. Tehsilini soruşdum. Məlum oldu ki, ali təhsillidir. “Diplomunu, hərbi biletinizi və pasportunuzu gətirin, münasib bir iş verək!” dedim. Nahardan sonra istədiklərimin hamısını gətirdi. İndi mən başqa şobəyə göndərsəm, yoldaşlar onu yola vere bilməzlər. Başımıza əngəl açılar. Sən, necə də olsa, təcrübəli adamsan. Amanın gündür, heç bir şikayətə yol verməyin. Onu birtəhər yola verin getsin.

– Baş üstə. Ona nə kimi iş verməliyik?

– Vallahi, heç özüm də bilmirəm. Baxarsan, nə iş olsa, verə-sən. Cox işlətməsən də olar.

Qayıdış iş yerinə gəldim. Gördüm ki, Təkin bəy üçün üstü şüslə bir stolla bir kreslo getirmişlər. Mən hələ ömründə elə bir stol arxasında oturmamışdım. "Mən bu cavan oğlana nə iş verim?" deyə düşündüm. Bir söz demək üçün şafdan qovluq çıxarıb:

– Təkin bəy, – dedim. – Vaxt tapdıqca, lütfən, bu dosyenin fohrüstünü çıxarın.

– Nəyi çıxarım?

– Fohrüstünü.

– Fistini? Fisti nədir?

Özümü itirdim və üzünə baxdım. Fohrüstün nə demək olduğunu başa salmağa çalışdım. Boynunu qaşdı.

– Yəni bu necə şeydir? – deyə soruşdu.

"Fişgetdin bəyin qardaşı oğlu olmasaydın, sənə nə cavab verəcəyimi yaxşı bilərdim. Şükür et ki, elə adamın qohumusən" deyə fikirləşdim.

– Dediymi edərsən, – dedim. – Ele lazımdır.

Qovluğunu aldı. Barmaqlarına tüpürə-tüpürə onu bir qədər vərəqlədi. Bir az sonra:

– Mən gedirəm, – dedi.

Səsimi çıxartmadım. Çıxbı getdi. Ertəsi günü saat on ikinin yarısında gəldi, bir az oturub getdi. O gün bir daha gelmədi. O biri gün nahardan sonra gəldi. Əlləri şalvar cibində, fit çala-çala gəzindi, bir neçə dəfə otağa girib çıxdı və getdi.

Xeyli vaxt gəlib keçdi. Bir gün iş yoldaşlarımızdan Safiyə xanım:

– Bu Təkin bəy haranı qurtarmışdır? – deyə soruşdu.

– Hüquq fakültəsini, – dedim.

Qadın bir az düşündü.

– Mən bir şey deyimmi? O, heç orta məktəbi belə qurtarmayıb.

Düzü, mən də şübhələnirdim. Çünkü o, doğru-dürüst yaza da bilmirdi.

Safiyə xanım:

– Mənə elə gəlir ki, – dedi, – o, Fişgetdin bəyin qardaşı oğlu da deyil. Bizim müdürü başa salın. İndi belə şeylər çox olur. Qəzetlərdə oxumursan?

Mən də gedib bu söhbəti olduğu kimi müdirə söylədim. Müdir:

– Aman, sus! – dedi. – Mən də şübhə edirəm. Mən hələ bu qədər cahil adam görməmişəm. Özü "Mən Fişgetdin bəyin qardaşı oğlu-

“yam” dediyi halda, biz başımızı necə dərdə soxa bilərik. Düzünü öyrənmək üçün nə edək ki?

– Siz onun diplomunu mənə verin, – dedim. – Gedib öyrənərəm.

Diplomu alıb, elə həmin günü hüquq fakültəsinə getdim. Məlum oldu ki, diplom saxtadır. Müdir:

– Amanın gündür, bir az da gözləyək, – dedi. – Küy-kələk salmayaq. O, doğrudan da Fişgetdin bəyin qardaşı oğlundursa, başımız bəlaya düşər.

Aradan yenə bir qədər vaxt keçdi. Otağımızda əcaib hadisələr baş verməyə başladı. O günə qədər otağımızda bir sancaq belə itmədiyi halda, indi pullarımız, avtomat qələmlərimiz oğurlanmağa başladı. Təkin bəyin idarəyə hər gəldiyi gün otağımızda bir şey yox olurdu. Bir gün də Müştəq bəyin paltosu yox oldu. Kuryeri sıxma-boğmaya saldıq. O isə:

– Mən oğrunun kim olduğunu bilirom, – dedi, – amma deyə bilmərem. Başımı bəlaya soxmaq istəmirəm.

– Heç kəsə demərik, – deyə söz verdik.

Kuryer ancaq bundan sonra:

– Hər şeyi oğurlayan Təkin bəydir, – dedi. – Qapıdan neçə dəfə göz qoymuşam. O oğurlayır.

Bundan sonra idarənin inventarları da yoxa çıxmaga başladı. Bir gün də yazı makinası yox olanda, gedib vəziyyəti müdirə danışdım.

Müdir:

– Heç səs salma, – dedi. – Arada bir mənim otağıma da gəlir. Nə vaxt gəlirsə, bir şey yoxa çıxır. Dünən də təzə alışqanım getdi.

Qayıdır otağımıza gəldim. Bircə Fişgetdin bəyin qardaşı oğlu olmadığını öyrənə bilsəydim, ona bir divan tutardım ki!..

Bir gün Müştəq bəy:

– Bu hərif görəsən əsgərlik edib? – deyə soruşdu.

– Edib. Ehtiyat zabitidir.

– Yalandır. O, hərbi işin birinci hərfini belə bilmir.

Gedib bunu da müdirə söylədim.

– Mən də şübhə edirəm, – dedi. – Bunu necə öyrənək?

– Hərbi şöbəyə gedib öyrənərəm.

Gedib nə öyrənsəm yaxşıdır? Onun hərbi biletini saxta imiş. Müdirə:

– Bunu tutub polise verməliyik... – dedim.

— Verək, — dedi, — verək. Amma Fişgetdin bəyin qardaşı oğlu-dursa, onda necə olsun?!

Biz yenə heç bir şey edə bilmədik. Bu Təkin bəy, yavaş-yavaş qovluqları da qurcalamağa başladı. Əvvəllər idarəyə az gəldiyi halda, indi tez-tez görünməyə başladı. Yoldaşlar göz-qulaq olurdularsa da, o öz bildiyini edirdi. Biz ona “ora-bura əl vurma” deyə bilməzdik.

Onun bu əməliyyatlarından da tüstü çıxmaga başladı. Məlum oldu ki, o, vətəndaşlardan “Sizin işi tez həll etdirərəm” deyə pul almağa başlayıb. Yoldaşlarımızdan İrfan bəy bu zaman dedi:

— Nə deyirsiniz, deyin... Bu hərif heç vaxt Fişgetdin bəyin qardaşı oğlu ola bilməz!

— Olmağına ola bilməz... Ola bilməz, amma olarsa?..

— Ola bilməz! Çünkü onun adı heç də Təkin bəy deyil.

— Bəs nədir?

— Doğan...

— Doğrudanmı?

— Vallah elədir. Onun bir yoldaşını gördüm. Kinoda bir yerdə idilər... Ona hey Doğan deyirdi. Bir dəfə də olsun Təkin demədi.

Müdirin yanına gedib eşitdiklərimi yenə ona dedim.

O yenə:

— Mən çoxdan bəridir ki, şübhələnirəm, — dedi. — Bunu bircə öyrənə bilsəydik...

— Mən öyrənnəm!

Soruşdum, axtardım, məlum oldu ki, onun pasportu da saxta imiş. Sonra müdirə:

— Eh, daha durmaq vaxtı deyil! — dedim. — Onu dərhal polisə təslim etmək lazımdır.

— Edək, edək... Amma Fişgetdin bəyin qardaşı oğlu çıxsa, onda necə olar?

* * *

Süpürgeçi qadının iki gözü çeşmə olmuşdu. Səbəbini soruşduqda məlum oldu ki, Təkin bəy, “səninlə evlənəcəyəm” deyə idarədə işləyən dörd qızın başına gətirdiyi işi onun da başına gətirmişdir. Qızlara çox acığım tutdu.

— Görünür elə siz onun belə rəftarına hazırlıinizmiş! Bu hərif gəlsin və bizi belə aldadıb biabır etsin! Bunu gözləyirsinizmiş?!

Qızlar da şikayət etmək fikrində olduğunu dedilər. Birdən o, həqiqətən Fişgetdin bəyin qardaşı oğlu olar, deyə qorxduqları üçün bunu edə bilmirlər. Sonra məlum oldu ki, Təkin bəy dəftərxanadakı dul bir qadına da onunla evlənəcəyini vəd edib, on min lirəsini əlin-dən almışdır. Süpürgeçi qadının gözləri yenə iki çeşmə olmuşdu. Təkin bəy ona da evlənmək vəd edib, iyirmi lirə pulunu çırçıçırmışdı.

İşə gəlməsi altı ay olmamışdı. Amma o, idarənin altını üstüne çevirmişdi. Aldatmadığı, kələk gəlmədiyi adam qalmamışdı. Bir iş üçün idarəyə gələn vətəndaşlardan tutmuş müdərəqədər hərəyə bir badalaq gəlmışdı.

Ən axırda idarənin bütün əməkdaşları toplanıb, bu bələni başımızdan necə redd etmək yollarını müzakirə etdik. Hamı ondan şikayət etdi. "Səni məmür vəzifəsinə təyin etdirəcəyəm" deyə qapıçının iki yüz lirəsini əlindən alıbmış. Müdir müavininin evində, oteldə olduğu kimi, iki ay yaşamış, sonra onun xalisını və radiosunu oğurlayıb satıbmış... Fişgetdin bəyin qardaşı oğlu olmasından qorxub heç kəs bu günə qədər çıraqırını çıxarmamışdır. Yoldaşlardan biri: "Belə tərbiyəsiz adam heç vaxt Fişgetdin bəy kimi tanınmış bir şəxsin qardaşı oğlu ola bilməz", deyə inad etdi.

— Canım, ola bilmir, olmasın. Ola bilməz. Amma olarsa. Zəif də olsa, bir ehtimal var. Əgər olarsa, o zaman hamımız bada getdik.

— Aramızdan bir nümayəndə seçib Fişgetdin bəyin yanına gəndərək... Gedib Təkinin onun qardaşı oğlu olub-olmadığını öyrənsin.

Son qərarımız belə oldu.

Biz bu qərara gəlirkən xəbər tutduq ki, Fişgetdin bəy idarəmizə gəlməyə hazırlanır. Hə, indi hərfin işi bitəcəkdi. Onun bütün saxtakarlıqlarının üstü açılacaq. Fişgetdin bəy onu görən kimi... işi bitəcək. Biz hər cür hazırlığı başa çatdırıldıq. Onu dərhal tutub polisə verəcəkdik.

Müştəq bəy:

— Yox... bu azdır, — dedi. — Onun üzüne iki dəfə tüpürmədən polisə vermərəm.

Müdir müavini:

– Mən də onu yaxşıca əzişdirəcəyəm, – dedi.

Onun aldatdığı qızlardan biri çantasında şiş dabanlı bir tuflı gəzdirirdi. O, bu tuflı ilə hərifin başına vuracaqdı. Beləliklə, hərə özünə görə bir hazırlıq görmüşdü. Mən bunu hiss edib:

– Nə edəcəksinizsə edin! – dedim. – Amanın günüdür, onu linç etməyək.

Mənim də öz planım vardı. Stolumun üstündə yarımlitrlük bir mürəkkəb şüşəsi hazır dururdu. Onu hərifin başına tökcəkdirdim. Fişgetdin bəyin idarəmizə gələcəyini öyrənərsə, hərif buraya ayaq basmaz, deyə bu məsələni ondan gizlədirdik. Fişgetdin bəyin idarəyə gələcəyi günü hərifin də orada olması üçün müxtəlif tədbirlər gördük.

Nəhayət, Fişgetdin bəy gəlib çıxdı. Təkin də bu vaxt bizim otaqda idi. Müdir bir yol tapıb Fişgetdin bəyi bizim otağa gətirəcəkdir. Hamı həyəcan içinde idi. Hər kəs hazırlığını başa çatdırmışdı. Qəhvəçi ocaqda bir vedrə su qaynadırdı. O, bu qaynar suyu Təkin bəyin başına tökcəkdirdim. Biz əmniyyət idarəsinə də xəbər vermişdik və oradan üç polis gəlmışdı. Onlar hərifi tutub aparacaqdılar.

Nəhayət, Fişgetdin bəy ətrafında müdir və müavini bizim otağa gəldi. İdarəmizin bütün əməkdaşları da qapının arxasına yiğisib gözləyirdilər. Kiminin əlində zopa, kiminin əlində süpürgə.

Fişgetdin bəy içəri girər-girməz Təkin bəy adlanan bu ədəbsiz yerindən sıçrayıb ona tərəf cumdu və onun əlini öpdü. Fişgetdin bəy özünü itirdi və şaşqın-şaşqın:

– Xoşbəxt ol, oğlum! – dedi.

Təkin:

– Əmidostum necədir, yaxşıdırımı? – deyə soruşdu.

– Allaha şükür, hamı canına duaçıdır.

Təkin:

– Heç bilirsiniz, əmi? Dostum mənə nə qədər “Təkin evə gəl, Təkin bizə gəl!” deyir. Amma heç cür vaxt tapıb gedə bilmədim. Əmidostumun yanında üzü qara oldum. Məni buraya qulluğa düzəltdiyiniz gündən heç cür vaxt tapa bilmirəm.

Fişgetdin bəy bir Təkinə baxdı, bir müdirdə:

– Siz necə, Təkindən razısanızmı? – deyə soruşdu.

Müdir:

– Cox raziyam, əfəndim! – dedi.

– Şəfi kimdir?

Müdir məni göstərdi.

Fışgetdin bəy:

– Necədir, Təkin işin öhdəsindən yaxşı gəlir?

– Oh, oh...

Çölə çıxdılar. Onlar qapıdan çıxanda Təkin Fışgetdin bəyin əlini bir də öpdü.

Biz yerimizdəcə quruyub qaldıq.

İki ay sonra onun vəzifəsi böyüdüldü.

Keçən gün, yüz lirə versəm mənə həkimdən bir aylıq işdən azad olma kağızı düzəldəcəyini söylədi. Bilmirəm, bu pulu ona verim, ya yox. Bu haqda fikirləşirəm.

VƏTƏN BORCU

Həbsxanaya vəlvələ düşmüşdü, əcaib xəbər kameradan-kameraya yayılırdı:

- Xəbərin varmı, Vazelin Ehsan tutulmuşdur.
- Qardaş, Vazelin Ehsan kimdir axı?
- Siz cavanlar onu tanımazsınız! Onun qılincının dalı da, qabağı da kəsəndə, siz hələ ananızın qucağında idiniz.

Vazelin Ehsan əvvəlcə iki həftə karantində oturdu, sonra onu ikinci şöbədəki kameralardan birinə köçürüdülər. Orada məşhur dələduzlar saxlanılırdı. Ehsanın keçmiş dostları, köhnə cinayətkarlar onu tanıydılar.

- Xoş gəlmisin, Ehsan ağabey!¹
- Ehsan ağabey, nə üstündə tutuldun?

Kameranın ocağında çay dəmləyib içdilər. Vazelin Ehsan çay podnosuna saymazyana bir yüzlük atdı. Təzədən çay dəmləndi.

O da necə yaxalandığını danışmağa başladı. Vəzifəsindən səsistifadə etmək üstündə səkkiz il cəzaya məhkum edilmiş Nuru bəy, üzbəüz oturmuşdu. O soruşdu:

- Ehsan bəy, doğrudan necə oldu ki, ilişdin?
- Namus haqqı, desəm, sizə çox gülməli gələcək, heç inanmazsınız. Mən özüm də heç inana bilmirəm. Kimə kimə, daha mənə yox da... Əlli yaşım var, saçım-saqqalım ağarıb, ancaq heç belə oyuna düşməmişəm. Bu dəfə mən vətəndaşlıq borcumu yerinə yetirmək üstündə yaxalanmışam! Vətənim üçün çalışmışdım!..

Siz bilirsınız ki, mənim qəhvəxanam vardır. Bir dəfə xəfiyyə idarəsindən iki nəfər yanımı gəlib dedilər: "Bizimlə xəfiyyə idarəsinə gedəcəksən". Köhnə polis işçilərinin hamısını tanıydım. Təzələri ilə, əlbəttə, işim olmamışdı. Gedək deyirsiniz, gedək də. Soğan yeməmişdim ki, içim göynəsin. Bir də nə görsəm yaxşıdır?! Şirin Heydər xəfiyyə idarəsində oturmuşdur... Mənim vaxtında o, xəfiyyədə işləyirdi, indi isə baş komissar olmuşdu... Onun bir gözü

¹ Ağabey – böyük qardaş, dadaş deməkdir. Türkiyədə özündən yaşlı adamlara müraciətdə də işlədirilir.

azca çəş baxırdı və nəzərləri müləyim olduğu üçün hamı onu Şirin çağırırdı. Ancaq əslində, Allah da bilir ki, o, alban biberindən də acıdır.

Mən Şirin Heydərdən soruştum:

– Qardaş, mənlə işin vardı? Məni çağırtdırmışsan?..

– Əyləş, Ehsan, – dedi və oturmaq üçün stul göstərdi.

Əlbəttə, o dəqiqə barmağımı dişlədim, başa düşdüm ki, burada nə isə bir iş var. Mən Heydərin şakərinə yaxşı bələdəm. Əgər səndən keçəsi bir işi yoxsa, heyvan kimi üstünə şığıyacaq, təpik və şapalağı işə salacaqdır.

Mən onun göstərdiyi yerdə oturdum.

– Heydər ağabəy, mən keçmişimlə çoxdan üzülmüşəm. Tövbə eləmişəm...

O mənə “Səndən bir şey istəyirəm” – deyəndə qanım qaraldı. Məndən nə istəyə bilərdi. Axı mən axırıncı işdən sonra hamisini halalcasına o ki var görmüşdüm, öz payına düşən məbləğə də qəhvəxana açmışdım.

– Ağabəy, – dedim, – özün bilirsən ki, axırıncı məsələ zamanı hər kəsin haqqını tamam-kamal vermiş, sənin sayəndə xilas olub keçmişimlə tamamilə üzülmüşəm. Bütün köhnə haqq-hesab ödənilib. Vaxtı da keçib. İndi məndən nə istəyirsən?

O mənə qulaşq asdıqdan sonra dedi:

– Köhnə haqq-hesab çüründülüb, necə deyerlər, keçənə güzəşt deyiblər. İndi sənə başqa bir işimiz düşüb. Biz səni çağırmışıq ki, vətəndaşlıq borcunu yerinə yetirəsən, vətən üçün çalışasan.

Öz-özümə fikirləşdim ki, görəsən, bu vətəndaşlıq borcu nə deməkdir? Hərbi xidmətdir? Əlbəttə! Demək, məni çağırıblar ki, orduya xidmətə göndərsinlər?

Şirin Heydərə dedim:

– Başına dönüm, qardaş, ayaqlarının altında ölüm, mən öz vətəndaşlıq borcumu vermİŞəm axı. Altı il donanmada xidmət etmişəm. Lap axırıncı gününədək.

Mən bu sözləri dediyim zaman, Heydər əmr etdi ki, qəhvə gətirsinlər, məni siqaretə də qonaq elədi. Başa düşdüm ki, onlar vətən borcu sözü altında məndən nə isə qoparmaq istəyirlər.

– Qardaş, – dedim, – əgər ürəyində başqa bir şey tutmuşsansa, açıq de. Bacardığım işdirse, məmnuniyyətlə yerinə yetirəm. Qəhvəxanam da elə bil, mənim deyil, lap sənindir...

Şirin Heydər dedi:

– Yox, canım, bu dəfə hərbi xidmət məsələsi deyil. Vətənin sənə başqa tapşırığı vardır... Sən indi ölkəmizin və hökumətimizin şərəfini qorunmalısan... Hökumətin sənə işi düşüb.

Mən dedim:

– Əzizim, gəl sən məni dolama. Nə karəyəm ki, bizim qüdrətli hökumətimizin mənə, köhnə zavallı bir cibgirə ehtiyacı olsun, ona işi düşsün!

Şirin Heydər cavab verdi:

– Elə demə, bu, hökumət işidir, bilmək olmaz. Elə vaxt olur ki, o, istədiyi vətəndaşını köməyə çağırır.

– Baş üstə, – dedim, – əgər söhbət vətəndaşlıq borcundan gedirsə, mən hər dəqiqliq hazırlam, desən ki Öl, ölürem də...

Şirin Heydər məsələnin nə yerdə olduğunu mənə başa saldı:

– Bizim ölkəyə müxtəlif ölkələrin nümayəndələrindən ibarət böyük bir heyət gəlmişdi. Onların içərisində amerikan da, alman da, danimarkalı da, fransız da vardı. İçərilərində tacirinə də, həkiminə də, professoruna da, bir sözlə, hər sənət sahibinə rast gəlmək olardı. Bize kömək etmək üçün ölkəmizi öyrənmək isteyirdilər. Ancaq nümayəndə heyəti hər yerdə qayda-qanunsuzluğa təsadüf edir və gördüklerinin hamısı xoşlarına gəlmirdi. Meşə təsərrüfatı ilə tanış oldular, xoşlarına gəlmədi. Səhiyyə işlərini öyrəndilər, o da həmçinin. Zavodlara baxdılar, yenə xoşlarına gəlmədi... Bir sözlə, çox pərtlik oldu. Bu zaman hökumət qərara aldı ki, nə olur olsun, elə bir şey düzəltmək lazımdır ki, bu əcnəbilərin xoşuna gəlsin. – İndi, Ehsan bəy iş sənə qalib. Vətənin tapşırığını yerinə yetirməlisən.

Mən belə başa düşdüm ki, hökumət əcnəbiləri heç bir şeylə razi sala bilməyib, indi qərara gəlib ki, bizdə oğurluğun yüksək səviyyədə olduğunu onlara göstərsin. Buna görə də bu işi mənə tapşırıllar...

– Mən səni başa düşdüm, Heydər bəy, – deyə cavab verdim. – Arxayıñ ol, yəni göstərmək istəyirik ki, bizdə başqa şeylər zəifdirse, oğurluq çox yüksək səviyyədədir.

– Sən təxminən düz başa düşmüsən. Əcnəbilərə göstərməliyik ki, bizim güclü polisimiz var və o çox gözəl işləyir...

– Bu çətin işdir... – dedim.

– Hə, əlbəttə, – o mənim sözümü təsdiq etdi. – Elə buna görə də səni çağırmışıq... Sən indi özünü köhnə cinayətkar, məşhur cibgir, öz işinin ustası kimi göstərməlisən.

Mən soruşdum:

– Necə yəni? Başa düşmədim?

O məni başa saldı. Dedi ki, nümayəndə heyətinin qaldığı mehmanxananı, orada yaşayınları sənə göstərəcəklər. Mən də öz növbəmdə onların cibində Allahın olanından nə varsa, hamısını təmizləməliyəm... Əlbəttə, sonra hay-küy qopacaq və hamı polis idarəsinə yürürcəkdir. Polis idarəsində isə onlara deyəcəklər: "Heç narahat olmayın, bizdə güclü polis vardır, yaxşı işləyir, beş dəqiqliğin içərisində biz dələduzu taparıq!" Mən çırpışdırıldığım şeyləri dərhal polis idarəsinə gətirəsi olduğum üçün, zərərdidələr öz şeylərini yerli-yerində alacaqdılar. Polis nəfəri əlini papağına aparıb deyəcəkdir: "Buyurun, şeylərinizi alın!"

Onlar da, əlbəttə, səfəh adamlarıdır, öz-özlərində deyəcəklər: "Bax, belə işlərlər!..."

Mən dedim:

– Bacarmaram, Heydər bəy, əlim gəlməz.

– Nə üçün?

– Əvvəla ona görə ki, bu peşəni çoxdanlır ki, tərk etmişəm. Əlim vərdişdən qalıb, bacarmaram...

– Bu barədə narahat olma, bacararsan... – O məni arxayınlasdırı.

Mən dedim:

– Tövbə etmişəm, Heydər bəy! Cavanlar içərisində çoxlu cəld işləyən cibgirlər vardır. Onlar vətən qarşısında bu borcu məndən daha yaxşı yerinə yetirərlər.

– Yeniyetmə cibgirlərin südü çürük olur. Onlara bel bağlamaq olmaz. Çırçıldırmağına çırpışdırılar, ancaq onları görmüşük, polis idarəsinə heç bir şey gətirməzler. Sonra get axtar görüm haradan tapacaqsan!.. Sonra əcnəbilərin qarşısında da biabır olarıq, polisin adı bədnam çıxar. Bize sənin kimi namuslu cibgir lazımdır.

– Əzizim, etimadına görə çox minnətdaram, ayaqlarını öpməyə də hazırlam, ancaq bu işi bacarmaram.

– Özün bilərsən. Ehsan, ancaq sonra öz bəxtindən küs. Qəhvəxanana basqın eləsələr, bizdən incimə. Biz bilirik ki, orada güclü qumar oynayırlar. Tiryek də alıb-satırsan. Özün bilən yaxşıdır...

Gördüm ki, yaxamı qurtara bilməyəcəyəm, razı oldum. Dedim:

– Ancaq, qardaş, mən vətən qarşısında borcumu müftə yerinə yetirməyəcəyəm... Tutaq ki, qəniməti gətirib qaytardım, bunun əvəzində mənim muzdum nə olacaq?

Şirin Heydər hısləndi və üstümə çığırdı:

– Sənə vətəndaşlıq borcu barədə deyirlər, sən isə tamah güdür-sən!

– Hıslanmə, ezipim. Sən də polisdə işləyib, vətəndaşlıq borcunu yerinə yetirirsən, ancaq hər ay sənə də bala-bala gəlir. Məclis deputatı da öz borcunu maaşsız yerinə yetirmir. Dostluq öz yerində, rəsmiyət də öz yerində...

Heydər dilləndi:

– Yaxşı, bir təhər yola verərik. Qəhvəxana var, orada nə istəsən, eləyə bilərsən... Ancaq unutma: nümayəndə heyətindən çırışdır-dığın qəniməti o dəqiqə mənə çatdırarsan.

– Oldu...

– Get, Allah sənə yar olsun... Özünü göstər, Ehsan, bütün ümidi-lər sənədir... Əgər nümayəndə heyəti başçısının cibini təmizləyə bilsən, sənə eşq olsun. Get. Uğur olsun!..

Mehmanxanaya getdim və orada gözləməyə başladım.

Axşamüstü gördüm ki, əcnəbilər gəlirlər. Mən cibimdəki şəklə bir də baxdım. Hər şey aydın idi. Nümayəndə heyətinin başçısı arvadı ilə gedirdi. Mən onu yanladım və portmanatının harada olacağını müəyyən etdim. Ehmalca sinəsinə toxundum və onu çıxartdım... Hər şey öz qaydasınca oldu! Demək, peşəmi yadırğamamışdım. Tez oradan uzaqlaşış özümü xəlvət bir yerə verdim. Orada portmanatı açdım, onun içərisində bir yiğin əcnəbi valyutası vardı... Bir Allah şahiddir ki, əlimi uzadıb birini də götürmədim. Bütövlükə polis idarəsinə apardım...

Qapıdan içəri girən kimi Heydər çağırıldı:

– Harada itib-batmışsan?

Mən portmanatı ona uzadan kimi marçılı ilə alnimdan öpdü:

– Əhsən, – dedi, – borcunu çox yaxşı yerinə yetirmişsən. Xarici nümayəndə heyətinin başçısı beş dəqiqə qabaq portmanatının oğur-lanması barədə xəbər veribmiş. Yaman həyəcanlı imiş. Mən ona dedim ki, heç narahat olmayın, sabahdan gec olmayıaraq, sizin port-manatı taparıq. Bizim polis idarəsi işləməyi bacarır.

Mən dedim:

– Vətən qarşısında borcumu yerinə yetirdim, indi isə xudahafız, sağlıqla qalın.

– Bir dayan görək, – dedi, – bir dəfə azdır, sən bu əcnəbilərin hamısını bir-bir soymalısan.

Mən də əcnəbiləri bir-birinin dañınca soymağa başladım. Birinin isə bütün ciblərini boşaltdım, nəinki portmanatını, otağının açarını da, cib yaylığını da, alışqanını da, siqaretini də, şalvar cibindəki xırda pulları da, penceyindəki nişanı da “təmizlədim”. O səfəh isə heç duymadı. Şalvarını da çıxarsaydım hiss eləməyəcəkdi... Öz-özümə dedim: “Qoy, düymələrini də kəsib götürüm”. Elə də elədim. Bir düyməsi də qalmadı. Birbaşa polis idarəsinə yollandım və çırılış-dirdiğim şeyləri Şirin Heydərin qabağına tökdüm.

– Əhsən, sən çox doğru yoldasan...

– Əzizim, – dedim, – mən bu hərifi mehmanxananın qabağında lüm-lüt, anadangəlmə qoymaq istəyirdim, ancaq yazığım gəldi...

Müxtəsər, on beş gün kişilərin ciblərini və qadınların çantalarını təmizlədim. Mənə elə gəldi ki, bir cərrah kimi onların ciyərlərini də kəsib çıxarsaydım, rentgen göstərməyince, bundan xəber tutma-yacaqdılar!..

Heydər gülümsədi...

– Dostum, nümayəndə heyətində bir qadın da vardı. Onun əlin-dəki çantanı açdım, içindəki şeyləri təmizlədim və getirib Heydəre verdim. Amma qadın polisə gəlmədi. Onda əcnəbi dilini alababat bilən bir polis nəfəri mehmanxanaya zəng vurub soruşdu:

– Sizin bir şeyinizi oğurlamayıblar ki?

– Heç bir şey oğurlanmayıb, – deyə ona cavab verdilər.

– Çantanızı və ciblərinizi yaxşı-yaxşı yoxlayın...

Bir azdan sonra mehmanxanadan zəng vurdular:

– Bəli, bir qadının çantasından bəzi şeylər oğurlanmışdır.

– Çantada bir çəhrayı yaylıq vardımı?

– Bəli, vardı. Bəs siz bunu haradan bilirsiniz?

– Bizdə polis çox yaxşı işləyir. Biz hər şeyi bilirik.

– Sən ağabəy, bircə bizim polisin işinə bax. O soyulacaq adama əvvəlcədən xəber verir ki, sizi soymağa hazırlaşan oğru tutulmuşdur!

Nümayəndə heyəti yola düşərkən bir jurnalist onlardan soruşmuş:

– Bizim ölkədə sizin ən çox xoşunuza gələn nə oldu?

Nümayəndə heyətinin başçısı tərbiyəli adam imiş, cavab vermir.

Bu zaman başqa bir jurnalist:

– Bizdə polis çox güclüdür... – deyir.

Nümayəndə heyətinin başçısı daha səbir edə bilməyib:

– Biz doqquz nəfərik, – deyir. – On beş gün İstanbulda olduq ve hər birimizi doxsan dəfə soydular... Mümkündür ki, polis sizdə güclü olsun, ancaq oğrular polisdən güclüdürler...

Bu sözlər çox çəkmədi ki, qəzetlərdə də çap olundu: xarici nümayəndə heyətinin başçısı bildirmişdir ki, Türkiyədə oğurluq tərəqqi edir.

Burada mənim nə günahım var? Polislərin buna yaman acığı tutmuşdu... Məni yaxalayıb həbsxanaya saldılar.

– Axı siz özünüz dediniz ki, öz borcunu yerinə yetir, oğurla və talan ele. Mən boyun qaçırdım. Siz məcbur elədiniz. İndi də tutub salmışsınız buraya...

Şirin Heydəri hədələyib dedim:

– Mən bütün bunları məhkəmədə açıb deyəcəyəm...

– Bunu eləsən, o zaman mən üstü açılmamış bütün oğurluqları sənin üstünə yixaram. Belə oğurluqlardan yüzünü bilirəm. İnandırıram ki, səni bunları etiraf etməyə və protokola qol çəkməyə məcbur edərik. Basaram, yüz il gedərsən. Məhkəmədə ağızma su alıb oturdum. İki il iş kəsdilər.

Qulaq asanlardan biri təselli verib dedi:

– İki il nədir ki... Gözünü açıb-yumunca ötüb keçəcək.

Vazelin Ehsan cavab verib dedi:

– Orası elədir. Ancaq mən yaşda adama həbsxanada oturmaq yaraşar?.. Yenə yaxşıdır ki, ancaq buna görə mühakimə etdilər və iki illə yaxamı qurtardım. Mən öz payımı vətən qarşısında borcumu yerinə yetirdim... Yaşasın vətən!

BİR QƏZET FİLAN TARİXDƏ NECƏ BAĞLANDI

Bizim ölkədə... (*Xeyr, belə başlangıç olmaz...*)

Ölkəmizdə... (*Bu da olmadı. Belə başlanan yazıların axırı yaxşı olmaz və belə başlanan yazılar müəllifinə uğursuzluq gətirər...*)

Bizdə... (*Bu "biz..." kəlməsinin yaxasından əl çək, başına söz qəhət olub, nədir? Nə yazmaq fikrindəsənsə, birbaşa mətləb üstünə keç...*)

Türkiyədə... (*Ay qardaş, ehtiyatlı ol, ehtiyatlı!..*)

Bir qəzetçinin xatirəsini təsvir edəcəkdir. Amma mətləb üstünə heç cür gələ bilmirdim.

Bir zamanlar... (*Bax beləcə!.. Ömrün vəfa etsə, yazılılığı öyrənə biləcəksən...*) Bəli, bir zaman işlədiyim qəzet bağlanmışdı (*Aşərin... "bağlanmışdı" desən, onun kim tərəfindən bağlılığı bilinməz və bu hadisə "səbəbkəri bilinməyən" hadisələr siyahısına salınar və unudulub gedər*).

Qəzet bir yanlışlıq üzündən bağlanmışdı. Bu isə bizim tariximizdə mühüm yer tutacaq qədər əhəmiyyətlidir. Ona görə bu qəziyyəni sizə danışmaq istəyirəm. Cümhuriyyət qurulduğdan sonra qəzetlərimizdə getmiş və mətbuat tarixinə düşmüş iki mühüm səhvi yəqin siz də eşitmisiniz. Bunun biri budur:

Qəzetlərin birində birinci səhifədə iki sütunluq iki şəkil dərc edilir. Bunun birində sərgidə mükafatlanan inəklərin, o birində isə Avropa səyahətinə çıxan böyük adamlarımızdan bir qrupunun şəkli varmış. Bunların altındaki yazılar isə tərs gedir. Təyyarə qabağında durub şəkil çəkdirən heyətin altında belə bir yazı olur: "Sərgidə cins, çox süd verən inəklərin sahibləri mükafatlandırılmışdır. Yuxarıdakı şəkildə siz, mükafat alan yerli və cins inəklərdən bir neçəsini görürsünüz..."

Inəklərin şəkli altında isə: "Tədqiqat üçün Avropa səyahətinə çıxan heyətimiz..." sözləri gedir. Qəzetlərimizdə buna oxşar səhvler tez-tez olsa da, inəklərlə dövlət adamlarının bir-birilə dolaşışq salınması hadisəsi bir dəfə baş vermişdir.

Mənim sizə damışacağım əhvalatda isə heç bir inək söhbəti olmayacaq. Qəzetçilik işində buraxdığını ilk xəta o qədər də əhəmiyyətli.

yətli deyildi. İşə yeni başlamış hər həvəskar gənc kimi mən də: “Hər nə iş olsa bacararam” deyə ortaya atılırdım.

Bir axşam qəzetiñ bu gün deputat olan redaktoru məni çağırıldı:

— Mən bu axşam bir konsertə dəvət edilmişəm, — dedi. — Amma gedə bilməyəcəyəm. Konsert haqda bir təqnid yazmaq lazımdır. “Hər şeyi bacararam” deyib durursan. Konsert haqqında bir məqalə yaza bilərsən?

Bir dəfə kənddə bir ağa muzdurunu çağırıb: “Bizim uşağa baxa bilərsənmi?” deyə soruşanda, muzdur: “Buna nə söz ola bilər, — deyir, — anasını da ağladaram”. Mən də özümü həmin muzdur kimi apardım.

“Do” səsi ilə “Si”ni və musiqi alətlərini bir-birindən ayırd edə bilməsəm də: “Konsert haqda məqalə yazmağa nə var ki...” deyə düşündüm. Mən məqaləni konsertə getdikdən sonra yazacağımı düşünürdüm. Sən demə, məqalə oraya gedilmədən yazılmalı imis. Çünkü mən redaksiyada gecələr işləyirdim və konsert vaxtı iş başında olmalı idim (*o zamankı qəzetlərdə yazı yazmağı bacaran on beşdən artıq adam olmazdı. İndiki qəzetlərdə isə təkçə idman şöbəsində bu qədər adam çalışır*).

Redaktor programı mənə uzatdı və:

— Buna bax və bir şey yazıb ver, — dedi.

İşin təhərindən başa düşdüm ki, konserti hər halda tərifləmək lazımdır. Mən programı bir neçə dəfə oxudum. Heç bilmədiyim Çin dilindəki bir yazını bu qədər oxusaydım, bir şey əzbərləyə bilərdim. Amma bu programdakı yazılarından isə heç bir şey başa düşə bilmirdim. Konserto, allegro, opus, de minor, solo, Çaykovski və daha nə bilim nələr.

“Ya Allah, bismillah...” deyib yazmağa başladım: “Konsert fö-qəladə dərəcədə parlaq keçmiş. Ele parlaq, ele parlaq və o qədər parlaq ki, onu dillə tərif etmək mümkün deyil... Allah-Allah, belə ilahi bir musiqi olar? Piano çalan qadın necə xariqələr yaradırdı. Bax, pianonu belə çalarlar. Musiqi ruhun qidasıdır, — deyərdilər, mən buna inanmazdım. Amma dünən gecəki konsertdə ruhum qidalananda bu sözün doğruluğuna inandım. Dinləyicilər məst olmuşdular. O nə opus iki idi, Allah-Allah, mən hələ bu güne qədər belə bir əsər, belə bir opus iki eşitməmişdim. Bu güne qədər eşitdiyim en gözəl opus iki... (*Musiqi sahəsində tamamilə məlumatsız və savadsız olduğumu hiss etdirməmək üçün belə qırıldatmalı idim*). Bəli, bu

opus iki o qədər gözəl idi ki, o mənə hətta iki yarım opus təsirini bağışladı. Yaxud bu do minor-lara nə demək olardı? Aman Allah, bu nə qədər füsunkar bir do minor-du. Bravo... Ancaq bircə piano mənə bir az akkordsuz kimi görünmüdü”.

O zamankı qəzetlərdə, xarici hadisələrə indiki qədər yer verilməzdi. Çünkü Amerika ilə indiki qədər cici-bacı olmadığımız üçün bu qədər çox xəbər qaynağımız da yox idi. Daxili məsələlərdə də saxsıçı qatırlarını hürkütmesin deyə, qəzetlər konsert və məruzələr haqqında xəbərlərə daha çox yer verirdi. Mənim konsert haqqındaki məqaləmə də qəzetimizdə geniş yer verilmişdi. Bu məqalə mənim qəzetçilik həyatımda ilk müvəffəqiyyətim idi. Qəzetimiz həmin konsert haqqında məqalə buraxmaqla, eyni zamanda başqa qəzetlərin hamısını geridə buraxmışdı. Başqa qəzetlərin birinci səhifəsində həmin konsertin təxirə salınması haqda qısaca bir xəbər dərc edilmişdi. Mən isə dünyada baş tutmamış bir konsert haqqında rəy yazan ilk qəzetçi olmuşdım.

Həmin qəzetdəki ikinci parlaq bir qələbə sayəsində mən işsiz qaldım. Bu əhvalat isə belə baş verdi: Əcnəbi bir ölkənin nümayəndə heyəti təyyarə ilə İstanbula gələcəkdi. Qəzetimizin katibi mənə adamları təyyarə meydanında qarşılayıb, onlardan müsahibə almaq tapşırığını vermişdi.

. Üstəlik də:

– Bax, keçən səfərki kimi olmasın, – demişdi. – Adamların söylemədikləri sözleri yazdırın, biabır olduq.

Keçən səfərki biabırçılığın günahı məndə deyildi. Çünkü o səfər ölkəmizdən yola düşən beş nəfərlik əcnəbinin heç biri türkçə bilmirdi. Ona görə mən də onların dilindən bəzi sözləri uydurmuşdım (*O zamankı qəzetlərdə "viy" deyən fransızca, "yes" deyən ingiliscə bilən hesab edilərdi!*). Mən o beş nəfərlik qonaqlardan guya: “Ölkəmiz xoşunuza gəldimi?” deyə soruşmuşdım. Onlar da mənə guya: “Ölkəniz çox inkişaf etmişdir”, cavabını vermişdilər. “Bu qədər qısa bir vaxt içerisinde bu qədər böyük müvəffəqiyyətinizi görəndə heyran olduq. Möcüzə yaratmışınız (*albəttə ki, yaratmışıq*). Siz artıq Avropa millətləri ailəsinə daxil oldunuz. Div addımlarıyla irəliləyirsiniz. Keçən səfərki gelişimizdən keçən müd-dətdə çox böyük fərq gördük...”

Bu yazıda mən bircə səhv buraxmışdım. Sən demə, onlar ölkəmizə birinci dəfə gəliblərmiş.

Sonra mən həmin heyətdən guya: "Ölkəmizdə nələri bəyəndiniz?" soruşmuşammiş. Onlar da mənə guya: "Doğramacınızı, basdırma yumurtanızı, sucuğunuzu, bir də ən çox turşu-xiyarınızı xoşladıq... Qadınlarınız da çox modern olmuşlar", demişlərmiş.

Mən bu sözləri heç də özümdən toqquşdurmadışdım. Qəzetlərin köhnə nömrələrini vərəqləmiş, xarici qonaqlara necə suallar verildiyini, onlardan necə cavablar alındığını oradan tapıb, olduğu kimi köçürüb yazmışdım.

Katib isə indi mənə:

- Tez get, - dedi. - Təyyarə indi gəlib çıxacaq.
- Bəs yol pulu?
- Sabah idarədən alarsan.

Mən oradan birbaşa Babialidəki¹ "Balkan" kababxanasına gedib qarnımı yaxşıca doydurdum. Yediyim xörəyin kalorisi ilə zehnim yaxşıca aydınlaşan kimi, "Məsərrət" qiraətxanasına getdim və orada oturduğum yerdə təyyarə ilə gələcək heyətdən yaxşı bir reportaj aldım. Bu o qədər gözəl çıxdı ki, qəzetdəkilər onu dərhal bəyəndilər.

Ertəsi günü başqa qəzetlərdə, mindikləri təyyarenin qəzaya uğraması nəticəsində həmin heyətin İstanbula gəlməməsi haqda xəbər verildisə də, bu mənim yazımın dəyərini heç də azaltmamışdı.

Görmədiyim adamlardan bəyanat ala bilmək bacarığima paxılılıq etdikləri üçün məni işdən qovdular. Axşam qəzetlərindən birinin sahibi bu əhvalatı eşidəndə, "Görmədiyi adamlardan bəyanat alan belə bacarıqlı qəzetçinin işsiz qalması yaxşı deyil, - deyir. - Gəlsin bizim qəzetdə işləsin..."

(Mən, bu gün də təyyarələri qəzaya uğrayıb şəhərimizə gələ bil-mayən qonaqlardan bəyanat alan gənc qəzetçilərin müvəffəqiyətlərini gördükdə, bu ciğırı açan ilk adam kimi fəxr edirəm.)

Beləliklə, mən axşam qəzetində işləməyə başladım. Bu qəzeti redaksiyasında dörd əməkdaş və altı qayçı vardı. Qayçılardan ikisi çox işləyib kütləşdiyi üçün, redaksiya daha iki yeni qayçı almışdı. Beləliklə, dörd əməkdaş altı qayçı ilə işləməli olmuşdu. Şəhərdə

¹ İstanbulda qəzet, jurnal redaksiyaları və eləcə də nəşriyyatların çoxunun olduğu bir küçənin adı

bizim qəzətin rəqibi olan bir axşam qəzeti də vardı. Bir gün qəzətin sahibi bizi toplayıb:

– Qəzetimizin vəziyyəti yaxşı deyil, – dedi (*Qəzet az satılanda o, "qəzetimiz", çox satılanda isə "qəzetim" deyərdi*). – Bir çarə düşünmeliyik.

Bələ bir çarəni tapmaq bacarığı mənə bir Allah vergisi kimi verilmişdi. Mən:

– O biri qəzet saat on üçdə çıxır, – dedim. – Bizimki on altıda çıxarsa, ondan daha çox satarıq.

Mənim bu təklifimin nə demək olduğunu başa düşməyən yoldaşlarım “tez çıxan qəzet xəbərləri daha tez verəcəyi üçün, o daha çox satılar” deyə etiraz etdilərsə də, qəzet sahibi “Sənin dediyini təcrübədən keçirək”, – dedi.

Saat on üçdə çıxan qəzətdəki bütün xəbərləri qayçılıyib, bir az da ora-burasını dəyişdirib öz qəzetimizdə verirdik. Beləliklə, onların, yəni on beş əməkdaşın gördüyü işi, dörd yeni və iki köhnə qayçının köməyi ilə biz dörd nəfər daha yaxşı bacarırdıq. Bu müvəffəqiyətin bütün xərci isə qayçıların itilənməsinə sərf edilən məbləğdən başqa bir şey deyildi.

Bir gün həmin rəqib qəzətdə bələ bir xəbər dərc edilmişdi: “Artin Yaşabasmazyan adlı bir vətəndaşımız evin üstündə asılmış bayrağın dirəyin ucuna ilişdiyini görüb onu oradan xilas etmək və dalgalanmasına imkan yaratmaq üçün oraya dırmaşırkən şalvarının arxası dirəyin ucundakı şiş dəmirə ilişmiş və dirək zavallı Artin Yaşabasmazyanın ağırlığına davam getirməyib sənmış, bədbəxt vətəndaşımız da evin beşinci mərtəbəsindən səkinin daşları üstünə düşərək ölmüşdür. Qəzazadə Artin Yaşabasmazyanın cəsədi isə onunla birlikdə yerə düşən bayraqımızla örtülmüşdür”.

Bu xəberdə qəzanın baş verdiyi evin ünvanı da göstərilirdi. Mən xəbəri dərhal qayçı ilə kəsdim, ora-burasını da bəzəyib, “Zavallı Artin bayrağın dalgalanması uğrunda şəhid oldu” kimi böyük bir başlıqla qəzetimizdə verdim.

“Müsəlman olmayan adamların ölümüne şəhid demək olmaz” Belə bir mübahisə başlayırcən, dedi-qoduların qabağını almaq üçün qəzetimizdə Artinin sünnət edilmiş olması haqda bir xəbər də dərc etdik. Bütün bu xidmətlərimin müqabilində bilirsınız nə oldu? Məni qəzətdən qovdular. Çünkü ertəsi günü çıxan rəqib qəzətdə yazılı-

mışdı: "Qəzetimizlə rəqabət iddiasında olan... adlı, üzdəniraq qəzet verdiyimiz bütün xəbərləri qayçı ilə kəsib öz səhifələrinə köçürməklə məşğul idi. Dünənki nömrəmizdə bu oğrulara gözəl bir dərs vermiş olduq. Artın Yaşabasmazyan adlı bir şəxsin yixilib ölməsini yazdıq. Bizimlə rəqabət aparmaq iddiasında olan o həyasız əsgı parçası bu uydurma xəbərimizi oğurlayıb eynən dərc etdi. Halbuki, nə belə bir adda adam vardı, nə də belə bir hadisə baş vermişdi... və sairə..."

Bu hadisə qəzetçilik işindəki şöhrətimi daha da artırıldığı üçün az sonra böyük qəzətlərdən birində işə qəbul edildim. Mən orada da özümü göstərmək üçün fırsatırdım.

Aradan illər keçdiyi üçün bu qəzetdə baş vermiş bir hadisəni, böyük günah işləmiş kimi sizə danışmaq istəyirəm. Çünkü bu qəzətin, mənim bir yazımı görə bağlandığını bu gənə qədər hələ heç kəs bilmir.

Bu hadisə belə oldu. Gözlədiyim fırsat bir gün gəlib çıxdı. Qəzətin sahibi məni çağırıb:

– Daxili işlər naziri qatarla İstanbul'a gəlir, – dedi. – Başqa qəzətlərin bundan xəbəri yoxdur. Dərhal Heydərpaşa¹ gət və nazirdən xüsusi bir bəyanat al!

O biri qəzətlərin reportyorlarından qabağa düşə bilmək həyəcanı ilə Heydərpaşa vağzalına gəldiyim zaman başqa qəzətçiləri orada naziri gözləyən gördüm. Qatar saat yarım sonra gələcəkdi. Tez bir taksiyə atılıb, Pendikə getdim. Mən naziri orada qarşılayacaq və Heydərpaşa qədər onunla səhbət edəcəkdir. Qatar gəldi və maraqlı bir hadisə baş verdi. Nazir Pendikdə qatardan düşdü və onu qarşılayanlarla birlikdə maşına mindi. Mən onun yanına soxulub qəzət sahibinin ərz-ehtiramını ona yetirdim. Mənim bu hərəkətimi görən nazir:

– İstəyirsiniz, siz də gəlin! – dedi.

Keçib sürücünün yanında oturdum və nazirdən məxsusi qəzətimiz üçün bir bəyanat verməsini xahiş etdim. Qoy o biri qəzətçilər onu Heydərpaşa gəzgində vaxt itirsirlər. Mən hamısını qabaqlayacaqdım. Nazir çox qədim zamanlardan bəri bütün daxili işlər nazirlərinin dediklərini eynən təkrar etdi: "Ölkə əhalisinin sayına

¹İstanbulun Asiya hissəsində demir yolu vağzalı

görə polislərin sayı azdır. Vətəndaşlar polisə kömək etməlidirlər. Nazir bunu vətəndaşlardan şəxsən xahiş edir. Polis kadrosu genişləndiriləcək... Xüsusi polis dəstələri yaradılacaq... Polis idarələrində vətəndaşlar daha döyülmür və bundan sonra da döyülməyəcək... Ölkənin heç yerində asayış pozulmur. Polislər üçün daha yaxşı maddi imkanlar yaradılacaq... Polislərə təzə modern geyim veriləcək". Nazir uzunbüigli və saqqal basmış polislər gördüğünü söyləyərək, onların belə gəzməsinin qadağan edildiyini də bildirdi...

Sözün qızası, indiyə qədər bütün daxili işlər nazirlərindən eşidə- eşidə əzber bildiyimiz sözləri indi də ondan eşitməli oldum.

Ertəsi günü onun bəyanatı təkcə bizim qəzetdə çıxmışdı. Beləliklə, bütün rəqiblərimiz əliboş qalmışdı. Amma bununla birlikdə cəl o günü bizim qəzet bağladıldı. Onun nədən, nə üçün bağladıldığını bu günə qədər hələ heç kəs bilmir. Bu gün onu gələcəkdə mətbuat tarixi üçün xeyri olar, deyə açıb deyirəm.

Daxili işlər nazirinin bəyanatı dərc edilən günü qəzetimizdə bir cinayət xəbəri də buraxılmışdı. Bundan başqa, qəzetimiz yaxşı satulsın deyə, o günü bir pornoqrafik xarici romandan təfriqə də vermişdi. Qəzetdə bu üç yazı, yəni nazirin bəyanatı, cinayət haqqında xəbər, bir də o pornoqrafik roman bir yazı içinde bir-birinə qarışmışdı. Sanki birisi bunları bili-bili belə etmişdi. Mən o gündən bəri saxlaşdığını həmin qəzetdəki o yazını aşağıda eynən verirəm:

"Möhtərəm daxili işlər nazirinin qəzetimiz üçün xüsusi bəyanatı!"

Ziril Şakir adı ilə məşhur olan tanınmış cinayətkarlardan möhtərəm cənab daxili işlər naziri tədqiqat aparmaq üçün dünən ekspreslə şəhərimizə təşrif gətirmişdir. Dünən baş verən bu fəci cinayətdən sonra Pendikdə qatardan yərə düşən daxili işlər nazirimiz qəzetimiz üçün lütfən məxsusi bir bəyanat verərək əzcümlə demişdir: "Aşnam yoğun Məlahətin başqları ilə də əlaqədə olduğunu mənə söylədilər. Coxdan bəri idi ki, onu izləyirdim. Ölkəmizin hər yerində tam bir asayış hökm sürməkdədir. Qorxunc cinayəti, keçirdiyi bir böhran nəticəsində işlədiyi məlum olan möhtərəm daxili işlər nazrimiz, polis kadrosu qüvvələrinin xüsusilə koşı olmadığını, öldürdüyü qadınla altı aydan bəri əlaqədə olub hadisə gecəsi qəfildən evə gəlirkən qapının ardından Janetin iniltisini duymuş. Açıq deşiyin-

dən baxırkən çir-çilpaq olan Janetin "Frank, əziz Frank, sən mənim rastlaşdığını ilk kişisən", – deyə şəhvətlə inildədiyini gözləriylə görmüş. Birdən-birə aqlını itirərək, müxbirimizin bu suali qarşısında "Vətəndaşlarımdan polisə kömək etmələrini xahiş edirəm" demişdir. Qəzetimizdə bu məsələni xüsusilə aydınlaşdırınız ki, hərəkətlərindən şübhələndiyim Məlahəti üç aydan bəri təqib etməkdə idim. Dünən gecə içdikdən sonra evə gəldiyim zaman apardığım təftişdə bəzi polislərin saqqal buraxdıqlarını və uzun biğ saxladıqlarını gördüm. Təhlükəsizlik təşkilatına bundan sonra belə polislərin bığlarını qırxdırmaları haqda sərəncam verilməsindən dəhşətə gələn Moris, nişanlısı Janeti əmisi Frankin qolları arasında görəndə ürpəşdi. Frankın qılıq döşü üstündə qırılan Janetə: "Polislərimizin həyat şəraitini düzəltmək üçün düşünürük" demişdir. Müxbirimizin polislərin qiyafələri haqqında bir sualına da: "Qızın alt paltarları yerdə idi. Frank Janeti itələyərək, polislərin həmişə üzlərini qırxdırmağı, bu qiyafətin yaraşmadığını, daha modern bir qiyafət düşünəcəkdir" demişdir. Cünki cinayətdən sonra qatıl qaçmaq istəmişsə də, möhtərəm daxili işlər nazirimiz: "Masanın üstündəki çörək biçağını qapdim, ondan sonrasıni daha yadına sala bilmirəm" demişdir".

Qəzetimizin bu qarmaqarışlıq düşmüş yazıya görə bağladıldığını heç kəs bilmir. Cünki qəzeti, əlaqədar təşkilatlardan başqa heç kəs, hətta onun sahibi də oxumazdı. Onlar elə güman edirdilər ki, qəzeti nəşri, baş məqalədə hökumət çox ciddi tənqid edildiyi üçün qadağan edilmişdir.

APONA SƏRGİSİ

Apona şəhərində təşkil olunan beynəlxalq sərgi indiyə qədərki-lərin hamisindan üstün olacaqdı. Təbliğat üçün bundan yaxşı fırsat ola bilməzdi. Sərgidə iştirak etmək istəyən bütün ticarət təşkilatlarına ən gec iki ay içərisində cavab vermələri haqda məktublar göndərilmişdi.

Məktubu alanlar dəvətə qarşı təşəkkür edib, sərgidə iştirak edəcəklərini bildirdilər. Yalnız bir yerdən “hə!” və ya “yox!” cavab, gəlmədi. Cavab göndərməyən ölkə ilə sərgini təşkil edən ölkənin ticarət təşkilatları arasında danışışq başladı.

Təşkilat heyəti cavab verməyən ölkənin ticarət nazirinə:

– Apona sərgisində iştirak etsəydiniz, – dedi, – ölkənizin təbliği işinə çox faydası olardı.

Ticarət naziri:

– Apona? Sərgi? – deyə soruşdu. – Aponada sərgi təşkil ediləcək?

Təşkilat heyətinin başçısı iki ildən bəri bütün ölkələrin bu sərgidə iştirak üçün hazırlaşdığını, bütün agentliklərin qəzet və radio vasitəsilə çoxdan bəri Apona sərgisi haqda xəbərlər verdiyini söylədi.

Ticarət naziri dərhal müstəşarını¹ çağırtdırdı:

– Apona sərgisi haqda mənə nə üçün heç bir şey deməmisiniz? Gələn məktubu nə üçün mənə göstərməmisiniz?

Müstəşar, Avropa qitəsində Apona adlı bir şəhər olduğunu xatırladısa da, orada bir sərgi təşkil ediləcəyindən və onda iştirak etmək üçün dəvətnamə göndərilməsindən xəbəri olmadığını söylədi.

Ticarət naziri özündən çıxdı. Məktubun tapılması üçün ciddi əmr verdi. Nazirliyin şöbələri bir-birinə dəydi. Aralıq o qədər qarışdı ki, bu həngamə zamanı Misirə pambıq, Kanadaya buğda, İsveçrəyə saat ixracı üçün təkliflər edildi. İngiltərədən findiq, İrandan atom bombası, Həbəştandan reaktiv təyyarələr alınması üçün təşəbbüsələr irəli sürüldü.

İtmiş məktub isə heç cür tapılmır, üstəlik, bu axtarış zamanı əldə olan məktublar da itirdi. Nehayət, bu haqda Aponadakı ticarət

¹ Məsləhətçi

attaşeliyinə sorğu göndərildi. Attaşeliyin Aponada sərgi açılacağı haqda heç bir məlumatı yox idisə də, onda iştirak etmək üçün bir şey öyrənərsə, dərhal xəbər gətirəcəyini bildirdi. Uzun axtarışlardan sonra nazirlik dəftərxanasındaki qeyd dəftərlərində Apona ticarət attaşeliyindən on ay əvvəl rəsmi bir məktub alınması haqda qeyd kəşf edildi. Elə bu vaxt attaşelikdən də on ay əvvəl dəvətnamə göndərilməsinin günü və nömrəsi bildirildi. Artıq ipin ucu tapılmışdı. İndi məktubun haraya və kimə göndərildiyini, harada ilışib qaldığını, kim tərefindən hansı səbətə atıldığını öyrənmək lazımlı idi. Bu iş nazirliyin ən zirəng və bacarıqlı məmurlarına tapşırıldı.

Dəftərxanadakı qeyd dəftərlərində aparılan tədqiqat nəticəsində məlum oldu ki, Apona sərgisi haqda alınmış məktub xarici ticarət idarəsinə göndərilmişdir. Bu çox mühüm bir kəşf kimi qiymətləndirildi və onu tapanın vəzifəsi iki dərəcə yüksəldildi.

Xarici ticarət idarəsinin müdirindən həmin sərgi məsələsi barədə soruşulanda o:

– Aponanı deyirsiniz? – deyə soruşdu və gözləri keçmiş xatirələr ardınca süzüldü, sonra o xatirələr içərisindən bir şey çıxartmaq istəyirmiş kimi saçlarını qarışdırıcı və:

– Həəə! – dedi. – Bəəəli... elə bir məktubu xatırlayıram.

Uzun bir axtarış nəticə vermədi. Məktubun özü yox, qeydi tapıldı. O üçüncü şöbəyə göndərilmişdi.

Üçüncü şöbə müdürü:

– Hımm... gərək ki, belə bir şey vardı, – cavabını verdi. – İkinci şöbəyə aid olduğu üçün onlara göndərdik.

İkinci şöbənin müdürü başını əlləri arasına alıb dərindən düşün-dükdən sonra Arximed qanununu ikinci dəfə kəşf etmiş kimi:

– Evrika! – deyə bağırdı. – Apona demirsinizmi? Özüdür ki var. Bu saat qeyd dəftərinə baxaq.

Qeydə görə ticarət attaşeliyindən gələn məktub müstəşara verilmişdi. Cənab müstəşar da dumanlar ardından bir şey görməyə çalışmış kimi gözlərini üfüqə dikdi.

– Apona... Apona... Apona!.. – deyə beş dəqiqliyə qədər fikir-leşdi. Sonra: – İndi xatırladım, – deyə bağırdı. – Siz buna Apona sərgisi haqda məktub deyirsiniz? Bəndəniz: “Aponadan gələn məktubu çox təciliidir”, – deyə elə o vaxt sizə...

Nazir müstəşarın sözünü kəsdi:

— Həəə! — dedi. — Canım, siz ona Apona sərgisi haqda məlumat adı verirsınız? İndi xatırladım...

Nazir stolunun gözlərini, şkafları qarışdırıldı.

— Buralarda yoxdursa, yəqin ki, cibimdədir.

Sonra ciblərini axtardı, tapa bilmədi. Müstəşara müraciət edərək:

— O gün mənim əynimdə hansı kostyum vardı? — deyə soruşdu.

Müstəşərm tavana tərəf çevrilmiş alnı qırışdı. Barmaqlarını şaqqıldatdı. Xeyli fikirləşdikdən sonra:

— İndi olduğu kimi gözümün qabağına gəldi, — dedi. — Bəyəfəndi, əyninizdə ət rəngli bir idman pencəyi, açıq rəngli bir şalvar vardı. Bəli, bəli... Əyninizdə şalvar olması yaxşı yadımdadır. Hətta açıq-qəhvəyi bir tuflı də geymişdiniz... Gözümün qabağına lap yaxşı gəldi, bəyəfəndi, qəhvəyi corabınız da neylon idi. O gün yaman şıq geyinmişdiniz, bəyəfəndi...

Nazir dərhal evinə telefon etdi:

— Ət rəngli nə qədər idman pencəyim varsa, onların ciblərini axtarin. Orada mühüm bir sənəd olmalıdır.

Az sonra telefonda cavab verdilər. Nazirin üzünüñ rəngi dəyişdi.

— Lənətə gələsən!.. — dedi. — Kostyumu ləkələrini təmizləməyə veriblər...

Kostyum dərhal paltar təmizləyəndən getirildi. Cibləri axtarıldı. Oh, çox şükür ki, pencəyin ciblərindən dörd sənəd çıxdı. Onun birinin başına "Apona ticarət attaşeliyi" yazılımışdı. Ancaq ləkə təmizləyen, pencəyi quru buخار sistemi ilə o qədər diqqətlə təmizləmişdi ki, məktubdakı başqa yazılar da paltanın ləkəsi ilə birlikdə yox olmuşdu.

Dəvətnamənin təmiz kağız halına girmiş vərəqlərində nələr yazılılığı oxunmurduşa da, nə olur olsun sərgidə iştirak edəcəyimiz barədə attaşeliyə məlumat verildi. Gələn cavabda məktuba çox gec cavab verildiyi üçün bütün yerlərin tutulduğu və heç bir boş yer qalmadığı haqda yazılırdı.

Ölkəmizi tanıtmaq üçün nə olur olsun yaxşı təbliğat vasitəsi olan bu sərgidə iştirak etmək lazımdı. Dərhal siyasi vasitələr işə salındı. İki millət arasındaki tarixi dostluq və qardaşlıq kimi qüvvətli torpedalar işə düşdü və nəticədə Apona sərgisində yer alındı. Amma bu yer həm kənar bucaqda, həm də çox kiçik idi. Sərgidə iştirak edən səkkiz millətin pavilyonu da kiçik idisə də, heç olmasa, yerləri yaxşı idi.

Teleqraf, telefon, şifrə, tarix və təbliğat üçün əvvəlcə bir dostluq, qardaşlıq, məktub, xahiş, sonra pul, kırə və sair kimi min bir vasitənin köməyi ilə sərgidə zorla geniş bir yer alındı.

Biz pavilyon yeri almaqla məşğul olduğumuz vaxtda başqa millətlərin pavilyonları tikilmiş, bərbəzəyi vurulmağa başlanılmışdı.

Belə işlərdən və ümumiyyətlə, bütün işlərdən başı çıxdıqlarını deyən adamlardan bir heyət seçildi. Onun sədri, partiya hakimiyyəti ələ almamışdan qabaq, müxalifət zamanı böyük xidmətlər göstərmiş birisi idi. Əlli yaşı tamam olandan sonra göz qapaqlarının altı şışən arvadını gözəlləşdirmək üçün tibbi əməliyyat apartmaq isteyirdi. Belə həyatı bir əməliyyat üçün onun sərgi komissiyasına sədr olması yaxşı fürsət idi. Heyətin sədr müavini əsas müxalifət partiyasının idarə heyətinə seçilmədiyi üçün prinsip üzündən o, partiyadan çıxıb hakimiyyət başındaki partiyaya daxil olan təcrübəli, yetmiş yaşlı bir vətən övladı idi.

Üzvlərdən biri də, müxalif partiya lideri bir mitinqdə çıkış edərkən, elektrik cərəyanını azaltdırıb, natiqin gur səsini mikrofonda milçək viziltisina döndərməsinə səbəb olan çox çalışqan bir adam idi. Çoxdan bəri təltif edilməyi arzu edən bu adam, indi sərgi işində iştirak etməklə metləbinə çatmaq isteyirdi. Üzvlərdən biri yenice evlənmişdi və sərgi işini bal ayı ilə bir yerdə keçirmək niyyətində idi. Beşinci üzv isə üç ildən bəri məzuniyyətə çıxmaq üçün çalışırdı. Heyət tərkibinə daxil edilməklə, o da bu arzusuna çatacaqdı. Altıncı üzv əslində heç bir şeyə yarayan adam deyildi. Avaranın birisi və məşhur bir siyasetçinin qumar yoldaşı olduğu üçün işləməyə vaxt tapa bilmirdi. Odur ki, onun burada olması ilə sərgiyə getməsində heç bir fərq olmayıacaqdı. Yedinci üzv də sözü rədd edilməyəcək birisinin kürəkəni idi.

Qısaçı, bu heyətə nəhaq yerə yaxşı düşünülmədən, incə ələnib yoğunlaşmadan heç kəs seçilib təyin edilməmişdi. Hər birinin orada üzv olmasına bir lüzum vardı. Amma bunlarla birləşdə, bunların sırasında belə işlərdən başı çıxan bir nəfərin də olması lazımdı. Ona görə də oraya bir mütəxəssis də daxil edilmişdi.

Heyət sərgiyə getdiyi zaman orada bütün pavilyonlar hazırlanmış, eksponatlar da gəlməyə başlamışdı. Sərgi heyətində yalnız bir mütəxəssis qalmış, o birilər öz işləri ilə məşğul olmaq üçün dağılışmışdılar. Mütəxəssis pavilyon üçün çox tez zamanda bir layihə

hazırlanmasını nazirlikdən tələb etdi. Bundan ötrü dərhal bir müsa-biqə elan edildi. Birinciliyi qazanan layihəyə on min, ikinciyə beş min, üçüncüyə isə iki min lirə mükafat verildi.

Lakin nazir bu layihələrin heç birini bəyənmədi. Özü papiros qutusunun arxasına üç dəqiqə içərisində bir layihə çizdi. İndi bu layihə əsasında pavilyon hazırlayacaq memar və ustalar lazımdı. Pavilyonu hazırlayacaq adamlar Aponaya getdikləri vaxt o biri pavilyonların hamısı hazırlanmış, eksponatlar vitrinlərdə düzülmüşdü. Sərginin açılmasına on gün qalmışdı.

İndi bir yandan bizim pavilyon tikilir, o biri yandan da Apona sərgisi üçün bir komissiya yaradılmışdı. Komissiya ilk yiğincağında Apona sərgisində nələrin göstəriləcəyini qərara almalı idi. Ticarət palatasından olan bir komissiya üzvü oraya göndəriləcək malları saydı:

– Fındıq, tütün, əncir, üzüm, pambıq, çuğundur və palid qozası...

Sənaye palatasından olan üzv buna etiraz etdi:

– Bu saydıqlarınız miladdan əvvəl də bu torpaqlarda yetişdirilirdi. Biz, oraya əsil sənaye məhsullarımızı göndərməliyik.

– Düzdür, düzdür...

– Nə göndərək?

– Kibrit... duz...

– Razıyıq...

– Konserv, rahətülhülqum, monpası...

– Sonra?

– Parça... corab...

– Cox gözəl!..

– Şüşə... kağız...

Komissiyanın tarixçi olan bir üzvü etiraz etdi:

– Bütün bu saydıqlarınızı biz başqa ölkələrdən alırıq. Sərgidə bunları göstərsək, həmin ölkələrin adamları: “İndi ki, bu şeyləri özünüz hazırlayırsınız, bəs nə deyib onları bizdən alırsınız” deməzler?

Tarixçi haqlı idi. O:

– Biz özümüzü, – dedi, – tarixi əsərlərimizlə tanıda bilərik.

– Düzdür...

– Oraya sazanda dəstəsi göndərək. Qoy pavilyonumuzun qapısı ağızında aramsız çalsınlar.

– Daha nə göndərək?

- Sultan Mahmudun¹ mirvarili abasını göndərək. Qoy dünyada necə aba olduğunu görsünlər. Yavuzun² qılıncını, Səlimin³ sarığını...
- Bugünkü sənətimizi göstərməyəkmi?
- Bu da mümkündür. Bir simli çalğı dəstəsi, tanınmış iki oxuyan...

Üç rəqqasə...

Beləliklə, Apona sərgisinə göndəriləcək eksponatlar müəyyən edildi.

Apona sərgisi açıldı. Yalnız bir pavilyon hələ hazır deyildi. Onun ətrafına taxta hasar çəkilmiş və oraya vurulmuş parça üstündə pavilyonun çox yaxın günlərdə açılacağı yazılmışdı. Sərgi heyətimizdən ortada yalnız bir adam qalmışdı. O biri üzvlərdən kimisi müalicəyə, kimisi bal ayı səyahətinə getmiş, kimisi də gəzməyə çıxmışdı.

Sərgi açıldından on gün sonra eksponatlarımız da gəlib çıxdı. Qutular açıldı. Qutunun birindən çıxan əncirləri qurd basmışdı. Fındıqlar çürük idi. Apona sərgisindəki nümayəndə ilə ticarət nazirliyi arasında teleqramlar işə düşdü.

“Ticarət nazirliyinə.

Apona sərgisinə göndərilən əncirlərin qurdlu, üzümlərin turşumuş, fındıqların çürümüş olduğu bildirilir”.

“Apona sərgisi, ticarət nümayəndəsinə

Başqa ölkələrə göndərilməli ikən həmin çürümüş maddələrin bir səhv üzündə sərgiyə göndərildiyi aşkar edilmişdir. Sərgidə nümayiş etdirilmək üçün Təkəl⁴ malları yola salınmışdır”.

“Ticarət nazirliyinə.

Sərginin bağlanması on beş gün qalmışdır.

Təkəl malı deyə göndərilən likör və şərab şüşələrinin yolda sindiqini, yalnız bir likör və bir şərab şüşəsinin salamat qaldığını bildirir, pavilyonu açıb-açmamaq haqda yüksək əmrlərinizi gözləməkdə olduğumuzu hüzurunuza ərz edirik”.

“Ticarət nümayəndəliyinə.

Yola saldığımız tarixi əsərlər, Soltan Muradın qılıncı, Soltan Süleymanın kəməri və milli qiyafətlərimizdən ibarət paltar kolleksiyasını alır-almaz, pavilyonun dərhal, bir an içərisində açılmasını rica edirəm”.

^{1,2,3} Sultan Mahmud, Yavuz, Səlim – XV-XVI əsrlərdə Türkiye sultanları
⁴ Türkiyədə bir sıra mühüm mallar istehsalını öz əlində birləşdirən dövlət inhisar idarəsi

Sərginin bağlandığı gün pavilyonun açılış təntənəsi oldu. Sərgidə ən böyük ziyafət bu pavilyonun açılışında verildi. Sərginin davam etdiyi iki ay müddətində bu pavilyonun nə üçün açılması ilə maraqlanan camaat oranı doldurmuşdu. Hələ qapı ağızında ikən tamaşaçıları “La kukaraçça” vahının səsi qarşılayırdı. Sərgiyə gəndərilecək zurnaçı və sazanda dəstəsi gəlib çıxmadığı üçün nümayəndə öz zövqünə uyğun olaraq əldə edə bildiyi valları çaldırırdı. Axı, “Mavi Dunay” valsı və “La kukaraçça” onun toy gecəsinde çalındığı üçün ondan ötrü qiymətli xatirələr idi.

Altı metr yüksəkliyi və on üç metr uzunluğu olan bir divarda ölkədəki findiq istehsalına aid rəqəmlər, cədvəllər, findığın xeyri haqqında “findiq ye, findiq kimi ol!” sözləri asılmışdı. Bütün bu rəqəmlərin, diaqramların və sözlərin altında bir ovuc findiq vardi. Nümayəndə göndərilmiş findıqdan ancaq bu qədər çürüməmişini seçə bilmışdı.

Tütün və siqaret isə gəlməmişdi. Bir salon başdan-ayağa ölkədə tütün və siqaret artımını göstəren cədvəller və rəsmərlə dolu idi. Sözlərin, boyaların, rənglərin və işıqların arasında ancaq bir qutu “Birinci” markalı siqaret qoyulmuşdu. Nümayəndə buraya gəlirkən özü ilə gətirdiyi həmin siqareti eksponat olaraq göstərməli olmuşdu.

Başqa böyük salonda bir şüşə şərabla bir şüşə likör vardi. Tamaşaçıların diqqətini cəlb edən başqa salon idi. Burada şüşə vitrinler altında bir aba, bir sariq, bir çəpkən və bir qılinc vardi.

Pavilyonun açıldığı günün axşamı sərgi bağlanmışdı.

Tarixi şeylər qayıdır gələndən sonra qiyamətlər qopdu. Soltan Mahmudun abası yolunmuş qaza dönmüş, üstündəki bütün incilər uğurlanmışdı. Tarixi qılincın qəbzəsindəki qiymətli daş-qasalar və sariğin astar hissələri yoxa çıxmışdır.

Qəzetlər yaman hay-küy qaldırdılar. Müxalifət, hər zaman olduğu kimi, indi də birəni dəvə etdi.

Onlar:

– Tariximizi uğurladılar, – deyə yaman hay-küy saldılar. – İndi biz nə edəcəyik?

Yaxşı oldu ki, nazir qəzetlərə: “Yox olan şeylər almaz, brilyant və inci olmayıb, dəyərsiz muncuqlardır”, – deyə bir məlumat verdi və küy-kələk də bununla kəsildi.

ADAMI ZORLA DƏLİ EDƏRLƏR

Gözlüklü adam:

– Arxadaşlar, – dedi, – bu elə işdir ki, dərhal qərara gəlmək olmaz. Yaxşıca düşünüb-daşınmaq lazımdır.

Orada oılanların ən cavabı:

– Bəli, – deyə gözlüklü admanın sözünə qüvvət verdi. – Biz çox yaxşı fikirləşməliyik. Elə olmasın ki, öz əlimizlə öz başımıza əngəl açaq.

Çilçilsifət birisi:

– Əvvəla, – dedi, – gəlin, bunu birdəfəlik həll edək, görək biz indikindən razıyıqmı?

Hamı birdən bağırdı:

– Razi deyilik!!!

Çilçilsifət yenə soruşdu:

– Nə üçün razı deyilik?

Gözlüklü:

– Qardaşım, axı o dəlidir, – dedi.

O biriləri də:

– Bəli, bəli, dəlidir. Lap zirramasındandır, – deyə təkrar etdilər.

Çilçilsifət:

– Məsələ də elə burasındadır. Biz yeni seçeneklərdə daha dəlini seçməməliyik.

Kök bir kişi:

– Bundan əvvəlki də dəli idi, – dedi.

– Ondan əvvəlki də...

– Ondan qabaqkı da dəliydi.

– Mən biləni bu vəzifədə işləyən adamların hamısı dəlilər olub.

Gənc adam:

– Elə isə, bu dəfə ağlımızın başımıza yıqaq, – dedi, – bir ağıllısını tapıb seçək.

Gözlüklü adam:

– Biz bunları dəli bilib seçmirdik ki, – deyə cavab verdi. – Ən ağıllısını, təvazökərini seçirik. Ən ağıllısı kimi tanıdığımız adam sonra dəli çıxır.

Tez-tez öskürən, zəif, ariq bir qoca:

– Allah, Allah... – dedi, – bu necə sirdir bilmirəm, bu vəzifəyə hər kim gəlirsə, əlüstü ağlını itirir...

Kök kişi:

– Bu vəzifəyə gələnlər yox, – deyə etiraz etdi, – bu vəzifəyə gətirdiklərimiz...

Gənc:

– Vəzifənin nə günahı var? – deyə cavab verdi. – Mən əminəm ki, bunlar hamısı bu vəzifəyə gəlməmişdən əvvəl də ağıllı deyil-lərmiş. O vaxtı onlar dəlilik etməyə fürsət tapmışlarmış. Biz onları şəhərin ağası edəndən sonra fürsətdən istifadə edib dəliliyə başlayırlar.

Ariq qoca dedi:

– İstər əvvəller, istərsə də sonralar seçilənlərin hamısını dəli görmüşəm. İndiyə qədər bir ağıllısına rast gəlməmişəm.

Çılçilsifət dedi:

– Canım, nə deyirsinizsə deyin, bu adamlı təxminən otuz ildir ki, dost olmuşam. Vallah, biz bunu bələdiyyə rəisi etməmişdən əvvəl o ağıllı-başlı adam idi.

– Ola bilər. Dəlilərin hamısı anadangəlmə dəli olmur ki... Deməli, onlar dəlilik etmək üçün bələdiyyə rəisi seçilmələrini gözləyirlərmiş.

Gözlüklü:

– Boşlayın bu söhbəti, – dedi. – Olan olmuş, keçən keçmiş. Deyin görək, bu dəfə kimi bələdiyyə rəisi edəcəyik?

Hərə bir ad çəkdi. Lakin bütün adları çəkilən namizədlər etirazla qarşılandı. Yeni seçilecek bələdiyyə rəisi dəli olmamalı, eyni zamanda seçildikdən sonra dəlilik etməməliydi.

Yüzdən çox ad sadaladılar, ancaq heç birini bəyənmədilər. Birdən gözlüklü qışkırdı:

– Tapmışam! Gör necə ağlıma gəldi. Rasim bəy haqqında nə deyə bilərsiniz?

– Allaha and olsun ki, namuslu adamdır...

– Həm namusludur, həm tərbiyəlidir, həm də təvazökar...

– Özgə malında gözü yoxdur. Özü də çox xeyirxah adamdır.

– Alım adamdır. Gözü tox, sözündə durandır...

– Çalışqandır, təcrübəlidir...

Onlar Rasim bəyi tərifləməkdən doymurdular.

Kök adam:

– Mən biləni, Rasim bəy bələdiyyə rəisi olmağa razılıq verməz, – dedi.

Ariq qoca:

– Bəli, mən onu lap uşaqlığından tanıyıram, – dedi. – Heç cür inana bilmərəm ki, bələdiyyə rəisi olmağa razılıq verə.

Çilçilsifet də:

– Əlbəttə, razi olmaz, – deyə onun sözünü təsdiq etdi. – Rasim bəy belə işlərə burnunu soxmaq istəməz.

Gənc oğlan da:

– Heç qəbul etməz! – dedi.

Gözlüklü bağırdı:

– Yaxşı, onda bəs nə edək? Mən də biliyəm ki, qəbul etməz. İşə yarayan bir adamı zorla tapmışışq, o da bu vəzifədən boyun qaçıracaaq...

Bu adamların adını verdikləri namizədin seçkilərdə möğlub olması imkan xaricində idi. Xalq onlara böyük etimad bəsləyirdi. Bu adamlar kimi isteyirdilərsə, xalq da onu bələdiyyə rəisi seçirdi.

Onlar qalxıb Rasim bəyin evinə getdilər. Vəziyyəti ona danışdılar. Dedilər ki, indiyə qədər kimi bələdiyyə rəisi seçiblərsə, heç biri etimadlarını doğrultmayıb.

Rasim bəy onlara:

– Mənimlə nə düşmənçiliyiniz var? – deyə soruşdu. – Yoxsa, məni də dəli etmək fikrindəsiniz?

– Əstəğfürullah, əstəğfürullah! Sən ki ağıllı adamsan. Səndən çox xahiş edirik: razi ol!

– Mümkün deyil, razi ola bilmərəm.

– Rasim bəy, bu vətən qarşısında sənin borcundur.

– Xalqa xidmət etməlisən.

– Camaat gözünü sənə dikib...

Rasim bəy cavab verdi:

– Yaxşı, xahişinizi bir şərtlə qəbul edirəm.

Həm birdən dedi:

– Söylə, emr et!.. Bütün şərtlərini indidən qəbul edirik.

– Mənim şərtim budur: qulaq asım, açıqcasına deyim. Sonradan deməyin ki, bunları sizə deməmişəm. Yaltaqlığı sevmirəm... Ziyafət-miyafət mənə lazımlı deyil. Heç vaxt məni tərifləyib şışirtməməli, göylərə qaldırmamalısınız. Mənim şənimə nitq-filan deyilməməlidir...

Necədir? Edə bilərsinizmi? Mən də insanam. Məni başdan çıxarmaq lazımlı deyil. Qəbul edirsınız mı?

Oturulanların hamısı birdən bağırdı:

- Qəbul edirik!..
- Heç belə namuslu adam görmüsən?
- Ağlılı insan bax, bu cür olar!..
- Rasim bəy, çox sağ ol!

* * *

Rasim bəy seçkilərde qalib gəlib, bələdiyyə rəisi seçildi. Elə həmin səhər də evinə əllidən artıq təbrik telegramı gəldi. Birini açıb oxudu:

“Çox möhtərəm və ölkəmizin ən dəyərli, ən görkəmli oğlu, çox hörmətli cənab Rasim bəy...”

Rasim bəy o biri telegramları oxumadı.

– Allah, məni bunlardan qoru! – deyə dua etməyə başladı.

Az sonra qapı döyüldü. Gözlüklü adam əlində böyük bir gül dəstəsi içəri girdi. O, ikiqat olub yeni bələdiyyə rəisini təbrik etdi.

Rasim bəy qaşqabağını salladı:

– Bunlar nəyə lazımdır?!

Az keçmədi ki, əsasına söykənə-söykənə yeriyən arıq qoca qapını açıb içəri daxil oldu. Onun da əlində böyük bir gül dəstəsi vardı. O əyilib Rasim bəyin əlini öpdü. Rasim bəy daha da açıqlandı və sərt, soyuq bir səslə:

– Nahaq yerə zəhmət çekirsiniz! – dedi.

Sonra cavan oğlan, çilsifət, kök adam bir-bir içəri girməyə başladılar və Rasim bəyi hörmətlə təbrik edib getdilər.

Rasim bəy əllerini göye qaldırıb:

– Ey mənim Allahım, məni bunların şərindən qoru! – dedi.

* * *

“Şərəfinizə ziyafət təşkil edilib” – Rasim bəyə xəber getirdilər.

Rasim bəy “Ziyafətə gedim, getməyim?” fikirləşərkən, qapının ağızında bir maşın dayandı.

Ziyafət keçirilən salon şah sarayı kimi bəzədilmişdi. Qırx nəfərlik süfrə açılmış, oraya cürbəcür çiçəklər, gümüş şamdanlar qoyulmuşdu. Gözlüklü adam əlində qədəh ayağa qalxıb təbrik nitqi söylədi və sonra Rasim bəyi salondakilara göstərə-göstərə:

– Ey böyük zəka!.. Ey misilsiz adam!.. Ey xariqüladə insan!.. – dedi. – Sənin yaradıcı zəkan sayəsində şəhərimiz qısa bir zamanda...

Üzü qıpqırmızı olmuş Rasim bəy süfrədən qalxdı və hirsli-hirsli evinə qayıtdı.

– Bu onlara yaxşı dərs oldu! – deyə o fikirləşdi.

Ertəsi günü işe getmək üçün evdən çıxdı. Bir də nə görə yaxşıdır, küçədə bir şənlik var ki, gəl görəsən. Küçədə, onun evinin qapısından bələdiyyə idarəsinə qədər xalılar döşənib. Təbil və zurna səsi aləmi başına götürüb. Hər yer dəfnə budaqları ilə bəzənib. Məktəb uşaqları küçə boyu düzülüb...

Rasim bəy küçədə görünən kimi hər tərəfdən alqış qopdu:

– Urra!!!

Gənc oğlan şəhər orkestrinin təbilçisinə:

– Nə qədər gücün çatır, təbili döyəclə! – dedi.

Sonra ucadan uşaqlara:

– Bərkdən bağırın! – əmrini verdi.

Alqış səsləri daha da ucaldı:

– Urraaa!!!

Yeni bələdiyyə rəisinin ayağı altında qurbanlar kəsildirdi. Bələdiyyə idarəsinin qabağında, dəfnə yarpaqları ilə bəzədilmiş alaqapı düzəldilmişdi. Alaqapının üstündə “Yaşasın yeni bələdiyyə rəisimiz!” sözleri yazılmışdı. Kök adam xitabət kürsüsünə çıxaraq nitqə başladı:

– Çalışqanlığı, təmizliyi, təşkilatlılıq qabiliyyəti ilə bütün şəhər camaatının qəlbini fəth edən yeni bələdiyyə rəisimiz...

Hiddətdən qıpqırmızı olan Rasim bəy irəli sıçrayıb natığın əlin-dən kağızı aldı və tikə-tikə etdi. Sonra onun üstüne qışqırdı:

– Belə şeylər mənə lazım deyil!

Çilçilsifət ucadan:

– Vətəndaşlar, belə təvazökarlığı kimdə görmüsünüz? – dedi.

– Yaşasın yeni bələdiyyə rəisimiz!

– Urra!!!

Şiddətli bir alqış qopdu. Yeni bələdiyyə rəisi, güclü yağışdan qaçan adamlar kimi, alqışlardan yaxasını qurtarıb, özünü bələdiyyə idarəsinin binasına saldı.

Bələdiyyə idarəsinin salonu təbrikə gələnlərlə dolu idi. Onların arasında əllerini sinəsində çarpezlayıb duran genç soruşdu:

– Bir əmriniz varmı?

Ariq qoca:

– İndiyə qədər heç kəs bu vəzifəyə sizin qədər yaraşmamışdır,

– dedi.

Yeni bələdiyyə rəisi:

– Vallah, billah, istəfa verəcəyəm, – deyə bağırıldı. – Çöle çıxın.

İçəridəkilor təzim edə-edə:

– Baş üstə!

– Əmr edin!

– Sizin sözünüz bizim üçün qanundur! – deyə dali-dalı otaqdan çıxmaga başladılar.

Rasim bəy sarsılmış halda ah çəkdi.

Cılçilsifət:

– Bəyəfəndi, buyurub, istirahət edin!

Gözlüklü adam:

– Əlbəttə, məsləhət sizindir... – dedi. – Ancaq rica edirəm, ilk gündən özünüzü çox yormayın.

Rasim bəy:

– Rədd olun!.. – deyə bağırıldı.

İşləmək mümkün deyildi. O, bələdiyyə idarəsinin binasından küçəyə çıxdı.

Cavan oğlan onu görən kimi:

– Çəkilin!.. Bələdiyyə rəisi gəlir! Yol verin!.. – deyə camaata əmr etdi.

Rasim bəy evinə gəlib qapı-pəncərəni bağladı. O gün daha çöle çıxmadi. Səherisi günü həmin şəhərdə çıxan iki qəzeti gətirdi. Qəzetlərin hər ikisində böyük portreti vardı. Qəzətin birində “Həmşəhərlilərin iftixarı olan böyük zəka”, o birində “Dünyanın ən çalışqan bələdiyyə rəisi” başlıqlı məqalə dərc edilmişdi. Qəzetlər onun haqqında təriflərlə dolu idi.

Axşam Rasim bəyin qapısı ağızında bir maşın dayandı:

– Bu gün şəhərimizə rəqqasa qızlar gəliblər. Evinizəni galsın-lər, yoxsa zati-alınız kazinoya təşrif gətirəcək.

Rasim bəy dedi:

– Mən kazinoya gələrəm!

* * *

Kazinoda cavan oğlan nitqə başladı:

– Eyni havanı tənəffüs etməklə bəxtiyar olduğumuz möhtərəm bələdiyyə rəisimiz...

O, yarım saat danişdi. Bu dəfə Rasim bəy onu nə üçünsə susdurmadı. Ondan sonra gözlüklü adam başladı:

– Nə qədər xoşbəxtik ki, belə ləyaqətli bir bələdiyyə rəisinin...
Rasim bəy gülümşəyirdi...

* * *

Aradan bir ilə qədər keçdi...

Gözlüklü, cavan oğlan, kök adam və ariq qoca yenə də baş-başa vermişdilər.

– Dostlar, biz onu yola gətirə bilməyəcəyik.
– Qardaş, dəli ilə bacarmaq olmur...
– Bu hamisindən azğın çıxdı. Bu bələdiyyə rəisi olmadı, başımızə belə oldu...
– Cox lovğadır. Elə bil ki, alçaq dağları bu yaradıb...
– Guya ondan başqa dünyada adam yoxdur...
– Nə qədər də təkəbbürlüdür...
– Dəlilərin hamısı belə olur!..
– Yaxşı, bəs nə edəcəyik? Yeni seçkilərə qədər onun dəliliyinə necə dözməliyik?..
– Yox, əzizim, hansı əsasa görə seçkilərə qədər onu saxlama-liyiq? Onun yeri dəlixanadır. Doğulduğu evi lap muzeyə çevirib. Deyirlər, meydanda özünə heykəl qoydurmaq istəyir...
– Dünən birinin üzünə tüpürüb!..
– Keçən gecə içki məclisində masanın üstünə çıxıb ciftətelli havasını oynayıb...
– Yaxşı, bu ipəyatmazla nə edək?..
– Bunun ancaq bir çarəsi var: həkimə göstərib dəli olması haqqında arayış almaq. Sonra da dəlixanaya göndərmək lazımdır...

Gözlüklü:

~○ 45 ○~

- Gəlin onda vaxt itirməyək, – dedi. – Sonra birinin üstünə atılar, əlindən bir xata çıxar...
- Bəli, bəli, düz deyirsən...
- Gəlin, sabah səhər tezdən onun əl-qolunu bağladıb, dəlixanaya göndərək. Ondan sonra yeni seçeneklərə başlayarıq...
- Yaxşı, bəs kimi bələdiyyə rəisi seçəcəyik?
- Amanın gönüdür, dostlar, ehtiyatlı olaq. Bəri bu dəfə sağlam, ağlı başında bir adamı seçək...
- Doğrudur!.. Vallahi, bu dəlilərdən ləp bezmişik!..

SİZİN ÖLKƏDƏ EŞŞƏK YOXDURMU?

Dişı ağrıyrıñ kimi, bir əli üzündə başını sağa-sola yellədə-yellədə içəri girdi. Bir yandan əlini yanağına vurur, bir yandan da:

– Tüff, rüsvayı-cahan olduq... – deye deyinirdi.

O, aslində çox nəcib bir adamdır. Qapıdan girər-girməz, salam vermədən belə deyinməsinə çox təəccüb etdim.

– Xoş gəldiniz, – dedim. – Buyurun, rica edirəm, əyləşin.

– Rəzil olduq, rəzil...

– Necəsiniz?..

– Necə ola bilərəm?.. Biabır olduq... Biabır...

Yəqin başına bir fəlakət gəlmışdı. Bəlkə də ailəsinə bir bədbəxtlik üz vermişdi...

– Yerin dibinə girdik, məhv olduq...

– Axı nə üçün? Nə olmuşdur?

– Daha nə olacaq?! Bir qotur eşşəyi kişiyyə iki min beş yüz lirəyə satdılar...

Üzünə diqqətlə baxdım: yoxsa, dəli olmuşdu? Qorxumu gizlətmək istəmədim. Arvadı çağırmaq üçün bəhane edərək:

– Qəhvə içərsinizmi? – dedim.

– Qəhvə-zad yeri deyil. Rüsvay olduq... Bir nalsız qart eşşək iki min beş yüz lirəyə verilər?

– Heç eşşək satmadığım üçün bu qiymətin artıq-əskik olduğunu deyə bilmərəm.

– Canım, mən də eşşək ədərəti deyiləm. Amma bir eşşəyin iki min beş yüzə getmədiyini bilirəm.

– Deyəsən əsəbləriniz pozulub?

– Pozular da... Mənim əsəbim pozulmasın kiminki pozulsun?

Siz eşşəyin bu qəder baha satıldığını görmüsünüz mü?

– İyirmi ildən çox olar ki, heç eşşək görməmişəm.

– Mən sizə eşşəyi görüb-görmədiyinizi yox, onun belə məbləğə satıldığını deyirəm.

– Vallahi, nə deyim... Ləyaqətli eşşək bəlkə o qiymətə gedə...

– Canım eşşək – eşşəkdir. Nə ləyaqətbazlıqdır. O, durub nítq söyləməyəcək ki? Üstəlik, həm qotur, həm də qart... Ele baha

qiymətə satdılar. Həm də işin ən pis cəhəti odur ki, bunda mənim də iştirakım var.

— Nə deyirsən?

— Bəli. Elə mən sənə bunu demək üçün gəlmişəm. Sən yəqin bilirsən ki, Amerikanın dəvəti üzrə mən İstanbul universitetindən birilliyyə oraya ezam edilmiş və xanumımı da özümlə aparmışdım.

— Onu biliyəm.

— Amerikada bir professorla dost oldum. Mənə çox kömək etdi. Çox yaxşılığı keçdi. Qayıdıb gələndən sonra onunla məktublaşdıq. O, Türkiyəni sevən, türklərə dost olan bir adamdır. Məktublarının birində antik xalı mütəxəssisi olan bir dostunun öz əsəri üçün tədqiqat aparmaq məqsədilə Türkiyəyə gələcəyini yazıb, ona kömək edib-etməyəcəyini soruşdu.

Mən də, tətil vaxtında buraya gələrsə, məmnuniyyətlə ona yoldaşlıq edəcəyimi yazdım. Hindistan və Franda tədqiqat aparandan sonra o, iyul ayında gəlib çıxdı. O, düşdüyü otelden mənə telefon etdi, mən də onun yanına getdim. O, əslən almaniyalı olan amerikan idi. Deyəsən, yəhudü idi.

Bura gəlməmişdən əvvəl gəzdiyi yerlərdən dörd böyük çamadan dolusu xalı, heybə və kilim gətirmişdi. O, çamadanlarını açıb buradakı şeyləri mənə göstərdi. O bu şeyləri tapmasından çox məmmən halda bunların ölçülməz dərəcədə qiymətli olduğunu söylədi. Bu şeylərin arasında üç qarış eni, beş-on qarış uzunu olan köhnə xalı parçasını göstərərək, onun azı otuz min dollar qiyməti olduğunu, bir iranlı kəndlidən cəmisi bir dollara satın aldığıni və bu zaman həmin kəndlının pulu alırkən xeyli təəccüb etdiyini dedi.

Mən, bu xalı parçasının nədən bu qədər baha olduğunu soruştum. “Çünki, — dedi, — bunun hər kvadrat santimetrdə səksən ilmək var. Bu, bir şah əsərdir”. O, böyük ehtirasla bu məsələ haqqında danışır və dünyada bir kvadrat santimetrdə yüz ilmək olan xalının mövcud olması, dünyanın hansı muzeyində isə asılması haqda da deyirdi...

Sonra mənə bir keçə göstərdi. “Bunu, — dedi, — əlli sentə aldım. Bunun isə azı beş min dollar qiyməti var”. Mən ondan belə bahalı şeyləri nə yolla bu qədər ucuz ala bildiyini soruştum.

— Qırx ildir ki, bu sahədə çalışıram, — dedi. — Bizim də özümüzə görə üsulumuz var.

O sonra mənə bu üsullar haqqında məlumat verdi. Ağzım açıla qaldı. Xalçaçılıq sənəti, dünyanın ən yüksək sənətiymiş. O, xalça

haqqında iki albom, üç kitab nəşr etdirib. Dünyada olan bir neçə qiymətli xalça kolleksiyasının birinə də onun özü sahibmiş.

Biz sonra onunla Anadolunu gəzməyə çıxdıq. Vilayətləri, qəzaları gəzirdik. O, məscidlərdə qiymətli hesab etdiyi xalıların rəngli fotosunu çəkir, qeydlər edirdi. Bir neçə adamdan köhnə heybə, xalı, keçə və kilim də satın aldı. Dediynə görə, burada aldıqları başqa Şərqi ölkələrində aldığı şeylərin hamisindən qiymətli imiş.

Arxeoloji qazıntılar aparılan bir yerə də gəldik. Amerika və alman arxeoloqları bir-birindən beş-on kilometr aralı düşərgələr qurmuş, qazıntı işləri aparırdılar. Onlar yerin altını üstünə çevirmiş, dağları, təpələri həllac pambığı halına salmışdılar.

Bir qəsəbə genişliyi olan bu qazıntı ərazisində eramızdan on əsr əvvəldən başlamış, bu günə qədər bir neçə mədəniyyət yaranıbmış və torpağın altında üst-üstə qalıblarmış. Onlar yerin altında bir neçə şəhər kəşf etmiş, orada saraylar, qəbirlər tapmışdılar.

Tarix və arxeologiya ilə maraqlanan çoxlu xarici turist maşını da burada qaynaşırı. Hər iki-üç kilometrdə beş-on turistə rast gəlmək olurdu.

Ətrafdakı kəndlərin sakinləri buraya toplaşır, yer altından tapdıqları saxsı parçalarını bu turistlərə satır, turistlər bu şeyləri qapışdırırlar. Kəndli uşaqları da yol boyuna düzülərək qazıntı yerindən tapdıqları halqları, yazılı daşları, qab-qacaq qırıqlarını “van dalır, tuu dalır”¹ bağırı-bağıra turistlərin dalınca qaçırdılar.

Buralara qədər gəlib çıxdığım üçün: “Mən də yadigar bir şey alım”, – dedim. On yaşı ancaq olan bir qızın əlində bir vaza qulpu, yanındakı oğlanın əlində isə adam başına oxşayan mavi rəngli kiçik bir daş vardı. Bu, yəqin, üzük daşı idi.

– Bunlar neçəyədir, bala? – deyə soruşdum.

Qız vazonın qulpu üçün qırx lirə, oğlan isə daş üçün on beş lirə istədi. Bu şeylərin həmin məbləğə dəyib-dəymədiyini bilmədiyimə baxmayaraq:

– Bahadır, – dedim.

Onlar böyük adamlar kimi bu şeylərin heç də baha olmadığını, atalarının bu şeyləri beş metr dərinlikdə tapdığını dedilər.

Bu şeyləri almaq istəyirdim ki, amerikalı mütəxəssis onların heç bir tarixi və arxeoloji dəyəri olmadığını, Şərqi ölkələrində kənd-

¹ İngiliscə “bir dollar, iki dollar” deməkdir.

lilerin Avropa və Amerikadan gələn turistləri aldadıb belə şeyləri satdıqlarını söylədi. Onun dediyinə görə, bu hiyləgər kəndlilər məşhur arxeoloqları belə aldatmağı bacarırlar. Hətta bir dəfə ölü bir it leşinin tükərini qırxaraq, onu bir hökmdarın mumiyası adı ilə amerikalı turistə sata bilmışlər.

Biz kirələdiyimiz "Cip" maşınında gedirdik. Hava çox bürkü idi. Yol kənarında üç qovaq ağacı altındaki quyunu görəndə maşını saxladıq. Kölgedə otunub nahar etmək istəyirdik. Orada bir kəndli uzanmışdı. Onun yaxınlığında isə bir eşək otlayırdı.

Biz qoca ilə salamlaşdıq və onunla danışmağa başladıq. Mən onun dediklərini amerikalı üçün ingiliscəyə çevirdim.

– Buradakı kəndlərdə ən çox nə yetişir?

Kəndli:

– Heç bir şey, – deyə cavab verdi. – Əvvəller burada əkin-biçinlə məşğul olardılar, taxıl yetişərdi. Amma bu qazıntıları başlayanı iyirmi ildir ki, hamı tenbelləşib, daha heç bir şey əkmirlər.

Amerikalı:

- Eynən başqa yerlərdə də belədir... – dedi.
- Bəs bu yerlərin adamları nə ilə dolanırlar? – deyə soruştum.
- Yerin altından qab-qacaq qırığı, daş-maş çıxardıb bura doluşan əcnəbilərə satırlar.

Amerikalı:

- Eynən başqa yerlərdə olduğu kimi... – deyə təkrar etdi.
- Bizim bu yerlərin adamları yaman xarab olublar. Ölkənin bütün xəzinalarını su qiymətinə əcnəbilərə satıllar. Yerdən çıxan şeylər əsil dəyərinə satılsa idi, on belə Türkiyəni abad etmək olardı. Oğurlar bura doluşub. Torpaq altından çıxan qiymətli antik şeyləri oğurlayıb xarici ölkələrə aparırlar. Bu şeylərin bəzisini özləri qazıb çıxarırlar, bəzilərini də kəndlilərdən alırlar.

Amerikalı yenə onun sözünü təsdiq etdi.

Kəndli sözünə davam edərək:

- Daha, – dedi, – torpağın altında çıxarmağa bir zəhrimər da qalmayıb. Əcnəbilər indi nə oğurlayırsa, onu hökumətdən oğurlayırlar.

Mən:

- Bəs kəndlilər indi nə ilə dolanırlar? – deyə soruştum.
- Heç onu soruşma... Buralarda altı kənd var. Evlərinə getsən, çıl-çılpaq. Heç bir şey görə bilməzsən. Nə su qabı, nə səhəng, nə çanaq qalmışdır.

– Nə üçün belə?

– Ona görə ki, hər şeyi bu turistlərə satırlar. Evlərdə qiymətli bir şey qalmamışdır. Hər nə varsa, adını antik şey qoyub satırlar. Adamlar yamam korlanıb. Dünən, el boyda bir uşaq mənim eşşəyim boynundakı muncuqları oğurlayıb. O, bunları aparıb əvvəl torpağa basdıracaq, sonra da oradan çıxardıb “antik şeydir” deyə satacaq. Evlərdəki əre getməli qızlar da bicleşiblər. Əllərinə keçən hər daşı məhərətlə ovur, onlara cürbəcür şəkillər verib satırlar. Onlar eşşək nalından medallar, köhnə pullar qayırmağı da bacarırlar.

Amerikalı yenə başqa ölkələrdə də belə etdiklərini təsdiq elədi.

Mən qoca kəndlidən:

– Bəs sən nə ilə dolanırsan? – deyə soruşdum.
– Mən eşşək çodarıyam, – dedi.

O bunu deyib quydandan su çəkdi və eşşəyə verdi. Eşşək su içərkən, amerikalı birdən yerindən sıçrayıb eşşəyin yanına getdi. Mən isə kəndli ilə söhbətimi davam etdirdim.

– Eşşək alıb-satmaqla keçinə bilərsənmi?
– Şükür Allaha... Beş ildir bu işlə dolanıram.
– Məsələn, nə qədər qazanırsan?
– Bu alıb-satdığını eşşəkdən asılıdır.
– Bir eşşəyi nə qədər vaxta sata bilərsən?
– Bunu da bilmək olmaz. Bəzən üç ay, beş ay bir eşşək satılmış, bəzən də görürsən bir gündə beş eşşək satmışsan...

Amerikalı yanımı qayıtdı. Çox həyecanlı idi.

– Eşşəyin üstündə bir xalı parçası var, görmüsənmi?
O, ingiliscə danışlığı üçün kəndli onu başa düşmürdü. Mən baxdım. Eşşəyin dalında çox köhnə, palçıqlı bir çul vardi.
– Sən bu çirkli cındırı deyirsən?
– Sən nə danışırsan? Bu bir xariqə, bir şah əsərdir. Siz kəndli ilə söhbət edəndə mən xalını diqqətlə gözdən keçirdim. Onun rəngi də işi kimi çox qiymətlidir. Hər santimetrdə düz yüz ilmək var. Dünyada buna bənzər bir şey görünməyib.

– Onu almaq isteyirsən?
– Əlibəttə! Amma kəndli onu alacağımı bilməməlidir. Mən bunları yaxşı tanıyorum. Bir şeyini almaq istəsən, antik şey hesab edib üstünə dönyanın qiymətini qoyacaqlar. Nə qədər pul versən, gözləri doymaz. Ona görə elə edək ki, o əsil məqsədimizi başa düşməsin.

Kəndli bize baxıb:

- Bu kafir nə qırıldadır? – deyə soruşdu.
- Heç, – dedim, – bu yerlərdən xoşu gəldiyini deyir.
- Burada xoşa gələn nə var ki? Çilpaq kırəcli təpələrdir.

Amerikalı mənə:

– Sizə antik şeyləri ucuz ala bildiyimi demişdim. İndi bax, yenə bu fəndimi işə salacağam.

– Necə edəcəksiniz?

– Xalımm adını belə çəkməyəcək, eşşəyi alacağam. Kəndli, çox ehtimal ki, xalının qiymətini bilmədiyim üçün köhnə çulu da eşşəyin üstündə bizə verəcək. Siz indi ona mənim bu eşşəyi almaq istədiyimi söyləyin!

Mən kəndlidən:

- Sən bu eşşəyi satırsanmı? – deyə soruşdum.
- Hə... Satmaq istəyirəm...
- Onu neçəyə satmaq fikrindəsan?
- O baxır alicisına!..
- Biz almaq istəsək...

O güldü:

– Mənimlə zarafat edirsiniz? Sizin kimi bir bəyin eşşək nəyinə lazımdır?

– Sən onun fikrini çəkmə... Biz onu almaq istəyirik. Neçəyə verirsən?

- Dedim ki, o baxır alicisına... Sən alacaqsan, yoxsa bu kafir?
- O alacaq...
- O nə millətdəndir?
- Amerikalı...

– Hə... Özgə deyilmiş... Özümüzkü sayılır. Canım, bu çox qart şeydir, de ki, bunu almaq ona əl verməz...

Məsələni amerikalıya dedim.

– Lap yaxşı, – dedi, – deməli, o eşşəyi ucuz verəcək.

Mən kəndliliyə:

– Eşşək qart da olsa, razıdır, – dedim.
– Əshi, bizimcün ayıb olar. Sonra ölkəsinə gedib, türklər məni aldatdı, – deyər.

Bunu da amerikalıya dedim.

– Türk kəndlisi çox saf, ən düzgün adamlardır, – dedi. – Başqa yerlərdə olsayıdı, dərhal satmağa tələsərdilər. İndi ki o, bu qədər təmiz qəlbli adamdır, mən də eşşəyi baha qiymətə alacağam.

Kəndliyə:

- Amerikalı razıdır, – dedim.
- Yaxşı. Amma bu eşşək Amerikaya çatmamış yolda ölü bilər.

Hər yerini qotur basıb.

- Sənə nə, canım. O belə də olsa, almaq isteyir.
- Ay canım, bu qotur eşşək onun nəyinə lazımdır.
- Sənin nəyinə gərək?
- Maraqlanıram, – dedi. – Bircə bu amerikalı cənabdan soruş, məgər onun ölkəsində heç eşşək yoxdur?

Bunu amerikalıdan soruştum.

- Ona deyin ki, var. Amma beləsi yoxdur.
- Deməli, belə... Amerikan eşşəyi onun xoşuna gəlmir, türk eşşəklərini daha çox xoşlayır.
- Eh, daha nə etmək olar. Babalı öz boynuna. Mən eşşəkdə olan bütün nöqsanları sadaladım. İndi bir qotur eşşək üçün daha bir əcnəbi qonağımızın xahişini yerə salmayaq. Sataq deyirəm.
- Neçəyə?
- Sizin üçün on min lirəyə verə bilərəm.
- Nə? Canım, dəli-zad olmamışan? Ən təmizqanlı ərəb atını iki-üç min lirəyə verirlər.
- Elə isə eşşək onun nəyinə lazımdır, elə bir ərəb atı alsın da... Onun nə qədər istədiyini amerikalıya dedim.
- Mən onların xasiyyətini bilirəm, – dedi. – Budur, gördün? Eşşək üçün on min lirə istəyən, yəqin ki, çıl üçün yüz min lirə istər. İndi mən bu eşşəye on min lirə verərəm. Amma bunu eşidən kimi iyirmi min istəyecək. Onu verməli olsan, əlli min istəyəcək. Ona görə də yaxşı sövdələşmək lazımdır...

Kəndliyə:

- Sən düzünü söylə, – dedim. – Bu eşşəyi neçəyə almışan?
- Dilimə yalan gəlməz. Özüm də dəstəməzliyam, yalan deyə bilmərəm. Mən bu eşşəyi dərisindən çariqliq çıxartmaq üçün beş lirəyə aldım. Bu gün də olmasa, sabah ölücək. O, başqa işə də yaramaz.

— A kişi, insafın olsun. Beş lirəyə aldığın bu heyvanı bəs nə üçün on min lirəyə satmaq isteyirsən?

— Canım, biz onu satmaq fikrində deyilik. Siz özünüz almaq isteyirsiniz... Qart dedim, qotur dedim, sabaha çıxmaz dedim... Alıram deyir... Hə, az qala, yadımdan çıxmışdı. Bu, üstəlik, bir də topaldır. Dal ayağını çekir...

— Zərəri yoxdur...

— Görürsənmi? Deməli, belə çıxır ki, bunun nə isə bir qiyməti, bir keraməti var. Elə deyilsə, bu amerikalı kafire nə düşüb ki, belə qotur, qart, topal erkək bir eşşəyi alınsın. Elə deyilmi? On min! Heç cür aşağı olmaz.

Mən amerikalıya:

— Aşağı düşmür, — dedim. — On min verək?

— Nə edək? On min lirəni versək, o zaman iyirmi min lirə istəyecək...

Qiymət üstündə düz iki saat sövdələşdik. Arada bir fikrimizdən əl çəkmiş kimi görünüb yola düşdük. Qoca bunu heç vecinə almadı. Qayıdır yanına gəldik.

— Qayıdır gələcəyinizi bilirdim.

— Neden bilirdin?

— Bunu bilməyə nə var ki? Əlinizə belə ucuz bir eşşək düşüb. Onu əldən qaçırmayacaqdınız ki...

Sürücüye maşını sürüüb, irelidə, yol üstündə bizi gözləməsini tapşırdı. Biz eşşəyi alandan sonra oraya gedəcək və eşşəyi orada qoyub yola düşəcəkdik.

Nə isə, əfəndim, xeyli çək-çevirdən sonra biz iki min beş yüz lirəyə razılaşdıq. Pulu ovcuna saydıq. Kəndli bundan sonra eşşəyin çulunu götürdü və noxtasını verdi əlimizə:

— Allah xeyir versin! — dedi. Sonra da əlavə etdi: — Bizim bu qotur qart eşşək havayı satıldı... Nə isə... Xeyir aparasınz...

Amerikalının gözləri bərəlmüşdi. O, kəndlinin əlindəki çula baxırdı. İndi nə olacaqdı?

Amerikalı mənə:

— Qoy duyuq düşməsin, — dedi. — Eşşəyi çəkə-çəkə bir az gedək və məsələyə əhəmiyyət vermirmiş kimi qayıdır, “eşşəyin beli üşüyər, çulu ver üstünə ataq” deyək.

Eşşəyin noxtasından tutub yola düşdük. Eşşək çox çətinliklə yeri-yirdi. Amerikalı arxadan itələyir, mən noxtasını çəkirdim. Eşşək

getdikcə ayağını yerə daha çox dirəyir, biz taqətdən düşürdük. Çulu kəndlinin əlindən qopara bilsək, eşşəyi dərhal buraxıb sovuşacaqdıq.

Güç-bəla ilə iyirmi-otuz addım getmişdik ki, kəndli arxadan:

– Dayanın! – deyə bizi səsledi. – Eşşəyin zadı qalmışdır...

Biz çox sevindik. Güman etdik ki, bu saat çulu gətirəcək. O, yüyüre-yüyüre gəldi.

– Eşşəyin payasını yaddan çıxarmışınız. Amerikada onun başını nəyə bağlayacaqsınız? Heç payasız da eşşək saxlarlarmı? Naşı olmağınız elə bundan bilindi.

Amerikalı:

– Fürsetdir, – dedi. – Çulu da istə. De, bu köhnə çulu da versin.

Mən kəndliyə:

– Eşşək zəif və xəstədir, – dedim, – üşüyəcək. Sən onun üstünə bir çul salmışdin. Onu da ver üstünə ataq.

– Yooox! Onu vermərəm. Siz məndən eşşəyi almışınız, çulu yox.

– Düzdür, eşşəyi almışıq. Amma o köhnə bir qəpiyə dəyməyən cındır parçasını da ver üstünə salaq.

– Köhnə olmasına köhnədir, pula da getməz. Amma vermərəm.

– Nə üçün?

– O, mənim atamdan yadigar qalmış bir çuldur. Dədə-babadan xatirədir, verə bilmərəm, cənab!..

Bunu amerikalıya dedim.

– Soruş görek, bu çirkli cındır onun nəyinə yarayar?

Bunu da kəndliyə dedim.

– Nəyimə yarayar nə deməkdir? Başqa bir eşşək alıb, onun belini örtəcəyəm. Qismət olarsa, bir sizin kimisini tapıb, Allahın izniylə ona satacağam. Bu xalı parçası uğurludur. Gördünüz, payanı size havayı verdim. Heç pul istədim?

– A canım, bir neçə quruş da çul üçün verək? Eşşək yazıqdır, üstünə örterik.

– Ay dedin ha! Sonra bu eşşəkləri necə satacağam. Beş ildir qart və qotur eşşəkləri alıb, bu çulun sayəsində satıram. Haydi, xoş gəldiniz... Malın xeyrini görün!

Amerikalının qanı daha da qaralar deyə, bu sözləri ona deməyib qoluna girdim. Kəndli bir neçə addım uzaqlaşdıqdan sonra:

– Eşşəyi buraxıb gedəcəyinizi bilirəm, – dedi. – Ona görə uzağa aparmayın. Yoxsa yorularam.

Eşşəyi elə oradaca buraxıb maşına tərəf getdik.

Amerikalı xalı mütəxəssisi:

– Başqa yerlərdə, bax, beləsi yox idi, – dedi. – Heç yerdə başıma bu iş gəlməmişdi. Başqa işlər olmuşdu, amma beləsi olmamışdı.

Maşına mindik. Paya hələ də əlində idi.

Mən:

– Bunu nə edəcəksən? – deyə soruşdum.

– Bunu bu yerlərin xatirəsi olaraq, xalça kolleksiyama qoyacağam. Qiymətli şey kimi. Zarafat deyil, bu, bizə iki min beş yüz lirəyə oturdu. Çox ucuz aldıq...

– Görürsənmi, bütün alemdə biabır olduq, biabır...

O, başını qapazlaya-qapazlaya bu sözləri bir neçə dəfə təkrar etdi...

ÖZ YERİNİ TAPANLAR

Sultan Mahmuda dedilər ki:

– Əfəndimiz, bir nəfər özünü peyğəmbər elan edib.

Sultan dedi:

– Onu mənim yanımı gətirin.

Yalançı peyğəmbəri gətirdilər... Ayaqyalın, başıaçıq, achiqdan ordu orduna keçmiş, üst-başı tökülmüş bir nəfər idi.

Sultan Mahmud dedi:

– Aparın onu qırx gün yağ-ballı, fındıq-kişmişlə, paxlava-fəsəli ilə bəsləyin!

Qırx gün sonra Sultan Mahmud həmin adamı yanına çağırtdırıb soruşdu:

– Hə, yene də peyğəmbərsən?

– Bəli...

– Cox yaxşı, peyğəmbərlərə vəhy gəlir. Sənə də vəhy gəlimi?

– Bəli, gəlir. Cəbrayıl vasitəsilə gəlir...

– Vəhydə nə deyilir?

– Cəbrayıl vasitəsilə Allah mənə xəbər göndərir ki, sən öz yerini tapdın, oradan daha heç bir yerə tərpənmə!..

Diksindim. Mənə elə gəldi ki, nadinc məhəllə uşaqlarının topu pəncərəmin şüşəsini qırdı və yazı stolumun yanına düşdü. Birdən diksindim.

Yox, stolumun qabağına düşən top deyil, canlı adamdı. Otağının qapısını gumbultu ilə açıb düşmüssüd. Saçları dağılmış, sıfatı pörtmüş, qızarmış gözləri yuvasından oynamış, ağızı əzilmişdi.

Əvvəl tanımadım. Qorxmadığımı desəm, yalan söyləmiş olardım. Sonradan-sonraya tanış olduğumuzu xatırladım. Adını bilmirdim. Haradasa onu yoldaşlarının yanında bir-iki dəfə görmüşdüm, bəlkə, az-maz səhbət etmişdim.

– Xoş gəlmisiniz, buyurun, əfəndim! – deye ona yer göstərdim.

Qorxudan səsim də başqalaşmışdı.

O, bir yumruğunu belinə vurmuşdu, o biri yumruğunu havada oynadaraq, sözləri elə bil ağızından atəş kimi püskürdü.

– Bu iş belə getməyəcək. Bu qayda-qanunsuzluq çox sürməz. Biabırçılıqdır!..

Onun nə demək istədiyini başa düşmədim, ancaq azca yumşaltmaq üçün dedim:

– Çox düz buyurursunuz. Xahiş edirəm, əyləşəsiniz!

Üzü qıpqırmızı idi, içərisinin atəsi yanqaqlarına vurmuşdu.

Mən:

– Sərin bir şey içərsinizmi? – deyə soruştum.

Sözlərimi eşitmirmiş kimi:

– Yıxmali, yıxmali! – deyə bağırdı.

Mən ehtiyatla onun çıyinlərindən tutub, kresloya oturtdum. Əlinə siqaret verib yandırdım. Pəncərəni açdım. Stəkana su töküb ona uzatdım.

– Susamamışam, – dedi.

– Eybi yoxdur, için, için! – dedim.

Qeyri-ixtiyari suyu içib dərinden nəfəs aldı. Ondan ötrü qəhvə də hazırladım. Bir az sakitləşmişdi.

O birdən:

– Mən müsbət və müvazinəli adamları xoşlayıram, – dedi.

– Nə kimi, bəyəfəndi? – deyə soruştum.

– Bir işe düzəldilərmi, öldürsən də yerlərindən tərpanməzler.

Müntəzəm bir həyat sürürlər. Günün hansı saatında, nə iş görəcəklərini, kimlərlə nə danışacaqlarını bilirlər. Onları cədvəllə işləyən nümunəvi trolleybuslarla müqayisə etmək olar. Günün hansı saatında ayaqyoluna gedəcəklərini bilir və bunu heç vaxt unutmurlar. Məsələn, onlar heç də bizim kimi gülünc vəziyyətə düşmürler... Yol gedərkən ayaqyolu axtarmaq üçün bizim kimi özlərini ora-bura vurmurlar. Onların başları, mədələri çox yaxşı işləyir, iş yerlərindən ya təqaüdə çıxdıqda, ya da öldükdə ayrırlılar...

Bu üsyankar adam, elə bil, mənim həyatımı danışındı. O, belə bir həyatı sevdiyini bildirirdi sə də, ancaq hiss edilirdi ki, belə həyat sürənləri heç də xoşlamır.

– Mən sakit və intizamlı həyatı xoşlayıram, – dedi. – Ancaq buna nail ola bilmirəm.

– İnşallah olarsınız, – dedim.

Sağ eliylə çallaşmış saçlarından yapışdı:

– Olar deyirsən? Bəs nə zaman? – deyə bağırdı. – Bu yaşından sonramı? Məsələn, siz mənə deyə bilərsiniz ki, xırda pullarınızı harada saxlayırsınız?

- Xırda pullarımı? Şalvarımın sağ cibində...
- Bəs iri pullarınızı?
- Pencəyimin sol qoltuq cibində, portmanatda...
- Bəs yaylığınızı?
- Mənim iki yaylığım olur; biri şalvarımın sol cibində, o biri isə pencəyimin sağ cibində...
- Darağınız?
- Şalvarımın arxa cibində.
- Gördünüz mü, şeylərinizin harada olduğunu bilirsınız. Mən isə bilmirəm...
- Nə üçün bilmirsiniz?
- Yoxdur, ona görə də bilmirəm... Arada əlimə pul keçsə də, hansı cibimə gəldi, qoyuram. İnsanın öz pulunu, yaylığını, darağını, qələmini, dəftərini müəyyən yerdə daşımış üçün bu şeyləri daşmağa alışması lazımdır.

Onun səsi yenə birdən ucaldı:

- Bəyim, məndə pul haradan olur?.. İki gündür ağızıma bir tikə çörək almamışam. Ayaqqabılarımı görürsünüz mü? Pəncəsi timsah ağızı kimi açılmışdır. Bəli, bəli, biz uçuruma doğru gedirik. İssizlik, bahalıq bizi ağızına alıb. Millət qırılır. Əxlaq pozulub. Fahisəlik artıb. Qumar xəstəlik kimi yayılıb. Xəstələr dərman tapırlar. Xəstəxanalar dolub. Yoxsulluq...

Susdu, dirsəyini stola dayayaraq üzümə yaxınlaşdı:

- İngilab lazımdır, inqilab!.. – dedi. – Siz mənimlə razısanızmı?
- Yerimdə donub qaldım... Özümü ələ almağa çalışdım.
- Sizə edə biləcəyim ən böyük yaxşılıq bu sözlərinizi eşitməmiş olmayımdır. Siz mənə heç bir şey demədiniz, bura gəlmədiniz, mən sizinlə danışmadım. Mən heç bir şey bilmirəm. Bu qədər!..

Onun kefi pozulmuşdu. Ayağa qalxdı.

- Bəs belə!.. Cox təəssüf! Mən sizi mötəbər bir adam sanırdım...
- Xahiş edirəm ki, mənimlə danışdığınızi, məni gördüyünüzü heç kimə deməyəsiniz. Sizi ələ verən də deyiləm.

O, əzgin və ümidsizcəsinə çıxıb getdi.

Qorxumdan evdə dayana bilmədim. Bir az gözlədim və küçəyə çıxdım. Saatimi da yarım saat geriyə çekərək, bir neçə yoldaşının yanına getdim. Sözarası bir neçə dəfə saatıma baxıb ucadan vaxtı soruşdum. Bunları qorxumdan eləyirdim. Həmin adam mənimlə danışdığını bir yerdə ağızından qaçırdısa: "Mənim yanında olma-mışdır. Mən həmin saatlarda filankəslərin yanında idim" – deyə onları şahid çəkə bilərdim.

Eve gəldim. Cibimdən min lirə pulum yox olmuşdu. Həmin adam huşumu başımdan elə çıxarmışdı ki, sürücüyə on lirə əvəzinə bütöv minlik vermişdim. Elə bil beynimə gülə çaxılmışdı, Mənim kimi az qazanan bir adam üçün min lirə böyük şey idi. Fikirdən bütün gecəni yata bilmədim.

Ertəsi gün işə gedərkən dünənki adama yolda rast gəldim. Yanında bir tanışım da vardı. Məni görməsin deyə, üzümü yana çevirdim. Lakin o məni gördü və mənə yaxınlaşdı.

– Kefiniz necədir, bəyəfəndi?

Çox soyuq bir tərzdə:

– Təşəkkür edirəm, – dedim.

– Hava da bu gün nə gözəldir, – dedi.

Əslində isə səhərdən bəri aramsız yağış yağırdı.

– Bu havanın nəyi yaxşıdır? – dedim. – Çox axmaq havadır...

O gülümsədi:

– Mən belə havanı çox sevirəm. Əsil kino havasıdır. Günortadan sonra kinoya gedəcəyəm... Sağlıqla qalın.

– Gülə-gülə.

O getdi, lakin yanındakı adam gedənin dalınca baxaraq, dedi:

– Bu adamlar çox qəribədirlər. Cibində pulu olanda adam pis havaya da gözəl hava deyir.

– O gedən bəyin pulu varmı?

– Yoxuydu. Ancaq dünəndən bəri vardır. Dünən axşam Bəyoğluada bir yoldaşı ilə gedərkən evlərin birindən ikisinin də başına şey düşür. Bunun başına dolu portmanat, yoldaşının başına isə çiçək dibçəyi. Yaralını xəstəxanaya aparırlar, bu adam da araşdırışında portmanatı götürüb ortadan çıxır...

* * *

Bir həftə sonra avtobusda bir cibgir pencəyimin cibini kəsərək bir aylıq maaşımı və uzun illərdən bəri artırı bildiyim üç min lirəni qoyduğum portmanatımı apardı.

Bu hadisədən bir gün sonra gəmidə gedirdim. Yenə həmin adam gəlib yanında oturdu... Baxdım... Üst-başı təptəzə idi...

- Deyəsən, qanınız qaradır? - dedi.
- Yox, elə bir şey olmayıb... - dedim.

Üzü gülürdü:

- Ölkənin iqtisadi vəziyyətini necə görürsünüz? - dedi.
- Doğrudur, belə şeylərdən başım çıxmır, - dedim, - ancaq o qədər də yaxşı deyil...

Onun üzü birdən ciddi bir ifadə aldı:

- Yox!.. Allaha şükür, indi daha əvvəlki kimi deyil. Gündən-günə də yaxşılaşır. İşləmək istəyən üçün iş vardır... Təki, insan tənbəl olmasın.

Gəmidən düşərkən sərnişinlərdən biri onun arxasınca baxıb yanındakı yoldaşına belə deyirdi:

- Bu adamı görürsünüzüm, qardaşım. Keçən gün ona şəxsi bir avtomobil toxunur. Yixılıb, burnu qanayır. Avtomobilin sahibi çox varlı imiş. İstəmir ki, qəzetlər bu hadisəni öz səhifələrində yazsınlar və əzilən adam məhkəməyə şikayət etsin. Bunun üçün cibindən üç min lirə çıxarıb ona verir.

Doğru deyiblər, bəla gəldimi bir-birinin üstündən gəlir. On lirə əvəzinə, sürücüyə min lirə verdikdən, oğru portmanatını çırpışdırıldıqdan bir neçə gün sonra bir eclaf qohumum məni səkkiz min lirə zərərə saldı. Mən, qardaşım oğlunu deyirəm.

O yanına gəlib:

- Əmican, bir maşın alaq, taksi kimi işlədək. Dünyanın pulunu qazanarıq, - dedi.

Sən demə, səkkiz min lirə peşin və üstəlik veksel verib köhnə, ancaq yaxşı bir maşın almaq olurmuş. Əlimdən çıxmış pulları qaytarmaq eşqi ilə mən də bu sözlərə inandım. Uzun illər ərzində topladığım səkkiz min lirəni bankdan alıb, qardaşım oğluna verdim. Maşın alındı. Bundan əlavə mən iyirmi min lirəlik borc veksellərini də imza-

ladım. Bundan sonra qardaşım oğlu da, maşın da yox oldu. Səkkiz min lirə havaya getdiyi kimi, iyirmi min lirə də borca düşdüm.

Dünya gözümüzde deyildi.

Belə günlərin birində yenə həmin adamla dolmuşda¹ yan-yana düşdük. Kefi kök idi. Gülümseyirdi. Arada dedi:

– İstədiyin zaman taksi də tapa bilmirsən. Buna görə də dolmuşa minmək məcburiyyətində qaldım... – dedi.

O, yaman gəvəzəlik edirdi.

– Məmləkətin vəziyyətini necə görürsünüz?

– Vallah, bilmirəm. Deyəsən, o qədər də yaxşı deyil.

– Yooox... Şükür eləməliyik. Cox şükür, məmləkətdə pul çox, gəlir də öz yerində. İş tapmaq da asandır... Bundan artıq bir şey arzulamaq nankorluq olardı...

O maşından düşdü.

Sürücünün yanında oturmuş bir sənişin dedi:

– Gördünümü, o hərifi, nə dedi? Məmləkətdə pul çoxmuş. Mən onu tanıyıram. Fırıldaqçının biridir. Bu yaxınacan acıdan köpük qusurdu. Yolda qəzet kağızına sərili bir dəstə pul tapandan sonra belə optimist olmuşdur. Pul insanın kefini kökəldir, belə dilləndirir.

Son vaxtlarda başımıza gələn bəlalar hələ az imiş ki, evimizə də oğru gəldi. Arvadımın bilerziklerini, üzüklərini, çəkidiə yüngül, qiymətdə bahalı nə vardısa hamısını çalıb apardı.

Oğrunun tapılıb-tapılmamasını öyrənmək üçün hər axşam polis idarəsinə gedirdim. Bir axşam yenə polis idarəsinə gedərkən o adamı gördüm. Mən öz hayimdə idim, o isə öz kefində.

O:

– Əfəndim, – dedi. – Bir para adamlar güzəranın çətinliyindən şikayət edirlər. Ancaq günah kimdədir? Özlərində... Çünkü qeyri-müntəzəm, laübəli həyat sürürlər. İnsan gərək programla yaşasın... Siz buna nə deyirsiniz?

– Bəzən programı həyata keçirmək olmur.

– Elə deməyin... Bu dövlət əleyhine təbliğat kimi səslənir.

Belə söhbət edə-edə o da mənimlə polis idarəsinə getdi. Orada ayrıldı. Polis nəfərlərindən biri onu tanıyırmış. Dalınca dedi:

– Adamların bəxti necə də getirir. Keçən həftə cıdırda bir at üçün on üç lirə mərc çəkdi və iyirmi yeddi min beş yüz lirə uddu.

¹ Türkiye şəhərlərində məşrut taksilərinə verilən ad

Biz oğrunu axtararkən atadanqalma evimiz də od tutub yandı. Yanğıın qonşumuzdakı evdən başladı və dörd ev bir-birinin dalınca yandı. Bunlardan birçə bizim ev sığorta edilməmişdi. Yanğından yalnız bir çiçək dibçeyini və bir də qəlyanı xilas edə bildik... Arvadım özünü itirdiyindən dibçeyi götürmüş, mən də qəlyanı küçəyə tullamışdım.

Müvəqqəti olaraq qohumlarımızdan birinin evinə sığındıq. Mən kirələmək üçün ev axtarırdım. Pəncərəsində elan asılmış bir evə girdim. Ev sahibi kim olsa yaxşıdır? Həmin adam!

Məni özünün yaşadığı mərtəbəyə apardı.

Hey danışırdı:

– Allah işleyənə verir. Təki insan işləsin. Elə deyilmi, əfəndim! İnsan sidq ürəklə Allaha bağlanmalıdır. Məsələn, götürək məni...

Sonra o:

– Siyasi vəziyyəti necə görürsünüz? – deyə soruşdu.

– Siyasetdən başım az çıxır, – dedim. – Ancaq bir az qarışiq kimidir.

– Yooox... Ölkəmiz heç zaman bugünkü qədər rifaha qovuşmayışdır. Allaha çox şükür ki, bizdə tam intizamlı bir idarə var. Dündür, bəzi pozğun adamlar orada-burada danışıb, qarışılıq yaratmaq isteyirlər...

O, açıqdən-açığa məni məzəmmətləyirdi... Kirayə qiymətində razılaşmadıq. Qapıdan çıxarkən evin qapiçısına:

– Üç otaq altı yüz lirəyə çoxdur, – dedim.

Qapiçi:

– Bəyim, bunlarda insaf yoxdur, – dedi. – Alının təri ilə qazanıb ki, insafı da olsun?.. Lotereyadan yarım milyon lirə uddu və bu evi aldı.

* * *

Doğrudan da bəla, bəla üstündən gəlir. Dörd yüz lirəyə kirayə etdiyimiz üçotaqlı rütubətli bir zirzəmiyə köçdükdən bir neçə həftə sonra işlədiyim fabrik bağlıdı. İşsiz qaldım. Sahibkar iflasa uğradığı üçün təzminat da ala bilmədik.

Nə edəcəyimi düşünə-düşünə gedərkən, birdən qarşısında xüsusi bir maşın durdu. Maşından birisi səsləndi:

– Buyurun, minin, – dedi. – Sizi evinizə aparım.
 Baxdim, o idi. Mindim. O, kökəlib piylenmiş, qarın salmışdı.
 Yerli-yersiz qəhqəhə çekerək danışırıdı:

– İnsanla heyvanın fərqi nədir? Fərqi budur: heyvan qarnı acı-yanda yeyir, insan isə elə deyil... İnsan nəyi nə zaman edəcəyini bilməlidir. Yeməyi də müəyyən zamanlarda olur. Lətifəsi sənə gəlməsin, bəziləri vardır ki, nə tapırsa, nə zaman tapırsa yeyir... Buna görə, aydın şeydir ki, mədesi də, bağırsaqları da müntəzəm işləmir... Sonra yollarda qarnını tutub ayaqyolu axtarır. Bu insanlıqdır? Siz nə edirsiniz, necə yaşayırsınız?

- Sağ olun, yaxşıyam.
- Məmləkətin vəziyyətini necə görürsünüz?
- Yaxşı deyil...

Birdən çıçırdı:

– Sən nə deyirsən... Deyəsən sən müxalifətçisən?.. Yooox...
 Güneşin üzünə palçıq yaxınaq olmaz. Bugünkü vəziyyətimiz heç tarixdə görünməmişdir. Bu fövqəladə...

- İcazə verin, burada düşəcəyəm...

Düşdüm. Maşının dalınca baxa-baxa qalmışdım. Yoldaşlarımdan biri mənə yaxınlaşıb salam verdi və:

- Nə fikrə getmişən, onu tanımirsan, – deyə soruşdu.
- Kimi?
- Maşında gedəni... Hərifə dörd milyon lirə miras qalıb. Onun Misirdə bir emisi varmış, heç özünün də xəbəri yoxmuş... Üzünü belə görməyibmiş. Əmisinin başqa adamı olmadığı üçün öləndə pulları buna qalıb.

* * *

Bütün ümidim on üç min lirə alacağım olan bir İstanbul tacirinə idi. Əlimdə onun qəbzi vardı. Arvadımın torpaq sahəsini bu tacirə satmışdıq. Torpaq pulundan bize on üç min dirə borcu qalmışdı. Bu pulu alandan sonra bir iş görəcəkdir. Borcumu almaq vaxtı çatinca sənədi götürüb, tacirin yanına getdim. Orasını deyim ki, çox namuslu adamdı. Sənəd olmasa da, pulu verərdi. Ancaq pulu vermədi. Çünkü iflas olmuşdu. Sənədin indi bir qəpik əhəmiyyəti yox idi. Torpaq sahəsi də başqa borcluların əlinə keçmişdi.

O gecə həyatımda ilk dəfə olaraq, meyxanaya getdim. O adamı meyxanada gördüm. Özü yanına gəldi. Arağı da ona mən sifariş etdim.

– Qanınız nə üçünsə qaradır?.. – dedi.

– Nə etmək olar?! Ölkə bu qədər ağır vəziyyətdə... Bahalıq milləti lap boğazına yiğib. Əlbəttə, bu vəziyyət belə sürməz. Bunun axını yoxdur, – dedim.

Ona dediyim sözlər yalnız bu oldu.

Bir az sonra yerindən qalxdı və meyxanadan çıxdı.

Onu tanıyan xidmətçi dedi:

– Keçmişdə buraya tez-tez gələrdi. Evlənəndən sonra isə çox seyrək gəlir.

– Evlənibdir... Hərif milyoner bir qadını alıb, var-dövlət sahibi olub, pambıq tarlalarına yiyələnib.

Qapıdan çıxarkən iki nəfər qolumdan yapışdı. Məni polis idarəsinə gətirdilər. O adamı da burada gördüm. Məndən şikayətə gəlmüşdi. Barmağını mənə tərəf uzadıb komissara dedi:

– Bəli, bu adamdır!

Onun evimə ilk dəfə gələrkən mənə söylədiyi, mənim də o zaman “Bunları eşitməmiş olum” dediyim sözləri meyxanada ona söylədiyimi iddia edərək şikayətlənirdi.

O, sözünə inanılmayan adama oxşamırdı. Mən də elə vəziyyətdə deyildim ki, sözümə inanalar. Ayaqqabımın pəncələri timsah ağızı kimi açılmışdı.

AÇILIŞ TƏNTƏNƏSİ

– Buyurun əfəndim, rica edirəm, buraya buyurun. Bizim qəzetçilərə həmişə son dərəcədə zadımız vardır.

Başqa birisi:

– Təbrik edirəm, – dedi.

– Teşəkkür edirəm. Amma nəyi təbrik etdiyinizi bilmədim.

Bir başqası ona:

– Qazanınızı... – deyə cavab verdi.

– Həəə!.. Bəli, bəli... Qazanı deyirsiniz... Qazansız keçinmək olmur, bəyəfəndi... Qazan çox mühüm...

– Bufetə buyurun... Vali bəy də təşrif gətirəcəkdir. Harada olsa gəlib çıxacaqdır...

Bir nəfər yanındakına müraciətlə:

– Zati-alınızı haradansa tanıyıram, – dedi. – Amma adınız yadumdan çıxıb.

– Üzünüz mənə də tanış gelir. Gözümə yaman tanış gəlirsiniz. Birçə qoy yadıma sahm. Hə, siz sallaqxana üçün yeni düzəlmüş qapının açılış təntənəsinə təşrif gətirmişdinizmi?

– Cox təəssüf ki, yox!.. Əfəndim, belə təntənələri eyni günde salırlar, adam çatışdırıa bilmir. O gün şübhə fabrikində yeni bir bacanın tikilməsi təntənəsinə getmişdim.

– Hayif, mən o təntənəyə gedə bilməmişdim. Deyirlər ki, süfrədə yaxşı çərkəz toyuğu da varmış. Əfəndim, adam hər yere çatdırıa bilmir.

– Dayanın... dayanın... Sizi indi tanıdım. Siz Yaponiyadan alınan gəminin...

– Tapmışınız... Gəminin dəvətinə getmişdim. Mən də sizi xatırladım. O gün kremlı tort yeməklə diqqətimi də cəlb etmişdiniz...

– Bəli, eledir ki var... Tortu çox xoşlayıram. Daha əvvəlki şeydəki qonaqlıqda bir qədər çox yediyimə görə çox sevdiyim etə əl belə vura bilmədim.

Kənardan birisi:

– Bu gün burada qoyulan nə qazanıdır? – deyə soruşdu.

Bir başqası:

– Vallahi bilmirəm, – deyə cavab verdi. – Qazandır da... Hər halda paltar qaynadılan qazan deyil...

– Sizdən uzaq... Mədəm məni yaman incidir. Yediklərimi həzm edə bilmirəm.

– Mənim də vəziyyətim elədir, bəyəfəndi. Qəribədir ki, son zamanlarda hər kəs mədesindən şikayət edir. Yoluxucu xəstəliyə çevrilib. Mən yanında karbonat gəzdirirəm. İstəyirsiniz bir ovuc verim, udun.

– Çox təşəkkür edirəm. Bundan sonra mən də elə etməliyəm. Öööö... Hə, düzəldi.

– Xeyri oldu. Gəyirmək fayda verər.

– Öööö... Bir bax, hind toyuğunu nə yaxşı qızardıblar... Buyurun...

– Təşəkkür edirəm. Mən qutabı daha çox sevirəm.

Oradakılardan biri:

– Bu kök adam kimdir? – deyə soruşdu.

Onun yanındakı:

– Hansını deyirsən, o viski içəni? – deyə onun özündən soruşdu.

– Xeyr, o birini...

– O banan yeyəni deyirsən?

– Yox, o birini.

– Soyutma et yeyəni?

– Onun dal tərəfində, əlini irəli uzadarı...

– Haaa!.. Tamimram, birinci dəfədir ki, görürəm.

Süfrə başındakılardan biri müzildayaraq:

– Bunlarda məqsəd təntənə-məntənə deyil, – dedi. – Bu qonaqlıqlar, filanlar bir bəhanədir...

– Elədir ki, var... Buna heç şübhə ola bilməz... Belə qonaqlıqlar olmasa, biz görüşə bilmərik. Əfəndim... keçmişlərdə, bəndəniz uşaq yaşda olanda, rəhmətlik atam əlimdən yapışış hər gün bir təkyəyə aparardı. Bazar ertəsi Üsküdardakı Rüfat dərgahına, çərşənbə axşamı Qasımpaşadakı Nəqşibənd təkyəsinə, çərşənbələr Çürüklüdəki Qədiri təkyəsinə, cümə axşamları Mevlanaqasındakı¹ mövləvixanaya... Beləliklə, Allahın hər günü bir təkyəyə gedərdik.

– Bəli, bəli... Biz də elə edərdik. Orada yemək yeyərdik. Yaman bol yemək verədlər. Mis sinilər dolub-dolub boşalardı...

¹ Üsküdar, Qasımpaşa, Çürüklü, Mevlanaqası – İstanbulda şəhər hissələrinin adlarıdır.

- Məqsəd yemək deyildi. Sidqi məhəbbət...
 - Əlbəttə... Bu ciyər qızartmasını heç dadmadınız?
 - Mən dolmanı xoşlayıram... Pəh, pəh... nə yaxşı bişiriblər.
 - Bəyəfəndi, bu gəldiyimiz yer nə fabrikidir?
 - Vallahi, yaxşı bilmirəm. Amma, maşını-filanı nəzərə alınsa, deyəsən, maşınqayırma zavodudur.
 - Maşallah, çox böyük zavoddur...
 - Əfəndim, necə də olsa, mədəniyyətimiz irəliləyir... Məsləhət görürəm, bu balıqdan götürün, çox dadlıdır.
 - O vaxta qədər həzm olunar, bəyəfəndi... Siz deyəsən yeni bir tantənə haqqında danışırdınız. Mən də oraya çağrulsayıdım...
 - Həə... Əlbəttə ki, buyurub gəlin...
 - Əfəndim, adam hamısını çatışdırıb bilmir. Bəzi açılış təntənə-sini əldən qaçırmalı olursan.
 - Çox təəssüf... Keçənlərdə qəzetlərdə “Amerika bizə atom qurğuları verəcək” – deyə yazmışdlar. Bu, yəqin yeni atom zavodumuz olacaq...
 - Orada qazan-mazan deyə danışırlar...
 - Qazanmaq, bəyəfəndi, qazanmaq, işləyib qazanmaq lazımdır.
- Bir nəfər bu vaxt:
- Açılhə lenti kəsilməyəcəkmi? – deyə soruşdu.
 - Kim isə ona:
 - Vali cənablarını gözləyirlər, – deyə cavab verdi.
 - Bu fabrikin sahibi kimdir, bəyəfəndi?
 - Fabrik deyəsən amerikalılarındır.
 - Heç güman etmirəm. Amerikalılar adama belə qonaqlıq-monaqlıq verməzlər... Zavod hər halda bizimdir. Görəsən Təkəl idarəsinindir, yoxsa su idarəsinin?..
 - Ə, nə danışırsan? Heç fabrikdə də su qayrılar?
 - Görəsən nə fabrikidir?
 - Qazan fabriki...
 - Elə isə bura Təkəlindir. Onda yəqin araq qazanları qayrılacaq...
- O adamı hər belə yiğincaqda görürəm...
- O yuxarı başdakılar kimdir?
 - Dəvət olunmuş deputatlardır... Sabah şeydəki açılış təntənə-sinə gələcəksinizmi?

– Əlbəttə... Getməsəm ayıbdır... Fikir verdinmi, badamlar çox boyatdır...

Yandan bir başqasının səsi gəldi:

– Ölkenin tərəqqisi, qardaşım, hər şeydən əvvəl, fabriklərlə əlaqədardır...

Yanındakı ona:

– Kaş ki her gün bir fabrik işə salınaydı... Bircə dad, gör bu balığı nə gözəl bişiriblər...

– Siz bu balığı dünənki açılışda verilən qonaqlıqda yeyəydiniz!

Bu balaca kimdir? Yəqin oğlunuzdur, Allah saxlasın...

– Sizinkini də...

– Oğlum, alma istəyirsən, yoxsa portağal?..

– Pirojna necə? Al bala...

– Sss... Bəyəfəndi gəldi.

– Kim?

– Tanımiram... Yəqin fabrikin sahibidir... Bəlkə nazirdir?

– Yəqin idarənin müdəridir... şey... zad... Mən cənabınızı, gör nə vaxtdır tanıyıram. Hər belə tətənədə də görüşüb danışırıq. Soruşmaq ayıb olmasın, mən hələ cənabımızın nə işlə məşğul olduğunu indiyəcən bilmirəm...

– Mənmi?.. Şey... zad... Bəyəfəndi deyəsən açılış nitqinə başlayır...

– Möhtərəm vətəndaşlar... Bu gün... (çəngəl-bıçaq səsləri eşidilir). Bu gün elektrik stansiyasının dördüncü qazanının yerinə qoyulması münasibətiylə hamınızı təbrik edirəm. Biz bu qazanı Amerikadan heç bir kömək almadan, öz gücümüzlə qaldırıb yerinə qoyduq. Macarıstanın milli futbol komandasını 3:1 hesabı ilə məğlub edən əzmimiz, enerji və həyəcanımız burada da özünü göstərmışdır. Qazanın ocaq üstünə qoyulmasında iki amerikalı mühəndis, üç texnik və dörd ustadan başqa heç bir əcnəbinin bizə köməyi olmamış, və o yerinə öz qüvvəmizlə qoyulmuşdur. Ancaq, qazan yerinə qoyulduqdan sonra içindəki suyun heç cür qaynamadığı məlum olmuşdur. Səbəbi axtarılarken aşkar edilmişdir ki, ocaq qazandan altı metr ənəndədir. Qazan ağır olduğundan onun altında yeni bir ocaq qurmağı mütəxəssislər lazımlı görmüşlər. Bu qazan Yaxın Şərqdə və Balkan ölkələrinə qazanların hamisində böyükdür. Həm də misdən qayırlmış və qalaylanmışdır. Amma iki yerindən deşikdir. Biz

Amerikadan heç bir kömək almadan kəpitkə, pambıq və qara saq-qızla bu deşikləri tixaya bilmışik. Deşiklərdən sızan su o qədər azalmışdır ki, o, qazanın altındakı ocağı daha söndürə bilməyəcək. Əgər Tərkos¹ suyu kəsilməmiş olsaydı, bunu gözünüzün qabağında nümayiş etdirə bilerdik.

Bu qazan, qabaqcı Mustafa üsyanında Yeniçer² tərəfindən ələ keçirilmişdir. Onu oradan Qırxayaq Xəlil paşanın evinə aparmışlar və uzun zaman ondan aşura qazanı kimi istifadə etmişlər. Sonralar isə ondan birçarxlı gəminin qazanı kimi istifadə edilmişdir. Qazanın doqquz qulpu vardi. Biz ona bir qulp da yapışdırıb stansiyaya verdik... Bu qazanın...

Bir nəfər bu vaxt:

— Ay qardaş, bu qazan məsəlesi çox uzandı. Mən getdim, — dedi.

Başqa birisi:

— Mən də, — dedi. — Sabahki açılış təntənəsində görüşərik...

— Olar... Salamat qal...

— Xoş getdin...

— Bu qazan...

¹ İstanbulda içmək üçün istifadə edilen suyun çıxarıldığı yerin adı

² XIX əsrin əvvəllerinə qədər Türkiyədə pulla tutulmuş ordu hissələri

ÇAL, OYNA...

Ağzında tənəkədən rupor tutmuş adam bazar meydanında bar-bar bağırırdı:

— Bu gün... İstanbuldan gələn... Məşhur, milli teatraaa... Sahat döördə... Çınar meydanında...

Diqqət, diqqət!.. Sahat döördə, üç pərdəli komediya... Bundan sonra üç pərdəli diramm faciəəsi...

İki teatr ilə bir kəndirbaz dəstəsinin eyni vaxtda buraya gəlməsi az təsadüf edilən hadisə idi. Onun üçün rəqib teatrın carçısı, o biri teatrın carçısından daha üstün olmaq üçün, iki uzun dəyənəyin üstündə, təlxək qiyafətində meydanın o biri başında bağırırdı:

— Diqqət, diqqət!.. Məmləkətin... ən məşhur... böyük millət teatri... On səkkiz artistdən ibarət böyük kollektiv... Ən böyük teatr cəmiyyəti... Xanəndə Aytən Şakir. Bundan əlavə, altı nəfərdən ibarət sazanda və caz dəstəsi... Türk və Avropa rəqsleri... Rəqqasə Rəlilə Cəlali... Ən məşhur kino ulduzumuz Ece Yakar xanım...

Kəndirbazlar da bu iki teatrın dala qalmamaq üçün meydana iki carçı çıxartmışdır:

— Diqqət, diqqət!.. Ölkenin ən məşhur kəndirbazla-ru-i... İki kəndirbaz bir kəndirin üstündə... Bu gün kəndirbazlar kralı Əli Çolak kəndir üstündə qurban kəsəcək. Kəndir üstündə velosiped yarışları... Bundan başqa...

Ətraf yarmarkaya oxşayırırdı. Çadırların qabağında trombon, büylü və təbildən ibarət orkestr “Carliston” və “İzmir marşını” çalırdı.

Bu iki səyyar teatr və kəndirbazlar buraya çox pis vaxtda gelmişdilər. Çünkü həmin gün “Milli Cəmiyyət” partiyasının lideri də üç nəfər partiya üzvü ilə birlikdə hava dəyişmək adı altında buraya gəlmişdi.

Bütün bu carçılar, orkestrlər, cazlar – hamısı əbəs yerə səs salmışdır. Nə teatrlar, nə də kəndirbazlar bir bilet sata bilməmişdilər. Meydan çox uzaq kendlerdən gələnlərlə dolmuşdu. Lakin bu adamların heç birisi nə kəndirbazlara baxmağa, nə də teatra gedirdi. “Milli Cəmiyyət” partiyasının lideri çıxış edəcəyi bir zamanda teatra, kəndirbazların oyununa kimin həvəsi ola bilərdi.

Meydanda, çınarın altındakı qəhvəxanada belə danışçılar gedirdi:

– Ah, elə danışır, elə danışır ki... Bildir onun çıxışına qulaq asdım. Az qalmışdı gülməkdən öləm...

– Bu tip hamisindən bacarıqlıdır. O biri partiyalardan gələnlərin heç birisi camaatı bunun qədər güldürə bilmir.

– Bizim Daz İbrahimin qaynı Mahmud bir məktub göndərib. Yazıb ki, bunlar bizim qəsəbəyə də gəlmisdilər. Bizi o qədər güldürdülər ki, az qaldı, ürəyimiz partlasın. Yazıb ki, bütün arvadlar gülməkdən yerə sərildi. Xidirin qayınanası gülməkdən altını islatdı. Yazıb ki, bizdən sonra sizin qəsəbəyə gələcəklər. Amanın günüdür, fürsəti əldən verməyin, hamınız gedib ona qulaq asın. Biz də kənddən işimizi-gücmüzü buraxıb gəlmişik...

– Hərif bircə danışsaydı baxardıq? Görəsən, bu tamaşanın biletini neçəyədir?

– Mustafa Əmi, tamaşa pulnandırmı?

– Yox əşsi, elə Allah yoluna, savaba güldürür!

– Yaxşı, camaatı bu qədər güldürməkdən ona nə xeyir var ki?

– A kişi, millətin könlü bir az açılsın, şənlik olsun deyə güldürür.

Bir danışır ki, tövbələr olsun, bir ay qarnını tut, gül!..

“Milli Cəmiyyət” partiyasından havadəyişmə səyahətinə çıxanların heç biri ortaçıda görünmürdü. Yalnız meydan polislərlə dolmuşdu. Piyada polis, atlı polis, motosikletli polis, motorlu, zirehli, minmiş, mindirilmiş polislər... Dörd qonşu vilayətin polisi də buraya gəlmişdi.

Bir az sonra ağızdan-ağza keçən bir xəbər yayıldı:

– Çıxış meydanda olmayıacaq...

– Əcəba, nə üçün?

– Qadağan ediblər.

– Nə üçün qadağan ediblər axı?..

– Yəqin ki, bu teatrçılar, işimizi kasad edər, – deyə hökumətə şikayət ediblər. Hökumət də madam ki, teatrçılar çadırda tamaşa göstərir, bunlar da qapalı yerde öz nömrələrini göstərsinlər, deyə qanun çıxardıb.

– Bəs harada olacaq?

– Deyirlər ki, kinoteatrda, Düzdaban İrzanın kinoteatrında...

Bir az sonra yeni bir xəbər yayıldı: Düzdaban Rza kinoteatını verməyib. Deyib ki, mən hökumət işindən qorxuram. Deyib ki, nə

üçün başımı cəncələ salı, nəyimə gərəkdir axı... Gəlib elektrikimi xarab edərlər, bir iş çıxararlar. Bir sözlə, deyib ki, vermirəm.

– İndi bəs harada olacaq?

– İndi də deyirlər ki, Kor Yusifin restoranında olacaq?

Restoranın qabağında iynə atsaydın, yerə düşməzdi.

Qapıda duran polislər partiya üzvlərini içəri buraxır, o partiyadan olmayanları isə buraxmırıldılar.

Qapı ağızında durub içəri girə bilmeyənlər danışındılar:

– Ədə, İsmayıł, mən sənə demədim ki, bu partiyaya girək. İndi pulsuz qulaq asıb, ləzzət alardıq. Nə bilet istəyerdilər, nə də başqa bir şey... İndi get teatra pulunu ver, ağlin başına gəlsin.

– Ay İrəşid dayı, bankdan borc almaq üçün o biri partiyaya girdik də...

– İki partiyaya birdən girmək olmaz?

– A bala, get işinə!..

– İndi bu partiyaya yazılısaq, içəri qoymazlar?

– Polisdən soruş, görək olar?

– Mən polisnən danışmırıam. Özün soruş!

“Milli Cəmiyyət” partiyasının bu vilayətdəki idarə heyətinin üzvlərindən biri, partiya biletini göstərib içəri girənlərə tapşırıq verirdi:

– Alqışlamaq olmayıacaq! Gülmək olmayıacaq! Bağırib-çığırmaq olmayıacaq! Heç bir şey olmayıacaq!..

– Elə ölü kimi durub baxacaq?..

– Hacı Əmi, gülmək olmayandan sonra mən bu partiyaya girmirəm. Partiyaya girən yerdə, elə gedib teatra girərəm. Gedək teatra, pulu məndən!..

– Əşı, heç belə vəziyyətdə teatra gedərlər? Əvvəlcə buradan bir şüşə abi-zəmzəm al içək, dəmlənib, sonra gedək.

Restoran doldu. Restoranın bütün pəncərələri qalın pərdə ilə örtüldü. İki polis pəncərələrdən içərinin görünüb-görünməməsini yoxladı. İçəri qaranlıq olduğu üçün işıqları yandırdılar. Hava çox isti idi. İçəridəkilər puçur-puçur tər tökürdülər.

Restoranın ortasına, hündür bir yerə masa qoyular. Çoxlu val və qrammonfon gətirdilər. “Milli Cəmiyyət” partiyasının lideri masanın arxasına keçib sözə başladı:

– Vətəndaşlar, bilirsiniz ki, axır vaxtlarda verilən qanunlardan sonra danışmaq, nitq söyləmək çox təhlükəli olmuşdur. Biz polisi, prokuroru və məhkəməni məşğul etməmək və öz başımızı da bəlaya salmamaq üçün bir çare fikirləşib tapdıq. Burada, içində heç bir ittihamedici şey olmayan, mənim əvvəllər söylədiyim nitqlər yazılmış vallar vardır. Səsimi və sözlerimi bu vallardan dinləyəcəksiniz. Bunu da söyleməyi özümə borc və vəzifə bilirəm ki, başqa yerlərdə bizi yolumuzdan saxlamaq üçün qatarın gəlməsini gecikdirdilər. Bəzi yerlərdə suyu, bəzi yerlərdə isə işığı kəsirdilər. Burada isə biz heç bir çətinliklə qarşılaşmadıq. Ona görə də bütün idarələrə və polislərə sizin həzurunuzda təşəkkürümüzü bildirirəm. İndi isə nitqlərim yazılmış valları dinləyəcəksiniz...

Salonun arxa tərəfindəki iki polis nəfəri xisin-xisin gülürdü.

Partiya lideri ən üstdəki valı qrammofonun üstünə qoydu. Bir nəfər də iynəni dəyişdirdi, qolu burdu. Salona dərin sükut çökdü.

Arxadakı polislər hələ də gülürdülər. Qrammofondakı val fırlanmağa başladı. Orada belə səs eşidildi: "Hörmətli vətəndaşlar! Partiyamız prinsip etibarilə iki məclis qəbul etmiş, Konstitusiya məhkəməsinin qurulmasını da programına daxil etmişdir!"

İstidən, havasızlıqdan içəridəkiler nəfəs ala bilmirdilər. Kimi tərini silir, kimini də yatırıdı. Valı dəyişdilər. Arxada oturan iki polis yenə xisin-xisin güldü. İkinci val çalmağa başladı:

Əminəm, Əminəm,
Çakır Əminəm!..
Göbəyinin üstü
Çuxur Əminəm!..

Partiya nümayəndələri təlaşa düşdülər. Lider və onun ətrafin-dakılar qrammofonun üstünə cumdular.

- Götürün o valı...
- Onu kim qoydu?..
- Kim isə valları qarışdırmışdır!

Yatanlar oyanmış, kəndlilər xeyli canlanmışdalar. Yerbəyerdən qışqırırdılar:

- Valı götürmeyin!
- Qoyun çalsın!

– Əminəni isteyirik!

– Çakır Əminəni isteyirik!

Səslər getdikcə yüksəlirdi. Üçüncü valı qoydular: “Əziz vətəndaşlar! Bir ölkədə ki, siyasi azadlıq olmadı, orada heç bir şey olmaz...”

Bu val belə bitirdi: “Biz hakimiyyət başına keçən kimi bu tədbirləri həyata keçirəcəyik...”

Dördüncü val patefona qoyuldu ve şən bir musiqi səsi ətrafa yayıldı:

Səbətçi oğlunuuu, bir ananın quzusunu-u-u...

Day da-da daday, day da, di di diii daday...

Gənclər pencəklərini çıxarıb ortaya atıldılar və rəqs etməyə başladılar. Qocalar isə əlleri və ayaqları ilə takt tuturdular.

Val qurtaran kimi oyun da kəsildi.

Yeni val hərlənməyə başladı: “Hakim təminatı... Universitetlərin muxtarıyyəti... Müstəqil məhkəmə... Hər vətəndaşa bir ev...”

Bunun ardınca mahnı eşidildi:

Çadırının üstüne
Şıp-şıp düşən damlaşdır...
Borcumu verə-verə
Mənə bir şey qalmadı...

Bu dəfə qocalı-cavanlı hamı ortaya töküldü. Hamı coşmuşdu.

Nitq valları oyun havası və mahnilərlə davam edirdi. Axırda partiyanın lideri çıxış etdi:

– Vətəndaşlar!.. İşin ciddiyyəti pozuldu, ləzzəti qaçıdı. Gördüyüünüz kimi, burada da sabotaja rast gəldik. Vallarımızın içində oyun havaları qarışdırılmışlar. Belə demokratiya olmaz!

Yığıncaq dağılarkən gənclər hələ də rəqs edir, qocalar gülürdü. Buna görə də çoxlu adam “Milli Cəmiyyət” partiyasına daxil oldu.

Kəndlilər deyirdilər:

– Nə yaxşı toy-bayram idi, bircə cəngisi əskik idi...

OĞRU BU İDİMİ

Ona gəmidə rast gəldim. Qan-tər içində idi.

- Bu nə sir-sifətdir? – deyə soruşdum.
- Başına gələnlərdən xəbərin yoxdur?
- Yooox... Xeyir ola, nə olmuşdur?
- Daha nə olacaq? Dilə-dişə düşmüşük. Sənin isə xəbərin yoxdur. Neçə gündür ki, əldən-ayaqdan düşüb ev axtarıq. Yaxşı bir ev tapa bilsəm də, işim düzəlməyəcək. Nə eləsəm də, izimi itirə bilməyəcəyəm. Ən yaxşısı Avropaya qaçmaqdır...

Düzü, əvvəl elə zənn etdim ki, başına bir iş gəldiyi üçün polislər onu axtarırlar. Onu gəminin bir tərəfində çəkdir. Əyilib qulağına yavaşdan:

- Sənə kömək edə bilərəmmi? – deyə soruşdum.
- Sən olmayasan, lap Xızır əleyhissəlam gələ, yenə mənə kömək edə bilməz.
- Bir cinayət eləmisən?
- Yox canım. Kaş ki, cinayət eləyəydim.
- Mən “bəlkə də qonşuları ilə qan davaları var” – deyə fikirləşdim.
- De görüm, səni kim təqib edir? Bəlkə, səni gizlətmək üçün bir yer tapa bildik.
- Ömrün uzun olsun. Ancaq bu, mümkün olan şey deyil.
- Bir məni başa sal görüm, nə olub!
- Başa salım. Sən bizim Göztəpədəki¹ evimizi görmüşdünmü?
- Görmüşdüm.
- Biz oradan köcdük.
- Hə? Vay, vay!.. İncimə, ancaq çox böyük axmaqlıq etmişən...

Heç elə bir evdən də köçərlər?

Onlar Göztəpədə bağça içində çox gözəl və gen-bol bir evdə yaşayırdılar. Həm də ayda vur-tut iki yüz əlli lirə kirə verirdilər.

- Biz oradan öz kefimizlə köçmüşük ki... Sən də elə mənasız sözlər danışırsan ki...
- Sizi oradan ev sahibimi çıxartdı?

¹ İstanbulda məhəllə adıdır.

– Yox canım.

– Ev sökülmək üçün dövlət tərəfindən satın alındı, nədir?

– Yooox...

– Bəs oradan niyə köçdün?

– İnişil yayda bizim evə oğru gəlmişdi. Polis idarəsinə xəbər verdim. “Oğrunun adını bilirsinizmi?” – deyə soruştular. Haradan biləydim? Nə adını, nə də ünvanını bilirdim. Bu işdən başı çıxan bir polis məmuru evimizə göndərdilər. Məmur bizdən bir çox şey soruşdu. Biz də cavab verdik. Axırda o, oğrunun və apardığı şeylərin bəzi izlərini aşkarla çıxartdı, oğrunun kim olması haqda bize məlumat verməyə başladı.

– Oğru yaman siqaret çəkəndir. Gündə 4-5 qutu çəkir. Özü də “Gəlincik” siqaretini.

Oğrunu tapmağa siqaretdən başlayan məmurdan:

– Bunu siz necə bildiniz? – deyə soruştum.

O, külqabidakı çoxlu kötüyü göstərdi və əlavə etdi:

– Oğru alçaq boylu adamdır.

– Bunu haradan bildiniz?

– O, rəfdən şey götürmək üçün ayağının altına kürsü qoymuşdur. Oğru yaman çay içəndir. Bura girdiyi vaxt mətbəxdə çay belə içmişdir. O, eyni zamanda ziyalı adamdır. Kitab sevəndir. İngiliscə də bilir. Şkafdakı ingiliscə kitabları da qatıb-qarısdırmışdır.

Məmur oğrunun izlərini kəşf edə-edə:

– Bu kresloda oturmuş, bu otağa da girmişdir, – dedi.

Onun göstərdiyi bizim yataq otağı idi.

– 38 ölçülü ayaqqabı geyir. Özü də xeyli kök adamdır.

Bundan sonra o, oğrunun psixologiyası haqda məlumat verməyə başladı:

– Çox şıltaq, inadkar, səliqəsiz və pinti adamdır.

Arvadım bunu eşitcək:

– Ə, bayaqdan bəri siz bizim kişinin sıfətlərini sayırsınız, – deyə bağırıldı.

Məmuru başımızdan bir qədər gec qovsaydıq, yəqin ki, oğru deyə, biliyəklərimə qandal vurub məni polis idarəsinə də aparacaqdı.

Ertəsi axşam evimizə yenə bir oğru girdi. Bu, bəlkə elə keçən dəfəki oğru idi. Biz yenə polis idarəsinə məlumat verdik.

– Oğrunu tanıyırsınız mı? – deyə soruştular.

– Tanımirinq! – dedik.

Bu səfər:

– Kimdən şübhələnirsiniz? – deyə soruşdular.

Bu sual bütün işləri qarışdırıldı. Anam da, mən də Qazığöydən Bostançıya¹ qədər olan yerlərdə yaşayanların hamisindən, o cümlədən məndən də şübhələnirdi. Atam isə daha çox şübhələnir, amma evə oğru gəlməsinə inanmırıdı. Oğurlanmış şeylər haqqında isə “Görəsən onları yaddan çıxardıb haraya isə qoymusunuz!” deyirdi. Oğurlanmış şeylər arasında radio ilə tikiş maşını da vardı. Arvadım isə məndən şübhələnirdi: “Yəqin onları sən aparıb satmışsan, sonra da evə oğru gəlib, deyirsən”. Mən isə heç kəsdən şübhələnmirdim.

Polis komissarı protokol yazdı, biz də evimizə qayıtdıq.

Bir həftə sonra gecə evimizə yenə oğru girdi. Yenə polisə xəbər verdik. Bu səfər bizdən heç bir şey soruşmadılar. Amma polis komissarı bir az acıqlandı:

– Nə olub ki, oğru elə təkcə sizin evə gəlir”, – dedi.

Artıq üç-dörd gündən bir evimizə oğru gəlirdi. Kişi elə bil bizim şeyləri oğurlamaq üçün abunə yazılmışdı. Biz də öz növbəmizdə bu hadisəyə o qədər öyrəşmişdik ki, oğru gəlməyən gecənin ertəsi: “Görəsən oğru bu gecə nə üçün gəlmədi?” – deyə bir-biri-mizdən soruşurduq.

Oğrunun hər gəlişi ilə əlaqədar olaraq polis idarəsinə müraciət etdiyimizi görər-görməz, komissar gülümseyir və “Evinizə yenə də oğru gəlib?” – deyə soruşurdu. Mən də “bəli” cavabını verirdim. Sonra komissarla üzbəsurət əyləşib oradan-buradan danışır, dərdləşir, bəzən həttə nərd də oynayırdıq.

– Sonra?

– Sonrası bu ki, evde oğurlanmağa layiq, oğrunun xoşuna gəlesi bir şey qalmadı və onun ayağı da bizdən kəsildi. O, daha gəlmədi. Aradan bir ilə qədər keçdi. Bir gecə küçə qapısı şiddetlə döyüldü. Mən tez yataqdən qalxdım. Qapını döyen bir polis nəfəri idi. “Zəhmət çəkib polis idarəsinə gəliniz!” dedi. Evdəkiler qorxdular. Gecəyarısı polis idarəsinə çağırıldığım üçün qorxmadım desəm, yalan olar. Ora getdim. Qarşıma səkkiz adam çıxartdılar. İçində cavanı da vardı, qocası da. Biri də qadın idi. Amma hamisinin üst-başı cir-cindir içində idi.

¹ Qazığöy, Bostançı – İstanbulun hissələri

– Öğrular bunlardır? – deyə soruştular.

– Bilmirəm, – dedim.

– Cox yaxşı, gedə bilərsiniz! – dedilər.

Səhərə yaxın qapı yenə döyüldü:

– Buyurun polis idarəsinə!

Bu səfər mənə beş nəfəri göstərdilər:

– Öğrular bunlardır?

– Bunlar deyil.

Ən axırda:

– Xahiş edirəm, məni narahat etməyin, – dedim. – Evimizi gəzən
oğrudan heç bir şikayətim yoxdur.

Bu sözüm komissarın acığına gəldi.

– Cənab, biz sizin xeyrinizə çalışırıq, – dedi.

– Cox sağ oln! Amma mən heç kəsdən şikayətçi deyiləm.

– Siz istər şikayət edin, istər etməyin. Bu, ümumxalq işidir.

Nə isə, bu söhbətin təsiri oldu. Məni o gündən sonra daha polis
idarəsinə çağırmadılar. Amma indi polislər bize gəlməyə başla-
dılar. Gecə-gündüz bilməz, yanlarına bir neçə nəfəri salıb qapını
kəsdirər və:

– Cənab, oğru budur? – deyə soruşturdu.

– Bu deyil! – deyə cavab verirdim.

Mən bunu deyər-dəməz, polisin gətirdiyi adamlar əlimə-ayağıma
düşürdüler.

– Allah sizdən razı olsun, cənab, “oğru budur” desəydiniz, işimiz
bitəcəkdi.

Qışda, qarda, gecəyarısı, səhər tezdən qapı döyüller, polis birisinin
yaxasından tutub gətirərək, “oğru budurmu?” soruştardı.

Dostuma dedim:

– Axı, siz oğrunu görmüşdünüz ki, onlar sizdən “oğru budur?”
soruşturdu.

– Görməmişdim, bəradər! Sağ olsun bizim qayınana! Bir kərə
ağzından qaçırtdı ki, o, oğrunu yuxusunda görmüşdür. Doğrudan da
onu yuxusunda görmüşdüm, ya oyaqlıqda, deyə bilmərəm. Qoca
arvad çəşmişdi. Komissara isə: “Mən onu lap aydın gördüm”, deyib
oğrunun zahiri görkəmi, şəkli haqqında məlumat verdi.

– Canınızı qurtarmaq üçün, evimizə heç bir oğru girməmiş, biz
bele zənn edirdik. İndi isə şeyləri tapmışıq, deyə bilməzdinizmi?

– Sən nə bilirsən ki, demədik. Dedik. Bu səfər də “Bəs belə, deməli, siz boş yerə polisə əziyyət vermisiniz!” deyə bizi məhkəməyə vermək istədilər. Başımız yaman əngələ düşmüşdü. Gətirdikləri adamın birini göstərib “Oğru budur!” deyə canımı qurtarmaq istədim, amma buna da vicdanım yol vermirdi. Əslində bir çoxları belə də hərəkət edir və yaxalarını qurtarırlar. Sonra qardaşım, biz evimizə giren oğrulara çox dözdük, amma qapımıza gəlib “Oğru budurmu?” soruşan polislərin əlindən təngə gəldik. Ona görə izimizi polisdən gizlətmək üçün o evdən köçməli olduq.

– Vay səni. Elə bir evdən köçərlər?!

– Dostum, ayrı cür edə bilməzdik. Bir yol bilirsənsə, söylə! Biz beş yüz liraya bir ev tutub oraya köcdük. Aradan iki ay keçdi. Bir gecə qapı yenə döyüldü. Bu, heç xoşuma gəlmədi. Gedib qapını açanda nə görsəm yaxşıdır? Bir polis, köynəyi cırıq bir adamın yaxasından tutub qapı ağızında durmuşdur. Məlum oldu ki, bütün İstanbulu ələk-vələk edib, izimizi tapmışlar.

Yaxamızı yenə elə vermişdik. İndi daha onların əlindən xilas ola bilməyəcəkdik. Gündə beş dəfə gəlib soruşurdular: Oğru budur?

Bu evdən də köcdük. Düz altı ev dəyişdik. Çamlıcanın təpəsinə gedib çıxdıq, gəlib tapdilar. Eyyub¹ qəbiristanının yanına köcdük, orada da yaxaladılar. Nəyimə lazımdır ki, deyəm. Amma öz aramızdır, dostum, polis idarəmiz çox yaxşı işləyir! Haraya qaçıqsa, gəlib bizi tapdilar. Beş-on gün izimizi azdırı bilirdik. Sonra yenə tapıldılar. İndi təzə bir ev axtarıram. Sən allah, de görüm, nə edim? Başına bir ağıl qoy! Təngə gəlib en axırda Avropa və ya Amerikaya qaçmaq qərarına gəlmışəm. Bəradər, başqa nə edə bilərəm?

Dostuma təsəlli də verə bilmədim. Gəmi körpüyə yan aldı. Ayrılarkən:

– Allah dadına çatsın! – deyə bildim.

¹ Çamlıca – Asiya, Eyyub isə Avropa qismində İstanbulun hissələridir.

HANSI PARTİYA QALIB GƏLƏCƏK

– Murad ağa hər şeyi bilir, – dedilər...

Qabaqlar qəsəbəyə gəlişimdə bir neçə gün Murad ağanın evində qonaq qalmışdım. Qəhvəxanada onu təpib soruşdum:

– Murad ağa, deyirlər ki, sən hər şeyi bilirsən. Sənəcə, bu seçkilərdə hansı partiya qalib gələcək?

Murad ağa dedi:

– Hələ bilmək olmaz.

– Hansı partiya qüvvətlidirsə, o qalib gəlməz?

– Yox. Onu bilmək olmaz. Cücəni payızda sayarlar. Bu qəsəbədə yaşayınların hər birindən ayrı-ayrılıqda soruşsan ki, hansı partiyaya səs verəcəksən, yene də biliñməz. Bilirsənmi nə üçün?

Murad ağa sol ayağını altına çəkib bardaş qurdı. Yerini rahatlaşdırıb söhbətinə başladı:

– Əvvəller bizim bu yerlərdə partiya-martiya deyilən şey yox idi. Partiya vardı, amma kimsənin ondan xəbəri yox idi. Biz o zamanlar partiyani hökumət bilirdik. Böyük bir bina varmış, içində də partiya. Sonra bu partiyalılıq məsələsi meydana çıxdı və vurhavur qopdu.

Günlərin birində dərzi Kamil yanına gəlib:

– Murad ağa, – dedi, – gəl səninlə bu yeni yaradılan partyanın bir şobəsini də burada açaq.

– Ay Kamil – dedim. – Sənin bu partiya dediyin şey xirdavatçı dükanı deyil. Get işinə, bala!..

Bir az sonra advokat Rza bəy də gəldi. İkisi də: “Gəl bir partiya şobəsi açaq”, deyə məni yola gətirməyə çalışdılar. Demə, advokat Rza bəy yeni yaradılan partyanın başçıları ilə danışıb, razılığa gəlibmiş. Onlarla məktublaşmış.

İkisi də:

– Bu camaat sənin sözünə qulaq asır, gəl bu partyanı burada da quraq, – dedilər.

– Ay bala, – dedim. – Siz bilməzsiniz, bir vaxt burada “Sərbəst partiya”¹ adlı bir şey qurulmuşdu. O “Sərbəst partiya”nı quranları

¹ 1930-cu ildə Türkiyədə qurulan və üç ay sonra qadağan edilən partiya

darmadağın etdilər, evlərini uçurub yerində turp əkdilər. Onların heç biri bu ölkədə qala bilmədi. Məcbur olub, yad ellərə getdilər.

Bunu eşidən kimi, advokat Rza bəy dedi:

– Ay Murad ağa, indi o zaman deyil. O vaxtlar keçdi. Qanunla hər bir insan bir partiyaya girə bilər. Amerikada necədirse, indi bizdə də belə olacaq.

Həə, məsələni uzatmayım, axır ki, partiyani bizim bu qəsəbədə qurduq. Biz elə partiyani qurmağımızı görmüşdük ki, o biri partiyada nə qədər adam vardısa, hamısı bizim partiyaya keçdi. Partiya katibi adamların adlarını yazıb çatdırıa bilmirdi. Bu məni qorxutdu, qardaşoğlu. Bu qədər adamı biz nə edəcəyik? – deyə fikirləşdim.

Advokat Rza bizim başçımız olduğu üçün onu təpib dedim:

– Ay Rza bəy, gəl partiyaya qəbulu dayandıraq, yoxsa başımız bələya düşər.

Rza bəy:

– Qorxma, heç bir şey olmaz, – dedi. – Üzvü çox olan partiya yaxşıdır. Adamımız çox olarsa, hökuməti də biz əlimizə keçirərik.

Qardaşoğlu, o biri partiyadan bize keçənlər az deyilmiş, partiyamartiya nə olduğunu bilmeyənlər də bizim partiyaya dolmuşdular. Bunun axırı nə olacaq? Aman... Amanı-zamanı başa düşən yox idi. Qardaşoğlu, yol azan camaat hey gəlib bizim partiyaya dolurdu!

Bir gün bizimkilərə dedim:

– Yuxarıdakılar bunu bilsələr tükümüzü didərlər, heç olmasa mən bu partiyadan çıxıb o birisinə keçim...

Bu vaxt partiya mərkəzindən bize bir təbrik teleqramı gəldi.

Bizim advokat Rza bəy bu münasibətlə elə bir nitq söylədi ki, alqışlardan dükan-bazar az qala uçacaqdı. Qardaşoğlu, bu zaman yenə xəbər gətirdilər ki, mərkəzdən bizim partiyanın lideri gəlir... Məmə yeyəndən pəpə yeyənə qədər hamı yollara töküldü. Bütün bu hay-küyü görəndə fikirləşirdim ki, yuxarıdan görən, eşidən olsa, bizim hamımızı sürgün edər, başqalarına iibrət olsun deyə, qəsəbəni yerli-dibli uçurarlar...

Biz advokat Rza bəyi yaxşı natıq hesab edirdik. Sən nitqi, gəl, bizim partiyanın liderindən dincə. Qardaşoğlu, elə danışır, elə danışındı ki, camaati hönkür-hönkür ağladırdı. Sonra elə sözlər də deyirdi ki, camaat gülməkdən qəşş edirdi. Elə bil açarımız onun əlindəydi. Açıarı o yana buranda ağlayır, bu yana buranda isə gülürdüük.

Nitq qurtarandan sonra lider partiya binasına gəldi. Advokat Rza bəydən soruşdu:

- Qəsəbənin nə qədər əhalisi var?
- İyirmi dörd min.
- Seçkilərdə iştirak etməyənləri, yəni səs verməyənləri hesaba qatma...
- Onları saymasaq, təxminən on iki minə qədər olar.
- Bizim partyanın nə qədər üzvü var?
- Doqquz min...

Bunu eşidən kimi lider sevincə bağlıdı:

- Onda biz seçkilərdə qalib gələcəyik.

Sonra, qardaşoğlu, partyanın lideri çıxıb getdi.

O biri partiyani qorxu götürmüdü. Dərhal onların lideri də qəsəbəyə gəldi. O hələ gəlməmişdən qabaq, o biri partiyaya keçmək istəyirdim ki, hərisin qəfildən gəlməsi buna imkan vermedi.

Onların lideri də nitq söylədi. Ah, qardaşoğlu, böyük məsciddə mövlud oxunsayıdı, camaat belə ağlamazdı.

Lider nitqinin sonunda dedi:

– Vətəndaşlar, biz hakimiyyətdə qalsaq, bankdan hər kəndliyə min lirə borc verəcəyik.

Bəli, qardaşoğlu, bankın borc verəcəyini eşidən hər kəs o biri partiyaya qaçıdı. Ertəsi gün advokat Rza bəy başına, dizinə döyürdü. Rza bəydən soruşdum:

- Ö, nə olub, yoxsa azı dişin ağrıyır?
- Murad ağa, – dedi, – dişlərim saldırmadır, ağrıtmaz. Bu diş ağrısından da pis oldu. Bizim partyanın bütün üzvləri o biri partiyaya keçdi.
- Yəni bizim partiyada heç kim qalmayıb?
- Partiyani quranlar və bir də bankın borc verəcəyini eşitməyənlər qalıblar.

Bunu eşitcək mən də Rza bəy kimi başıma, dizimə vurmağa başladım.

Sonra ona:

– Ay Rza bəy, – dedim, – özümüzü belə döyməkle iş düzəlməyəcək. Qalx, gedək biz də o biri partiyaya girək. Geciksək “siyahı doldu”, – deyib bizi götürməzlər.

Rza bəy dedi:

– Hələ gözlə, mərkəzə telefon etmişəm. Görək nə cavab gələcək...

Qardaşoğlu, qəsəbədə alış-veriş başlandı. İndiyə qədər burada belə bir şey görünməmişdi. Camaat pulunu göyə sovururdı.

– Adə, bu nə rəzalətdir, məgər pulunuzu küçədən tapmışınız? – deyə camaatdan soruşdum.

Həmi:

– Bank min lirə borc verəcək! – deyirdi.

Çay gəlməmiş çırmanarlar? Bizim camaat isə, qardaşoğlu, bunu başa düşmürdü.

Yazlıq advokat Rza bəy isə hey ah-uf eləyir, başına döyürdü:

– Ehvay, seçkini uduzduq, – deyə bağırırdı.

Bu zaman, qardaşoğlu, bizim partyanın lideri dördnala çapıb gəldi. Vallahi, avtomobildən enən kimi, ayağının tozunu silmədən maşının üstünə çıxıb bir nitq söylədi. Allah... Allah, bu necə nitq idi!..

– Ağzını açanda camaat ağlayır, bir də açanda camaat gülürdü. Bizim lider nitqinin sonunda dedi:

– Vətəndaşlar, buraya məndən qabaq bir nəfər gəlib bankdan min lirə veriləcəyini deyib, sizi inandırmışdır. Vətəndaşlar, biz hakimiyət başına keçsək, bankdan hər ev başına iki min lirə borc verəcəyik...

Ah, qardaşoğlu, gərək özün orda olub görəydin. Bizim partyanın doqquz min üzvündən, sekkiz min yeddi yüzü o biri partiyaya keçmişdi. İki min lirəni eşidən bizim tərəfə keçdi. Əvvəl üzvlərin sayı doqquz min idi, liderin nitqindən sonra sayımız on bir mini ötüb keçdi.

Advokat Rza bəy də:

– Bu səfər seçkiləri qazandıq! – dedi.

Tək Rza bəy deyil, hamı belə deyirdi.

Yenə də qəsəbədə vurçatlaşın başladı. Əvvəlki bunun yanında heç bir şey idi.

Bu dəfə də dözə bilməyib soruşdum:

– A kişilər, bu nə işdir?

Gör mənə nə cavab verdilər:

– O biri partyanın verdiyi qurtardı, indi də iki min lirəni xərcleyirik...

Qardaşoğlu, bizim kəndli qisminin işindən baş çıxartmaq olar? Pulu əlinə almamışdan xərcləyib qurtarır. Xərclədiyi pulu almamışdan, yeni veriləcək pulu da xərcləməyə başlayır.

Bu dəfə o biri partiya başına, dizinə döyməyə başladı. Bir az keçmişdi ki, onların lideri gəldi. Gələn kimi nitqə başladı:

– Bankdan iki min lirə verəcəyik deyib sizi aldatmışlar.

Bizim partiya üzvlərindən biri qışkırdı:

– Aldatmayıblar. Axı necə aldada bilərlər. Biz artıq veriləcək pulu xərcləmişik.

Lider dedi:

– Çox gözəl, tutaq ki, aldatmayıblar. O biri partiya hər ev başına iki min lirə verir, biz isə hər adam başına iki min lirə verəcəyik. Yenə bir sözünüz varmı?

Natiq danişirdi, lakin onun nitqinin gerisini dinləyən olmadı. Hamı o biri partiyaya girmək üçün qaçıdı. Bizim partiya boşaldı.

Rza bəy yenə də:

– Ehvay, seçkiləri uduzduq... – deyə inildəməyə başladı.

Mən bu dəfə o biri partiyaya girməyə qəti qərar verdim. İki min lirəni eşidən, “ya mədəd” edib ailəni artırmağa güc verdi. Nikah məmuru nikah bağlayıb çatdırı bilmirdi. Belə getseydi adam əlin-dən ölkədə yer qalmayacaqdı.

– Oğlum, bu nə işdir edirsiniz? – deyə birindən soruşdum.

O isə mənə:

– Vətənə övlad lazımdır! – cavabını verdi.

Hey Allahım, – deyə düşündüm, – gözlədiniz, gözlədiniz, vətənə övlad lazım olduğunu indi başa düşdünüz?

Qardaşoğlu, bizim lider yenə də tələsik qəsəbəyə gəldi. Yaman da vaxtında gəldi. Bir gün gec gəlsəydi, bizim partiyadan heç kimi tapa bilməyəcəkdi. Elə gəlməsilə nitq söyləməsi bir oldu.

– Vətəndaşlar, – dedi, – o biri partiya “iki min lirə verəcəyik” deyib sizi inandırmışdır. Qulaq asın, bizim partiya isə adam başına iki min lirə borc verməkdən əlavə, verdiyi pulun faizini də almaya-çaq... Bunu eşidən camaat “urra” çəkib bizim partiyaya axışdı.

Advokat Rza bəy “seçkiləri udduq” deyib papağını göyə atdı...

Rza bəyə dedim:

– Rza bəy, deyirəm bu saat seçki olsayıdı nə yaxşı olardı... O biri partianının rəisi gələrsə yanarıq. Camaat yenə də o yana keçər...

Dediym kimi də oldu. O biri partiyanın lideri gəldi və nitqə başladı:

– Vətəndaşlar, “bank faizi almayacağıq” nə deməkdir? Biz nəinki faiz almayacağıq, üstəlik banka olan bütün borclarınızı da ləğv edecəyik. Heç bir vətəndaş banka borcu qalmayacaq...

Qardaşoğlu, orada olub meydana tamaşa edəydi! Meydan toy evinə dönmüşdü. Oynayan kim, mahni oxuyan kim... Bir sözlə, qiyamət idi.

Bunları görüb Rza bəydən soruşdum:

– Rza bəy, indi nə edəcəyik?

Rza bəy dedi:

– Yandıq, Murad ağa, şam kimi yandıq. Partiyada heç kim qalmadı. Hamı o biri partiyaya keçdi.

– A kişi, gəl biz də keçək!..

– Hələ gözlə, bizim rəisə yazmışam. Baxaq görək o, bank borclarını da ləğv edəndən sonra camaata daha nə verecek?

Seçkilərin başlanmasına da bir şey qalmamışdı. Bu gün, sabah başlanmalıydı.

Partiya mərkəzindən bize xəbər göndərdilər ki, seçkilərə az qaldığından təbliğat qadağan edilib. Bankdakı pulları camaata verməli olsaq, pul çatmaz...

Nə isə, gecikdik... Bizim partiyada yüz adam da qalmamışdı. O biri partiyanın isə on səkkiz min üzvü var idi.

Rza bəydən soruşdum:

– Ay Rza bəy, axı bizim qəsəbədə bu qədər seçici yoxdur. Bu on səkkiz min üzv haradan çıxdı?..

O mənə dedi:

– Bundan da xəbərin yoxdur? Camaat eşidib ki, bank borcları ləğv edir. Buna görə də bir adam iki adam əvəzinə yazılıb.

– Bizim qəsəbədə həqiqi seçici nə qədərdir?

– On iki min.

Bunu eşidən kimi Rza bəyə dedim:

– Mən xudahafız, Rza bəy. Bu iş partiya işidir. Bu işdə adamdan incimezlər. Mən o biri partiyaya keçirəm.

Hə, qardaşoğlu, yaxşı etdimmi? Mən də o biri partiyaya keçdim.

Murad ağa bu dəfə sağ ayağını altına alıb bardaş qurdu. Sonra məndən soruşdu:

– İndi, qardaşoğlu, partyanın birində on səkkiz min üzv, o birində isə min nəfər varıkon, de görüm, seçkilərdə hansı partiya qalib gəldi?

– Murad ağa, heç bunu soruşarlar? Əlbəttə, on səkkiz min üzvü olan qalib gəlmişdir.

– Bilmədin, qardaşoğlu, bilmədin. Seçkilərdə bizim əsas partiya, yəni mənim çıxdığım partiya qalib gəldi. Hətta mən özüm də çıxdığım partiyaya səs verdim. Buna nə sözün var! Yeni girdiyim partiyaya səs vermədim. Əzizim, bizim işimizdən baş çıxartmaq olmaz.

Biri gəlib iki min lirə verəcəyəm deyir, o saat hamı onun tərəfinə keçir. O biri gəlib üç min lirə vəd edir, hamı bu dəfə onun tərəfinə axışır. Amma bunun heç bir xeyri yoxdur. Çünkü seçkilər başlayan kimi, hər kəs öz bildiyini edir.

– Murad ağa, nə üçün belə olur?

– Əziz qardaşoğlu, birisi gəlib deyir ki, mənə səs versəniz sizə iki min lirə verəcəyəm. Bu pul boş-boşuna batıb getsin? Pul əldən çıxməsin deyə, onun partiyasına girir. Haradan çox pul iyi gəlirse, o tərəfə keçirlər. Amma səs verməyə gələndə, könklündə hansı partiyani tutubsa, ona da səs verirlər.

Qardaşoğlu, bu işi bilmək olmaz. Hər birimizin yaxasından tutub soruşsan, biz deyərik ki, sənə səs verəcəyik... Lakin eşit, inanma! Cücəni payızda sayarlar... Qardaşoğlu, bir qəhvə də gətirdimmi?

QULDURLAR

Qazığöy körpüsündə gənc bir qadın:

– Ay haray!.. Çantam, çantam! Tutun, qaçır!!! – deyə bağırdı.

Qələbəlik bir-birinə qarışdı. Yalınayaq bir oğlan körpü pillekənlərini üç-üç atla-atla qaçırdı.

Gənc və gözəl qadın isə sağa-sola dönərək:

– Nə olar ki, onu tutsanız! – deyə yalvarırdı.

Oğru qaçıb gözdən itəndən beş dəqiqli keçməmişdi ki, gənc bir polis, əli çantanı oğurlamış oğrunun çiyində oraya gəldi.

– Çanta kimindir?

Bu qara, təptəzə, böyük bir çanta idi. Gənc və gözəl qadın sevinclə qələbəlik içindən çantaya tərəf atıldı.

– Mənimdir... Sizə çox təşəkkür edirəm.

Yalınayaq oğrunun əynində tutacaq bir şey olmadığı üçün polis onun uzun saçlarından yapışmışdı. Əynindəki köhnə əsgər şalvarının yırtıqlarından oğru uşağının çılpaq və kirli bədəni görünürdü.

Polis gənc qadına:

– Lütfən, polis idarəsinə gedək! – dedi.

– Nə üçün? Çanta mənimdir. Bu adamın onu əlimdən qapdığını hamı gördü.

– Orada sizdən ifadə alacaqıq. Oğrunu məhkəməyə vermək üçün lazımdır...

Oğru ilə polis qabaqda, qadın isə arxada gəlib polis idarəsinə daxil oldular. Polis komissarı qadına qulaq asandan sonra üst-başından leş qoxusu gələn oğruya ikrəhla baxdı.

– A gedə, utanmırsan? Eşşək boydasan... İsləsənə!

Oğru başı aşağı ona qulaq asındı.

– Nə üçün ogruluq edirsən, hə?

Oğru başını ağır-agır qaldırdı:

– Onların özü görəsən nə işlə məşğuldurlar?

– Səsini kəs... Bu saat səni...

Komissar sözünün dalını demeyib gənc qadına müraciət etdi:

– Xanım əfəndi, çantanızda nə var?

– Pulum var... Dodaq boyası, ayna və pudra qabım...

– Çantanızda nə qədər pul var?

Qadın cavab vermedi. Komissar əlini stolun üstündəki çantaya uzadanda qadın ona tərəf atıldı.

– Qarışdırmaın, rica edirəm, içində məhrəm şeylərim var.

Komissar çantanı açıb içindəkiləri çıxartdı. Orada qadının dedikləri, bir az xırda pul və iki yüz dollar vardı.

Komissar:

– Bu pulları haradan almışınız? – deyə soruşdu.

– Mənim heç kəsdən şikayətim yoxdur. Çantamı verin, çıxıb gedim.

– Gedə bilməyəcəksiniz!.. Pulları haradan almışınız?

Gözəl qadın başını aşağı dikdi:

– Onu mənə bu gün səhər madam Eleni vermişdir.

Oğru başını qaldırıb komissara baxdı və dodağı qaçıdı.

– Madam Eleni dediyin adam harada yaşayır?

Gənc qadın fisildayırmış kimi ünvani dedi.

Komissar, polis, oğru və gənc qadın bir polis maşınınə minib madam Eleninin apartmanına¹ getdilər. İlk girdikləri otaqda biabırçı vəziyyətdə olan bir kişi ilə qadına rast geldilər. Komissar qapısını açdığı altı otağın hamisində da belə bir vəziyyət görürkən bağırdı:

– Deməli belə, altı aydan bəri yorulmadan axtardığımız gizli görüşlər təşkil edən Eleni sənsən? Bu dolları sənə kim verdi?

– Bir müştəri var, adı Rza bəydir...

Biabırçı vəziyyətdə tutulan kişilər kişi olduqları üçün azad edildilər. Qadınlar isə kişi olmadıqları üçün Axırqapıdakı xəstəxanaya² göndərildi. Sonra polis, komissar, oğru, gözəl qadın və Eleni polis maşını ilə Rza bəyin apartmanına getdilər. Rza bəy apartmanın yedinci mərtəbəsində inşaat işlərinə nəzarət edirdi.

– Nə işlə məşğulsunuz?

– Heç bir işlə.

– Necə heç! Bu bənnalar, ustalar nə edirlər? Deməli, gizlin inşaatla məşğulsunuz!

Oğru başını qaldırıb komissara baxdı, xisin-xisin güldü. Rza bəyin gizlin olaraq inşaat işi gördürməsi haqda akt bağlandıqdan sonra komissar ondan:

¹ Şəhərlərde mənzilləri kiraya verilən xüsusi böyük ev

² İstanbulda zöhrəvi xəsteliklər müalicə edilən xəstəxana. Buraya getirilən qadınlar, adətən fahişələr olur və orada ilk müayinə edilən hər hansı bir qadının adı fahişələr siyahısına salınır.

– Bu dolları haradan almışınız? – deyə soruşdu.

– Əli bəy verdi.

Komissar əmniyyet idarəsinə telefon edib daha böyük bir örtülü maşın istədi. Onların hamısı Rza bəylə maşına oturub Əli bəygilə getdilər. Komissar Əli bəydən:

– Bunları Rza bəyə sən vermişən? – deyə soruşdu.

– Bəli.

– Nə üçün verdiniz?

– Mənə inşaat dəmiri satdığı üçün...

– İnşaat dəmiri? Onlar haradadır? Bunu almaq üçün icazəniz varmı?

– Yoxdur?

– Demək siz gizlindən ehtikarla məşğulsunuz.

Komissar sonra Əli bəydən soruşdu:

– Bəs bu dollarları haradan almışınız?

– Dünən gecə Hüseynin evində udmuşam.

Oğru bayaqdan bəri sallanmış başını qaldırıb komissara baxdı, yenə dodağı qaçı. Sonra komissar, polis, oğru, gözəl qadın, Eleni, Rza bəy və Əli bəy maşına oturub Hüseynin evinə getdilər. Yaşıl örtüklü stolun üstündə on min lirə, zərlər və oyun kağızları vardı. Ələ keçən altı qumarbaz prokurorluğa göndərildikdən sonra komissar Hüseyndən:

– Dolları haradan almışınız? – deyə soruşdu.

– Amerika səfərindən qayıdan “Çemışkezən” gəmisinin mexaniki Nuri verdi.

Komissarla oraya gələnlərin hamısı və Hüseyn maşına minib Nurigilə getdilər. Mexanik Nurinin evində on kilo xalis heroin tapıldı. Nuri dollarları İhsan adlı birisində aldığı etiraf etdi. İhsan Boğaz¹ içinde, bir təpədəki köşkdə heroin fabrikində cinayət başında tutuldu.

– Dolları kimdən almışan?

– Rəzzandan...

– Rəzzan kimdir?

– O, Beirut şəhərindən qaçaq neylon qadın cəmaşırı getirən adamdır.

¹ İstanbulun Bosfor boğazı sahilindəki hissəsinin adı

Oğru başını ağır-ağır qaldırdı. Komissara baxdı, yenə bic-bic gülümsədi.

Onların hamısı polis maşınınə doluşub Rəzzanın evinə getdilər. Rəzzan bu dollarları neylon cəmaşir və plastik dəniz kostyumlarını satdığı Nevindən aldığıన söylədi. Günüñün çoxunu Parisdə, Londonda keçirən bu xanım indi də yerində tapılmadı.

Polis də:

– Onsuz da maşında daha boş yer qalmamışdır, – dedi.

Oğru başını qaldırıb komissara baxdı və dodağı qaçıdı:

Komissar omun üstünə bağırdı:

– Başa düşürük, gədə! Üzümə baxıb az hırıldadı! Başa düşürük.

Onlara baxanda sən çox namuslusun. Elədir ki var...

İş yüngül olduğu üçün oğru həbsdə üç ay qahb çıxdı. İndi namuslu bir vətəndaş sayılır və işləyir. O, indi harada bir qadın çantası görse cüzamlı xəstəyə rast gelmiş kimi qaçır.

AMERİKA MALLARI SATIŞI

Dünən səhər bizi gəldi:

– Hələ yatağından qalxmamışsan?

Ona:

– Hava soyuq, soba da yoxdur, – deyə cavab verdim.

– İsti çay içəydin!

– Qazımızı kəsiblər. Çayımız da yoxdur, qəndimiz də.

– Aydındır. Səndən adam olmaz. İsteyirsən, səni bir an içinde varlandırırmı?

– Lap canımdan bezmişəm. Çıx, get işinə!

– Ciddi deyirəm. Səni on gündə varlaşdıracağam. Mənə dua elə!

Əhvalatın bundan sonrası tələsmədən size nəql edə bilərəm.

Kamalın sözünə uydum. Atamgilə getdik, bir bəhanə tapıb evdəkləri çölə çıxartdıq. Kamal qapıya bir yük maşını getirdi. Atamgilde nə qədər cir-cindir və xırda mebel varsa, maşına yükləyib bizim evə gətirdik. Atam isə qayıdır, evi belə görəndə mənzilə oğru gəlmışdır, – deyə təlaş keçirmiş, lakin buna əhəmiyyət verən olmamışdı.

Ertəsi gün qəzetlərdə Kamalın verdiyi aşağıdakı elan dərc olunmuşdu:

“Amerika malları satışı.

1954-cü il oktyabr ayının 31-də... da, ölkəmizə gəmi tüstülərini nizama salmaq üçün gəlib, indi vətəninə qayitmağa hazırlaşan amerikalı mütaxəssis çavuş mister Arnold Payın nadir və çox qiymətli Amerika malları satılacaqdır”.

Satış günü evimizdəki qələbəliyi heç bir kinoda, teatr və konsertdə görməmişdim. Xüsusi maşınlar bütün küçəni doldurmuşdu. Evimiz ağızına kimi adamlar dolmuşdu. Gələnlər küçəyə siqmırlılar. Nə qədər xanım, nə qədər kişi gəlmışdı. Mal almağa gələn təkcə bir xanımın şubası, özüm də daxili oşmaqla, bütün əşyamızdan xeyli bahalı idi. Mən belə şey olacağım xəyalıma belə gətirə bilməzdəm. Kamala:

– Biabır oldum, – dedim.

– Görək kim biabır olacaq, – deyə o, cavab verdi.

Satış başlandı. Dəllallığı Kamalın özü edirdi. O, ortaçıda durub:

– Krohler markalı iki divan və altı dənə kreslo, – deyə bağırdı.

Atamgildən gətirdiyimiz kreslolar isə altı parça yox, əslində parça-parça idi.

Kamal sözünə davam etdi:

– Hörmətli xanımlar, ağalar! Krohler markalı otaq şeyləri, amerikan çavuşu mister Arnold Paya məxsus bu zərif şeylər satılır. On beş min...

Mən bu zaman bir qəhqəhə qopacağını gözləyirdim.. Lakin incə, zil bir səs:

– On beş min beş yüz, – dedi.

– On altı min.

– On yeddi...

– İyirmi...

Kamal çəpəki mənə baxdı.

– Başqa qiymət verən varmı? İyirmi min. Bu şeylər Amerika inütəxəssisinindir. Satıram, satdım!

İyirmi min lirəyə satılan bu kresloları köhnə sey alan iyirmi lirəyə də almazdı. Sultan Reşad¹ taxta çıxanda alınmış bu kresolların yayları çıxmış, hər yeri yamaq-yamaq idı. Əl tutası salamat yeri də qalmamışdı.

Kamal yenə başladı:

– Arnold çavuşa məxsus plastik yemək otağı şeyləri. Bu misil-siz gözəl Amerika mallarını istəyən varmı? Doqquz min.

– On min...

– Mən on bir verirəm.

Bir ayağı siniq taxta çay masası ilə iki həsir, bir bambuk və üç taxta stulun qiyməti min-min artlığı bu vaxt, çox bəzəkli, möhtəşəm, par-par parıldayan dəbdəbeli bir xanım tövşüye-tövşüye içəri girdi və azca əvvəl satılmış kresloları soruşdu.

Ona:

– Satıldı, – deyə cavab verdilər.

– Vay, vay, vay...

Hayif o şeylərdən. Onları kim aldı?

– Senar xanım.

¹ 1909-1916-cı illərdə Türkiye sultani olmuş V Mehmed Reşad nəzərdə tutulur.

— Görürsünüz? Onları mənim acığımı alıb. Bu yemek otağı şeylərini də mən alacağam. Qoy bağıր çatlaşın.

O birdən: "Ay haray, yanğın var!" deyirmiş kimi:

— İyirmi min, — deyə bağırdı.

Bunu görən Senar xanım:

— Mən iyirmi bir min verirəm, — dedi.

Senar xanımın yanındakı bir kişi qorxa-qorxa:

— Ay arvad, lazım deyil! — dedi.

— Nə? Lazım deyil? Ay Qalib, sənin heç zövqün yox imiş ki.

Əş, bunlar amerikalı bir mütəxəssisin olub ey... İyirmi üç min...

— İyirmi beş...

Kamalın bu adama hər halda yazığı gəldiyi üçündür ki, tələsik:

— İyirmi beş min. Satıram, saatdım, — dedi.

O belə etməsə idi, bizim sıniq masa ilə stulların qiyməti yüz min lirəyə qədər yüksələ bilərdi.

— Öziz xanımlar, ağalar! Ultramatik torşer. Min...

Bizim evdə belə bir şey yox idi. Baxıb gördüm ki, Kamal bir stolüstü lampanı atamın əsasının ucuna keçirmişdir. Ultramatik lampa da üç min səkkiz yüz lirəyə getdi. Lampanı alan xanım:

— Gör bizim salona necə də yaraşacaq! — dedi.

Əsil biabırçılıq yataq şeylərinin satışı zamanı başladı. Şəltələrin yırtıqlarından çölə pırtlampış kirli pambığı görəndə üzümü divara tərəf çevirdim. Kamal bizim bu yamaqlı şəltələri də satmağa götürmişdi.

— Möhtərəm xanımlar! Bu mister Arnoldun yatacaq şeyləridir. Yaylı Hollivud çarpayısı, kauçuk şəltələr. İki min beş yüz...

— Üç min...

— Üç min iki yüz...

Yatacaq şeyləri də beş min lirəyə satıldı.

Atamgildən getirdiyimiz şeylər satılan dan sonra, bizim evin sıniq-salxaq şeyləri də xırıda verildi. Yalnız şeylər yox, tuman-köynək belə satıldı. Ev isə hələ də alicilar ilə dolu idi. Kamal bir ara yanına gəldi. Məni vanna otağına çəkib:

— Soyun! — dedi.

— Nə üçün?

— Tez soyun, deyirəm. Paltarını, tuman-köynəyini də satacağam.

Sonra gedib təzəsini alarıq.

Ənimdə nə vardısa çıxarddım və çır-çılpaq qaldım. Kamal vanna otağının qapısını çöl tərəfdən bağladı.

Men içəridən onun səsini eşidirdim:

– Möhtərem xanımlar və ağalar! Bəyəfəndilər, mütəxəssis amerikan çavuşu mister Arnoldun şalvari. Xalis lastikdəndir. Dizləri və dalı zərif qarniturlarla bəzədilmişdir. Beş yüz lirə...

– Altı yüz...

– Yeddi yüz....

Sonra növbə tuman-köynəyə çatdı.

– Arnold çavuşun qısa neylon tumanı! İkicə dəfə geyilmişdir. Əlli lirəye!

Bir qadın səsi eşitdim:

– Düzü əlli lirəye dəyməz. Beş-on dəfə geymiş olsa idi, beş yüz də verərdim.

– Hörmətli xanımlar, ağalar... Mister Arnold Payın kətan yay-hqları. Üç lirə...

– Beş...

– Yeddi...

– On lirə.

– On lirə, cənablar. Satıram, saatdum... Cənablar, satış da qurtardı.

Çöldə bir uğultu, bir gurultu eşidildi. Hər kəs aldığı şeyləri aparır və ya daşıtdırırdı. Yarım saat sonra səs-səmir kəsildi. Qapının dalından Kamalın səsi gəldi.

– Düz iki yüz qırx yeddi min lirə qazandıq.

– Cox sağ ol, Kamal! – deyə bağırdım. – Tez ol, qapını aç. Burada dondum.

– Hələ bir qədər gözlə... Gedib sənə tuman-köynək və üst paltarı alıb gəlim!

Kamal getdi. Bir saat, iki saat gözlədim. Tir-tir titrəyirdim.

Əllərimi dizlerimin arasına soxdum. Atılıb-düşdüm. Qaranlıq çökdü... Kamal isə gəlib çıxmadı.

İndi iki gündür ki, dona-dona vanna otağında qalmışam. Qapını sindirib çöle çıxsam, “dəli” deyə məni tutu bilərlər. Biabır olaram. Əgər qaz gəlsə, intihar edəcəyəm.

Bu yazını da vanna otağından yazıram.

Görəsən Kamala nə oldu? Tramvay və ya avtobus altına düşdümü, yoxsa başına bir qəza gəldi? Düzü, o, yaxşı yoldaş idi.

EHİSTAS

Uzun müddət işsiz-gücsüz gəzdikdən sonra bir gün Körpü¹ üstündə gedirkən intiharın cəsarət və yaxud qorxaqlıq nəticəsi olduğunu öz-özümdən soruşur və uca səslə götür-qoy edirdim. Elə bu vaxt biri qolumdan yapışdı.

– Nuri, bu nədir, dəli olmamışan ki?

Məktəb yoldaşımı tanıdım. Amma adını yadına sala bilmədim.

– Bilmirəm, bəlkə də dəli olmuşam, – dedim. – Heç özüm də bilmirəm.

Yan-yana getməyə başladıq.

– Nə işlə məşğulsan?

– İki ildir ki, hər səhər saat səkkizdə evdən çıxıram... Axşam saat doqquzun yarısına qədər iş axtarıram.

– Yəqin yaxşı iş axtarırsan?

– Yaxşısı, pisi yoxdur. İş işdir. İstanbulda nə qədər rəsmi, xüsusi müəssisə varsa, hamisində ünvanım var. Kimdən iş istəyirəmse: “Siz ünvanınızı yazıb bizə verin. İş olanda məktubla xəbər verərik” deyirlər.

– İndilik sənə ayda üç yüz lirə bəs edərmi?

– Zarafat eləmə.

– Mənimlə gedək.

Bir taksiyə mindik və gəlib çox böyük bir mağazanın qabağında yerə düşdü. Vitrin şüşəsində “Ehistaş” sözleri yazılmışdı. Mağazanın üst qatında yaxşı təchiz olunmuş bir kabinetə girdik.

Yoldaşım:

– Mən çox təəccüb edirəm, – dedi. – Sən bizim məktəbin ən təbəli, ən küt tələbəsi idin. Liseyi zor-bəla qurtardın. Ali təhsil də ala bilmədin. Çox fərsiz adamsan. Bəs necə olur ki, buna baxmayaraq bir iş-gúc sahibi ola bilməmisən?

¹ İstanbulun Avropa hissəsini iki yerə bölən Xəlic adlı körfezin üstündəki qədim körpüyə verilən ad. Bu körpü şəhərin iki işgūzar, izdihamlı mahalləsini bir-birilə birləşdirir. Bu iki hissə arasındaki nəqliyyat vasitəlerinin hamısı və piyadaların çoxu buradan istifadə edir. İstanbuldan bəhs edən əsərlərdə təkçə körpü sözü işlədilirsə, bu həmin yere işarədir.

- Yəqin nəyim isə çatmır, – dedim.
- Amma mənim işim yaxşıdır. Bu “Ehıtaş” mənə məxsusdur.
- Ehıtaş nə deməkdir?
- “Ehtiyat Hissə Türk Anonim Şirkəti”. Bu kəlmələrin baş həriflərini və ya hecalarını birləşdirəndə belə bir söz əmələ gəlir.
- Ortaqların var?
- Ortaq-mortaq yoxdur. Gözdən pərdə asmaq üçün arvadımı və baldızımı ortaq göstərmışəm. Şirkət olanda həm müştəri çox olur və tora tez düşürlər, həm də vergi-filan işində də o söz... Nə isə, sonra hamısını öyrənərsən!
- Burada nə satırsan?
- Heç.
- Necə heç?
- Tamam-kamal bir heç. Bu qocaman mağazaya bax. Bir şey görürsenmi?

Yepiekə mağazada həqiqətən, dibçəklərdə olan palma və geniş yarpaqlı bəzək bitkilərindən başqa bir şey yox idi. Qəfəsələr bom-boş idi.

– Şirkətimin Adanada, Konyada, Malatyada, İzmirdə və Ankarada beş şöbəsi var. Əger istəsən, səni də öyrədər və yeni açacağım şöbələrin birinə müdir göndərərəm. Hələlik üç yüz lirə alarsan. İşə iyə-lənəndən sonra maaşın min lirəyə qədər artar.

- Nə iş görməliyəm?
- O, qovluqlar yiğilmiş şkafdan qalın bir dəftər götürdü.
- Burada alətlərin adı və qiymətləri yazılmışdır.
- Dəftərin ilk səhifəsinə baxdım. Orada bu sözlər yazılmışdı: “Akkumulyator, ox, silindr qapağı, kiçik konus, vint...”
- Dərhal işə başlaya bilərsən.

Biz aşağı düşdük. Qoz taxtasından düzəldilmiş uzun piştaxtanın arxasında durmuş bir nəfərlə məni tanış etdi:

- Saim, tanış olun. Nuri bəy sizin yanınızda təcrübə keçəcək.
- Bunu deyib getdi.

İşi öyrənmək üçün gözlərimi dörd açmışdım. Saim bəy mənə bir siqaret uzatdı. Siqareti çəkib qurtarmamışdı ki, içəri iki kəndli girdi.

- Salamun-əleyküm...
- Ay əleyküm-salam. Ağalar, buyurun.

Saim kəndliləri çox nəvazişlə qarşıladı.

- Bizə dair ne qulluğunuz var? Buyurub əyləşiniz...
- Sağ ol bəy, başımıza bir fəlakət gəlib...
- Yoxsa traktorunuz xarab olub?..
- Hə... Hə... Traktorunuzun ştensel dirəyi sindi. İşlər üzüstə qaldı.

Bilmirəm nə edək? Sizdə yeqin olar?

- Bay... bay... bay... Vardı. Azca əvvəl satdıq. Beşcə dəqiqə əvvəl gəlsəydiniz...

Kəndlilərdən biri:

- Vay səni, – deyə əlini dizinə çırpdı.
- Amma deyəsən bir nəferdə var... Əgər satmayıbsa...
- Amanın günüdür, bircə soraqlaşın...
- Onda siz pulunu verin. İki gün sonra bura bir dəyərsiniz...
- Allah səndən razı olsun. Pulu nə qədərdir?
- Vallahi, elə bir qiymət qoyub ki... Beşcə dəqiqə əvvəl biz iki yüz əlli lirəyə satdıq. Bizdə olsa idi, iş çox asan idi...

Kəndlilər fısıldaşdır. Sonra sayıb iki yüz əlli lirə verdilər.

- Sabah yox o biri günü gələrik. Salamat qalın.
- Xoş gəldiniz.

Aradan beş dəqiqə keçmədi ki, bir kəndli də gəldi.

- Sizdə çəkici dişlisi varmı?
- Ayna dişlisi var, amma çəkici yoxdur.
- Mənə çəkici lazımdır.
- İndi elə şeylər tapılmışdır. Bir adamda var. Amma namussuzun biridir, atasının qiymətini istəyir.
- Nə olar, istəsin. Traktor bir həftədir ki, leş kimi tarlada atılıb qalıb.
- Sən üç yüz lirə ver. Görək bəlkə razı sala bildik. Artıq istəsə, biz verərik, sonra sizdən alarıq.

Kəndli üç yüz lirə saydı.

- Sabah gəlib apararsan.
- Sağ ol, ağa.

O çıxdı, başqası içəri girdi. Bu adam da ayna dişlisi istədi.

Saim ona:

- Bizdə çəkici dişlisi var, – dedi. – Ayna dişlisi də vardi. Amma azca əvvəl satdıq.

Saim, beləliklə, qamalı ox istəyənə başqa bir ox, başqa ox istəyənə qamalı ox təklif edirdi.

– Piston qolu varmı? – deyən kəndliyə o: – Piston var, amma piston qolu yoxdur, – cavabını verdi. – Azca əvvəl axırincısını satdıq. Amma namussuz bir hərifdə var. Əgər satmayıbsa...

O kəndli gedən kimi bir başqası geldi.

– Arxa sürət dişlisi varmı?

– Vay səni... Axırincısını indicə satdıq...

– Sizdə yumru diyircək tapılarmı?

– Yastısı var. Amma istəsəniz, namussuzun birində var. Çox şərəfsiz adamdır. Bazar qiymətinə verir.

Beləliklə, mağazaya hər gələn üç yüz, beş yüz lirə verib gedirdi.

Bir nəfər də gəlib:

– Biz istəyən malı tapdınızmı? – deyə soruşdu. – Dünən yeddi yüz əlli lirə verib getmişdim.

– Tapmışıq, – deyə Saim cavab verdi. – Amma o elə insafsız və namussuz adamdır ki, yüz lirə də istəyir.

O şəxs yüz lirə də verdi.

Saim ancaq bundan sonra satıcıya:

– Apostolun yanına get, – dedi, – dediyim şeyi alıb gətir.

Əvvəldən pul verib mal ismarlayanlar gəlib çıxanda Saim satıcıını Apostolun, Vasilinin, Avramın üstünə göndərirdi.

Axşamüstü Ehistaşın sahibi olan yoldaşım gəlib çıxdı.

– Hə, işlər necədir? – deyə soruşdu.

– Çox yaxşı, – dedim.

– Gördünmü, mağazamızda heç bir şey yoxdur. Burada “heç” adlı malı satırıq. Axşam qapını bağlayanda kassaya ən azı üç-beş min lirə qazanc girməlidir. Dəftərimizdə isə hesab çox səliqə ilə aparılır. Elə deyilmi, Saim bəy?

– Elədir, bəy əfəndi.

– Dəftərə qeydləri faktura əsasında yazırıq. Hə, Nuri, bu işi bacararsanmı?

– Təbii... İşi öyrəndim. Öhdəsindən gələ bilərəm.

Elə bu vaxt içəri iki kəndli girdi.

– Hə, baxaq, görək nə edəcəksən?

Mən kəndliyə müraciət etdim.

– Buyurun ağalar, sizə nə lazımdır?

– Ventilyator qayışı varmı?

Mən sözə Saim bəydən eşitdiyim kimi başladım:

– Vay səni... Ventilyator qayışı vardı. Azca əvvəl satdıq. Şalvar kəməri var... Amma, qoyun bir fikirləşim. Hə, bir nəfərdə ventilyator qayışı var...

– Neçəyə verir?

– Qiymətini heç soruşmayın. Adam qiyməti dəməyə də utanır. Elə namussuz, elə əclafın biridir ki... Atasının qiymətini istəyir. Nə qədər etsək də, yüz lirədən aşağı verməz. Kobud, namussuz möhtəkirin biridir. Xalqı soğan kimi soymağı sevir. Allah bəlasını versin.

Kəndlilər yüz lirəni verdilər. Mən isə hələ də gözümü yumub ağızımı açmışdım.

– Məsləksiz xainin biri... Yüz lirəyə də ventilyator qayışı olarmı? Südü çürüklərin əlində qaldıq. İt oğlu itdə iman deyilən şey yoxdur...

Kəndlilər:

– Elədir, elədir, – deyə sözümüz təsdiq edərək getdilər.

Elə sözlərdən sonra qovulacağımı düşünərək kəndlilərin ardınca çöle çıxmağa hazırlaşırdım ki, yoldaşım:

– Afərin, – dedi, – necə də qabiliyyətin, hünerin var! Maşallah, bircə günün içində sənətini mənimsemisən. Bu dəqiqədən maaşını beş yüz lirəyə qaldırıram.

İndi altı aydır ki, Ehistaş mağazasında işləyirəm. Maaşım min lirəyə qalxmışdır. Bu min lirəni qazanmaq üçün sabahdan axşama qədər mağaza sahibinin anasını, arvadını o ki var söyürəm.

O bunu eşidəndə:

– Yaşa, lap axtardığım adamsanmış, – deyərək kürəklərimi döyəcləyir.

UÇURUMA YUVARLANIRIQ

Qəhvəxanada bir şapalaq səsi eşidildi. "Şarraq!" Nerd və kart oyunu dayandırıldı, söhbət kəsildi. Başlar səs gələn masaya tərəf çevrildi. Şillə yeyən cüssəli bir adam idi. Şillə vuran isə onun tam əksinə, ariq, sisqa və balacanın birisi idi. Cüssəli adamın sol yanağında sisqa adamin beş barmağının izi qalmışdı. Polis belə bu barmaq izlərindən şillə sahibinin kim olduğunu öyrənə bilərdi.

Qəhvəxanadakılara elə geldi ki, iri cüssəli adam onu vuran bu sisqa adamı altına alıb çul kimi ezişdirəcəkdir. Amma elə olmadı. O:

— Şikayət edəcəyəm, — deyə bağırdı.

Heç kəsdən səs çıxmadı. Şillə yeyən adam sonra:

— Hamıñız gördüküz, — dedi və boyu onun çiyindən bəle olmayan sisqa adama tərəf çevrildi.

— Gedək polis idarəsinə!

Sisqa adam ona cavab vermək əvəzinə milçək qovlayırmış kimi:

— Pssuum! — deyə bir səs çıxardı.

Cüssəli adam bayra yüyürdü. Qəhvəxanadakılar yenə oyunlarını, söhbətlərini davam etdirdilər.

Az sonra cüssəli adam bir polis nəfəri ilə gəldi və sisqa adamı ona göstərərək:

— Budur, — dedi. Sonra orada oturanlara baxıb əlavə etdi: — Bunlar da gördülər.

Polis nəfəri sisqa adamlı onun yaxınlığında oturmuş dörd nəfəri polis idarəsinə apardı.

Polis idarəsində cüssəli adam hələ də qızarmış sol yanağını tutmuşdu.

— Bu adamin əlindən şikayətim var, komissar bəy! — dedi. — Mənə şillə vurdum. Bunlar da gördülər.

Komissar əvvəl döyen ilə döyülənin, sonra da şahidlərin kim olduğunu makinada yazdırdı.

Şikayətçi onu şillələyən adamı heç tanımadığını söyləyirdi.

Şahidlər də:

— Biz heç bir şey görmədik, — dedilər.

Cüssəli adam:

– Sillənin səsini də eşitmədiniz? – deyə soruşdu.

Onlar “xeyr” dedilər, nə bir şey gördüklərini, nə də bir səs eşitdiklərini bildirdilər.

Alçaqboylu sisqa adam isə:

– Bəli, – dedi. – Mən inkar etmirəm. Bu adamı sillələdim.

Komissar:

– Nə üçün? – deyə soruşdu. – Aranızda bir şeymi var? O siz təhqir etdi?

– Aramızda bir şey yoxdur. Mən onu heç tanımırəm da.

– Yaxşı, bəs necə oldu?

Alçaqboylu sisqa adam məsələni anlatmağa başladı:

– Dünən axşam işdən evə gəldim. Gördüm ki, işığımızı kəsiblər. Pulunu verməmişdik. Bütün gecəni qaranlıqda qaldıq. Yata da bilmədim. Canınıza sağlıq, anam da iki ildir xəstədir. Yazıq arvadı mədə ağrısı öldürür.

Səher tezdən yataqdan qalxdım. Gördüm ki, sol böyrüm tamamilə qurumuşdur. Yatlığımız otağın pəncərə şüşələri üç ay əvvəl sınmışdır. Saldırmağa şüşə tapa bilmirik. Ele bil ki, ceyran dalına minib. Pencerəyə döşəkağı asmışdıq. Amma faydası yoxdur. Külək və soyuq sehərə kimi otağı buzzxanaya çevirir. Sol böyrüm qurumuşdu. Yataqdan qalxdım, üzr istəyirəm, ayaq yoluna getdim, gördüm ki, suyumuz da kəsilmişdir. Çöldə şidirgə yağış yağır, amma boruda su yoxdur.

Otağa qayıtdım. Tir-tir titreyirdim. Bize kömür talonu da vermir-lər. Bir az odun almışdıq. O da qurtardı. İndi də odun tapa bilmirik, yoxdur.

Mən də hər səher işe getməzdən əvvəl qəzet oxuyuram. Bu gün də qəzətə baxdım. Orada “Gözəllik müsabiqəsi”, “Qalatasaray komandalarının oyunu”, “Gömrükdəki üç yüz ton qəhvə nə olacaq?”, “Abidin Daver¹ gəmisinin təknəsi çürüdü” kimi başlıqlar vardı.

Evdən baş götürüb getmək istədim. Cölə çıxməq istəyirdim ki, məhkəmə icraçısı ilə bir advokat qapıda qabağımı kəsdi. Kirə verə bilmədiyimizdən ev sahibi bizi məhkəməyə vermişdi. Onlar müsa-dırə etmək üçün evimizdən bir şey tapa bilmədilər. Mən məhkəmə

¹ XX əsrin 50-ci illerine qədər yaşayıb-yaratmış görkəmlı türk jurnalisti və ictimai xadimi. O, ölükdən sonra xatiresini əbədiləşdirmək üçün jurnalistlər və yazıçılar kiçik bir gəmi alıb ona Daverin adını vermişlər. Baxımsızlıq üzündən gəminin ciddi təmirsə ehtiyacı olmuşdur. Hekayədə bu məsələyə işarə edilir.

icraçılarının evimizə gəlməsini heç də xoşlamıram. Müsadirə etməyə bir şey tapa bilməyəndə adam xəcalət çəkir. Advokat evə göz gəzdirib:

– Bu divanı götürək! – deyə təkid etdi.

Onların “divan” deyə əllərini uzatdıqları şey üstü cir-cindir şal-varlar, əski parçaları və yırtıq yorğanlarla örtülü qənd qutuları idi. Advokat bunları görüb bu səfər:

– Radionu götürək! – dedi.

Bu radionu aparsalar, canım qurtarar, deyə sevindim. Radiomuz ilin on ayını təmirdə olur. Güclə pul qazan, onu da radio təmirinə ver. Əslində bizi bu vəziyyətə salan radiodur...

Mən qapıdan çıxanda arvad:

– Qız məktəbə getmir, – dedi.

– Nə üçün?

– Bədən tərbiyəsi müəllimi ona ağ rezin ayaqqabı gətirməyi tapşırmışdır. “Olmasa, dərse buraxmayacağam” deyir.

– Yaxşı, yaxşı!

Zeytun yağı da qurtarmışdı.

Küçəyə yüyürdüm. İşə gecikmişdim.

– Bu gün getməyəcəyəm, – dedim.

Şiddətli yağış yağındı. Bizim tərəflərdə tramvay xəttini də sökünlər. Avtobus da yarım saatdan bir gəlir. Minmək mümkün olmur. Ağzına kimi dolu olur. Dolmuşlar da basırıqdır. Maşınlar da vızhavız gəlib keçir və heç biri dayanmır. Yağış hey tökürdü. Ayaqqabılarına da su keçirdi. Özüm də yamanca islanmışdım. Tir-tir titrəyirdim. Cavan bir oğlan mənə yaxınlaşdı:

– Bağışlayın, əmican! – dedi.

Mənə ele gəldi ki, o, məndən vaxtı soruşacaq.

O isə soruşdu:

– Dünənki futbol oyunundan xəbəriniz varmı? Deyə bilməzsinizmi?

“Lənət sənə kor şeytan” deyib yoluma davam etdim. Orada bir qəhvəxana var. Ora girdim. Üstündən, başından su sızırdı. Qəhvəcidən bir çay istədim. Yanımda da şillə vurdugum bu adam oturub qəzet oxuyurdu.

Mən bu vaxt öz-özümə: “Ya rəbbi, mənim halım necə olacaq? Axırımız haraya gedib çıxacaq?” düşünürdüm. Mən bu fikirdə ikən həmin adam əlindəki qəzeti qəzəblə kənara atdı:

– Bəli! – deyə bağırdı. – Ölkə uçuruma yuvarlanır!

Onun da mənim kimi dərdli olduğunu zənn etdim. Fikirləşdim ki, söhbət edərik, dərdimizi bir-birimizə açarıq:

– Cənab, nə olub, – soruşdum. – Bağışlayın, işinizə qarışram, nəyə hirsəndiniz?

O yenə həraretlə:

– Daha nə olacaq ki! – dedi. – Ölkənin bir sahibi yoxdur, canım! Namusuma and olsun ki, sahibi yoxdur!

Ondan sonra daha nə olduğunu deyə bilmirəm. Vallahi, heç özüm də başa düşmürəm, komissar bəy! Mən ömrümdə heç kəsə çırtma belə vurmamışam. Amma necə oldu, bilmirəm. Bədənimdə sanki bir düymə basıldı, oraya elektrik cərəyanı buraxıldı, bu sağ əlim birdən havaya qalxdı. Hərifin üzünə bir şillə çəkdirəm. Bunu inkar etmirəm. Amma qəsdən yox. Vallahi, heç bir qəsdim yox idi. İradəmdən xaric bir işdi, baş verdi.

Komissar şillə yemiş adama baxdı və dişlərini qıçırdaraq bir-birinə sıxdı. Ayaq üstə qalxır kimi hərəkət etdi. Sonra sağ ovcunu qaşımığa başladı və cüssəli adama:

– Haydi, uzatmayın, barışın! – dedi.

Cüssəli adam:

– Barışmaram! – deyə inad etdi.

Komissar makina arxasındaki polis nəfərinə:

– Yaz! – dedi. – Şikayətçi “ölkə uçuruma yuvarlanır”, deyərək...

O, bir daha cüssəli adama baxaraq:

– Barışın, haydi! – dedi.

Cüssəli adam əlini sol yanağında gəzdirərək:

– Yaxşı, cənab, siz deyən olsun! – dedi. – Barışaq!

İNQİLAB OLUB...

Rəcəb dayı skamyanın üstündə bardaş qurub oturmuşdu. O, iyirmi gündə on azı iyirmi dəfə danışlığı hekayəsini yenə də şirin-şirin nağıl edirdi. O, danışa-danışa bir eli ilə saqqalını tumarlayır, o biri əli isə cırıq corabından çıxan barmaqlarını ovuştururdu.

Qəhvəxanadakılar hərdən bir mənimlə zarafatlaşırıldılar. İyirmi gün bundan əvvəl məni bu kəndə müəllim göndəmişdilər. Mən kəndə gəlib gördüm ki, burada məktəb yoxdur. Sonra məsələ aydın oldu ki, məni məktəbi olan bir kənd əvəzində səhvən buraya göndəriblər. İndi yəqin ki, o kənd müəllim, müəllimi olan bu kənd isə məktəb gözləyir. Kəndlilər də elə bilirlər ki, bu səhvi mən etmişəm. Ona görə də mənə sataşib gülürdürlər. Özümü elə aparırdım ki, guya onların məni sarımlarını başa düşmürəm. Bu, onların daha da xoşuna gelirdi.

Mənə kərpic divarının bir tərəfi uçmuş kənd məscidinə bitişik bir otaq vermişdilər. Ora yatandan-yatana gedirdim. Qalan vaxtım isə divarları hisdən qapqara olmuş qəhvəxanada keçirdi. Yolları qar baslığı üçün kənddən gedə bilmirdim.

Bu kəndlilər yaman çox danışan adamlar idi. Hər sözün başında ya atalar məsəli çəkir, ya da ibarəli ifadə işlədirildilər. O deyir, bu deyir, sanki atalar məsəli çəkmək yarışına çıxıblarmış kimi durmadan hey danışıldılardı.

Rəcəb dayı bir eli ilə saqqalını tumarlayır, o biri əli ilə də ayaq barmaqlarını ovuştura-ovuştura gənciliyində qoyun otaran zaman qarşısına çıxan canavarla necə əlbəyaxa olduğunu şirin-şirin nağıl edirdi. Bu ara qəhvəxananın qapısı açıldı, qar çovğunu içəri doldu. Qəhvəxanaya giren adamin üst-başını qar baslığından onu tanımaq olmurdu. Gələn adam qapını örtüb, ayaqlarını yerə döyə-döyə, əlləri ilə üstünü çırpanda, mən onu tanıdım. Bu, Küsbük Məmməd adlı cavan idi. Küsbük Məmməd gözləri qəhvəxananın tüstülü ala-qaranlığına öyrəşənə qədər var-gəl eləməyə başladı. Nəhayət, həsir stillardan birinə oturdu.

Rəcəb dayı dedi:

– Adə, Küsbük Məmməd, dalınca canavar düşmüdü, nədi? Niyə vurmuxursan?

Küsbük Məmməd cavab verdi:

- Əmi, bizim arvad əldən gedir!

Qəhvəçi Durmuş ağa dilləndi:

- Qoy getsin, oğlum...

Qəhvəxanadakılar gülüsdülər.

Küsbük Məmməd iri yumruqlarını bir-birinə vura-vura dedi:

- Ah, əmi, işlər pisdir. Yaziq arvad səhərdən bəri çapalayaraq inildəyir.

Rəcəb ağa yun corabından çıxan barmaqlarını təsbeh dənələri kimi oynadırdı. O, üzünü Küsbük Məmmədə tutaraq dedi:

- Ay oğul, arvad tayfasının ən yaxşısı altı ay yaşayır. Bəxtin varmış. Qismətinə cins arvad çıxıb.
- Eh, əmican...
- Oğlum, hələ bir dayan, camaatı qorxutma. Bizim muxtar¹ deyərdi ki, bu dünyada üç şeyin çarəsi yoxdur: ərəbin sıfeti ağarmaz – bu bir, kosanın saqqalı çıxmaz – bu iki, ölümə dərman tapılmaz – bu da üç... Nə fir-fir fırlanırsan. Əgər xəstə yeyib-içə bilmirsə, kim ona əlac edə bilər?!

Bura qədər səssiz-səmirsiz oturmuşdum. Küsbük Məmmədə təsəlli vermək xatirinə ondan soruşdum:

- Arvadına nə olub?

O nə bilsin ki arvadına nə olub? Mən elə söz demək xatirinə soruşurdum. Qəhvəçi Kazım ağa mənim sualıma cavab verdi:

- Heç bir şey, canım, nə olacaq, hamiledir.
- Kəndde mamaça yoxdur? – deye soruşdum.
- Mamaça? Kənd mamaçayla doludur. Hər evin qoca qarısı bir mamaçadır da...
- Telefon edib qəsəbedən həkim çağırtdırsaq...
- Telefonmu? Eh, müəllim, nə qoyub nə axtarırsan?! Bu kənd məger rəsmi dövlət idarəsidir? Burada telefon nə gəzir...
- Xəstəni bir maşına mindirib qəsəbəyə aparmaq olmaz mı?
- Əgər yola çıxmaq mümkünürse, bəs nə üçün burada qalmışan, müəllim? Bu qarı-boranı görmürsən?

Biz danışan zaman Küsbük Məmməd qəhvəxanadan çıxıb getdi. Rəcəb dayı üzünü Kazım ağıaya tutub:

¹ Türk kəndlərini idarə edən dövlət nümayəndəsi, yüzbaşı

– Mənim böyük oğlum Murada Çəp Şabanın qızını almışdıq, yadindadır? – deyə soruşdu.

– Həə, yadimdadır... Rəcəb dayı, üstündən neçə il keçib?

– On beş il olar. O vaxt Murad əsgər getməmişdi. Bu Çəp Şaban pulgir xainin biridir. Qızın əvəzində üç yüz lirə banknot, iki düyə və bir əsibibirlik¹ başlıq istədi. Şabana dedim: “Adə, Çəp, anasını da üstündə verirsən?”

Bizim oğlanın da ağılı yox idi, deyirdi ki, ancaq Çəp Şabanın qızını alacağam. “Ay oğul, əlli lirə verim, get qəsəbəyə artist qızlarla könlünü əyləndir. Çəpin qızından sənə arvad olmaz” dediksə də onu başa sala bilmədik. Qız da bir qız olsaydı, dərd yarı idi. Ləp sərçəyə oxşayırdı. Ətli-canlı bir şey olsaydı cehizini, başlığını, üzgörməsini, başqa bütün istədiklərini verərdim. Lakin qız nə qız? Bir sümük, bir dəri.

Bir dəfə Çəp Şabanı kənara çəkib: “Arxadaş, – dedim, – sənin qızın bu qiymətə dəyməz, əger dəysə, pulu, düyəni yerin deşiyindən çıxarıb verərəm. Ancaq dediyin qiymətə dəyməz. Gözlə doğsun, sonra başlığı verim”. Bunu eşidən Çəp Şaban dedi: “Sənin oğlun qızıma qurban olsun. Mənim qızım ondan da artıq qiymətə dəyər. Amma biz sizin xatırınızə ağızımızdan o qiyməti qaçırtdıq”. “A kişi, Şaban, bu qız xəstə çıxar, – dedim. – Verdiyimiz pula dəyməz”. O isə bize: “Bunun anası da belə idi. Qız vaxtı görseydin, deyərdin ki, yel əssə yixilar. Ərə gedəndən sonra dəyişdi. Sən bu qızın beləliyinə baxma! Qız anasına çəkibdir. Qoy ərə getsin, ondan sonra dumbul kimi şışəcək”.

Nə isə, sözü uzatmayaq, onunla sövdələşib iki yüz lirə ilə bir düyəyə razılığa gəldik. Toy oldu. Bəylə gəlin gərdəyə girdi. Toydan sonra qızın kökəlcəyini gözləməyə başladıq. Ancaq gəlin gündən daha da zəiflədi. Arvad bir yandan, mən də bir yandan gəlinə baxıb, iki yüz lirə ilə düyənin əlimizdən çıxmasına yanındıq. Qız gündən-günə şam kimi əriyirdi. Oğlan da utandığından üzümüze baxa bilmirdi.

Bir dəfə səhər yuxudan duranda gördük ki, qız kökəlib. Ancaq bu köklük adı köklük deyildi. Qızın qarnı şişmişdi. Onun qarnı taxıl anbarına oxşayırdı. Çəp Şaban bic-bic bizi baxıb dedi: “Mən demə-

¹ Soltanlıq dövründə buraxılmış qızıl pul

mişdimmi, bunun anası da elə bu təhər olmuşdu". Bizim oğlanın üzü gülürdü. Ertəsi gün gördük ki, qızın qarnı dumbula dönüb. Üçüncü gün qızın qarnı o qədər şişdi ki, hətta addım ata bilməyib döşəyə sərildi. Güllü arvadı çağırıldı. Güllü arvad qızı baxıb:

– Ay oğul, qız hamiledir! – dedi.

Adə, ocağı sönmüş, bu qız hamiledir! Üç il gözləyib üç günün içindəmi hamilə oldu? Üç gün bundan qabaq onun qarnı bu qədər böyük deyildi. Gəlinin qarnındakı uşaq birdənmi əmələ gəlmışdı?

Qız inildəməyə başladı. Əlini qarnına vuranda dumbul kimi gum-gum gumbuldayırdı. Bağırtısından qulaq tutulurdu. Güllü arvad hər gün baxıb:

– Səhər doğar... Axşam doğacaq! – deyirdi.

O, səhər, axşam deyə-deyə bizi iki il gözlətdi. Qarnı da şısdıkçə hey şişirdi. Qız arxası üstə uzanıb bağırırdı. Bağırdıqca qarnı şişir, qarnı şısdıkçə bağırtısı artırdı. Onun üstünə qışqırıb deyirdik:

– Qız, donuzun biri donuz, bağırma! Görmürsən, bağırdıqca qarnına hava dolub şişir.

Qız isə elə hey bağırırdı.

Axırda qarnı o qədər şişdi ki, qapıdan keçə bilmədi. Qız hələ də yorğan-döşəkdə idi. Bir az da keçsə gəlin evə sığmayacaqdı. Bu işi Güllü arvaddan yaxşı bilən yox idi. Qızın qarnı şısdıkçə o deyirdi:

– Əkizdir!

Ertəsi gün gəlib:

– Gözünüz aydın, üç dənədir! – dedi.

Daha bir gün sonra isə:

– Müjdəmi verin, beş dənədir! – deyə xəbər verdi.

Bizim gəlinin qarnı təlim çadırına dönmüşdü. Elə bil ki, qarnına bir manqa uşaq dolmuşdu.

Biz qızı gəlin getirəndən bəri, boz ineyimiz iki dəfə buzovlamışdı. Gəlin isə hələ də doğurdu... Güllü arvaddan da soruşanda deyirdi ki: "Ya axşam, ya səhər doğacaqdır". Hansı səhər, hansı axşam? Gəlinin qarnındakı uşaqların tay-tuşu əsgər gedəcəkdir. Bizim gəlin hələ də doğurdu. Bu necə doğmaq oldu?

Deyin ki, ay axmaq, sən hökumətdən yaxşı bilirsən? Hökumət qulluğa məmər götürən zaman nə edir? Məmuru əvvəlcə müayinədən keçirmirmi? Adam müayinədən sağlam çıxırsa, sağlamlığa görə ona

maaş kəsir. Bizdə isə elə bir adət yoxdur. Arvad alan vaxt onu bir həkime göstərməzələrmi? Nə qədər yaşayacağını bilmədən gözü-yumulu pulu verirsən gedir. Pul, düyə əldən çıxdı.

Bir gün Çəp Şabanın yaxasından yapışdım:

– Adə, alçaq, dolamağa adam tapmadın? Üstündə pul da versəy-din, bu qızı heç kəs almazdı. Onu bizə sırıldım. Üstəlik, pul da alb bizi soymağa utanmadın? – deyə, üstünə qışqırdım.

Çəp Şaban birbaşa bizə gəldi. Qızın qarnının dağ boyda olduğunu görəndə nə desə yaxşıdır:

– Hey, maşallah, bu qız anasını da vurub keçib!

Qızın qarnı az qalırdı ki, burnuna dəysin. Biz hər şeyə razı olar-dıq, ancaq gəlinin bağırtısı olmasayı. Bir gün Çəp Şabana dedim:

– Adə, alçaq şası, ay imansız, bizim pullar necə olacaq?

Çəp Şaban tərs-tərs danışsaydı, ayağının altına sahb təpiklə-yəcəkdirdim.

O isə mənə təmkinlə:

– Sən heç qəm çəkmə, Rəcəb dayı, – dedi. – Bunun anası da belə idi. Bunlar əvvəlcə qarından şisir-şisir, sonra da şış yayılır bədənlərinə. Axırda aslan kimi ayağa qalxırlar. Ondan sonra nə qədər istəyirsən qoş işə. Sən heç qəm çəkmə, Rəcəb dayı.

Bir gecə gəlinin səsi kəsildi. “Ah, qarnının şishi vücudunamı yayıldı?” deyərək otağa yürüdüm. Şiş yenə də yerində idi. Bizim arvad qara-qışqırıga başladı:

– Ay aman, yoxsa ölüb? Əgər ölübsə, bizim verdiyimiz pullar əlimizdən çıxdı. Düyə əlimizdən çıxdı!..

Arvada yağlı bir sillə çəkdirdim.

– Arvad, bu nə sözdür? Gəlinin ölməsi ilə bizim pullara nə olacaq ki? Pulumuz elə həmişə puldur. Biz pulu gəlinə vermişik, ya atasına? Çəp Şaban ki hələ ölməyib.

Gəlinə baxdıq. Yavaş-yavaş nəfəs alındı. Hələ ölməmişdi. “Yəqin gəlinin qarnının şishi bədəninə yayılır, bir azdan aslan kimi ayağa duracaq” fikirləşdik. Əgər bu şış yayılıb, gəlin ayağa qalxsayıdı, “mənəm-mənəm” deyən heç bir ığid onun biləyini bükə bilməyə-cəkdi. Ondan sonra dağa, təpəyə göndər, nə qədər kefindir işlət...

Gəlinin bağırtısına artıq alışmışdım. Səsi kəsiləndən sonra daha gözümüzə yuxu getmirdi.

Üç gün beləcə keçdi. Dördüncü gün isə əvvəlcə boz inək böyürməyə, sonra isə gəlin bağırmağa başladı. Boz inək doğmaq istədiyi üçün böyürdü. Bəs gəlin niyə bağırırdı? A kişilər, boz inəyin başında bir iş gəlmədimi? Heyvancıgaz böyürür, böyürür, heç cür doğa bilmirdi. Zavallının qarnı Hüt dağı kimi şışdi. Yenə də Güllü arvadı çağırıldıq. Güllü arvad boz inəyə baxıb:

– Bunun vaxtı keçmişdir, – dedi, – ona görə də heyvancıgaz doğa bilmir...

– Nə üçün vaxtı keçib axı? – deyə soruşduq.

– Xəstələnmişdir... Gəlinin xəstəliyi bu zavalı heyvana da keçmişdir.

Tfu... İşə bax ha, Kazım ağa, bir cılız gəlin alındıq. O da bütün heyvanlara xəstəlik salacaqdı. Biz evə gəlin almamışdıq, öz pulumuzla başımıza bəla almışdıq. Bütün heyvanlarımız qırılaçaqdı. Ocağın sönsün, Çəp Şaban! Sən bizə qız əvəzinə dərd vermisən.

İnək böyürdü, gəlin bağırırdı. İndiyə qədər belə bir xəstəlik görünməmişdi. İkiisi də doğa bilmirdi. Biz gəlini-məlini unudub, inəyin başına toplaşdıq. Bu böyüklükdə inək göz görə-görə, böyüre-böyüre əldən gedəcəkdi. Allah rəhmət eləsin, Saleh Pəhləvan gəlib dedi:

– Qum gőyərsə də, bu inək doğa bilməz...

– Nə üçün doğa bilməz?

– Heyvancıgaz gəlinin səsindən ürkür. O bağırıqca, bu heyvan buzovlamayacaq.

Bəs necə olsun? Gəlinə “Sus!” deyirdik, o susmurdu. Ay qız, beş dəqiqli sus, qoy inək doğsun, sonra nə qədər istəyirsən bağır. Gəlinin üstünü yorğanla, keçəylə örtdük. Qapıları bərk-bərk bağladıq. Kazım ağa, sən indiyə qədər belə bir bağırı eşitməmisən. Qəsəbə bazarına da getsəydin, bizim gəlinin bağırtısını eşidərdin. Bu nece boğaz idi, qardaşım, nə qədər bağırırdısa, səsi də heç batmırı.

Saleh Pəhləvan bizə məsləhət gördü:

– Bu gəlini qəsəbəyə aparın, həkim bunu saqlatsın. Boz inək də doğsun.

Başqa çarə yox idi. Biz gəlini saqlatmağa məcbur idik. Qız ölsəydi, Çəplə aramız bərk dəyəcəkdi. Gəlini atdıq arabaya. Biz kənddən iki-üç papiros çəkimi qədər uzaqlaşanda, boz inək doğmuşdu.

Qəsəbəyə çatdıq. Qəsəbədə bazar var ha, orada birisi mənə dedi:
 – Ay Rəcəb dayı, səndə heç insaf yoxdur? Arabanı ağızına qədər,
 dağ kimi təzəklə yüklemisən. Bu yükü boşaltsana!
 – Ocağın batsın, bu tezək yükü deyil, bu bizim gəlindir, – deyə
 onun səhvini düzəltdim.

Gəlinin qarnı çulun altında dağ kimi dururdu. Həkim axtarmağa
 başladıq. Demə, qəsəbədə həkim yox imiş. Dedilər ki, həkimin
 yerinə feldşer vardır.

Feldşerin yanına apardıq. Feldşer dedi:

– Bu xəstəliyin çarəsini mamaça bilər...

Mamaçanın yanına getdik. O dedi:

– Ancaq xəstəxanaya...

Sürdük arabanı vilayət xəstəxanasına. Burada da bu xəstəliyin
 həkimi yox imiş. Onun yerinə başqa bir həkim var idi. Gəlini ona
 göstərdik. O, bir resept yazdı. Aptekə getdik. Aptekdə o yazan dərman
 yox idi. Yenə həkimin yanına dönüb dedik:

– Yazdığını dərman yoxdur...

Həkim dedi:

– Onun yerinə bunu alın, bu o dərmanı əvəz edir...

Gicəlib qalmışdıq. Orada bir nəfər mənə:

– Siz bunu həkimə aparmaq əvəzinə, mollaya aparın, – dedi, –
 dua oxuyub sağaltsın.

Bizə dedilər ki, orada bir mollə var. Ovsun oxuyub lalı dillən-
 dirə bilir.

Mollə bizim gəlinin qarnını görən kimi dedi:

– Sizdən beş lirə alaram...

– Ay mollə, başqasından bir lirə alırsan, bizdən nə üçün beş lirə?..

Molla yenə dedi:

– Bunun qarnına bir baxın, mən bunun göbəyində dua yazaca-
 ǵam. Bu göbəyə elə bir lirəlik mürəkkəb işlənəcək.

Molla haqlı idi. Beş lirəni verdik. Molla gəlini o biri otaǵa apardı.
 Başladı yazmaǵa... Gözləhagözə, gəlin gəlib çıxmaq bilmədi.

Aman molla... Molla bütün göbəyi yazı ilə dolduracaqdı. Bizim
 gəlinin göbəyinə yazı çatar, mürəkkəb bəs eləyər?..

Molla içəridə yazı yazan vaxt birdən evə polislər, jandarmalar
 doluşdu. Mat qaldıq. Bu nə olan işdi?

Bizim gəlinin göbəyinə dua yazarkən mollanı tutdular. Hamımızı polis idarəsinə apardılar.

Polis komissarı soruşdu:

– Nə üçün mollanın yanına getmişdiniz?

– Niyə də getməyək, həkimin yerinə feldşer... Dərman yoxdur, onun yerinə bu var... Bu yoxdur, onun yerinə o var... O yoxdur, onun yerinə bu var... Heç kim dərdimizə çarə etmədi. Ona görə də biz mollanın yanına getdik.

Komissar dedi:

– Mollanın yanına getmək qadağandır.

– Nə üçün? Mollanın nə günahı var?!

– Bilmirsinizmi? İnqilab olub...

– İnqilab nə olan şeydir?! İnqilab qoy olsun da... İnqilabdan bize nə?

Dərman əvəzinə mollanın yanına getdik. İnqilab olduğuna görə mollanın yanına getmək də qadağan imiş, inqilab olan vaxt arvadın göbəyinə dua yazılmazmış. Belə-belep işlər, ağalar...

Rəcəb dayı susdu.

– Bəs gəlin necə oldu? – deyə soruşdum.

– Polis idarəsindən çıxan kimi öldü...

Qəhvəçi Kazım ağa soruşdu:

– Rəcəb dayı, Çəp Şabandan pulu aldın?

– Bir qədərini aldım, bir qədəri də qaldı. Əvvəlcə vermək istəmirdi. Ancaq: “Çəp, səni öldürərəm” dedim. “Mənim qızım bu qədər vaxt sənin oğluna arvadlıq edibdir” dedi. “Ha vaxt arvadlıq etdi? Heç bir gün dəyirmana gedib, tarlaya gedib, odun gətirməyə gedib? Heç bir dəfə xırmana gedib, aş bisirib? Ərə getməyinin ertəsi günü qarnı şışib, yatağa düşüb qalıb”. Boğazından yapışış yüz yetmiş lirəyə qədər qopartdım. Ondan sonra Çəp də öldü. Düyə ilə otuz lirə əlimizdən çıxdı. Amma iki əlim yaxasında qaldı. Alçaq, aldadıb xəste qızı bizi verdi. Allahın hüzurunda hesab verməli olacaq.

Qəhvəçi Kazım ağa dedi:

– Küsbük Məmməd arvadının yox, pulların əlindən çıxacağı üçün yanır. Atası gəlini alanda min lirə pul vermişdir. Bir il də keçmədən arvadı ölürsə, əlbəttə, Küsbük Məmmədi yandırar...

Bu zaman qapı açıldı. Küsbük Məmməd içəri girdi. Üzü bayraqından da tutqun idi.

Kazım ağa soruşdu:
– Ö, yoxsa arvadın öldü?
Küsbük susurdu.
Rəcəb dayı dedi:
– Ölsəydi belə olardı?
Küsbük Məmməd yavaş-yavaş başını qaldırdı, boğuq bir səslə dedi:
– Arvad doğdu...
Qəhvəxanadakılar ona gözaydındılığı verməyə başladılar:
– Küsbük, gözün aydın olsun...
Küsbük Məmməd hırslı bağırdı:
– Nə gözün aydın, arvad qız doğdu!
Kazım ağa “Həəə...” deyə bildi. Rəcəb dayı isə “Vay, vay...” deyə içini çekməyə başladı.
Qəhvəxanaya uzun, ağır bir sükut çökdü...

MƏN NECƏ İNTİHAR ETDİM

Qəzeti lərdə intihar hadisələri barədə yazıların dərc edilməsi qadağan olsa da, bu mənim öz intiharım haqqında xəbər olduğu üçün onu yazmağa qorxmuram. Eyni zamanda, çox ciddi olan rəsmi idarələrin mənim kimi qeyri-ciddi bir adamın intihar etməsinə sevinəcəklərini də güman edirəm.

Bir vaxt ciddi əsəb xəstəliyinə tutulmuşdum. Müalicə heç cür fayda vermirdi. Ona görə tez-tez intihar etmək fikrinə düşurdüm. Nəhayət, bu planımı həyata keçirməyi qət etdim və... İlk intihar hadisesi belə baş verdi!

Öz-özümə:

– Hey aşiq, – dedim. – Ölümlər içərisindən özünə layiq ölüm seç! Tapança, bıçaq, yoxsa başqa şey... Seç görək!..

Madam ki öləcəyəm, heç olmazsa, asan ölüm olsun, dedim. Gedib çox təsirli bir zəhər axtarıb aldım. Otağa girib qapını-bacanı bağladım. Uzun, romantik bir məktub yazdım, axırını da “Əlvida ey fani dünya! Əlvida ey zalim fələk! Əlvida, ey Sədrəzəm!..” sözlərilə qurtardım. Bundan sonra qədəhi zəhərlə doldurub başına çəkdirəm və uzandım. İndi damarlarımın büzüşəcəyini, əlimin-ayağının qic olacağını, damarlarında qanımın quruyacağını gözlədim. Ancaq bunların heç biri olmadı. Qalxıb bir qədəh de içdim. Yenə heç şey olmadı. Üçüncü qədəhi içdim... O da məni öldürmədi... Sonra öyrəndim ki, bizim ölkədə yalnız südə su, yağa şor, pendirə başqa şeylər qarışdırmaq bir adət olduğu kimi zəhərlərin də zayı çıxıbmış. Buna görə də insan özünü istədiyi vaxtda, istədiyi kimi öldürə də bilmir.

Mənim ağlıma bir şey gəldimi, ondan el çəkən deyiləm. Ona görə özümü öldürmək üçün başqa çare fikirləşdim. Bu səfər beynime bir gülə sıxmaq yolu ilə ölməyə qərar verdim. Tüfəngi alınıma dayayıb çaxmayı çəkdirəm. Oradan “puff” səsi çıxdı. Çaxmayı bir daha çəkdirəm. Yenə “puff” səsi eşidildi. Çaxmayı üçüncü dəfə basdım. Oradan ancaq “puff” səsi çıxdı.

Sən demə, bu tüfəng Amerika yardımına hesabına ölkəmizə gəndərilən xarab silahlardanmış. İntihar üçün gülənin xeyri olmadığını görəndə, mən, qazın köməyindən istifadə etməyi qərara aldım.

Eşitdiyimə görə qazdan zəhərlənmək çox şairanə olurmuş. Otağın bütün dəlmə-deşiyini bağlayıb qaz borusunu axırına qədər açdım və kresloya oturdum. Cəsədimi ciddi bir şəkildə tapsınlar deyə, ləyaqətli bir vəziyyət aldım və Əzraili gözləməyə başladım.

Günorta gəlib çatdı, axşam oldu. Canım çıxmırkı ki, çıxmırkı. Bu vaxt bir yoldaşım içəri girdi.

- Girmə! – deyə bağırdım.
- Nə olmuşdur?
- Mən ölürem.
- Sən ölmürsən, dəli olursan!

İntihar planım haqqında ona məlumat verdim. Yoldaşım qəh-qəhə çəkdi.

– Lap gicsən, – dedi. – Bu borulardan qaz əvəzinə sadəcə hava gəldiyini hələ də bilmirsən?

Sonra məndən:

- Sən doğrudan da intihar etmək istəyirsin? – deyə soruşdu.
- Əlbəttə! – dedim.
- Sənə bir yaxşılıq etmək istəyirəm.

O mənə bıçaqcıların yanına gedib onlardan bir Bursa bıçağı almayı və yapon fədailəri kimi onu qarnıma soxub bağırsaqlarımı ovcuma tökməyi tövsiyə etdi. Bu məsləhətinə görə yoldaşımı təşəkkür etdim və gedib ucu tığ bir Bursa bıçağı aldım. Düzü, insanın şart deyə bıçaqla qarnını deşməsi də bir kişilik deyil. Üstəlik, cəsədini müayinə üçün “morq”a apardıqları zaman, baxıb bağırsaqlarında qida naminə bir şey görməyəcəklər və həkimlərin yanında da nə qədər xəcalət çəkəcəksən. Amma, bununla belə, bıçağı qoynumda gizlədib sevinə-sevinə evə gəlirdim ki, iki polis məni qamarladı. Mən özümü onlara tanıtmağa çalışdım.

– Əfəndilər, xahiş edirəm, mənə qulaq asın. Mən dövlətə vergini müntəzəm verirəm. Hökumət əleyhinə bir kəlmə söz damışmamışam. Mənim kimi namuslu bir adam...

Onlar sözümü ağızında qoydular. Qoynumdakı bıçağı göstərib:

- Bu nədir? – deyə bağırıldılar.

Sən demə, bunlar cinayətlərin qabağını almaqla məşğul olan adamlar imiş və mənim təhər-töhürümdən şübhələniblərmiş. Onların əlindən birtəhər xilas oldum. Öz-özümə:

– Ey Allahım, – dedim, – mövcud olan bu qanunların ucundan bu ölkədə yaşaya bilmədiyimiz bir yana, gördüğün kimi, olə də bilmirik! Buna dözmək olar?

Əzm və iradə sahibi mənim kimi olmalıdır. Bir dəfə ölməliyəm – demişəmse, bunu həyata keçirəcəyəm. Gedib baqqaldan yoğun bir kəndir və bir qəlib sabun aldım. Kəndiri sabunladım, tavandakı halqaya bağladım. Sonra vergi idarəsinə girir kimi boynumu sabunlu ilməyə keçirib ayağımın altındakı stulu itələdim. Heç bir dəfə sallanmağa macal tapmamışdım ki, yere sərildim. Sən demə, ölkəmizdə bütün iplər çürük imiş və bizdə saf, möhkəm kəndir tapmaq heç mümkün deyilmiş.

Baqqala bunu dedim.

Mənə:

– Sağlam mal olsa, bize satarlarmı? – dedi.

Artıq tamamilə başa düşdüm ki, intihar etmək heç cür mümkün olmayıacaq. Bəri, heç olmasa, yaşayım. Məlum məsələdir ki, yaşamaq problemi ən əvvəl qarından başlar. Mən də basdırma yumurtanı çox sevirəm. Restorana gedib əvvəl basdırma yumurta yedim, bir də konserv dolma, üstündən də makaron.

Sonra bir şirniyyatçı dükənəna gedib beş pirojna yedim. Dükənə bir qəzetsatan girdi.

– Oxumasan da al, torba qayırarsan.

Mən rəsmi dövlət qəzetlərini sevməsəm də, birini alıb evə gəldim. “Bir baxım görüm nə yazırlar” deyə baş məqaləyə göz gəzdirdim ve həmin dəqiqli yuxu məni apardı.

Az sonra dəhşətli bir ağrından oyandım. Elə bil qarnıma biçaq soxmuşdular. Dözə bilmədim. Bağırib haray qaldırdım. Tecili yardım maşını gəldi və məni birtəhər xəstəxanaya apardılar. Bu zaman özümdən getmişəmmiş. Gözümü açanda başının üstündə duran bir həkim mənə:

– Siz zəhərlənmisiniz, – dedi. – Həkimdən heç şeyi gizlətməzlər. Düzünü deyin görüm, siz intihar etməmişdiniz ki?

– Doktor, elə xoşbəxtlik əlimizə düşməz, – dedim.

– Siz zəhərlənmisiniz. Deyin görüm nə yemisiniz?

– Basdırma yumurta.

Doktor üstümə çığırdı:

– Nə? Basdırma yumurta yemisiniz? Siz dəli olmusunuz, nədir? Heç qəzet-zad oxumursunuz? Orada basdırmadan zəhərlənənlər haqqında nə qədər xəbər olur. Amma bu basdırma zəhərinə oxşamır. Daha nə yemisiniz?

– Restorana getdim...

– Restorana? Yox, siz lap ağlıınızı itirmisiniz. Yaxşı, orada nə yediniz...

– Konserv dolma...

– Bəs belə. Sonra?

– Makaron... pirojna.

– Bunlardan sonra, əlbəttə ki, zəhərlənə bilərdiniz. Deyin görüm, daha nə yemisiniz?

– Vallahi, daha başqa şey yeməmişdim. Evə gəlib hakimiyyət başında olan partiyanın qəzetini oxuduğum zaman...

Həkim:

– Nə? – deyə bağırdı. – Dua et ki, bu qəzeti oxuyarkən ölməmisiniz. Yaxşı qurtarmışınız.

Xəstəxanadan çıxdığım vaxt fikirləşirdim: “Yaxşı, indi nə edəcəyik? Yaşamağa imkan vermirlər, ölməyə qoymurlar... Bari, rahat-rahat sürünə biləydik...”

KOR DÖYÜŞÜ

Qəsəbənin iki qəhvəxanası vardır. Bunlardan başqa gödək Adəmin də bir qəhvəxanası var. Qəsəbədən kənarda meyxananın o tərəfində yerləşən bu qəhvəxananı hesaba almırıam, çünki o həm bala, həm də uzaqdadır.

Qəsəbənin kişiləri iki hissəyə ayrılib. Bunuñm bir qismi dərzi İshaqın, o birisi isə Topal Kazımın qəhvəxanasına gedir.

Əvvəller burada təkcə Topal Kazımın qəhvəxanası var imiş. Ortaya “müxalifət” deyilən şey çıxan kimi, tək ayağına baxmayaraq Kazım müxalifətə tərəfdar oldu, qəsəbə camaatının: “Ay Kazım, bu müxalifət sənə ayaqmı qayıracاق?” – onu lağa qoymasını heç vecinə də almadı.

Topal Kazımın sol ayağı dizdən kəsildiyindən qoltuq ağacı ilə gəzirdi. O öz qəhvəxanasını müxalif partiyasının “Qəza mərkəzi” etdikdən sonra, qorxuya düşən camaatın ayağı onun qəhvəxanasından kəsildi.

Topal Kazımı lağa qoyub deyirdiler:

– Ay axsaq, qoy bir seçeneklər keçirilsin. Sənin o biri ayağını da sindiracaqlar. O zaman burnuna motor taxıb avtomobil olarsan.

Topal Kazım deyilənlərə əhəmiyyət vermədi. Heç kim qorxudan Topal Kazımın qəhvəxanasına getməyəcəkdi. Lakin başqa qəhvəxana da yox idi. Gödək Adəminki isə çox uzaq idi. Bundan əlavə, Topalın qəhvəxanası əsil şəhər qəhvəxanaları kimi idi. Qəhvəxananın iki divarına iki böyük güzgü vurulmuşdu. Gırən, çıxan, oturan güzgüdə özünü görürdü. Həsir stulda oturub bığını burarkən güzgüdə özünə tamaşa eləmək nəyə desən dəyərdi.

Topal Kazım da bu güzgülərə güvənirmiş. O deyirmiş ki, nə qədər ki bu güzgülər var, camaat ister-istəməz mənim qəhvəxanama gələcək.

Bunu görən dərzi İshaq dükanını bölüb yarısında qəhvəxana açdı. Hakim partiyadan olanlar dərzi İshaqın, müxalifətdəkilər isə Topal Kazımın qəhvəxanasına getməyə başladılar. O zaman qəsəbədə müxalif partiyanın üzvləri çox az, tək-tük – cəmi bir neçə nəfər idi.

Hakim partyanın üzvləri Kazımı hədələyib, seçkilərdən sonra onun o biri ayağını da sindiracaqlarını, onu motorla gəzməyə məcbur edəcəklərini söyləyirdilər.

Vaxt gəlib çatdı, seçkilər keçirildi. İşlər tamam deyilənlərin əksinə oldu. Topal Kazımgilin müxalif partiyası seçkilərdə çox səs qazanıb hakimiyyət başına keçdi. Həm də necə keçdi?..

Qutular açılandan sonra gördülər ki, o biri partyanın lehinə hər qutuda on beş-iyirmi adam səs verib. Topal Kazımdan başqa hamı buna təəccüb etdi.

Topal isə deyirdi:

– İşin belə nəticə verəcəyini mən əvvəldən də bilirdim.

Ondan:

– Ə, topal, haradan bilirdin? – deye soruşmuşdular.

– Onu bilməyə nə vardı ki? Bu camaatın mənim qəhvəxanama gəlməmələrindən bəlli idi. Qorxudan gələ bilmirdilər. Elə buna görə də bizim partiyaya səs verdilər.

Mən qəsəbəyə gəldiyim vaxt burada vəziyyət belə idi. Topal Kazımgilin partiyası hakimiyyət başında, dərzi İshaqgilin partiyası isə müxalifətdə idi. Yerlərini dəyiş-düyük etmişdilər. Topal Kazım hətta kəsik ayağına Ankara xəstəxanalarından birində protez də qayırtmışdı.

İndi artıq, müxalif partiyadan olanlar dərzi İshaqın, hakim partiyadan olanlar isə Topal Kazımın qəhvəxanasına gedirdi. Bu iki qrup arasında açıq-aydın bir edavət var idi. Bir-birilərinə rast geləndə salam da vermirdilər. Qəhvəxanalara gedən yolları ayırmışdilar. Yalnız qəhvəxana deyil, bərbərləri, baqqalları da ayrı idi. Bir-biriləri ilə salamlasmamaq üçün əllərindən gələni edirdilər. Çünkü bir-iki kəlmə kəsən kimi partiyaçılıq üzündən söhbətlərinin axırı dava ilə qurtarırdı.

Biz məmurların vəziyyəti çox ağır idi. Məndən əvvəl burada işləyən bir neçə məmuru, müxalif İshaqın qəhvəxanasına getdiyi üçün onlar haqqında Ankaraya şikayət edib, başqa yerə dəyişdirmişdilər. Bundan sonra məmurlar müxalifətlərin qəhvəxanasına getməkdən çəkinirdilər. Yalnız bələdiyyə həkimi ilə bir ədliyyə məmuru dərzi İshaqın qəhvəxanasından çıxmırıldı. Onlar Topal Kazımın qəhvəxanasına tərəf addım da atmırlılar. İkişilə möhkəm dost idim.

Bir axşam rəki¹ içərkən onlara dedim:

- Dostlar, heç yaxşı iş görmürsünüz.
- Nə edirik ki? – deyə soruştular.
- Daha nə edəcəksiniz. Göz görə-görə qanuna qarşı çıxırsınız.

Bilirsiniz ki, məmurların siyasetlə məşğul olması qanunla qadağan edilib. Siz isə bütün günü müxalifətçilərin qəhvəxanasından çıxmır-

sınız.

Açıq-aydın siyasetlə məşğulsunuz. Bunun axını yaxşı olmaz. Müxalifətçilər qəhvəxanasına gedib siyasetlə məşğul olunca, Topal Kazımın qəhvəxanasına gedin. Elə qəhvəxana qəhvəxanadır da.

Bələdiyyə hekimi güldü:

- Sən bizim siyasetlə nə üçün məşğul olduğumuzu sonra başa düşərsən!..

On beş gündən sonra bunu başa düşdüm. Hər ikisini qəsəbədən çıxarıb başqa yerə göndərdilər. Qəsəbədən ayrılrakən onlar öz sirlərini mənə açdılar. Onlar burada qalmaq istəmirilmiş. Ərizə ərizə dalınca göndərib başqa yerə təyin olunmalarını xahiş ediblər. Lakin ərizələrinə cavab verən olmayıb. Xahişlərinə cavab almayandan sonra müxalifətçilər qəhvəxanasına getməye başlayıblar. Bir ay keçəndən sonra isə onların yerlərini dəyişdiriblər.

Həkim gedərkən mənə dedi:

- Bizi bundan da pis yerə göndərməyəcəkdilər ki... Mən bir müddət qəsəbədən ayrılmak istəmədiyim üçün qətiyyən siyasetlə məşğul olmurdu. Nə yalnız müxaliflərin qəhvəxanasına gedirdim, nə də yalnız Topal Kazımın qəhvəxanasına gedib müxalifləri hirs-ləndirirdim.

Qəsəbə çox kiçik idi. Adamın darixmaqdan bağlı çatlayırdı. Qəhvəxanadan başqa istirahət edəcək bir yer yox idi. Topal Kazımın qəhvəxanası da çox tünlük olurdu. Mən bitəref olduğumu göstərmək üçün qəhvəxanaların ikisinə də gedirdim. Dərzi İshaqın müxalif qəhvəxanasında yarım saat oturanda, bir saat da Topal Kazımın qəhvəxanasında vaxtimı keçirib vəziyyətdən çıxdım. Topal Kazımla yaxşı dost olmuşdum. Hərdənbir qəhvəxanada onunla dərdləşirdik. Bir gün partiyaların vəziyyətindən danışarkən o mənə:

- Bəy, sənə bir şey deyim, ancaq öz aramızda qalsın, – dedi.
- Bizim partiya gələn seçkilərdə məğlub olacaq.

¹ Üzümdən çekilən türk arağı

Elə bildim ki, o məni sınaqdan keçirmək istəyir.

– Yox canım, nə deyirsiniz, maşallah, sizin partiya aslantək qüvvətlidir.

– İnanma. Bax, görürsən, bizim qəhvəxana adam əlindən partlayır. Dərzi İshaqın qəhvəxanasına isə heç kəs getmir. Başa düşənə elə bu da bəsdir. Camaat bir şey olacağından qorxaraq buraya doluşur. Qoy bir yeni seçki olsun, onda görərsən. Hami o biri partiyaya səs verəcək. Keçən seçkide də elə bu cür oldu.

– Yaxşı, bəs nə edəcəksiniz?

– Bəzi şeylər fikirləşmişik, yaxın günlərdə buraya partiya müfəttişi gələcək. Onda bir şey edəcəyik...

Bir müddətdən sonra Topal Kazımın qəhvəxanasında gurultulu partiya iclasları keçirilməyə başlandı. Bir qədər sonra qəsəbəyə “Şəh Səs Teatrı” adında bir truppa gəldi. Yerlilərin deməsinə görə indiyə qədər buraya belə böyük bir truppa gəlməyibmiş.

Məktəblə məscid arasındaki geniş meydanda çadır qurdular. Truppanın böyük olması çadırın nəhəngliyindən də bilinirdi. Bu çadır, Avropanın sirk çadırları böyüklüyündə olardı.

Çadırın meydanda qurulduğu gün, əvvəlcə dərzi İshaqın qəhvəxanasına baş çəkdim. Çox hiyləgər adam olan dərzi İshaq mənə:

– Topal Kazım nə işsə görür, – dedi. – Amma nə etdiyini heç cür başa düşə bilmirik.

Oradan çıxbıb Topal Kazımın qəhvəxanasına gəldim. Biç-bic göz vurub ondan soruştum:

– Nə var, nə yox, Kazım əfəndi, işlər qaydasındadır mı?

O da mənə göz vurub dedi:

– Hələ gözlə, bəy, hələ gözlə. Sabah hamısını öyrənərsən.

O gün qəsəbə yerindən oynadı. Truppanın təlxəkləri, nədimləri, kəndirbazları bağırı-bağırı axşamkı oyunlarının carçılığını edirdilər. Uzun taxta ayaqlara çıxmış, sıfətləri boyalı, yaxaları zinqirovlu, rəngarəng papaqlı carçılar bağırarkən, truppanın beş nəfərlik orkestri də qəsəbəni canlandırırdı. Dirəklərdən rəngli bayraqlar, divarlara elanlar yapışdırılmışdı. Küçələrdə reklamlar asılmışdı.

Axşamüstü çadırın yanında gəzişməyə başladım. Çadırın qapısı ağızında orkestr çalır, birisi də fokus göstərib papağından dovşan çıxarırdı. Giriş qapısının sağındakı kassanın dörd tərəfinə qadın paltarları asılmışdı.

Ağappaq neylon qadın dizlikləri, açıq-mavi jersidən gecə köynəkləri, çəhrayı lifçiklər küləkdən şişətək rəngli bayraqlar arasında yellənirdi. Meydan dolmuşdu. Hamı bilet almaq üçün kassaya tərəf qaçırdı. Bunlar heç də o qədər pis təsir bağışlamırıldı. Ancaq sallanıb yellənən qadın alt paltarlarının göz qabağında asılması xoşuma gəlmirdi. Jandarma komandirinin yanına gedib, əhvalatı danışdım.

O mənə:

- Bundan xəberimiz var, – dedi.
- Əgər bilirsinizsə, paltarları niyə oradan götürütmürsünüz. Artist qadınların alt paltarları ilə reklam etmək ayıbdır axı...
- Mən partiyanın işinə qarışmaq istəmirem.
- Artistlərin alt paltarlarının partiya işi ilə nə əlaqəsi?

Gedib paltarları yiğisdirmağı əmr etdim. Onlar isə yaxşı bir bəhanə irəli sürdülər.

- Nə bəhanə?
- Dedilər ki, biz səyyar artistlərik. Haraya gedirikse, orada paltar yuyub qurutmaq üçün asırıq.
- Yaxşı... Bəs onlar heç kişi paltarı yumurlarmı?
- O da var idi. Yamaqlı kişi paltarları da asmışdılar, ancaq o qədər çirkli idi ki, “heç olmasa bunları götürün” dedim. Onlar çox razı qaldılar...

Truppanın çadırına qadın paltarlarının asılması xəbəri kəndlərə qədər yayılmışdı. Hamı axışib gəlmüşdi. Camaat rəngli tumanların, gecə köynəklərinin ətrafında fir-fir fırlanırdı. Fokusunun papaqdan çıxartdığı dovşana baxan yox idi. O, papağından bir cüt öküz çıxarıb onların hər birinə versəydi belə, yenə də ona əhəmiyyət verən olmayıacaqdı.

Bilet almaq üçün camaatın arasına girdim. Növbəm gəlib çatdı. Saçları saman rənginə çalan bir qadın bilet satırdı. Ən ucuz bilet beş lirəyə idi. Pulu qadına uzatdım. Qadın geriye döndü. Arxasındaki pərdəni qaldırıb baxdı. Pərdənin dalında oturmuş keşikçi Öməri gördüm. Ömər Topal Kazımın ən yaxın adamı idi. Boyalı qadın başını arxasındaki güllü çit pərdədən çəkib dedi:

- Yerimiz yoxdur!
- Necə yoxdur, bəs nə edək? – deyə soruşdum.
- Nə edəsən, get gəziş, hava qəbul elə, sonra da gözümə görünmə.
- Xanım!..

– E-e, yer yoxdur, dedim. Sabah gələrsən.

Mən kassadan kənara çəkildim. Qadın məndən sonra gələnə iki bilet verdi. Pərt halda birbaşa Topal Kazımın yanına getdim:

– Kazım əfəndi, bu nə truppadir götirmişsiniz. Kassada bir qadın var, kefi istədiyinə bilet verir, istəmədiyinə vermir.

Topal Kazım dedi:

– Sən səs salma, bəy. Yaxşı olub ki, sənə bilet verməyi blər. Sabah işin əslini öyrənərsən.

Məmur yoldaşlarının da bəzisinə bilet vermiş, bəzilərinə isə: “Yer yoxdur, sabah gəlin” demişdilər.

O gecə teatra gedə bilmədim. Ertədən yatdım. Evin çadırın yaxınlığında idi. Yerimə girəndən sonra uzun müddət təbilin, şeypurun səsi qulaqlarından getmədi. Sonra məni yuxu apardı. Gecənin bir yarısı acı qışqırtılar məni bir neçə dəfə yuxudan ayıltdı, amma əhəmiyyət vermədim.

Ertəsi, bazar günü idi. Küçəyə çıxdım. Böyük çadır çökmüş, div leşi kimi torpağa sərilmişdi. Çadırın örtüsü qoca qarılın sifəti kimi qırış-qırış olmuşdu. Çadırın böyük dirəyi isə yixilmamışdı. Dirəyin başına bir protez ayaq asılmışdı. Topal Kazımın düzəldirdiyi ayaq yadına düşdü. Küçədə oynayan iki uşaqdan başqa heç kəs yox idi ki, işin nə yerdə olduğunu öyrənim. Qəsəbə sanki boşalmışdı. Yolumun üstündəki dərzi İshaqın qəhvəxanasına baş çekdim. İshaqın qəhvəxanasında heç bir vaxt tünlük olmazdı. İndi də həmişə olduğu kimi gözlərini budaqlara dikmiş bir neçə müxalifətçi burada oturmuşdu. Onlar gülüşür, zarafatlaşırıdlar. Bunlardan məsələni xəbər aldım. Heç biri dillənmədi. Sonra dərzi İshaqdan xəbər aldım. O da xısim-xısim gülüb cavab vermədi. Maraq məni götürmüştü. Bir stekan çay içib qəhvəxanadan çıxdım. Oradan düz Topal Kazımın qəhvəxanasına geldim. Həmişə adamla dolu olan qəhvəxanada üç nəfər oturmuşdu. Üz-gözləri sarındığından kim olduqlarını tanıya bilmədim. Birinə yaxınlaşıb diqqətlə baxdım: keşikçi Öməri tanıldım. Zarafatla ona dedim:

– Ömər ağa, olmasın azar! Bu nə işdir? Olmaya arvaddan kötək yemisən?

– Kaş arvaddan kötək yeyəydik, bəy? Bu kötək heç arvad kötəyinə bənzəyirmi? Salamat yerimiz qalmayıb!

– Kazım əfəndi haradadır?

– Heç bilirom, hardadır? Yeqin protez ayağını axtarır. Ah, kaş onun sağlam qıcı da sınaydı.

– Ömər ağa, de görüm, axı nə olub?

– Daha nə olacaq, bəy. Hamımız qırılıb getdik. Kimimizi xəstə-xanaya apardılar, kimimiz də indi evdə inildəyir. Ən sağ qalanı elə bizi. Mənim də belimdə açıq yara var. Bütün sümüklərim qırılıb.

– Bu hadisə artist qızların üstündə oldu?

– Xeyr, əzizim, hadisə siyasət üstündə baş verdi.

– Necə yəni siyasət üstündə, Ömər ağa?

– Heç soruşma. Elə bil ki, mühəribədən çıxmışıq.

– Bir əməlli başa sal görək!..

– Bilirom ki, səndən sərr çıxmaz. Bax ha, çünki bu siyasət işidir, müxalifətçilər xəbər tutmasın. Bax, iş bu cür oldu. Biz bu qəsəbədə müxalifətçilərin öhdəsindən gələ bilmirdik. “Belə gedərsə, işlər pis olacaq, aman, bize kömək edin!” deyib, vilayətə xəbər göndərdik. Oradan bir müfəttiş gəlib: “Belə-belə edin” dedi. Biz də dedik ki, belə-belə etməklə buradakı müxalifətçilərin gözünü qorxutmaq olmaz. Müfəttiş yenə də dedi: “Onda elə-elə edin”. Biz də yenə də dedik ki, elə-elə etməklə onların başı əzilməz. Axırda müfəttiş dedi: “Əgər belədirsə, onda bunları yaxşıca kötəkləmək, başlarını əzmək lazımdır”. Hamımız birdən bağırdıq: “Ay səni, sağ olasan. Bunun başqa bir çarəsi yoxdur”. Müfəttiş ürəyimizdən xəbər verdi. Dedik ki, bunları bir yaxşıca döyək, ancaq elə döyək ki, qanuni olsun, bizi məsuliyyətə almasınlar. Sonra baxarsan ki, vasvası bir hakimin, prokurorun çənginə keçmişik.

“Müxalifətçiləri döymüsünüz” deyib, heçdən bizə cəza verərlər. Müfəttiş bizi arxayım edib: “Burası asandır, – dedi. – Qanuni bir yol taparıq”. Hamımız razılıq verdik.

Bu “Şən Səs Teatrı” bizim partiyadan imiş. Şərtləşdiyimizə görə onlar gəlib burada çadır quracaqdılar. Konsertin tam ortasında bizimkiler çadırın iplərini kəsib çadırı camaatın üstünə yıxacaqdılar. Bu vaxt bir qiyamət qopacaqdı. Sonra da qaranlıqda çadırın altındaki müxalifətçiləri vurub suyunu çıxaracaqdıq, payəndəz kimi yerə sərəcəkdik. Böyük çadır onların üstündə, içərisi də qaranlıq... Kimin kimi döydüyü heç bilinməyəcəkdi. Yaxşı plan idi, deyilmi?

– Cox yaxşıdır.

– “Şən Səs Teatrı”nın truppası da elə bu məqsədlə gəlib meydandakı böyük çadırı qurmuşdu. Bu zaman ortada olan bitərəflərin kötük yeməməsi üçün bir biclik də fikirləşdik. Onlara yer olmamasını bəhanə edib, bilet satmamağı qərara aldıq. Mən bilet satan qızın yanındakı pərdənin dalında oturdum. Biri gəlib bilet istəyən kimi, qızın ayağına yavaşça toxumurdum. Şərtimiz də bu olmuşdur: mən qızın ayağına toxunanda həmin adama bilet verilməyəcəkdi. Qız da o dəqiqə “Yerimiz yoxdur” deyirdi. Axır-axırda gördüm ki, sarısaç qız mənim işarələrimə əhəmiyyət vermir. Bəlkə də ayağı döyənək olmuşdu və ona görə hiss etmirdi, ya da ayağına toxunmağım xoşuna gəlmişdi. Günahı boynuna, artıq orasını deyə bilmərəm. Bir bitərəf bilet almağa gələn kimi, mən o dəqiqə var gücümələ sarışın qızın baldırını çımdıkləyirdim.

– Qız mənə də dedi ki, yer yoxdur.

Əlbəttə... Mən deşikdən səni görən kimi sarışın qızə pərdənin dalından bir balaca ilişdirdim. Qız da sənə dedi ki, yerimiz yoxdur. Nə isə...

Biz müxalifətçiləri çadırda doldurduq. Hələ tamaşa başlamamışdan, bizim bu çoxbilmiş Kazım dərzi İshaqın yanına gedib dedi: “Bu nədir, nə üçün bir-birimizin üstünə düşmüşük? Məgər hamımız bir vətənin övladı deyilik? Cəhənnəm olsun bu siyaset. Gəlin bir yerdə teatra gedək. Qəsəbədə şənlikdir. Dostlar, biz də yeyib-içək”. Hə, necədir?

– Yaxşıdır.

– Biz müxalifətçilərlə qucaqlaşmağa başladıq. O gecə hansı müxalifətçini döyməliydiksə, hamısını bir yere topladıq. Partiyanın hesabına onların qabağına məzə və içki qoyduq. Onları içirtməyimizin səbəbi qorxu idi. Qorxurduq ki, həriflər üstlerinə çadır düşən vaxt məsələni başa düşərlər və dəyənəyi qapıb üstümüzə düşərlər. Fikirləşirdik ki, onları əməlli-başlı kefləndirib möhkəm döyəcəyik... Yaxşı plandı, deyilmi?

– Lap yaxşıdır.

– Müxalifətçilər möhkəm içdilər. Heç biri ayaq üstdə dura bilmirdi. Topal Kazım bizə dedi: “Amanın bir gündür, bizimkilər içməsin. Özünüyü elə göstərin ki, guya içirsiniz, ancaq rakını üstünüzə dağıdın”. Deyirlər rakı qızdırımlı adam üçün ən yaxşı dərmandır. Mən iki şüşə rakiyla boğazımı islatdım. Biz də özümüzü sərxoş

kimi aparmağa başladıq. Hami: "Ah qardaşım, vah qardaşım, hamımız bu torpağın övladı deyilikmi?" deyə bir-birinə sarlaşmağa başladı. Ağlayan kim, zırıldayan kim. Biz bunları itələyə-itələyə "qardaşım, canım" deyə-deyə çadırə soxduq. Müfettiş bize: "Döymeyinə döyüñ, isteyirsiniz lap ezişdirin, ancaq qan tökülməsin. Qan tökülərsə, size kömək edə bilmərəm" demişdi. Ona görə də Topal Kazım bizə xəbərdarlıq etdi, tapança, bıçaq götürməyək. Heç kim tapança, bıçaq götürmədi. Amma bəzimiz qamçı, bəzimiz toppuzlu kəndir, bəzimiz də dəyənək götürüb pencəyimizin altında kəmərimizə keçirtmişdik. Məndə atadanqalma bir fil damarı var ki, vurduğu yerdən səs çıxarır. Zaloğlu Rüstəmin toppuzu onun yanında heç bir şeydir.

Fil damarını uzunboğaz çəkmənin quncunda gizlətmışdım. Hamımız çadırın içində mövqelərimizi tutmuşduq. Hər şeyi incəliyinə qədər fikirləşmişdik. Döyəcəyimiz adamları qabaqcadan gözaltı etmişdik. Topal Kazım işarə verən kimi iplər kəsiləcəkdi.

– Hə, necədir?

– Pis deyil.

– Buraya qədər hər şey yaxşı gedirdi. Bəy, düzünü desəm, mənim niyyətim başqa idi. Sən bizim partiyanın üzvü Daz Nuru ilə Çəkçəki Heydəri tanıyırsan. Dünyanı gəzsən, onlar kimi namussuz tapa bilməzsən. Bizim partiyada Sarı Süleyman adlı bir adam da var. Məndən beş lirə borc alıb, iki ildir ki, gedib-gəlirəm vermir ki, vermir. Sivriburun Seidi də tanıyırsan. Onunla çoxdan küsülüyük. Baqqal Eminlə də qanlı-bıçağıq. Hələ muxtar Əzizi demirəm, o, mənim çoxdankı düşmənimdir. Mən öz-özümə dedim: "Çadır üstümüze düşüb, hamı bir-birinə qarışan zaman kim-kimi görəcək. Əvvəlcə bunlara girişərəm. Onlar da elə bilerlər ki, müxalifətçilər tərəfindən döyülbələr. Fil damarında möhürüm-zadım yoxdur ki... Fil damarını bunlara ölçündə bədənlərində imzam qalmayacaqdı ki... Mən əvvəlcədən bunların yerini bələddədim. Dedim ki, bir ona, bir buna çəkib əhdələrini az vaxt içerisinde kəsərəm. Əvvəlcə muxtar-dan başlayaram. Bir gözüm Topal Kazımdaydı, o biri gözüm isə onlarda.

Bu zaman səhnəyə iki qız çıktı. Onlar oxuyub, oynamaya başladılar. Qızlar həddindən artıq açıq-saçıq geyinmişdilər. Görünməyən yerləri qalmamışdı. Əyinlərində bir qarış tül parçası və bir ovuc mun-

cuqdan başqa şey yox idi. Orkestr bütün gücü ilə çalır, müxali-fetçilər kef içində: "Yaşa, yaşa!" deyə bağırdılar. Elə bu dəmdə Topal Kazım əlini bığlarına çəkdi. Siqnalımız da elə bu idi. Topal bığını burarkən, birdən çadır üstümüzə düşdü. İşıqlar söndü. Mən o dəqiqli fil damarını çıxartdım. "Ya Allah" deyib muxtarın üstünə yeridim. Onların hər birinin yerini əvvəlcədən nişanlaşdırımdan fikirləşirdim ki, qaranlıqda birdəfəlik işimi qurtaracağam. Mən fil damarını havaya qaldırdım. Elə qaldırmağımı görmüşdüm ki, gözümdən şimşek çaxdı. Bəy, kəlləmə bir zopa dəydi ki, ağrının şiddetindən o dünyalıq olduğumu sanıb kəlməyi-şəhadətimi dilimə gətirdim. Buna baxmayaraq fil damarını da muxtarın başına endirdim. Namussuz muxtarın gözü elə bil projektor idi. Zil qaranlıq içerisinde məni seçib: "Tanıdım, sən keşikçi Ömersən!" deyə qışkırdı. Lakin muxtarın mənə baxası həl yox idi. O, böyük toppuzunu qaldırdı və odundoğrayan Rzanın başına endirdi. "Ə, bu necə işdir?" deyə fikirləşdim: "Odundoğrayan Rza bizim partiyadan deyilmə?"

Mən muxtarı buraxıb, "Ya Allah" deyərək Daz Nuruya girişdim. Vurduğumu yerə sərirdim. Daz Nurunu də buraxıb, Çəkçəki Heydərə çatan zaman belimə elə bir dəyənək dəydi ki, haqqılıtlı ilə yerə yixıldım. Amma dəyənəyi endirənin də qolundan yapışa bildim. A kişi, bu bizim partiyadan Nuru ağa olmasına? "Nuru ağa" deyə qışkırdım. "Adə, sən bizim partiyadan deyilsən?" O mənə gör nə cavab verdi: "Səs salma! Partiyaya candan bağlıyam. Qaranlıqda səhv salıb səni vurmuşam". Mən ona: "Burada səhv etmək olar, alçaq? Sən məni şikəst etdin!" dedim. Sonra "Ya Allah, səndən mədəd" deyib, fil damarını onun başına ilişdirdim. Zərbədən elə bil ki, Nuru ağa iki hissəyə bölündü. Sarı Süleymana da bir fil damarı çekmişdim ki, sol ciynimə bir zopa endi. Zopa ciynimə enən kimi, məni vuranın ayağını əlimə keçirtdim. Bəy, heç inanmazsan! Bu ayaq canlı ayağa benzəmirdi. Alçaq, ayağını buraxıb qaçıdı. Fikirləşdim ki, adə, bu Topal Kazımın protez ayağı olmasın?

Ətrafda qışkırtı, bağırtıdan qulaq tutulurdu. Çadır da üstümüz-dəydi. Mən bir qolumu qaldıra bilmirdim. Çadırın altından çıxməq mümkün deyildi. Çadırı deşib çıxa da bilmirdik. Çünkü müfəttiş qadağan etdiyinə görə biçaq da götürməmişdik. Ağrının şiddetindən inildəyir, qışkırtır, torpaq üstündə qırılırdıq. Mən huşumu itirmişdim. Bizi çadırın altından necə çıxarmalarından heç xəbərim olmayıb.

Əhvalat belə olub, bəyəfəndi! Allaha çox şükür ki, biz birtəhər qurtardıq. O birilərdən kimin öldüyü, qaldığı hələ məlum deyil.

– Bəs, müxalifətçilərə nə oldu?

– Nə olacaq, heç bir şey... Birinin burnu qanasayıdı, dərd yarı idi. Müxalifətçilərin başından bir tük də düşməmişdir. Sən demə, bizim hamımızın öz planı var imiş. “Qaranlıqda kim kimi görecək” deyib bir-birimizə yaxşıca girişmişik. Bir-birimizə o qədər çəkmişik ki, müxalifətçilər heç yadımıza düşməyib. Bəy, bir bu Topal Kazıma bax! Zopamı belimə çəkib huşumu başımdan çıxaran o alçaq idi...

Bu zaman, qoltuq ağacı ilə yeriyən Topal Kazım qəhvəxanaya girdi:

– Bunun belə olacağını bilirdim. Camaatin bizim qəhvəxanaya doluşmasından məlum idi.

Sonra o, skamyanın üstündə çökdü və soruşdu:

– Dostlar, mənim o biri ayağımı kim görüb?

İSMƏTİMİ NECƏ QORUDUM

— Ah, bəyəfəndi, hansını sizə danışım. İnan ki, onlar kimi namus, ismət, könül, Aytən, Sevim və alt neylon qadın paltarının düşməni hələ dünyaya gəlməmişdir. İsmətimi onların əlindən qurtarana kimi nələr çəkdiyimi bircə biləydiniz...

Çox şükür olsun ki, ismətimi tərtəmiz, toz zərrəsi qədər də ləkə-ləndirmədən qurtardım. Bəyəfəndi, deyin görüm, insan nə üçün yaşayır? İsmətli olmaq üçün yaşamır? Əlbəttə ki, ismətli olmaq üçün yaşayır. Bir qadın ismətini itirdi, üstəlik, camaat da bundan xəbər tutdusa, sonra o qadın bir qəpiyə də dəyməz, heç kim onun üzünə baxmaz. Bəyəfəndi, elə bu səbəbə görə ismətimi çox yaxşı qorumuşam.

Onlar çox azğın ismət düşmənləriydi. Görüm onların gözü çıxsın, harada bir ismətli qadın görsələr, ona göz dikirdilər. Hələ saf bir ismət görəndə onu ləkələmək üçün əllərindən gələni edirdilər.

Bəyəfəndi, mənim başıma gələnlər, heç kimin başına gəlməmişdir. Hansı birini sizə danışım. Bəyəfəndi, çox şükür ki, o vaxtlar keçdi, çox şükür ki, ismətimiz də azadlığa qovuşdu. Bəyəfəndi, vətənimiz, millətimiz var olsun...

Mənim də ismətimə göz dikdilər. Çox üzr istəyirəm, elə bilməyin ki, mən özümü tərifləyirəm, ancaq bircə onu deyim ki, mənim çox təmiz bir ismətim var. Əgər inanmırınsa, məni yaxından tanıyanlardan soruşa bilərsiniz.

Bunları özümü reklam etmək üçün demirəm. Rica edirəm, məni adı reklamlar verən ticarət müəssisələri ilə bir yerə qoymayın. Məni hamı tanırı. Haqqında kimdən istəsəniz soruşa bilərsiniz. Nə vaxt istəsələr bonservis¹ göstərə bilərəm.

“Fənərsaray” klubunun solisti Çətin var ha, ondan neçə dəfə soruştumışam:

— Çətincan, düzünü de, sen mənim nəyimi sevirsən?

O da mənə:

— İsmətini, anam, bacım, ismətini! — deyə cavab vətmışdır.

Ondan sonra kişilərin ismət düşkünü olduğunu öyrəndim. Bəyəfəndi, mən tərtəmiz bir qızam. Hər səhər üzümü yuyur və üstə-

¹ Bonservis – namuslu olmaq haqqında şəhadətnamə

lik, bağışlayın, üzr isteyirəm, ayda iki dəfə Qalatasaray hamamına da gedib çımirəm. Kisəçəkən qadına bədənimi yaxşıca kisələdib, tərtəmiz oluram.

Qulaq asın, o ismət düşmənlərlə birinci dəfə rastlaşmağım haqda sizə danışım. Heç yadimdən çıxmır, bir gün axşamçağı Bəyoğlu¹ küçəsiylə gedirdim. Bir də gördüm ki, bir nəfər dalımcı düşüb. O adama, bax, belə baxdım. Gözüm onu tutmadı. Dalımcı düşən kişiler könlümə yatmayanda, ailə tərbiyəmə layiq olmadığı üçün, heç səsimi çıxartmaram. Vücudu iki qəpiyə dəyməyən adamlar yanında insan nə üçün özünü tərbiyəsiz göstərsin? Düz demirəmmi, əfəndim?

Amma, o kişi söz atmağa başlayan kimi, özümü saxlaya bilməyib:
– Əfəndi, – dedim, – mən ismətli bir qadınam!..

Necədir, yaxşı demişəm? Bəyəfəndi, mən heç kimdən çəkinmirəm. Allaha and olsun, mən hələ o vaxtlar hakim partiyasının siyasetinə qarşı müxalifətdə dururdum. Mən həmişə söz azadlığını müdafiə etmişəm.

Nə isə, başınızı ağırtmayım, demə, həmin adam belə işlərdə təcrübəli imiş. Dalımcı düşüb məndən el çəkmədi. Yəqin ki, Abanoz² küçəsini tanıyırsınız... Necə, tanımırsınız? Əzizim, yaxşı, yaxşı, mənə kələk gəlməyin. Heç elə şey olar, kişi olasan, Abanoz küçəsini tanımayan? Tanıyırsınız, tanıyırsınız... Bəyoğlunun yanındakı Abanoz küçəsini deyirəm. Hə, Abanoz küçəsinin başına çatanda ona dedim:

– Çox rica edirəm, küçəmizə çatmışam, daha dalımcığa gəlməyin.

O bu işlərdə çox bişkin imiş. Yenə də dedim:

– Məhəlləmizə çatmışıq, məni təqib etməyin.

Gör o, mənə nə dedi:

– Yavrum, mən səni özüm üçün deyil, bir bəyəfəndi üçün təqib edirəm.

Həəə, gördüm ki, bu adam belə işlərdə ustadır.

– Mənə bax, – dedim, – mən sənin bildiyin qadınlardan deyiləm. Bəyəfəndinin məndən bir istəyi varsa, evin nömrəsini verim, qoy özü gəlsin.

¹ İstanbulda kinoteatr, restoran ve bir çox əyləncə yerlərinin olduğu baş küçələrdən biri

² İstanbulda əxlaqsız qadınların yığışdığı küçə

O, bu sözümün müqabilində cibindən vizit vərəqəsini çıxarıb mənə verdi. Vizit vərəqəsini oxudum. Orada “Seksualitə produktoru”¹ sözü yazılmışdı.

Bu sözün nə demək olduğunu başa düşmədim. Elə bildim ki, o, film çəkəndir. Mənim də kino artistliyinə uşaqlıqdan bəri son dərəcə həvəsim vardır. Film çəkilişini görəndə ürəyim gedir. Fikirləşdim ki, madam məni bəyənibdir, deməli, məni filmə çəkəcək. Əfəndim, mən haradan biləydim, mən ürəyitəmiz bir adamam. Dalımcı düşən adam məni maşına mindirib bir yerə apardı. Orada başıma nələr gəldiyini sizə danışsam, vallahi, təəccübən gözləriniz bərələr və ağızınız sulanar. Ah, bəyəfəndi, ah, xalq bu adamların əlindən nələr çəkmədi...

Onlar mənə qutu-qutu cavahirat verdilər. Demə, bunların hamısı saxta imiş. Milləti aldatdıqları bəs deyil, məni də aldadıb namusuma toxunmaq istədilər. Amma yol vermədim, şükür Allaha, ismətimi qoruya bildim.

Bir dəfə eşitdim ki, cavahiratların hamısı Yasinadaya² göndəriləcək. Orada cavahiratlar qəsb ediləcək. Bunu eşidən kimi cavahirati satmaq istədim və onların saxta olduğunu bu zaman öyrəndim. Bəyəfəndim, saxta cavahirat bağışlayıb namuslu bir qadını aldatmaq ayıb deyilmə? Birdən şeytana uyub ismətimin pozulmasına yol verəydim, onda nə olardı? Haramları olsun, onları görüm zəlil olsunlar, boğazlarında qalsın, məndən aldıqları ləzzət burunlarından piltə-piltə tökülsün. Onları görüm bu dünyada xar olsunlar...

Bəyəfəndi, bu danışdıqlarım o biri sərgüzəştlərimin yanında bir şey deyil. Sizə başqa bir qəziyyə danışım... Bəlli, illərdən 1955-ci il, fəsillərdən qış fəsli, günlərdən cümə günü, vaxtlardan gecə yarısı idi. Heç yadimdən çıxmaz. Saat dördə on səkkiz dəqiqə işləyirdi. Pavilyonun bağlanmasına az qalındı. Bu zaman birisi sallana-sallana salona girdi. Gəlib mənim oturduğum stolda əyləşdi. Daha doğrusu, stolda mənimlə bərabər oturanlar “buyurun, bəyəfəndi” deyə onu çağırıldılar. Demə, onlar mənə tələ qurublaşmış. Mənim də heç bir şeydən xəbərim yox... Bəyəfəndi, mən məsum bir qadınam, yüksək cəmiyyətə on il olardı ki, düşmüştüm. Onların gizli məqsədlərini haradan biləydim?.. Mən bu mühitdə hələ təzə idim.

¹ Varlılar üçün qadın gətirib müqabilində pul alan adam

² İstanbulun yaxınlığında, Marmara dənizində həbsxana olan bir ada

Heə, o biriləri ayağa durub, məni onunla yalqız qoydular. Onlar gedəndən sonra yanındakı sırtqlığa başladı.

– Bəyəfəndi, mənə sataşmayın, – dedim, – mən sən deyən qadınlardan deyiləm. Çantam başına elə cirparam ki, boyun bir qarış qısalar.

Hərif söz başa düşənə oxşamırı. Məni qucaqlayır, oramı-buramı elləşdirirdi.

– Bəyəfəndi, nə axtarırsınız, – deyə soruştum.

O, gör mənə nə desə yaxşıdır:

– Əlcəyimi axtarıram.

– A kişi, mənim qoynum sənin üçün qarderobdur məgər?

Hərif lap cızığından çıxdı. Gördüm ki, bir az da keçsə ismətim əldən gedəcək. Yenə də dedim:

– Bəyəfəndi, bəyəfəndi, ismətimlə zarafat etməyin. Rica edirəm, əlinizi çəkin, yoxsa, axırı pis olar.

Mən hələ o zaman müxalifətlərdən idim. Buna baxmayaraq o, marçhamarçla məni öpüb:

– Bunun axırı nə olacaqsa, qoy olsun, – dedi.

Dedim:

– Bəyəfəndi, camaatın içinde öpməyin, ağıllarına başqa şey gələr.

Mənim necə qadın olduğumu camaat haradan biliir. Dost var, düşmən var.

O, əməlli-başlı sərxoş idi. Əlini belimə atdı. Mən geri çekildim.

– Niyə çekilirsen, – deyə soruştu. – Paltarının köhnəlməsindən qorxursan?!

– Paltarım köhnəlməyinə köhnəlməz, ancaq qidiğım gəlir.

Sonra başladı mənə hücum etməyə, el atmağa. Bir baxın, beş il üstündən keçib, hələ də bədənimdə dişlerinin yeri görünür. Buraya baxın, kürəyimin bu tərəfinə baxın. Görürsünümüzü necə dişləyib? Baxın, görün, az qalmışdı baldırımı qoparsın. Bu göyərmiş yerləri görürsünüz də... Heç cür keçib getmir.

Bu adəmin əlindən qurtarana qədər nələr çekdiyimi sizə deyib qurtara bilmərəm. Tam iki il mübarizə etdim. Bəyəfəndi, azadlıq mübarizəsi asan olmur. Bədənimdə gördüyüñuz bu yaralar, çapıqlar, hələ görmədiyiniz yerlərin yaralarını demirəm, o günlərin acı xatirələridir. Amma, ən axırda, çox şükür, ismətimi qoruya bildim.

Bir dəfə gecə vaxtı köhnə qurdlardan biri evime gəldi. Mənim sevgi macəralarımı, məmləkətimizin ən yüksək transferli futbolçu-

larıyla olan macəralarımı eşidib qəzəblənmiş və buna görə də evimə gəlmişdi.

Ona:

– Beyəfendi, – dedim. – Nahaq yerə zəhmət çəkmisiniz. Mən günortadan başqasına vəd vermişəm. Bir gəncə vurulmuşam. Eşqimə xəyanət edə bilmərem.

O vaxt zəngin bir izmirli oğlana əra getməyə hazırlaşırdım. Hətta altı ay idı ki, üzr isteyirəm, hamilə idim.

– Mən ancaq sevgilim ilə danışıram, – dedim.

Əvəzində o mənə dedi:

– Bu sənin üçün bir fürsətdir əlinə düşüb, fürsəti fota vermə.

Bu adamın siyasi məhəbbət delləli olduğunu bilirdim. Onun vasitəsilə siyasi həyata atılıb, ölkə üçün faydalı adam ola bilərdim. Məqsədim heç də pis deyildi. Niyyətim bu ali meclisə düşmək, ölkəmizdəki anti-demokratik gedisi onlara anlatmaq və vətənə xidmət etmək idi. Çünkü yuxarıda oturanları kənardan mübarizə etməklə yixmaq olmurdu. Onların aralarına girib içəridən yixmaq lazımdı. Elə buna görə də o hərifin təklifini qəbul etdim. Mənim səsim əzəldən çox gözəldir. Radiodan xalqa səsimi eşitmək istəyirdim. Nəhayət, arzuma çatdım. Onun nüfuzu sayəsində radioda müğənnilik etməyə başladım. Radioda tez-tez "Zurnası var gümüşdən, anlamıram bu işdən" mahnisını oxuyurdum. Bunun mənasını anlayan mənim nə demək istədiyimi başa düşürdü. Həqiqəti xalqa başqa cür demək mümkün olmurdu. Siz, yəqin ki, radioda oxuduğum mahnilara diqqət vermisiniz: "zurnası var gümüşdən" deyərkən zilə keçməyimə, "anlamıram bu işdən" deyərkən isə səsimin titrəməsinə fikir vermisiniz. Ölkədəki inqilab bunun sayəsində yarandı. Mən bu xidmətlərimə görə heç də xüsusi bir mükafat gözləmirəm. Hamisini halal edirəm. Ancaq, qəzetiñizdə azadlıq fonunda çəkilmiş bir şəklimi versəniz, mənə bəs olar...

Həmin adamın əlindən nələr çəkdiyimi sizə deyib qurtara bilmirəm. Amma, çox şükür ki, ismətimi ləkələndirmədən bu işdən də qurtardım.

Sizə yalnız bunu deyə bilerəm ki, mən başqa "peşəkarlar" kimi, heç bir zaman eşqimi siyaset yolunda alətə çevirmədim. Nə eşqimi siyasetə alət etdim, nə də siyaseti eşqə. Mənim fikrimə görə, hərəsinin öz yeri var.

Sizə bir əhvalat da danışım.

Bir gecə məni saraya çağırıdılar. Nə dedin, hansı saraya?.. Hansı saray idi? Hə, yadımıma düşdü, Qalatasaraya! “Mən saraya getmərəm” dedim.

Onlar mənə: “Mattuka əmiri Şeyx Kazuleddin Əsseid Həpdullah ölkəmizə qonaq gelmişdir. Bu saat ölkəmizdə ondan hörmətli qonaq yoxdur. Bu ay bələdiyyə məmurlarına maaş vermək üçün bündə pul yoxdur. Bəyəfəndi¹ Əmir həzrətlərini tovlayıb milli mənafeyimizə uyğun şəkildə yüzde min faizle borc almaq niyyətindədir. Əgər sən gəlməsən, bəyəfəndirin kələyi baş tutmaz. Bununla da dövlətlər arasındaki münasibətləri pozmuş olarsan. Bunun da on azı on beş ilə qədər cəzası var, dedilər.

– Həmişə belə vəzifələr məhim üzərimə düşür, – dedim. – Bu cür vəzifələrdən artıq yorulmuşam.

Məni himayə edən, radiodan mahnilər oxutduraraq məni “məshhuri-cahan” edən adam bunu eşidən kimi:

– Belə vəzifələr təkcə sənin boynuna düşmür, – dedi. – Biz səni ancaq Ərəbistandan böyük qonaqlar gələndə çağırırıq. Amerikalılar gələndə səni narahat etmirik. Biz iş bölgüsünə, ixtisasa riayət edirik. Hər kəsin görəcəyi iş ayridir.

Balıq əti olduğum üçün, məndən ancaq şərqli qonaqların məclisində istifadə edirlər. Kərkənəz Könül var ha, o da amerikalıların məclisinə dəvət edilirdi.

Mənim qorxum başqa şeydən idi. Bundan qabaq millətlərarası münasibətləri möhkəmlətmək üçün bir rəfiqəmi saraya çağırmışdır. Həmin gün Hurayda əmiri ilə saziş bağlanmalı imiş. Səhərə yaxın sazişi rəfiqəmin göbəyində yazıb imzalayırlar. Rəfiqəm “olmaz” deyə etiraz etmişdi. “Vay, sən vətən uğrunda göbəyini əsirgəyirsen?” deyə onu məzəmmət etmişdilər. Rəfiqəm də: “Bu göbek vətəne fəda olsun?” deyib razı olmuşdu. Lakin sonra saziş pozulmuşdu. Yəni, saziş bağlayanlar sözlərində durmayıb imzalarını pozurlar, tüpürdükələrini yalayırlar.

Mənim qorxum bundan idi. Çünkü mənim bədənimə toxunanda yaman qidiğım gəlir. Göbəyində sazişi imzalayarkən özümü saxlaya bilməyib gülsəm, siyasi müzakirənin ciddiyyəti pozulardı.

Vəzifə vezifədir, deyib saraya getdim. Men bu xidmətlərimdən heç zaman qazanc axtarmamışam. Salona girdim. Məni gözü

¹ Bəyəfəndi – burada Türkiyənin keçmiş baş naziri, 1960-ci il hərbi çəvrilişindən sonra edama məhkum edilmiş Ədnan Menderes nezərdə tutulmuşdur.

götürmeyənlər belə şayiə yayıblar ki, guya mən içki masalarında köhnə qurdların dizi üstündə oturmuşam. Bunlar dedi-qoduđur. Qətiyyən düz deyil. Bəli, mən həmin gecə bu qurdlardan ancaq birinin dizi üstündə oynamışlı oldum. Bunun isə sebəbi bu idi ki, o gün orada boş kreslo yox idi. Başqa cür də mümkün deyildi.

Onlardan biri:

– Gel, quzum, otur! – deyə mənə təklif etdi.

Məni çağırın adam atam yaşında, saçı-saqqalı ağarmış bir kişi idi.

Süfrə arxasında oturub içirdilər. Müsiqi çalınırdı. Məndən də mahni oxumağı xahiş etdilər. Mən də oxudum. Bu zaman Ərəb Şeyxi dedi:

– Quzum, sən “təhsisati məsturə”sən?¹ Nə üçün hər tərəfini örtürsən? Soyunsana...

Mən onların gizli məqsədlərini haradan biliydim. Bir söz deməyib soyundum.

– Lap soyum, – deyə əmr etdilər.

– Soyummağına soyunaram, – dedim. – Amma elə etmək lazımdır ki, konstitusiyaya zidd gəlməsin.

O biri müğənnilər də soyundular. Rəqs başlandı. Salonda son derecə anti-demokratik bir hava vardi. Hətta rəqqasələrdən biri striptiz oynayarkən o qədər anti-demokratik soyundu ki, üstündə heç bir şey qalmadı. Demə, ali qonaqlardan biri “rentgençi”² imiş. Rəqqasələr nə qədər soyunurdularsa da, o, qane olmurdu. Buna görə ölkə xəstəxanasından rentgen aparatı gətirib rəqqasəyə onun vətəsilə tamaşa etdilər.

Mən neçə dəfə belə əyləncələrdə iştirak etmişəm. Lakin, bəyəfendi, vəllah, belə əyləncələrdən iyrənirəm. O qədər iyrənirəm ki, daha çex şeyt açıb deyə bilmirəm. Neçə dəfə onlara belə əyləncələrdən iyrəndiyimi göstərmişəm. Ürəyim bulanır, sonra özün bilirsən də nə ofur...

Bir gecə də, heç yadımdan çıxmaz, yenə belə məclislərin birində az qaldı ki, onlardan birisinin qucağına yıxılam, yəni əxlaqsızlıq girdabına düşəm. Xoşbəxtlikdən o adamın özü masanın altına yıxılıb qaldı və mən də onun qucağına düşməkdən xilas oldum. Amma

¹ Təhsisati məsturə – dövlet büdcəsindən götürülüb hesabi tutulmadan gizli xərcənen pul

² “Rentgençi” – gecələr gizlincə pencerələrdən qadınların soyunmasına tamaşa etməyi sevən pozğun adamlara deyirlər.

mənim bir necə rəfiqəm belə məclislərdə ismətlərini qoruya bil-məyiblər.

Yenə də bir gecə, heç yadımdan çıxmaz, onlardan birisi:

– Fındıq sindirmaq istəyirəm, fındıq gətirin, – deyə bağırdı.

Belə yaşlı qoca necə fındıq sindiracaq? Həəə, bir boşqab dolusu fındıq gətirdilər. Ancaq o kişinin ağızında fındığı qıracaq diş yox idi... O, bunu görən kimi bağırdı:

– Mənim dişlərim haradadır? Üst dişlərim yoxdur... Dişlərim kimdədir?

Qadınların üst-başını axtarmağa başladılar. Çox şükür ki, onun dişi məndə deyildi. Diş, indi adını çəkmək istəmədiyim, bir qadın müğənnidə tapıldı. Qadının da bundan xəbəri yox imiş. Sizdən çox üzr istəyirəm, bu qadın süni döş gəzdirir. Dişi itən bəyəfəndinin üst protez dişleri də həmin qadının süni döşünə ilışib qalıbmış. Protez dişlər qadının döşündə medal kimi sallanıb dururdu. Axı yazıq qadın bunu haradan biliydi... Yaxşı ki, Huvayda əmirinin yavəri bunu gördü və ingiliscə “bu nədir?” soruşdu.

Bizimkilər o saat vəziyyətdən çıxdılar:

– Bu bizim ən yüksək ordenimizdir. Bunun adı “süni diş ordəni”dir.

Yavərin gözü hamının üstündə gezirdi. Bəyəfəndinin boynuna ağ rəngli bir şey dolanmışdı. Yavər:

– Bəs bu nə nişanıdır? – deyə soruşdu.

– Bu da corabbağı nişanıdır.

Ərəb Şeyxi:

– Bu corab nişandan mənim də boynuma salsınlar! Mən də istəyirəm... – deyə tələb etdi.

Müğənni qadılardan biri corab bağını Şeyx həzrətlərinin boynuna keçirtdi. ERTESİ gün isə Şeyx həzrətlərinə fəxri hüquq professoru adı verildi.

Ay bəyəfəndi, mən ismətimi qoruya bildim. Bunu necə bacardığımı məndən soruşun...

Belə məclislərdə mənə çox zülm edirlər. Bəyəfəndi, mən demokrat ruhlu bir qadınam. Təzyiqə-zada heç bir zaman dözə bilmirəm. Dəfələrlə onlara “mən belə zülmə dözə bilmərəm, çox anti-demokratik hərəkətlər edirsiniz!” bağırmışam. Amma onlar, hakimiyyət sərxaşluğu bir yandan, içki sərxaşluğu da o biri yandan mənim səsimizi eşitməyiblər.

Bəyəfəndi, zülmün də bir həddi var. O həddi aşanda insan azadlığını əlinə almaq isteyir.

Hətta bir dəfə zülmün ağırlığına dözə bilməyib bağırdum:

– Saçlarından utan!

O mənə:

– Mənim saçlarım xinalıdır, — dedi.

Bəli, bu köhnə qurdalar çoxlu xına işlədirirlər. Ona görə ölkəmizə en çox idxlə edilən şey xına ilə viski idi.

İndi o dəqiqələri xatırlayarkən, elə bil ki, onları yenidən yaşayıram və zövqdən, pardon, dəhşətdən bədənim ürpəşir.

Bir dəfə onların birinə eynilə bu cür dedim:

– Bəyəfəndi, mən avam bir qızam, bəlkə də yaxşı başa düşmürem. Əcəba, bu hərəkətləriniz demokratiyaya zidd deyilmi? Elə edək ki, konstitusiyani ayaqlarımız altına atmayaq.

Bu sözümə qarşı o:

– Boşla görək, qoy kefimizi çəkək... — dedi.

Bələ bir şəraitdə, bir qadının öz ismətini mühafizə etməsinin nə qədər çətin olduğunu təsəvvürüñüzə gətirin... Mən həmişə buna müvəffəq olmuşam.

Ümumiyyətə, mənim o mühitdə olmağımın səbəbi, onları daxiliñdən yixmaq idi. Hətta bir gecə onlardan birisi mənəvi böhran belə keçirdi.

Əgər hamı mənim kimi çalışsaydı, onların heç birisi qalmaz, millət də xilas olardı.

Bir gecə məni “Ankara Palasa”¹ aparmışdır. Oturduğum masaya üç nəfər yaxınlaşdı. Onlar məni dalbadal içirdilər. Kim olduqlarını bilmirdim. Məni o qədər içirdilər ki, huşunu itirdim. Ondan sonra nə oldu, nə olmadı, heç birini xatırlamırıam. Səhərə yaxın gözümü açıb gördüm ki, desəm inanmazsınız, tanımadığım bir yerdə çılcılpaq yataqda uzanmışam. Bu əxlaqsızların tələsinə necə düşməyimdən heç xəberim də olmayıb... Qəhrəman ordumuz üsyən etməsəydi², tələye düşdürümü hələm-hələm anlamayacaqdım. Yaxşı ki bu hadisə baş verdi və mən də xilas oldum. Buna görə ürəyim çox sakitdir.

¹Otel və restoran adıdır.

² 1969-cu ilin may ayında Türkiyədə baş vermiş və Menderes hökymətini yuxarı hərbi çevriliş nəzərdə tutulur.

BÍZ EVƏ QƏZET ALMIRIQ...

Ankarada, neçə ildən bəri görüşmədiyim çox yaxın bir dostumun evində qonaq idim. Səhər tezdən yuxudan oyanan kimi qəzet oxumasam, başqa iş görə bilmərəm. Mən qonaq olduğum yerdə də bu vərdişimdən əl çəkmək istəmeyib, səhər tezdən xidmətçidən qəzet istədim. O, əvvəlcə özünü eşitməzliyə vurdu. İkinci dəfə istəyəndə isə, bir söz deməyib getdi. Mən elə bildim ki, o, qəzet gətirməyə getmişdir.

Bir az sonra dostumun arvadı gəldi.

- Sabahınız xeyir!..
- Sabahınız xeyir!..
- Rahat yata bildinizmi?
- Cox rahat yatdım.
- Xidmətçidən qəzet istənişsiniz?
- Bəli.

Qadın piçilti ilə dedi:

- Biz evimizə qəzet almırıq.

Mən də eynən onun kimi piçiltıyla soruşturdum:

- Nə üçün?

O yenə də piçiltıyla dedi:

- Əvvəller hər səhər üç qəzet alırdıq, indi almırıq... Altı aydır evimizə qəzet gəlmir.

Mən yenə də piçiltıyla:

- Nə üçün yavaşcadan danışırsınız? – deyə soruştum.

O bir az da qulağıma tərəf əyilib dedi:

- Uşaqlar eşitməsin deyə...

Bu zaman dostum o biri otaqdan arvadını çağırdı. Səhər yeməyində dostumdan soruştum:

- Nə üçün sizin evə qəzet gəlmir?

O gözü ilə uşaqlara tərəf işaret etdi, barmağını dodağının üstə qoydu:

- Si-s-s.

Az sonra, uşaqlar bağçaya oynamaya getdilər. O zaman dostum mənə dedi:

— Evə necə qəzet alım? Başımıza nə oyun gəldiyini bilsəniz, bunu soruşmazsınız? Oğlum ikinci sinifdə, qızım birdə oxuyur. Ən kiçiyi isə hələ məktəbə getmər. Amma o da təkbaşına oxumağı öyrənmişdir. Bir dəfə bazar günü idi. Hamımız evdəydi. Biz bazar günü beş, başqa günlər isə üç qəzet alırıq. Anam paltar ütüləyirdi. Bu zaman oğlum:

— Nənəcan, striptiz nə deməkdir? — deyə soruşdu.

Anam:

— Sus, o nə sözdür... Bu saat ağızına istiot tökərəm. Belə tərbiyesiz sözləri haradan öyrənirsən?! — oğluma açıqlandı.

Mənə görə, uşaqların bütün suallarına cavab vermək lazımdır. Əlbəttə, onların anlaya biləcəkləri bir şəkildə... Həm də uşaqların sual vermək arzusunu boğmaq çox böyük səhvdir.

Oğlum anamın sualına:

— Heç kimdən öyrənməmişəm, nənəcan, qəzetdə yazılıb... — cavab verdi, — “Striptiz ulduzu...”

Anam yenə:

— Sus deyirəm sənə! — açıqlanaraq qəzeti oğlumun əlindən aldı.

Mən yavaşcadan anama dedim:

— Uşağa belə açıqlanmaqla heç də yaxşı iş görmədin! İndi uşaq daha da maraqlanacaq. Onların hər sualına cavab vermək lazımdır... Uşağı başa sal!

Anam:

— Görəcək günlərimiz varmış! — dedi. — Bu əl boyda uşağa bu yaşimdə striptiz nə olduğunu öyrədim?

Oğlum anamla nə haqda danışdığını hiss etdi və bu səfər mənə yaxınlaşış soruşdu:

— Ata, striptiz nə deməkdir?

— Qəzeti gətir baxım!

Gətirdi. Qəzetdə böyük bir şəkil var idi: bir çılpaq qadın dizlərinin üstündən başını geriyə əymişdi. Onun bədəninin yalnız qabaq tərəfində kiçik bir üçbucaq parça var idi. Şəkil çox yaxından və qabaq tərəfdən çekilmişdi.

Oğluma striptizin nə olduğunu anlatmaq istəyərkən, o biri uşaqlar da yanına gəldilər:

— Bu şəkli görürsünüz də... Qadınlar paltarlarını belə çıxarıb soyunurlarsa, ona striptiz deyirlər. Bu şəkildəki qadın striptiz oynamışdır.

Bu dəfə qızım soruşdu:

- Oğlanlar da striptiz oynayırlar?
- Xeyr, striptizi yalnız qadınlar oynayırlar.
- Nə üçün oğlanlar oynamırlar?

İndi mən buna nə cavab verməli idim?

- Kişilər oynamazlar, – dedim, – təkcə qadınlar oynayırlar.
- Nə üçün, axı?

Buna da çətinliklə cavab verdim.

- Dedim ki, kişilər striptiz oynamazlar. Qadınlar striptiz oynadığı üçün kişilər oynamazlar.

- Mən də striptiz oynayacağam?

Nənəsi bunu eşidən kimi:

- Görəcək günlərim varmış! – deyə bağırdı.
- Sən oynamayaçaqsan, qızım... – dedim.
- Niyə, mən məgər qız deyiləm?

Uşaqların ən balacısı hər şeyi bilirmiş kimi ona dedi:

- Axmaq, sən hələ balacasan, böyüyəndə striptiz oynayacaqsan...

Qızım birdən anamdan soruşdu:

- Nənəcan, sən də striptiz oynamışanmı?

Anam üzünü mənə tutub:

- Öyrət, uşaqları, öyrət, – deyə bağırdı, başını yırğalayıb mətbəxə getdi.

Oğlum soruşdu:

- Ata, qadınlar nə üçün soyunur?
- Bu elə rəqs kimi bir şeydir...
- Kişisiz rəqs edirlər?
- Bəli...
- Axı, indi hava soyuqdur...
- Onlar örtülü, isti yerdə soyunurlar.
- Həə, başa düşdüm, hamamda...

Lap kiçiyi də soruşdu:

- Ana, sən striptiz oynayırsanmı?

Arvadım:

- Sizin başqa işiniz yoxdur?! – deyə acıqlandı. – Haydi, keçin içəri!..

Uşaqların hərəsi bir tərəfə çəkildi. Bu məsələ ilə əlaqədar olaraq anam mənim xəbərim olmadan, qızıma:

— Tərbiyəli qadınlar striptiz oynamazlar, — deyir, — striptiz oynamamaq ayıbdır...

Yaşlı bir qadın görün nə edir? Heç uşağa belə söz deyərlər?

O axşam bir rejissor, bir mühəndis, bir də baş müdir işləyən üç dostum arvadları ilə birlikdə bizə şam yeməyinə gələcəkdilər. Dostum rejissorun arvadı bir zamanlar rəqqasə olub... Bu qadın haqqında xoşa gəlməyən şeylər də danışırdılar. Çox qısqanc olduğu üçün əri ilə həmişə dava-dalaş salırdı.

Baş müdir olan dostumun evlənməyi isə lap qəribə olmuşdu. Yanında məmür işləyən ərli bir qadına günah iş görərkən cinayət başında yaxalanır. Qadının əri arvadına o adamla evlənərsə, məhkəməyə verməkdən vaz keçəcəyini söyləyir. Onlar da beləcə evlənirlər. İşin maraqlı cəhəti budur ki, baş müdirin əvvəlki arvadı da başqa bir evdə belə bir iş üstündə yaxalanmış, hətta adı qəzetlərə belə düşmüşdü.

Gənc mühəndisin arvadı isə məşhur bir kino ulduzu idi.

Bilirsən ki, mənim əvvəldən kinoya böyük marağım vardır. Biz dördümüz bir film şirkəti qurmaq istəyirdik. Mən ssenari yazacaqdım. Dostum baş müdir ilə mühəndis isə sərmayə qoyacaqdılar. Mühəndisin arvadı baş rolu oynayacaq, rejissor dostum isə filmi çəkəcəkdi. Beləcə, ilk filmimizi birlikdə ucuz başa gətirəcəkdik. Şam yeməyinə toplaşmaqda məqsədimiz iş haqqında söhbət etmək idi.

Qonaqlar gəldi. Süfrə başına əyləşməmişdən qabaq salonda söhbət edirdik. Qonaqların xanımları bizim uşaqları çox sevirlər. Qardaşım, bu vaxt başımıza gör nə iş gəldi!.. Böyük oğlum birdən rejissorun köhnə rəqqasə olan arvadından soruşdu:

— Xala, siz striptiz oynayırsınızmı?

Elə çıxdı ki, guya biz uşağı öyrətmışik. Keçmiş günlərini unutdurmağa çalışan qadın pərt oldu.

Mən o saat dişlərimi ağardıb dedim:

— Hi, hi, hi... Bu gün qəzətdə oxumuşdur.

Bunun dəlinca qızım başladı:

— Mən böyüyəndə striptiz oynayacağam...

Kiçik oğlum:

– Oynaya bilməzsən, – deyə onun üstünə bağırdı.
 – Niyə oynaya bilmərəm? Lap yaxşı oynayaram!
 – Nənəm mənə dedi ki, striptizi pis qadınlar oynayırlar.
 Yenə də rəqqasə qadından soruşdu:
 – Elə deyilmə, xala?
 Allah bunların cəzasını versin... Böyük oğlum da dedi:
 – Amma atam qadınların nə üçün soyunduqlarını bizə demədi.
 Baş müdir məni çətin vəziyyətdən qurtarmaq üçün dedi:
 – Oğlum, bu bir sənətdir! Sənət! Gözəl qadınlar soyunur,
 başqları da onu seyr edir.
 – A-a-a, ayıb deyil?
 Bu dəfə baş müdirin arvadı ərini qısqandı, köhnə rəqqasəyə
 tərəf baxıb:
 – Əlbəttə, sənətdir, oğlum... O işin də öz ustası var, hər qadın
 soyunmaz, – deyə ona söz atdı.
 İndi gəl çulu sudan çıxart!
 Nə isə əfəndim, mən dərhal söhbəti dəyişdim. Arvadım
 uşaqları apardı. Bir az sonra qızım əlində qəzet qaça-qaça gəlib,
 kino ulduzu olan mühəndisin arvadından soruşdu:
 – Kirəlik qız, nə deməkdir?
 Qadın qıpqırmızı oldu.
 Oğlum:
 – Mən oxumuşam, – dedi. – Qəzətdə kirəlik bir qızın həyatından
 yazıblar. Mən bunun nə demək olduğunu bilirəm.
 Böyük oğlum ona:
 – Az danış, – dedi. – Mən bilməyəndən sonra sən haradan bilə-
 cəksən... Ata, kirəlik qız nə deməkdir?
 İki odun arasında qalmışdım...
 – Bəzi qadınlar vardır... Onları... şey edirlər... Yəni... Kire ilə
 alırlar... Yəni makinaçılar... katibələr var ha... onlar bele... işləyirlər...
 – Elədirse çox yaxşı şeydir. Elə bir iş görmək üçün neçə sinif
 oxumaq lazımdır.
 Mən qızımı başa salarkən, oğlum bir yandan bağırdı:
 – “Namünasıb vəziyyətdə” nə deməkdir, ata? “Namünasıb
 vəziyyətdə”...
 Azacıq bundan əvvəl baş müdirin arvadı rəqqasəyə söz atmışdı.
 Bu dəfə rəqqasə:

– Quzum, sən onu bu xaladan sorus! – deyə baş müdirin arvadını göstərdi.

Vəziyyət çox gərgin idi.

Eva bir qonaq gələn kimi, bu uşaq qismi hər şeyə burnunu soxur. Arvadım bu xoşagelməz vəziyyəti yüngülləşdirmək üçün:

– Süfrəye oturaqmı? – dedi.

– Bilmirem... Siz bilərsiniz... Deyəsən, hələ tezdir...

Bunu deyən mühəndisin arvadı idi.

Anam uşaqları yan otağa apardı. Bir az sakitləşdim. İçəridən uşaqların səs-küyü gəlirdi. Otaqdakı gərgin vəziyyət bir az yatmışdı ki, oğlum əlində bir qəzet qaça-qaca yanımıza gəldi. Qardaş, elə bil öyrətmmişdik, gələn kimi rejissorun arvadından soruşdu:

– Xala, “Genel ev”¹ necə olur? Bax, burada şəkli var...

O saat oğluma dedim:

– Buraya gel baxım! Gel mən deyim. “Genel ev”...

Vəziyyətdən çıxmış üçün qonaqlara dedim:

– Uşaqdır da... Uşaqcun hər şey məraqlıdır... Qəzetdə nə görsələr, nəyi oxusalar soruşurlar.

– Ata tez ol, de...

– “Genel ev” sadəcə evdir de...

– Bizim ev de geneldir?

Qonaqlar güldü, mən isə ciddi bir halda dedim:

– Xeyr, biziñki xüsusi evdir.

– Yenə başa düşmedim. “Genel ev” necə olur?

– Sabah seni bəyə salaramı. Haydi, qaç uşaqların yanına...

– Ata “Genel ev” də nə edirler?

– Nə edəcəklər, canım, yaşayırlar, yatırlar... Evdir də...

Bundan sonra qızım əlində bir qəzet əlavəsi ilə gəlib kino ulduzunga dedi:

– Xala, bax, bu abla² deyir ki:

– Hansı abla...

Qızım qəzətdən məşhur bəzək kino ulduzunun adını oxudu.

– Bu abla deyir ki, “Şöhrətin yolu rejissorun yatağından başlayır...”

Rejissorun arvadı qısqapçıyla

– Əlbəttə, – dedi, – rejissorun yatağından başlayır...

¹ Türkiyədə pozğun qadınların saxlandığı evlərə verilən yeni ad

² Abla – böyük başı deməkdir. Özündən böyük gənc qadınlara da deyilir.

– Ata, niyə rejissorun yatağından başlayır?
 – Qızım, sən məsələn, bəzən ananla yatmırsanmı?
 – Kino ulduzunun öz yatağı yoxdur ki, rejissorun yatağında yatır?..
 – Var, qızım, var... vardır, amma, məsələn... Bəzən gec olanda
 və ya xəstələnəndə...
 – Deməli, bərabər yatırlar...
 – Canım, niyə də yatmasınlar, bunda nə var axı?
 – Soyuq olduğu üçün, hə?
 – Hə, hə, soyuq olduğu üçün...
 Birdən mühəndisin arvadı ayağa qalxıb dedi:
 – İcazənlə biz gedək!
 – A-a-a, bu necə olar? Bəs yemək?
 İndi də rejissorun arvadı mühəndisin arvadına söz atdı:
 – Xanım hirsəndi...
 – Mən niyə hirsənlərim, elə əsil kefi pozulan sənsən... Balaca bir
 uşaq “Genel evini” soruşmaqla nə etdi axı, üzün bələ qızardı?
 Baş müdirin arvadı da yerindən qalxdı:
 – Biz də gedirik...
 – Xanım əfəndim, rica edirəm... Üzr istəyirəm... Əgər bizim...
 Üç-beş dəqiqə sonra çıxıb getdilər. Bizim film işimiz bələ
 qurtardığı üçün, o üç dost həm bizdən, həm də bir-birilərindən
 incidilər...
 Onlar gedəndən sonra arvadım uşaqları döyməyə başladı. Zorla
 uşaqları onun əlindən aldım. Döymək daha pis nəticə verir...
 O gündən sonra evə qəzet alınmasını qadağan etdim. Mən qəzət-
 ləri işdə oxuyuram, sonra gizlincə eve gətirirəm. Arvadım da yatanda
 oxuyur... Bu evə qəzet alınmır, bəyim! Səbəbi sizə aydın oldumu?

QULLUQÇU TUTMAQ İSTƏYİRDİK...

Mənim evimizə xidmətçi qadın tutmağa fikrim yox idi. Arvadım məcbur etdi.

Evdə hər gün bu sözləri eşidirdim:

– Üst mərtəbədə yaşayan Nərmingil qulluqçu tutublar. Əri aşağıda ehtiyat hissələr alıb-satır... Əsas maşını sata bilmir, ehtiyat hissələri satmaqla evinə qulluqçu tutub...

– Hətta Pərizadgilin də qulluqçuları var. Sən isə ancaq “mən elə yazıram, belə yazıram” deyə basıb-kəsirsən...

– A kişi, bizim qonşu Laləgil də qulluqçu tutubdur. Əri nal mixi satmaq sayəsində zənginləşib.

Bu dünya belə galib, belə də gedəcək, kimi nal mixi satmaqla dövlətlənir, kimi da nal sayəsində adam olur.

– Ayfərgilin cüt-cüt qulluqçuları var. Çürük şinlərin sayəsində qarun kimi dövlətləndilər. Əllərim paltar yumaqdan, qab-qacaq təmizləməkdən qabar-qabar olub. Bu evdə on qəpiklik qiymətim qalmayıb. Heç kim məni adam yerinə qoymur. Nə balacası sayır, nə böyüyü sevir...

Səhər-axşam “qulluqçu, qulluqçu” sözünü eşitməkdən baş-beynim dəng olmuşdu.

Axırda intihar etməyə qərar verən adam kimi laqeydcəsinə:

– Çox gözəl, – dedim, – bir qulluqçu tapın, tutaq!

O gündən sonra bir müddət rahat oldum. Onlar heç cür qulluqçu tapa bilmirdilər. Evimizdə xörək bişmirdi. Axşam evə gəlib xörək istəyəndə, arvadım:

– Ah, qulluqçu axtarırdım, xörək bişirə bilmədim. Bu gün çay içərik... – deyə cavab verirdi.

– Köynəyim kirlənib, mənə təmiz köynək ver, – deyəndə:

– Bu gün də onu gey, paltar yumamışam, – sözünü eşidirdim.

Evdə nə otaqlar süpürülür, nə xörək bişir, nə də paltar yuyulurdu. Evin çoluq-çocuğu küçəyə düşüb qulluqçu axtarırı.

Bir dəfə axşam evə gələndə arvad-uşağı sevinc içerisinde gördüm.

– Nə var, nə olub? Xeyir ola... – deyə soruşdum.

– Aman, sus, qulluqçu tapmışıq!
 – Qulluqçu tapmışınız?
 – Yavaş danış, canım, içəridədir, eşidər...
 – Mən pis bir söz demədim axı...
 – Heç qulluqçu deyərlərmi? Hirslənib getsə, nə edərik?
 – Yaxşı, bəs onu necə çağırıq?
 – İndi onlara daha qulluqçu demirlər. Ya mürəbbiyə deyirlər, ya da ki fam de şambr.
 – Bizim evdə tərbiyə ediləcək yaşda heç kim yoxdur. Maşallah, hamımız tərbiyəliyik. Bu fam de şambr gəlsin baxaq görək necə adamdır.
 – Sən allah, onunla danışanda sözlərinə fikir ver!
 Sonra arvadım qulluqçunu səslədi:
 – Aytən xanım!
 Offf! Qulluqçu elə çirkin idi ki, adam sıfətinə baxmaq istəmirdi. Yəqin ki, arvadım, arada qısqanlıq olmasın deyə beləsini seçmişdi.
 – Ərim Möhsün!.. – deyə arvadım məni qulluqçuya təqdim etdi.
 O, əzilə-əzilə yaxına gəldi. Bilmədim ki, nə edim, ayağımı qalxım, əlinimi öpüm. Çəşib qaldım. Sonra sadəcə əlini sıxdım. O, ağzını büzüb dedi:
 – Sizinlə tanış olmayıma çox məmənun oldum. Adım Aytəndir.
 Əsil xanımlar kimi geyinmişdi. Bir arvadıma baxdım, bir qulluqçu qızı... Yad bir qonaq evin xanımı ilə onu qarışq salardı. Qulluqçu qabağımdakı kresloda oturdu. Ayağını-ayağının üstünə aşındı. Sonra:
 – Bir sıqaretiniz varmı? – deyə məndən soruşdu. – Yadımdan çıxıb gətirməmişəm.
 Arvadım cəld qaçıb içəri otaqdan sıqaret gətirdi. Bizim fam de şambr Aytən xanım “püff” edib sıqaretdən havaya halqa-halqa tüstü buraxmağa başladı. Heç birimiz danışmırıldıq, hamımız heyran-heyran onu seyr edirdik. Yaxşı ki o, bu səssizliyi pozdu:
 – E-e-e gəlin danışaq!..
 – Danışaq, xanım, danışaq.
 – Nə verəcəksiniz? Yəni demək istəyirəm ki, nə qədər verə biləcəksiniz?
 Hamı gözlərini ağızma dikdi. Qızı hirsləndirə biləcək ucuz qiymət söyləməyim deyə, qaş-gözlə mənə işarə etməyə başladılar.

Fikir məni götürdü: əcəba, yüz lirə deyimmi! Bəlkə azdır?
 Yüzdən artıq da verə bilmərik axı... Eh, ayda on məqalə çox yaxsam,
 qulluqçunun pulu çıxar. Amma məqaləni harada dərc etdirəsən?
 Qulluqçu qız mənim çox fikirləşdiyimi görüb dedi:

- Canım, deyin, burada utanmalı bir şey yoxdu ki!
- Qızım, sənə ayda yüz lirə verərəm.

Qulluqçu ilə bərabər bizimkilər də:

- A-a-aa! – deyə səsləndilər.
- Nə var, nə oldu?

Qızım dedi:

– Ata, heç belə şey olar? Sən heç qəzet-zad oxumursanmı? İndi
 heç yüz lirəyə məmur da tapmaq olmur.

Arvadım:

– A kişi, bir dodaq boyası on lirəyə, bir pudranın qiyməti qırx
 lirədir.

Qulluqçu, yəni fam de şambr Aytən xanım dedi:

– İndi bir cüt ən ucuz corab on dörd lirəyədir. İnsaf edin, adam
 ayda dörd-beş cüt corab geyməzmi?

Corabımın yamağını görməsin deyə ayağımı çustun içində
 gizlətdim. Aytən xanım ayağa qalxdı.

– Bağışlayın, mən sizinlə razılığa gələ bilmərəm. Rahatsız etdi-
 yim üçün üzr istəyirəm...

– Allah eşqinə otur... Nə oldu axı. Əzizim, incimə...
 – Mən köhnə yerimdə ayda dörd yüz lirə alırdım. Bəy qoca
 olduğu üçün bəyənməyib oradan çıxdım.

– Aytən xanım, qızım, – dedim, – kiminin parası, kiminin duası...
 Pulum az olsa da səni razı salmağa çalışarıq... Mən xoşniyyət bir
 adamam.

– Nə olsun ki... Boş niyyətlə Fatiya tuman olmaz. Başında bir
 dənə tük yoxdur, məni razı salmaq istəyir!

– Çingiz, – deyə bağırdım.

Oğlum doğrudan da boy-buxunda Çingiz xandan geri qalmaz.

– Nə var, ata?

– Burada dur! Qoy Aytən xanım bir az sənə baxsın!

Aytən xanım aşağıdan yuxarı, yuxarıdan aşağı Çingizə baxıb dedi:

– Pis oğlan deyil. Yaxşı, sizin xatırınızə iki yüz lirəyə razı olaram.
 Amma pulu doşlarla verərsiniz.

Yenə də oğluma baxdı.

– Sizin xatırınızə razı oluram... – dedi. – Harada işləyirsiniz?

– Mənmi? Yaziçıyam.

– Ərizə yazırsan?

– Xeyr, hekayə yazıram.

– Əşı, insan hekayə ilə, nağılla dolana bilərmi?

– Birtəhər dolanmağa çalışırıq.

– Soyuducunuz hansındandır?

Bir-birimizə baxdıq. Arvadım cəld dilləndi:

– Hələ yoxumuzdur. Ancaq bu yaxnlarda kreditlə götürəcəyik...

– Qorxuram ki, sizdə radiola da olmasın...

– Radiomuz var.

– Ürəyim istəyən vallar olmasa, dünyasında işləyə bilmərəm.

– Val da alarıq.

– Bəri paltaryuan maşınınız varmı?

– Yoxdur.

– Əşı, sən özünə adama yaraşan bir iş tap. Yazıçılığın daşını at getsin. Bir adanalı tacirin yanında qapıcı işləsən, bəy kimi dolanarsan... Heç olmazsa yaxşı tozsoranınız da yoxdur?

Xanım tələsik:

– Sabah mütləq tozsoran alacağıq, – dedi.

– Bala, onda siz Əminönü¹ meydanına gedin, hamınız bir yerdə dilənçilik edin...

Mənə tərəf dönüb dedi:

– Sən nə cür kişisən?! Əlindən heç bir iş gəlmir. Bir qutu portağal da alıb şata bilmirsən?

Utandığımızdan kreslonun üstündə yumaq kimi oldum.

– Fitçalan qazançanız² da yoxdur?

Heç birimizdən səs-səmir çıxmadı. Aytən xanım hirslənib ayağa qalxdı. Üzünü Çingizə tutub dedi:

– Şəkərim, yaxşısan, elasan, amma sən yox, Marlon Brando da olsa, bu cür səfalətə dözə bilmərəm!

Sonra mənə tərəf dönüb:

– Tfu, sənin kimi kişinin üzünə, – dedi, – bir bunun vid-fasonuna bax!

¹ İstanbulun izdihamlı meydanlarından biri

² Suyun, xörəyin qaynamağını xəber verən xüsusi qapaqlı qazan

Gedərkən yarıyolda dönüb qızıma dedi:

– Quzum, sən vaxt varken başuvun çarəsini tap!

Ən axırda arvadıma bu iltifatlı sözləri dedi:

– Ay sənin ağlıva dua yazdırım. Buna bax, məni xidmətçi tutmaq istəyir. Siz əvvəlcə qarnınızı doyurun!..

Qulluqçu qız ağızından çıxanı bize dedikdən sonra qapını çırılıb getdi. Evdə bir-birimizin üzünə baxa bilmirdik. Arvadımla qızım ağladı. Oğlum belə həyatı söyməyə başladı:

– Sabahdan gec olmayaraq, məktəbin daşını atacağam.

Özüm isə intihar etməyə qərar verdim.

Amma qulluqçunun bize bir xeyri dəydi. Çünkü ailəliklə ağlımızın başımıza topladıq. İndi arvadım bir çürük şin tacirinin, qızım isə ehtiyat hissələr satanın evində fam de şəmbrlıq edirlər. Oğlum isə bir pambıq tacirinin villasında xidmətçidir. Mənə gəldikse isə... Məni nökər də götürmürlər. Arvad-uşaq “evimizin köhnə zəhmətkeşidir” deyə halima acıyıb mənə baxırlar... Söz aramızda qalsın, indi hətta bankda bir az pulumuz da var.

KİMİNƏ HAY-HAY, KİMİNƏ VAY-VAY

O, bütün fəhlə axtaran təşkilatlara və iş yerlərinə baş vurmuşdu. Hansı qəzetdə fəhlə və məmər axtarılması haqda bir elan görseydi, dərhal oraya cumardı.

– Ünvanınızı verin, biz sizə xəbər verərik, – deyə əgər ünvanınızı masa üzərindəki təqvimə yazsaydılar, demək, artıq ümid yox idi.

Hər axşam eve qayıtdıqda arvadının ilk sözü “İş tapdırın mı?” idi.

– Belə zamanda yolda itirilmiş pulu tapmaq iş tapmaqdan çox asandır.

Arvadı:

– Ömründə sənin kimi bacarıqsız, tənbəl, miskin adam görmədim! – deyə giriş sözü ilə ağır bombardmanına başlayırdı.

Onu susdurmaq üçün yałan uydurmağa məcbur olurdu.

– Yoldaşlarından biri söz verdi ki, “sabah gəl, mütləq düzəldərik”.

– Nə düzəldəcək ki?

– İş!

Arvadı zorla onu yalançı etmişdi.

– Nə cür işdir?

– Çox yaxşı, çox gözəl, əməlli-başlı bir işdir!

– Tərifləmə, necə işdir?

– Şey... Ayaq işidir, amma oturduğun yerde.

– Oturduğun yerdə ayaq işi olar?

– Niyə olmur, ayaq maşını ilə tikiş tikəcəyəm.

– Nə qədər verəcəklər?

– Üç yüz.

Belə qarşılıqlı suallar və uydurmalar saatlarla sürərdi.

Ertəsi axşam arvadı soruşardı:

– İşə başladınmı?

– Getdim... İşin tərsliyindən arvadı olmuşdu, gəlmədi. Çərşənbə günü gələcək.

Beləliklə, çərşənbələr, pəncənbələr, yalanlar-palanlar bitib-tükənmirdi. Nəhayət, bir axşam qadın öz qəti notasını verdi:

– Ah, miskin! Sən tənbəlliye alışıbsan, sabahdan gec olmayaraq iş tapmasan, bir də bu qapıdan içəri girməyəcəksən.

Sabahı da dörd-beş yerə ünvanını verdi. Axşam evə döndükdə qapı açılmadı.

– Arvad, müştuluğumu ver! İş tapdım, işləyirəm, – dedikdən sonra qapı açıldı. Böyük bir sevinclə arvadına yeni işini ele şirin-şirin təriflədi ki, həttə özü də doğrudan da bu işdə çəhəşdəgina inandı.

Arvadı:

– Haydi tez yat, səhər işə gecikməyəsən! – dedi və səhər tezdən də ərini yola saldı.

O, küçələrdə, parklarda veyilləndi, iş axtarmaq üçün ümidi gələn bəzi yerlərə də baş vurdu. Axşam evə döndükdə işdən qayğıdan bəzi kişilər kimi başını dik tutub arvadını danladı, üstüne çıçırdı da.

Belə “ümidli” bir həyat iyirmi beş gün davam etdi. Maaş almaq zamanı yaxınlaşdıqca, zavallı həyəcan keçirirdi və ürəyi şiddətlə döyünməyə başlamışdı. Arvadına “Üç yüz lirə alacağam” dediyindən, o da hər gecə bu pulun necə xərclənəcəyini hesablamışdı. Bir gün o, arvadına:

– Sən uşaqları da götür, atangılə get, – dedi, – aym birində, maaşı alanda gələrsən.

Arvadı heç bir söz demədən uşaqları da götürüb getdi.

O isə artıq öz qərarını vermişdi – oğurluq edəcəkdi. Axşam gircəyi evi də bələdləmişdi. Ayın axırıncı gecəsi... O gircəyi evin qabağında hərlənməyə başladı. İkinci mərtəbənin işığı söndü. Az sonra o mərtəbədə yaşayınların hamısı çıxbıb getdi. Heç qorxmadan evə girə bilərdi. Evin arkasına keçdi, heç kim yox idi. Bağın alçaq divarından aşdı. Pəncərə dəmirindən tutub, novalçaya dirməndi. Balkona çıxməq, o qədər də çətin olmadı. Bəxtindən balkonun qapısı da açıq idi. İçəri girəndən sonra bir az da cəsarətləndi. Elektrik düyməsini basdı. Oğurluğun bu qədər asan olacağını heç ağlına gətirməmişdi. Ətrafına göz gəzdirdi. Buradakı şeylərin hamısını oğurlamağa dəyərdi. Bufetdə qızıl stekanaltılar və qiymətli fincanlar vardi. Asılıqandakı paltarlara əlini uzatdı. Kitelin cibindəki içi dolu portmanatı açıb orada dəstə ilə yüz və əlli lirəlikləri görəndə gözləri kəlləsinə çıxdı. Yataq otağındaki şkafın siyirtməsini çekdi. Şax-şax şaqqıldayan lirələr, elə bil zərbxanada yenice kəsilmişdi.

Başını hara çevirirdi, pul göründü. Portmanatdakı pulların içindən yalnız üç yüz lirə götürdü. Yazı masasının arxasında oturub, bir kağıza belə yazdı:

“Hörmətli cənab!

Evinizə oğurluq etmək üçün girdim... Mənə lazım olan üç yüz lirəni götürdüm. Pulum olan zaman geri qaytaracağımı inanın.

Hörmətələ”.

Yazdığı kağızı masanın üzərinə qoyub, gəldiyi yolla da rahatca evdən çıxdı. Bir ay arvadının danlağından canı qurtaracaqdı. Aylardan bəri ilk dəfə rahat yatacaqdı. Evinin qabağına gəldikdə, pəncərədən işıq göründü. Deməli, arvadı gəlmışdı. Üç yüz lirəni qabağına atacaq, bir az da artıq-əskik danişib, kişilik edəcəkdi.

Açarı cibindən çıxarıb, qapını açdı. Birdən iki tapança lüləsi köksünə dayandı:

– Əllər yuxarı!

Tapançalı adamlardan biri:

– Ə, nə utanmaz adamsan! Demirsən ki, birdən oğru gələrsə utanmamaq üçün evdə bəzi şeylər qoymaq lazımdır. İki saatdır axtarırıq, bir şey tapmırıq ki, aparaq.

Sonra onun üstünü axtardılar, üç yüz lirəlik pulu alıb getdilər.

O, səhər açılan kimi, arvadına uyduracağı yalanları düşünürdü. Səhər tezdən qapı döyüldü. Hər halda arvadı olacaqdı. Titrəyə-titrəyə qapını açdı. Qarşısında iki polislə, gecə üç yüz lirəni ondan alan oğruları əlləri qandallı gördü. Sevincdən gözləri parıldadı. Demək, oğrular tutulmuşdu.

Polisin biri əlindəki yepyeni yüzlüyü göstərdi:

– Bu pullar sizinkidir?

Bütün bədəni gizildədi. Axı, özü də başqasının malına qəsd edib, bu pulları oğurlamışdı. Heç olmazsa bu iki zavalını qurtarmaq üçün:

– Xeyr, mənim deyildir, – demək istədi. Ancaq polis ona macal vermədi:

– Bu iki canı dünən gecə evinizə girdiklərini, bu üç yüz lirəni zorla sizdən aldıqlarını etiraf etdilər, – dedi.

Demək, arvadının bəxti varmış. Bu üç yüz lirə özünə qismət olacaqdı.

– Bəli, mənimdir.

Polis yenə soruşdu:

– Siz bunu haradan almışınız?

Onun rəngi saraldı. Görəsən, oğurladığını bilirlərmi?

– Nə üçün soruşursunuz?

Polis:

– Çünkü pullar saxtadır!

O, durduğu yerdə səndələdi.

Polis ona:

– Bizimlə polis idarəsinə getməlisiniz! – dedi.

TAXTALIKÖYDƏN MƏKTUBLAR

Birinci məktub

Sevimli Eşşəkarısı!

Məktubumu alıncı, bilirəm, təəccübənəcəksən. “Biz onu nalları da çürümüş biliirdik, görəsən, hansı axurdan çıxdı” deyə heyrətlə-nəcəksən. Heyrətlənmə. Taxtalıköydəyəm. Sənə bu məktubumu da oradan yazıram. Bir zaman yer üzündə yaşayan bütün böyüklər indi buradadırlar. Mən de onların arasındayam. Sən indi mənim dəlməca: “Sağlığında qədrini bilməmişik” deyə dizlərinə döysən, haqlısan. “Kor ölündən sonra badamgözlü olur” sözlərinin mənasını o kor qalmış dünyada qədri bilinməyənlərin son mənzili Taxtalıköyə gəlincə çox yaxşı başa düşdüm. Anladım ki, mənim ölümümdən sonra burnumun ucundan uzağı görməyən gözlərimə “sürməli gözlər”, “baxışları canalan gözlər” deyə təriflər söyləmişlər.

Dünyada əziyyət çəkdiyinə görə özünü üzmə. Öləndən sonra qəzetlərdə sənin haqqında da “bizə əvəzsiz bir itki üz vermişdir” deyə yazacaqlar. Sağlığımızda biz yoxsulların qədrini bilmirlər, heç yerdə bizə yer vermirlər, öləndən sonra isə yerimiz boş qalır, əvəzsiz itkiyə çevrilirik. Öləndən sonra sən də sağların qəlbində yaşaya-caqsan. O dünyadakı yerin isə Eşşək Cənnəti olacaq. Mən burada yaşayarkən, sağlığında yeri-yurdu olmayan, amma öləndən sonra yeri boş qalan, “əvəzedilməz” eşşək qardaşlarından biri başına gələnləri danışdı.

İsti bir gün imiş. Eşşəyi yaman yükleyibləmiş. Yükün altında ləhləyə-ləhləyə gedən eşşəyin yolu bir dəniz kənarına düşür. Sahildəki yaylaqda hündür evin qabağından keçərkən üstü çətirli eyvanda dayanan bir eşşək görür. Eşşək diş göynədən, buz kimi soyuq içkidən tərləmiş badəni əlində tutub qurtum-qurtum şərab içir, arabir də papirosunu tüstüldərmış.

Yük altında ləhləyən, qan-tərə batmış eşşək eyvanda xəfif küləyin altında oturub içki içən eşşəyə həsrətlə baxaraq:

– Özünü nə yaman dərtirsan, nə olub? Yer üzündə sən də yaşayır-san, mən də... – deyib.

Evvandakı eşşək yük altında ləhləyən eşşəyə belə cavab verib:

– Düzdür. Sən də yaşayırsan, mən də. Amma sən elə yaşayırsan, mən belə.

Taxtalıköydə məmər basdırılmışından burada işlər çox tez və qaydasında gedir. İnsanları hövsələdən çıxaran poçt xidməti burada yoxdur. Taxtalıköydə yaşayanlardan biri dünyada yaşayanlardan birinə məktub göndərmək istədikdə, məktubda yazmaq istədiyi fikirlərin hamısı məktubu alacaq adama əyan olur. Bax, bu saat mənim yazmaq istədiklərimin hamısının sənə əyan olduğu kimi...

Sevimli Eşşəkarısı! Sənə bu məktubumda necə öldüyüümü başa salacağam. Bəlkə bunlar dar günündə sənə lazım oldu.

Dinlə:

Doğrudan ölmüşəm. Mənim ölümüm isti bir yaz günü buz kimi kompot qaşıqladığı yerdə birdən “oh, öldüm”, deyə canverənlərin ölümünə bənzəmir. Mənim ölümüm tamam başqa cür oldu.

Bilirəm, “ölümlə zarafat olmaz” deyəcəksən. Düzdür, bizim kimilərinki zarafatdan keçib, ölümümüz də zülm olur.

Bilirəm, mənim ölümümdən sonra iki adam arxamca ağlayacaq. Onun biri Vasil, o biri də Vedatdır. Birina beş yüz, o birinə isə üç yüz lirə borcum var. Borclarını qaytarmadan öldüyüümə görə kim bilir nələr çekirlər. Onları hər dəfə görəndə ölüb yerə girirdim. Elə bil hər dəfə ölüb-dirilirdim. Belə yaşamaqdansa, ölməyi üstün tutdum və öldüm.

Əvvəlcə evdə ölmək istədim. Sonra düşündüm ki, gələn-gedən olacaq və mənim yoxsulluğumu, müflisliyimi görüb, ələ salacaqlar, rişxənd eləyəcəklər. Ona görə evdə ölməməyi qərara aldım. Yazı yaylaqda, qışçı qışlaqda yaşaya bilmədim, heç olmasa, bu isti havada indiyə qədər görmədiyim bir yaylaqda ölüm deyə, ölüsunü göstərmək istəməyən nəcabətlili pişiklər kimi baş alıb uzaq, səfali, həm də gözəl mənzərəli bir yerə getdim.

Ölməzdən əvvəl özüm-özümdən soruşdum:

– Söylə görək, son arzun nədir?

Qəlbimdən bir səs geldi:

– Yaşamaq!

— Bunun üstündən keç! — dedim. — Sənə verdiyim sual edam olunanlara verilən sual kimiidir. Həyata keçə biləcək bir arzun varsa, onu de.

Qəlbimdəki səs boğuq-boğuq:

— Yaşamaq! — deyə qışqırdı.

— Sus! Sənin bu arzun “bir sinfin digər siniflər üzərində ağalığını qurmaq” deməkdir.

Qəlbimdəki səs susan kimi onu üstələdim:

— Bu neçə ildə at quyruğunda milçək kimi yaşadın, bu dünyadan nə qandın ki, ondan əl çəkmək istəmirsən, ay aldanmış?!

Gözlərimi yumdum və “əbedi istirahətə” çekildim. Yol kənarındaki xəndəyə uzandım. Yoldan keçən bir adam dayandı, böyrümə bir-iki təpik vurdu, məndə bir hərəkət görmədikdə üst-başımı töküsdürdü. Ciblərimi eşəleyəndə qıdığım geldi, amma ölü olduğuma görə səsimi çıxartmadım. O, ciblərimdə pul tapmadı. Saat, üzük, alışqan, avtomat qələm kimi şeylər də görmədikdə üzümə tüpürdü. Yoldan keçənin birini saxladı.

— Burada biri ölüb, amma onu adam saymaq olmaz, — dedi.

Polisə xəbər verdilər. Polis gəldi. Ciblərimi töküsdürən adam dərhal dilləndi:

— Üstündə heç nəyi yoxdur. Kimliyini təyin etmək mümkün deyil.

— Mən bu saat onun kim olduğunu təyin edərəm, — deyə polis arxayılıqla dilləndi.

— Bəlkə təyin edə bilmədiniz?

— Biz bunları boş yerə gəzdirmirik, — deyə polis yaxasındaki nömrəni və belindəki tapançanı göstərdi. — Biz yeldən nəm, seldən yem çəkirik.

— Axı, bunu necə edəcəksiniz?

— Danışdıracağam.

— Ölü də danışarmı?

— Bu, bizim sənətimizdir. Dirini hamı danışdırar. Oğulsan, ölüünü danışdır. İndi mən bu ölüyü danışdırırm, sən də gör. Biz ölüleri yox, qəbir daşlarını da danışdırırıq. Həm də elə danışdırırıq ki, elə bil, kef məclisində qəzəl oxunur.

Aradılar, axtardılar, ciblərimdə fatehli bir qızı və bursalı müəllimə yazdığınışım şeirləri tapdılar. Polis şeirləri görünce:

– Hərif şairmiş, – dedi. – Bu şairlər danışmağa başladılarımı, yeddi dövlətin polisləri tökülüb gəlsə də, susdura bilməzlər.

Polis şeirləri götürdü, məni xəndəkdə qoyub getmək istədi. Xeyirxah bir adam nə üçün şeirləri götürüb meyidimi xəndəkdə qoymasının səbəbini soruşdu.

Polis cavab verdi:

– Şeir dediyin şey çox qarmaqarışıqdır. Ondan baş açmaq çətindir. Yeni şeirlər tapmaca kimi olduğundan nə yazan başa düşür, nə də oxuyan. Ona görə bizdə ən çox şeir oxuyanlar siyasi polislərdir. Bəlkə bu şeirlərdə də ziyanlı bir fikir var. Bunu aydınlaşdırmaq üçün siyasi şöbəyə aparmalıyam.

Onlar çıxıb getdilər. Mən yenə xəndəkdə qaldım.

Bax, sevimli Eşşəkarısı, mən belə oldüm. Amma bununla iş bitmədi. Ölmək sənə asan gəlməsin. Yox, günlərin bir günü, inşallah, öləndə başa düşəcəksən ki, anadan olduğuna bir peşmansansa, ölməyinə min peşman. Dünyanın elə bir yerinə, elə bir dövrünə gəlmişik ki, nə adam kimi yaşaya bilirsən, nə də ölü bilirsən.

Sonrakı məktbularımda meyidimin başına nələr gəldiyini yazacağam. Məni axtarıb soruşanlara salamımı yetir. “Məni soruşan olsa” dedim yadına düşdü, amanın bir gündür, gözünü yeyim, borclu olduğum adamlara yerimi demə. Sən tanımırsan, onlardan biri var, borcunu almaq üçün olüb birbaş yanına gələr. Məni burada, yəni “əbədi istirahətgahım”da da rahat qoymaz. Sən allah, elələrinə mənim ünvanımı vermə.

İynənin ucundan öpürəm.

Dostun ölmüş Eşşək

İkinci məktub

Sevimli dostum Eşşəkarısı!

Keçən məktubumda necə oldüyümü, daha doğrusu, yolun kənarındaki xəndəkdə uzanıb qaldığımı yazmışdım. Əsil həngamə bundan sonra başladı. Yoldan ötüb-keçənlərin hamısı başına toplandı. Onlardan biri:

– Biz nə təhər adamlarıq, – deyə bağırdı, – gözümüzün qabağında adam olur, heç kəsin tükü də tərpənmir.

Başqa birisi:

– Düzdür, – dedi, – yalan deyirəmsə namussuz olum, məmlekətde insan qalmayıb. Burada bu qədər adam toplanıb, amma içində bir insan övladı yoxdur ki, bu yazığa kömək eləyə.

– Bə sən niyə kömək eləmirsən, sən insan övladı deyilmisən?

– Bu sualı mənə yox, özünə versən, daha yaxşı olmazmı?

– Mənim işim var, yoxsa yaxındakı eczaxanaya gedib xəbər verərdim.

– İşim var. Nə işin var? Yarım saatdır ağızını açıb boyanırsan. Ondan sonra uğultu başladı. Səslər bir-birinə qarışdı.

– Bir həkim tapın. Bu qədər adamın içində bir həkim yoxdurmu?

– Hamisindən yaxşısı buralardan, bir yerdən telefon eləməkdi.

– Əzizim, sən bizim telefonlara bələd deyilsənmi, telefon eləyənəcən, oradan bir cavab alanacan, ölü çoxdan canını tapşırar.

– Ölmək cəhənnəm, sən telefonda cavab gözləyənəcən, ölüyü qurd-quş yeyər, heç tikəsi də ələ gəlməz. İndiki zamanada telefonla danışış bir yerə zəng vurmaq müsibətdir.

– Vay, vay, kişi gözümüzün qabağındaca can verir.

– Vallah, qardaş, insaf qalmayıb.

– Vallah, şair düz deyib:

“İnsan qalmamış bəni-adəmdə,
Anam ağladı acı badəmdə”.

Başqa bir dəliqanlı sözə qarışdı:

– Avropada, Amerikada belə şey ola bilməz. Oralar çox mədəni ölkələrdir.

– İndi sən nə demək istəyirsən? Sözündən belə çıxır ki, bizim ölkə mədəni ölkə deyil? Kişisən, bu qədər camaatın qarşısında sözünü bir də de.

– Mən elə demək istəmədim.

– Siz allah, dalaşmayın, kişi olur, bir iş görmək lazımdır.

– Avropada ictimai yardım təşkilatları var. Küçədə bir it yıxılsa, dərhal maşına qoyub itlərin xəstəxanasına aparırlar.

Bir başqası ona cavab verdi:

– Gopa basma, elə şey yoxdur. Avropada və Amerikada heç kəs heç kəsin işinə qarışmaz. Hərənin başı öz işinə qarışdır. Yanındakı “ölürəm, bir içim su ver” deyə yalvarsa belə, ona məhəl qoymazlar. Başa düşdün?

– Siz Avropanı görübünüz ki, belə danışırınız?

– Görməmişəm.

– Bəs...

– Görənlərdən eşitmışəm. Bir də qəzetlərdə oxuyuram. Sən görmüsən?

– Əlbəttə. Keçən il bizim təşkilatın özünəyardım dərnəyi Ağ dənizə on beş günlük gəmi ilə səfər düzəltmişdi. Yunanistanı, İtaliyanı, İspaniyani, sonra canım sənə söyləsin, adı yadımdan çıxıb, nəydi adı, oranı başdan-başa gəzdik.

– Avropanı görən adamın halı yaman dəyişir.

– Avropanı gəzib dolandan sonra öyrəndim ki...

– Ə, içində heç bir vicdanı olan yoxdurmu?

– Olsa nə çıxar?

– Savab elə, get, bir yerdən təcili yardım çağır.

– Avropada, Amerikada ölenin-qalanın işinə heç kəs qarışmir.

Niyə qarışmırlar? Ona görə ki, mədəni ölkə olduqlarından belə işlərə qarışmaq üçün xüsusi adamlar ayırlılar. Yolda yixılanları, xəndəyə düşənləri, yixılıb ölenləri və ölməyənləri apartmaq üçün xüsusi təşkilatlar var. Bizdəki kimi adam öləndə başına yiğilib necə ölməsinə tamaşa eləməzler, çıxıb gedərlər.

– Onlarda insanlıq qalmayıbmış ki... İnsan ölenin yanından necə ötüb keçə bilər. Heç olmasa dönüb baxmazmı?

– Bu işlərlə kimlər məşğul olursa, onlar dönüb baxırlar və nə lazımsa onu da eləyirlər.

– Bu yazığın yaxasını açmaq lazımdır.

– Hamisindən yaxşısı masaj eləməkdir. Bir adam onu masaj eləsə, köməyi dəyer.

– Əllerini, qollarını oynatsalar, sinəsini bir az ovxalasalar, özüne gələr.

– Nə masajbazlıqdır, canım, kişi ölüb, sən də başlamışan...

– Vay sənin, doğrudan ölüb?

– Niyə təəccüb edirsən?

– Bir az əvvəl diriydi.

- Can dediyin bir quşdu. Bir göz qırpmında uçub gedir.
- Hamımızın sonu budur.
- Bizdən adam olmaz, qardaş, bu qədər adam bu yazığın başına toplaşmışıq, amma heç kəs ona kömək eləmir. Məgər bu insanlıqdır?

Əziz dostum Eşşəkarısı, sözün düzü, başıma toplaşanların söhbətləri çox xoşuma gəlirdi. Belə işlərin bu qədər əyləncəli olduğunu bilsəydim, canım sıxılan vaxt şəhərin izdihamlı yerlərindən birində küçəyə uzanıb özümü ölülüyə vurardım. Amma indi bu xəndekdə bu oyunu aça bilməzdim. Çünkü doğrudan ölməyə söz vermişdim, özü də camaat içində söz verdiyimdən dönüklük eləyə bilməzdim.

Başıma toplaşanlardan vacib işi olanlar yarım saat sorğu-sualdan sonra, mənim haqqımda bəzi şeyləri öyrənib gedirdilər. Uzun söhbətlərdən yorulub bezənlər də gedirdilər. Ancaq hər gedənin yerinə dörd-beş adam gəldiyindən başıma yiğilənlərin sayı daha da çoxalırdı. Ölümü görmək üçün itələşir, çığır-bağır salırdılar. Bir qadın önündəki uşağı itələyib söyləndi:

- Bir qarış boyu olan uşağın belə yerlərdə nə işi var?
- Bir kişi dərhal ona qəhmər durdu:
- Tərbiyə qalmayıb, – dedi. – Sözdə “Vətənə övlad böyüdürük” deyirlər, amma küçəyə, Allah ümidiñə ötürürülər.
- Dünyada necə ata-analar var?
- Üst-başımı, qaş-gözümü yoxlayanlardan biri dilləndi:
- Ayaqqabılara baxın, çəkməsinin birinin bağlı qaradır, o biri qəhvəyi.

Elə utandım ki... İstədim ayağımın birini gizləyib çəkmə bağıımın ayrı rəngdə olduğunun üstünü ört-basdır edəm. Amma ölmüş olduğumu yadına salıb qımäßigandanmadım. Belə etsəydim, ayıb olardı. Elə bu vaxt anladım ki, bir işi görməzdən əvvəl eməlli-başlı düşünüb-dاشınmaq lazımdır. Əger ölcəksənsə, ölməzdən əvvəl yerə uza-nanda necə görkəm alacağını fikirləşməli və o şəkildə də yerə uzanmalısan. Mənse xəndəyə uzananda həmyerlilərimin çəkmələri-min bağlarının ayrı-ayrı rəngdə olmasına fikir verəcəklərini ağlma belə gətirməmişdim.

- Üst-başımı yoxlayanlardan biri:
- Mərc gələrəm, – dedi, – ayaqqabısına ən azı üç dəfə pəncə-daban salıblar.

Halima ən çox acıyan ənlilikli, kirşanlı yaşı bir qadın idi.

– Bəh-bəh, nə uzun, nə qırırmı kirpikləri varmış, maşallah. Amma heyif...

Bu insanlar bir-birinə heç bənzəmirlər. Kimisi saç vurğunudur, kimisi də kirpik. Bu qoca arvadın uzunkirpikli kişilərdən xoşu gəldiyi heç adamın aqlına gəlməzdi.

- Şalvarının balaqları didik-didikdir.
- Jaketinin dirsəyi də sürtülüb.
- Nə deyirsiniz?
- Nə edək?
- Təşkil eləmək lazımdır, meyidi götürsünlər.
- Xəbər verək, həkim-zad çağırınsınlar.
- Yaziq, göz görə-görə olur.
- Baxaq görək, nəfəsi gəlirmi?
- Gəlsə də, gəlməsə də biz öz insanlığımızı bildirməliyik.
- Neçə yaşı olar deyirsiniz?
- Qırx-qırx beş.
- Yox, olsa-olsa, otuz olar.
- Mən insan sərrafiyam. Sifətinə baxan kimi kimliyini təyin eləyirəm. Bu adam çox az maaş alan kiçik bir məmurdur.
- Mən də o fikirdəyəm. Həm də yazı-pozu ilə məşğul imiş.
- Hardan bildiniz?
- Görmürsənmi, jaketinin dirsəkləri sürtülüb.
- Boyu da balacadır.
- Ondan yaşını bilmək olarmı?
- Mən sənə bir şey söyləyim. Öz əcəli ilə ölen adama tamaşa eləmək ləzzət vərmir. Amma dar ağacından asılan adama baxmağın ayrı zövqü var.

Sevimli Eşşəkarısı, zənnimcə, altı saatdan artıq xəndəkdə qaldım. Cünki günəş artıq batmaq üzrə idi. Həmyerlilərim böyük-böyük gəlib meyidimi seyr etdilər. Hamısı da halima acıdı. Pis adam olduqlarından, bir-birimizə kömək etməməyimizdən danışdilar, heyifsiləndilər. Hətta, bu işə görə pis adamları yamanlayıb, söyənlər də oldu. Məni buradan götürhagötürdə müəllimə bənzətdiyim bir adam dilləndi:

– Xəbərim olsayıdı, uşaqları gətirərdim, insanın necə öldüyüünə baxardılar.

Bir başqası da sözə qarışdı:

– Nə olub, ölü-zad görmeyibsizmi, nə yiğisibsimiz bu yazığın başına? – deyə camaatı dağıtmak istədi.

Toplaşanlardan biri də dilləndi:

– Ay camaat, qalmaqal salmayın, növbəyə durun, sırayla dayanın, onda hamımız ölüyü görərik.

O, səsini ucaldıb növbə düzəltməyə başladı.

Məni təcili yardım maşınınə qoyhaqoyda məzəli bir adam camaatı yarın, özünü irəli soxdu:

– Bir dəqiqə dayanın, siz allah, qoyun mən də baxım, qaça-qaça gəlmışəm ki, ölüye baxım.

– Qohumundu, yoxsa tanışın? – deyə hər tərəfdən soruşdular.

– Yox canım, eşitdim ki, burada adam ölüb, maraqlanıb baxmağa gəldim.

Çox təəssüf ki, hər şəylə maraqlanan həmyerlilərinin hamısı meyidimi görə bilmədi. Maşın tərpəndi. Uşaqlar, bir neçə dəliqanlı oğlan maşının dalınca xeyli qaçırlar. Sonra başa düşdülər ki, maşına çata bilməyəcəklər, yorulub dayandılar.

Sevimli Eşşəkarısı, təcili yardım maşınınındaki səyahətimi, – doğrudan da bu, səyahət idi, – gələcək məktubumda yazacağam. Sənə salam göndərir və iynəndən, gözlərindən öpürəm.

Dostun ölmüş Eşşək

Üçüncü məktub

Dostum Eşşəkarısı!

Əvvəla salam göndərir və iynəndən öpürəm.

Əvvəlki məktubumda məni necə bir hay-küylə təcili yardım maşınınına atıb apardıqlarını yazmışdım. İndi də ondan sonra meyidimin başına gələn əhvalatları mən deyim, sən də qulaq as. “İyirmi min kilometr su altında” romanındaki əhvalatlar mənim təcili yardım maşınınında birləşmiş səyahətimin yanında heç bir şeydir.

Məni maşının arxasına atmışdılar. Birdən mənə elə geldi ki, taksiyə minmişəm. Sürçünün pul istəyəcəyini yadımı salanda qorxuya düşdüm. Sonra ölü olduğumu xatırlayıb arxayınlasdım.

Heç beş yüz metr getməmişdik ki, maşının motoru tırıldayıb dayandı, fisıldayıb söndü. Sürücü öz siyasi rəqibinə hücum çəkən ictimai xadim kimi kükrədi, söyüb-söyləndi; motoru qurdaladı, o yan-bu yana firlandı, nə qədər əlləşdi, maşın yerindən tərpənmədi. Elə bil qazib yerə betonlamışdilar. Bir anda adamlar başımıza cormalaşdılar. Sürücü üzünü onlara tutdu:

– Bir şey olan kimi camaat tökülb gəlir. Biz mərəkə sevirik. İndi ki yiğilibsınız, kömək eləyin, maşını arxadan itəleyin, – deyə yalvardı.

Sürücü dil töküb yalvardıqca camaat dağılışmağa başladı. O, buları görəndə üzünü köməkçisinə tutdu:

– Gördünmü, bunları necə daşıtdım. Elə ki, başına yiğilanları daşıtmak istədin, bir balaca işə buyur, gör necə qaçhaqaç başlayır...

Sürücü maşının yanından getməyib “vətən”, “millət”, “vicdan” deyə-deyə əl-qol atan beş-altı kişiye yaxınlaşdı, kömək eləmələrini xahiş etdi. Onlar da ayaqlarını sürüyə-sürüyə uzaqlaşdırılar.

Köməkçi:

– Usta, qoy özüm maşını itəleyim, – dedi.
– Sən otur yerində. Bu saat mən onları qeyrətə gətirim, sən də tamaşa elə, – deyə sürücü cavab verdi. – Ey, Allahını sevənlər, Allah rizasına maşını arxadan bir az itəleyin!

Sürücünün “Allah rızası” deməyi ilə dağılımaqdə olan xalqımıza qeyrət gəldi. Qarışqa şirəyə daraşan kimi maşına daraşdırılar. Hərə bir tərəfdən – kimi maşının təkerindən, kimi yanından, kimi sağ tərəfdən, kimi sol yandan cumdu, kimi qapıdan tutdu, kimi çarxdan. Biri qabağa keçdi, o biri dal tərəfə. Başladılar itələməyə. Əslində isə heç kəs maşını itələmirdi. Əllərinin toxundurub dayanmışdır. Barmaqlarının ucunu qoymuşdular maşının üstünə. Di gel, bir hay-haray salmışdır ki, adamın qulağı tutulurdu. Elə bil dünya yerindən qopacaqdı. Həm də bir-birinə ürək-dirək verib qeyrətə gətirirdilər.

– Haydi, arxadaşlar!
– Ay ellilər, itəleyin!
– Hə, bir, iki, üç... Hooop!

Kimisi əmr verir, kimisi yalvarır, kimisi yol göstərirdi. Kimisi də buyururdu. Amma heç biri maşını ürəkdən və gerçəkdən itələmədiyindən maşın yerindən tərpənmirdi. Heç bircə barmaq da qabağa getmirdi.

- Haydi, arxadaşlar!
- İtələyin, ey din qardaşları!
- Bir az dayanın!..
- Bu maşın vaxtında xəstəxanaya çatmasa nə olar ki?..
- Dayanın, bir az el saxlayın, ay müsəlmanlar!
- Hə, hamı birdən...
- Başladığ... Hooop!

Onların gurultusunu eşidəndə adama elə gəlirdi ki, Arximedin axtardığı istinad nöqtəsini tapıblar və bu saat kürreyi-ərzi yerindən oynadacaqlar. Əslində isə dörd təkər üstündə dayanan maşın yerindən qımıldanıb, bircə barmaq da irəli getmirdi.

- Gəlin, təzədən itələyək...
- Hə, bir yerdə... Hooop...

Kabinetdə oturan sürücünün burnundan şıppır-şıppır tər axırdı.

Əslinə baxsan maşını sürücüdən başqa itələyən yox idi. O da əli sükanda, içəridən itələdiyi üçün maşın tərpənmirdi.

- Az qaldı, başınıza dönüm!
- İtələyin, ay camaat, savabdır...
- Bir azca qımıldasa, yerindən tərpənsə, əlinizi buraxın, özü gedəcək, – deyə sürücü onları həvəsləndirirdi.

Köməkçi sözə qarışdı:

- Usta, qımıldasa gedəcəkmi?
- Necə yəni gedəcəkmi? Uçacaq. Uçanda heç dayanmır. Onda gərek Allah özü köməyimizə gəlsin.

Yaşlı bir kişi uzaqda dayanıb:

- Hümmət-ül-riçal, takla-ul-çibal, – deyirdi.
- Bu sözlərin mənası nədir, ay baba?
- Yəni oğlum, ilahi istəsə, maşını dağın kəlləsinə atar.
- Dağın kəlləsi lazımlı deyil, bircə barmaq qımıldasa bəsdir.

Uşaqlar da maşını itələyənləri arxadan itələyirdilər. Arvadlarla qocalar bir az kənardə dövrə vurub dayanmışdılar. Onlar da ələkçinin qıl verəni kimi uzaqdan-uzağa hay verib maşını itələyənləri coşdururdular.

- Dayanın, qardaşlar, əl saxlayın!
- Siz allah, qoyun nəfəsimizi dərək. Cəhennəm olsun bu mərət!
- İndi bu Amerikada olsayıdı, qanad açıb uçmuşdu.
- Niyə Amerikada uçardı ki?

– Deyirəm ki, orada uçardı. Amma bize gəlib çıxan maşınlar, motorlar su görmüş inad eşşək kimi “tirr” deyib dayanırlar. Nahaq yere özünüze əziyyət verməyin. Boş-boşuna itəleyirik, yerindən tərpənməyəcək. İlk elektrik qatarının gəlişi yadınızdadır mı? O da yerindən tərpənmədi.

– Əfəndim, bunların hamısı məmləkətin havasından və suyundandır.

– Gör özgə nə tapırsan?

– Doğru sözümdür. Bir vaxt Almaniyadan bir gəmi satın almışdı. Gəmi saatda iyirmi milmi, otuz milmi, yoxsa altmış milmi gedirmiş...

– Yox bir... Dəvə...

– Dəvə yox, gəmi deyirəm sənə... Hə, gəmi bizim Qarasularımıza qədər bu qayda ilə gəlmış, buraya çatanda isə heç bircə mil də getməyib, yerindəcə dayanmışdı. Heç dalğalar da gəmini tərpədə bilməyib. Nə bizimkiler, nə de alman kapitanı gəmini sürə bilib. Sonra gəminin ağızını geri çeviriblər. O saat hərəkətə gəlib. Sonra gəmini təzədən bize tərəf döndəriblər. Bizim Qarasulara çatan kimi gəmi yenidən at kimi şahə qalxıb, yerindəcə mixlənib qalıb.

– Ola bilməz.

– O vaxt qəzetlərdə yazmışdılar, oxumayıbsınızmı?

– Yaxşı, axı niyə gəmi bizim Qarasularımızda işləmirmiş?

– Məmləkətin havasından, suyundan asılıdır bütün bu işlər. Maşın, ya da motor düzəldəndə hər ölkənin havasını, suyunu nəzərə alırlar.

– Bax, buna sözüm yoxdu, əzizim, bizim məhəllədə işləyen avtobuslar, öz məhəlləmizdən başqa heç yerde işləmirlər. Ona görə ki, kabinənin üstünə “ya Allah” sözü yazılıb. Maşını işlədən bu sözdür.

– Yox, canım, məsələ elə deyil. İndi keçmişdə olan kapitanlar yoxdur. Bizim əvvəlki kapitanlarımız sağ olsayırlar, nəinki kafir gəmisini, lap adaların özünü də yeridərdilər. Onlar bir gecənin içində Kipri getirib Qaraköy limanına bağlayardılar.

– Hətta bizim dərya kapitanlarından hansınınsa bir sözü var...

– Hə, bildim, ya Barbarosdu, ya da Mimar Sinan.

– Hə, onların hansısa demiş ki: “Siz mənə istədiyim yelkəni verin, mən də sizə Kirit adasını üzdürüb getirim”.

– Getirə biləmi?

- Yox. Onun istədiyi yelkəni düzəldə bilmeyiblər. Əger düzə səymişlər, dəryalar paşası – kapitan adaları gəmi kimi hərəkət etdirib böyük bir flot düzəldərmış.
- Boş söhbəti qurtarın...
- Hə, bir yerdə itəleyin. Hoçp!..
- Bir, iki, üç!..
- Lap yorulduq, bir az ara vərin, qoyun papiroş çəkək.
- O zamanlar çoxdan keçib, qardaş, elə vaxtlar indi haradadır, gözəl günlər imiş. Bizim yançarlarımız¹ varmış, onların bığlarından hər tərəfindən bir düşmən əsgəri asarlaşmış. Başa düş, gör, necə bığ imiş. Musiqi takımlarımız varmış. Yançar təbilçisi təbili elə danqıldıdarmış ki, yer-göy yerindən oynarmış, düşmənin qorxudan bağı yarılib, dodaqları partlayarmış. Yer-göy tir-tir titrəyərmiş. Gəmilərdə elə iğidiş vərmiş ki, 'vircə əsəfə nərə çəkəndə təmizlərdə firtına qoparmış, düşmən gəmiləri qərq olarmış.
- Gör daha nə uydurursan?..
- Bunları tarixdə yazıblar, tarixdə. Amma indiki halımıza bax. Qırx-əlli kişi toplaşmışıq, bir qırıq maşını yerindən qaldıra bilmirik.
- Vallah, doğru deyirsən. Sən o yançarı getir, onun təbilini də getir, qoy ağacını döşəyib təbili guruldatsın, görək onda bu maşın yerində duracaqmı? Vallah, düz sözümdür, yançar takımının təbilçisi təbil çalsı, bu maşın qanad açıb uçar, heç dalından çatmaq olmaz.
- Onu-bunu bilmirəm, ancaq alman gəmisini işlədə bilmeyiblər.
- Hərəkətə gəlin, din qardaşları, haydi aslanlar...
- Maşının içində oturmaqdan qan-tərə batmış sürücü dilləndi:
- Bir azca yerindən tərpənse, özü yola düşəcək.
- Görəsən başqa ölkələrdə işləyən gəmilər, qatarlar, avtobuslar niye bizim məmləkətə gelən kimini dayanırlar?
- Ya yadırğayırlar, ya da məmləkətin havasındandır.
- Bəli, bu maşınlar, motorlar o ölkələrin havasına uyğun düzəldilib. Bizim havamız onlara yaramır. Maşın da insan kimidir. Hər havada yaşaya bilmir. İnsanın kimisine dağ havası, kimisine deniz havası, kimisine də səhra havası düşür.
- Sən indi düz söz danışmadın. Bizim məmləkətin havası kimi hava harda var?!

¹ Sultan Orxan tərəfindən xristian uşaqlarından təşkil edilmiş qoşun hissəsi. Bu qoşunları Sultan II Mahmud ləğv etmişdir.

– Əstəğfürullah, bizim məmləkətin havasına söz ola bilməz. Birce gözəl havamız var. O da olınsası... Mən onu demək istəmirəm. Yəni demək istəyirəm ki, öz fabrik-zavodlarımız olsa, öz havamıza uyğun maşınlar düzəldərdilər.

- Dayanın!
- Haydi, itələyin!

Həmyerlilərimin vəziyyəti məni elə sarsıtdı ki, az qaldım ölü olduğumu unudam və onlara qoşulub maşını itələyəm. Ölü olmağın pis cəhəti də budur ki, istəsən də, istəməsən də dirilərə kömək əlini uzada bilmirsən. Bundan bəteri də odur ki, heç olmazsa, kənarda dayanıb “hoop” deyə bağırı da bilmirsən.

Sevimli Eşşəkarısı, biz, ölüyü-dirili bir-birimizi qızışdırmağa çalışarkən, birdən-birə arxadan bir maşın çıxbıb bizim təcili yardımına zərbə toxunmadımı! Bizim maşının motoru bu zərbədən hırslaşınib guruldadı, maşın keşikçi iti kimi qızışıb irəli atıldı. Allahı sevən bizim maşının qabağını kəsməsin! Maşınımız güllə kimi getməyə, getməyə yox, uçmağa başladı. Sürücü düz deyirmiş: “Bir az tərpənse, dayanmayacaq!”

Motor getdikcə gurultusunu artırdı, maşın qızışdı, döngelərdən yel kimi ötdü, sürücü qorxuya düşdü. Üzünü köməkçisine tutdu.

– O maşın bizi arxadan çox bərk vurdu. Qorxuram maşınımizi daha saxlaya bilməyək.

Mən içəridə olduğumdan bayırı görə bilmirdim. Amma başa düşdüm ki, maşın ilk yardım xəstəxanasının yanından keçdi. Sürücü maşını saxlaya bilmədi və köməkçisine acıqlandı:

- Oğlan, maşına benzin tökübsən, yoxsa neft?
- Köməkçi səsini də çıxartmadı.

İstanbul küçələrini xeyli dolaşdıqdan sonra dayandıq. Sürücünün kabinesi yaxşı olduğundan, çox şükür, heç bir qəza baş vermedi. Özümüz dərdimi çəkmirəm. Yaşamaq istəyən sürücüyle köməkçisinin salamat qalmasına şükür oxuyuram.

Sevimli Eşşəkarısı, təcili yardım maşınınında bayram gəzintisine oxşar səyahətində başıma daha nələr gəldiyini gələcək məktublarımda yazacağam. Bəlkə yer üzündəki siyaset adamlarının davادalaşına aid yazıları oxuduqca qüssəyyə batan sir-sifətin mənim yazılarını oxuyanda bir balaca açıla.

Salamat qal, sevimli Eşşəkarısı.

Sevimlin ölmüş Eşşək

Dördüncü məktub

Eşəkarısı!

Bizim təcili yardım maşını acı bir qıcırtı ilə tormoz verdiyi zaman bir nəfər ellimiz adı seçki dəftərindən də, əhalinin siyahısından da silinəcək bir vəziyyətə düşdü. Tır kimi yerə uzandı. Ciblərində pulları olmadığından maraqlı tamaşaşa gedə bilməyən adamlar dərhal yaralının başına toplaşıb böyük mərəkə yaratdılar. Onlardan biri yerdə uzanan adama diqqətlə baxıb:

– Nə bəxtli adammış! – dedi.

Bir başqası:

– Bəli, – dedi, – bəxtin gətirəndə gərək belə gətirə.

– Şükür eləsin ki, təcili yardım maşınının altına düşdü.

– Elə mən də “bəxti gətirdi” deyəndə bunu nəzərdə tuturdum.

– Çox yaxşı oldu. Həkim özü xəstənin ayağına gəldi. Adamı əzən maşın özü də götürüb xəstəxanaya aparacaq.

– Başqa bir maşın çıgnasayıd...

– Ölmüşdü... Bütün günü səki üstündə özünü günə versəydi belə, təcili yardım maşını tapa bilməzdi.

– Təcili yardım maşınınından keçdik, canım, zibil maşını da olsa, razıyıq.

– Qardaş, sənlap kefdən danışırsan. Zibil maşını hardadır? Düz bir həftədir tənəzzül eləyib bizim kükə tərəfə gəlmir.

– Bəxti gətirib, qardaşım, bəxti. Bu qoca İstanbulda neçə min yük maşını, neçə min şəxsi maşın, neçə min taksi var. Amma cəmi-cümületəni beş-altı təcili yardım maşını ancaq olar.

– Yox, bələdiyyə idarəsinin on təcili yardım maşını var. Onun səkkizi xarabdır, işləmir.

– Qəribədir, bu qədər avtobusun, taksinin içində gəlib adamı təcili yardım maşını bassın.

– Heç lotereya biletli ilə çoxlu pul udan adamin da bəxti bununku kimi ola bilməz.

– Elədir. Adamin bəxti gətirəndə təcili yardımın altına düşür.

– İnsan ölündən sonra ya avtobusun, ya taksinin, ya zibil maşınının, ya şəxsi maşınının, ya da təcili yardımın altına düşsün, bunun bir fərqi varmı?

– Ölsə, fərqi yoxdur. Amma sağ qalıb əzilsə, fərqi var. Bu adam ölməyib ki...

Təcili yardım maşının toxunanda fırlanıb on metr qabağa düşən adamin yarasından axan qan asfaltın kele-kötür yerlərini və çatlaqlarını doldururdu. Bunu görənlərdən biri:

– Maşallah, adamda da bu qədər qan olarmış, – dedi.

Başqa birisi ona cavab verdi:

– Bu qədər qan axmağından görünür ki, böyük adammış.

– Yox, canım, böyük nədir, mən onu tanıyırdım...

– Böyük adam deyilsə, bəs bu qədər qanı hardan alır?

– Bu adamin sənəti qan vermək idi. Həmişə balaca radiosunu qulağının dibində tuturdu. Elə ki, “qan itirmiş bir yaralıya təcili qan lazımdır” sözlərini eşidirdi, dərhal həmin xəstəxanaya, ya da köçürmə stansiyasına qaçıր, qanının qrupu düz gəlirsə, qan verirdi. Satdığı qanın bahasına qazandığı pulla çolma-çocuğunu gül kimi dolanırdı. Bu adamin vücudu içdiyi suyu da qana çevirirdi.

– Bir dəfə məni də bir yük maşını çıgnamışdı. Mən huşumu itirmişdim. Əslinə baxsan, mən maşın basmazdan çox əvvəl özündən getmişdim. Nəyse... Ontonluq maşın məni basmışdı, amma bircə damcı da qanım axmamışdı. Bir gün sonra məni küçənin ortasından götürüb xəstəxanaya aparmışdılar. Məni müayinə edən həkim, “cərrahiyə əməliyyatı aparmalıyıq” deyincə, anam gözünün yaşını çəşmə kimi axıdaraq, “amandır, doktor, – demişdi, – indi ki onun qarının yaracaqsınız, elə birdəfəlik kor bağırsağı da kəsin getsin, vallah, savab iş görmüş olarsınız”. Həkim məni cərrahiyə stolunun üstünə qoyub kəsib-doğramağa başlayıb. Amma nə qədər kəsibse, bircə damcı da qan axmayıb.

– Demək, qanın quruyubmuş.

– Yox, qardaş, qanımvardı ki, qurusun. Qan quruyan kimi araq içərsən, sulanar, bu, asan işdir.

– Onda qanın pis imiş.

– Canım, sən nə danışırsan, sənə dedim ki, qanım yox id. Var idimi ki, pis olaydı.

– A başına dönüm, bəs qansız da adam yaşayarmı?

– Elə həkimlər də bu işə mat qalmışdılar. Məni kəsən həkim “yaxşı ki, qanı yox imiş, – deyib. – Əgər qanı olsayıdı, maşın əzən kimi axıb qurtararmış”. Qanım yox id. Olmayan şey axa bilərmə?

– İnana bilmirəm. Qansız adam ola bilməz.

– Əlbettə, qansız adam ola bilməz. Məsələ burasındadır ki, hamının qanı qırmızı olur, amma mənim qanım ağ imiş. Bəzi qarçıları kəsirən ağ çıxır, mənim qanım da ele.

– Heç ele şey olarmı?

– Pomidor günəş görməsə qızararmı? Yox? Mənim qanım da ele. Mən anadan zirzəmidə doğulmuşam, elə orada da böyümüşəm. Biz torpağın altında yaşadığımızdan gün üzü görməmişik. Ona görə də mənim qanımın rəngi qızarmayıb.

– Hə, bu başqa məsələ. İndi inandım. Səhərdən belə de, mən də başa düşüm.

Təcili yardım maşınının baslığı yaralını da mənim yanına atdırılar. Maşında dörd nəfər olduq. Biri yaralı, biri sürücü, biri onun köməkçisi, biri də mənim meyidim. İndi də maşının inadı tutdu, nə illah elədilərsə, yerindən tərpənmədi. Belə də maşın olardımı? Yerində dayanmaq bilmir, dayananda da yerindən tərpənmirdi.

Bir nəfər:

– Yaxında təmir emalatxanası var, oraya qədər itələyək, – dedi.

Başladılar sözdə maşını itələməyə. Əvvəlki oyun tekrar oldu. Əslində onlar bir iş görmək istəmirdilər. Sadəcə vaxt keçirirdilər.

Camaatin içindən biri:

– Qırx kişinin bir yumurtanı necə yerdən qaldırdıqlarını bilirsinizmi? – dedi.

– Bir yumurtanı qırx kişi?..

– Bəli. Yüzbaşı “bu yumurtanı götürün” deyə göstəriş verib. Sonra da yoluna düzəlib gedib. Bu sözü eşidən kimi kişiler yumurtanı yerdən götürməyə cormalasıylar. Onlardan biri bir yun yorğan gətirib və yumurtanı yorğanın üstünə qoyublar. Sonra qırx kişinin hərəsi yorğanın bir tərəfindən yapışib yumurtanı yuxarı qaldırıblar.

– Nə demək isteyirsən?

– Demək istədiyim budur ki, gəlin təcili yardım maşınını da yumurta kimi qaldıraq.

Sürücü tanış bir taksi tapdı. Təcili yardımı yedəyə alıb yaxındakı emalatxanaya getdilər. Usta maşının qabağını açan kimi təəccübə:

– Bu nədir? – deyə səsi gəlincə bağırıldı.

Sürücü sakitcə:

- Nə olub? – dedi.
- Daha nə olacaq? Qırıx ildir maşın təmir eləyirəm, hələ ömrümüzdə belə şey görməmişəm.
- Görməyibsən, indi gör.
- Bu maşının motorunda tikiş maşınınndan tutmuş üzqırıxn maşının hissələrinə qədər, nə desən var.

Sürücü:

– Səhv edirsən, – dedi. – Sənin üzqırıxn maşın sandığın şey bir parovozun vintidir. Bir dəfə iyirmi kilometrlik bir məsafədən bir yaralını ilk yardım xəstəxanasına aparanda maşınız dayandı. Təmirçinin yanına apardıq. Usta lazımlı olan hissəni tapmadı.

– Başa düşdüm, lazımlı olan hissəni tapmayanda bunu motora qoyub. Doğrudan da indi maşın hissələrini tapmaq olmur.

– Ondan deyil. Bizim maşının modeli çox köhnə olduğundan heç yerdə təzəsini tapmaq mümkün deyil. Yarahı xəstə bir az da keçsə, öle bilərdi. Əlacımız nəydi. Şəhər içi olsaydı, xəstəni birinə tapşırıb, xəstəxanaya gedib əhvalatı demek olardı. Amma biz şəhərdən çox uzaqdaydık. Allah köməyi olmuş xeyirxah bir adam dadımıza çatdı. Dedi ki, bu yaxında bir dəmiryolu təmiri emalatxanası var. Orda bir usta var ki, əlindən hər şey gəlir. Köhnə parovozu söküb təzə traktor düzəldir. Traktorun hissələrini söküb vint düzəldir. Bir sözlə, işi-gücü onu-bunu söküb yeni şeylər düzəltməkdir. Əlindən heç nə qaça bilməz. Onun, yalan, yoxsa gerçək söylədiyi nəyimə lazımdı. Durub emalatxanaya getdik. Usta bircə dəfə baxan kimi maşının nəyinin xarab olduğunu bildi. Emalatxananın dolablarında, künc-bucağında, döşəmənin üstündə, divarın dibində nə qədər dəmir-dümür, yay, vint, bolt vardısa tapdı, araşdırıldı və bizim maşının siniq yerlərinə qoymaq istədi. Çox axtardı, axırda hansı sultanınsa vaxtından qalma parovozun vintini tapıb bizim maşının motoruna qoydu. Maşın işə düşdü.

Sürücünün köməkçisi dilləndi:

– Bizim maşının “çaf-çuf” eləməyi ondandırı, usta?

Sürücü:

– Bəlkə də... – deyə cavab verdi.

Usta:

– Eşq olsun! – deyə bağırıldı.

Sürücü:

Kimə? Ustayamı, maşınamı? – deyə soruşdu.

– İkişinə də.

– Sonra, qardaş, bizim maşını varlı bir turist görüb şəklini çekmişdi. Həmin şəkli öz ölkəsinin qəzetlərində çap etdirib altından da yazmışdı: "Avtomobilin icadından əlli il əvvəl düzəldilmiş maşın". Yamanca da tərifləmişdi. Bizim təcili yardım maşının düzəldən zavodun müdirlərindən biri bu tərifləri oxuyandan sonra düz oradan birbaşa bizim maşını görməyə gəlmişdi. Sən demə, onlar ilk bura-xılış modelini muzeyə vermək üçün axtarırlarmış. Gələn adam bizim maşını görən kimi sevindiyindən "urra!" deyə bağırıldı və papağını göyə atdı. Sonra sövdələşmə başladı. Deyəsən, bizim maşının əvəzinə on dənə təptəzə maşın, üstəlik pul da verəsiydi. Bu, bizim dövlət büdcəsinin xeyrinə idi. Sonra müştəri: "Qoyun, bu maşının motoruna bir də baxım" dedi. Qapağı açan kimi təəccübündən gözləri kəlləsinə çıxdı. Dili dolaşa-dolaşa: "Mən əlli ildir avtomobil düzəldirəm, amma hələ yaşımda belə maşın görməmişəm" dedi.

Dəmiryol ustası:

– O adam niyə təəccübənmişdi? – deyə soruşdu.

– Ona görə ki, bizim maşının motorunda yer üzündə nə qədər maşın, fabrik, parovoz, gəmi çarxları varsa, hərəsindən biri, ya ikisi yerləşdirilmişdi. Maşının öz motorundan isə dişə dəyen bircə vint də qalmamışdı. Demək, maşının öz vintlərini, çarxlarını, hissələrini çıxardıb yerinə kimin əlinə nə keçibse doldurublarmış. Müştəri motoru qurdaladı və əlinə bir ip keçdi. "Bu nədir belə?" deyə soruşdu. "Tel qopmuşdu, onun əvəzinə bağlamışam" deyə cavab verdim. Qurdaladığı yerdən əlinə bir rezin də keçdi. "Bəs bu nədir?" dedi. "Hə, omu? O mənim şalvar aşırmamın rezinidir". Müştəri ilə tərcüman vasitəsilə danışındıq. Müştəri: "Burada iki aşırma var", dedi. "Düzdür, – deyə cavab verdim. – Mənim aşırmam da qırılmışdı. Sonra maşındakı yaralının aşırmasını motora bağladım". Müştəri saçını, başını yolmağa başladı. Maşını silkələdi. Vintlər, boltlar, dəmir qırıntıları, ağac parçaları töküldü. "Siz nə edirsiniz? – deyə əlindən yapışdım. – Təhlükəsizlik idarəsində adamları silkələdikləri kimi bu maşını dərtişdirmaqdən bir şey çıxmaz". Müştəri maşını əlləşdirməyində davam etdi. "Bunlar nədir? Siz maşında mix daşıyırsınız?". "Yox, canım, onların hərəsini motorun bir yerinə tixamişaq. Maşın

yoxuşa dırmaşanda köməkçim düşüb yola tökülen mixləri yiğisdirir". Müştərinin rəngi qaçıdı, kefi pozuldu. "Başa düşə bilmirəm, bu motor necə işləyir, mühərrrik necə hərəkət edir, maşın necə yeriyir?" deyə soruşdu. İndi danışmaq növbəsi mənimdi. Ona nəfəsini dərməyə imkan vermeyib, əlindən yapışdım, kabinəyə çıxarddım. Mən izah elədim, tərcüman onu başa saldı. "Elə bilirsiniz bu maşın sizin düzəltdiyiniz motorla işləyir? Ay hay! Sizin düzəltdiyiniz motorun ümidiన qalsayıdı, bu yollarda çoxdan onun çürüyü çıxmışdı. Allah versin bizim dualara. Bax, güzgünen üstündə qarışqa duası var. Bunu görürsənmi, bu da "Maşallah" duası. Bu da "Bismillah" duası. Qabaq tərəfdə peygəmberlərin, imamların adı yazılıb. Yuxarıdakı yazıya bax, orada "Ya Allah" yazılıb. Bu göy muncuq gözmuncuğudu. Maşını pis gözlərdən saxlayır. Bu naldır, bu uşaq papişı, bu da üzərlikdir. Sarımsaq da var. Maşını xətadan-bələdan qoruyan bunlardır. Özünü ələ al, əfəndim, bu maşın motor, benzin gücünə işləmir. Allah sayesinə, həzrəti pirin gücünə işləyir. Benzin, yağı, su boş şeylərdir. Hərdən benzin, yağı, su işlədəndə də, elə-bələ, qayda-qanun pozulmasın deyə işlədirik".

Beləliklə, müştəri bizim təcili yardım maşınını almaqdən boyun qaçırdı, o vaxtdan bu meyit mənim üstümdə qaldı. Çünkü maşının nə içində, nə də çölündə öz fabriklərinin düzəltdiyi bir nişanə vardı. Onlar bu maşını heç vaxt sürə bilməzdilər.

Sevimli Eşşəkarısı, məktub uzandı, mən də yoruldum. Maşının necə təmir edildiyini, yaralı ilə məni xəstəxanaya necə gətirdiklərini gələn məktubumda yazacağam. Məni soruşan olsa, ürəkdən kədərlənsələr, Taxtalıköydə yollarını gözlədiyimi deyərsən.

Dostun ölmüş Eşşək

Beşinci məktub

Dostum Eşşəkarısı!

Keçən məktubumda təcili yardım maşınının necə təmir edildiyi və xəstəxanaya necə gəlməyimiz barədə yazacağımı söz vermişdim. Qulaq as, söyləyim.

Usta başını motorun içine salıb haranın qırıq olduğunu tapmağa çalışırdı. Ancaq qırıq yeri tapa bilmədiyindən çox əsəbileşir, başını motorun üstündən qaldırıb iki-üç dəqiğə söyüb söylənir, papiroş yandırıb çəkir, nəfəsini bir qədər dərdikdən sonra yenidən başını əyib motoru qurdalayırdı. Arabır də sürücünü danlayırdı:

— Ay qardaş, ölkə basa-basa bu miretin dalınca adam gəlibmiş ki, alıb muzeyə versin, bu andıra qalmışı dəyər-dəyməzinə niyə vermədiniz ki, özünüzün də canınız qurtaraydı, mənim də. Ele məmləkətin də. Bu dəmir-dümürü aparıb yarmarkada bir sərgi düzəltseydilər, bir çadıra qoyub biletlə camaata göstərsəydilər, elə mayası çıxardı.

Başını motora salıb yenə qurdalandı.

— Bunun salamat yeri yoxdur ki, qırığını tapa biləm.

Maşına bir təpik ilişirdi. Deyəsən, ayağı ağrıdı. Axsaya-axsaya gedib dükanın divarı dibində çömbəldi.

Mən ölmüşdüm. Məni xilas edə bilməzdilər. Ancaq bu yaziq yaralını xəstəxanaya bir az tez çatdırı bilsəydilər, bəlkə dərdinə bir əlac olardı. Sürücünün köməkçisi maşındakı yaralının üzünə tüpürdü və:

— Mən belə uğursuz adam görməmişəm, — dedi.

Sürücü də hıslənib öz-özünə söylənirdi:

— Yol gedəndə qabaqlarına baxmayıb özlərini soxurlar maşının altına, bizi də salırlar bəlaya.

Usta oturduğu yerdən sözə qarışdı:

— Fərqi yoxdur, qabaqdan gələn maşının altına düşməsələr, arxadan gələn maşın onları basacaq. Ona görə də, qardaş, qabağa yox, dala baxacaqlar.

— Tövbə, ya rəbbi... Allahın işinə qarışmaq olmasın, amma qurbanı olduğum Allah insana iki göz verib, ikisini də yan-yana düzəldib. Olmazdım bu gözün birini qabaqda, birini də arxada düzəldəydi.

Sürücü ustaya yalvarmağa başladı:

— Amandır, ay usta, gözünü yeyim, dur. Yaralı ölü. Görmürsənmi, nə qədər qan itirib. Onun qohum-əqrəbasından biri gəlib çıxar, başımız bəlaya düşər. Tez ol, tərpən, gözümüzün işığı.

Usta durdu. Başını motora soxdu. Bir müddət orada qurdalandı, eşələndi, axtarıb əlləşdi, axırdı maşının xarab olan yerini tapdı, amma oraya qoymalı bir maşın hissəsi yox idi.

– Bu hissəni heç yerde tapmaq mümkün deyil.

– Başına dönüm, usta.

– Məndə olan nə vardısa hamısını yoxladım, heç biri yaramadı.

Bu yaxınlarda əlime bir təyyarə keçmişdi. Onun xırda-xuruş hissələrini sökmüşdüm. İndi baxım görüm onun içindən sizin maşına uyarı oları tapılarmı?

– Bu yaralının əcəli gəlməyibsə, inşallah, uyar, – deyə sürücü ustaya cavab verdi.

Usta “bismillah” deyib əlini paslı dəmir parçalarının arasına saldı. Bir az eşələndikdən sonra bir dəmir parçası tapdı. Onu dəzgaha bərkidib törpülədi, yeyələdi, nə bilim, sonra nə elədi və maşının motorunun harasınasa keçirdi. Sonra maşının qabağına geldi.

– Vallah, elə bil, lap qəsdən bura üçün düzəlibmiş, – deyə nəşə ilə bağıldı.

Sürücü kabinəyə çıxıb motoru işə saldı. Usta əlini uzadıb:

– Bəs pulu? – dedi.

– Pulumu? Gəlib xəstəxanadan alarsan.

– Elə isə batdıq.

– Ondan ötrü kefini pozma. Bir az alacaqsan, amma alacaqsan.

Qiymətini baha elə, sonra bizi də gör.

Təcili yardım maşınından sürücünün niyə el çəkmək istəmədiyi indi aydın oldu. Yeni maşın olsa, bu qədər təmir edilməyecəkdi və sürücünün də gəlir yeri olmayıacaqdı. Bunu sürücü köməkçisinin dediyi sözlərdən anladım.

– Altı ayda bu miretə verilən təmir pulundan təzə maşın almaq olardı.

Bu sözlərdən sürücünün acığı gəldi:

– Uzun eləmə, sənə də bir şey düşər. Ya Allah, yola düşdük.

Usta onların arxasında qışkırdı:

– Cox iti sürmə. Nə bilmək olar, maşına təyyarə hissəsi qoymuşuq, birdən sənin bu sıniq-salxağın qanadlanıb uçar.

Sürücü motoru işə salmaq üçün açarı fırladı. Maşın titrədi, silkləndi, sonra burnunu yuxarı tutub titrəyə-titrəyə irəlilədi.

Köməkçi heyretlə dilləndi:

– Aman Allah, deyəsən, uçuruq.

– Yox, hələ uçmuruq, amma belə getsə, uçacağıq, – deyə sürücü ona cavab verdi.

Maşın bərk silkələndi. Köməkçi təəccübəndi:

– Hava boşluğunamı düşdük?

Sürücü onun üstünə bağırdı:

– Oğlan, qolunu pəncərədən bayıra çıxartma!

– Nə olar ki?

– Bir sonuşur da. Qolun qanada döner və biz göye qalxarıq.

Şəhərin əyri-üyrü dar küçələrini fırlanmağa başladıq.

Sürücü:

– Allah kəssin bu maşının xasiyyətini, – dedi. – Zəhrimər həmişə belədi. Yeriməz, yeriməz, elə ki yerindən tərpəndi, dayandırmaq olmur. Aman, Allah!

– Allah, sən saxla, nə oldu?

– Maşın elə silkələndi ki, içalatı bütün töküldü.

– Elə sey olmaz.

– Motordan heç nə qalmadı.

– Bə nə təhər gedirik?

– Yola düşəndə yerimizdən bərk tərpəndik, indi də onun yeli ilə öz-özümüzə gedirik.

– Bu təhərlə nə qədər yol gedə bilerik?

– Nə bilim, bəlkə cəhənnəmin dibinə qədər getdik, oğlum.

– Bunun axırı nə olacaq?

– Mən nə bilim, tormoz saxlamır, sükanı da idarə eləyə bilmirəm.

Maşın baş alıb gedir, saxlamaq olmayıacaq.

– Heyif deyil eşşək, eşşəyə qurban olum, – deyə köməkçi sözə başladı. – Altımızdakı eşşək indi sağ olsaydı, sakitcə yırğalana-yırğalana gedirdik. Dünyada eşşək minməkdən gözəl nə var! Bizim kəndlərdə hamı eşşək minir. Xəstəni də, sağlamı da eşşəklə aparırlar. Doğrudur, eşşək bir az inadcıl heyvandır, amma nə olsun, çox ağıllıdır. Nə qədər gəzib-dolansa da, lap yolu azsa da, axırda hərlənib-fırlanıb öz axuruna gəlir. Bu cindir maşın kimi bilmədiyi yerlərə baş alıb getməz. Eşşəyə mindinmi, başını çevir, özü gedəcək. Elə ki, tövləyə gəldi, ayaq saxlayıb dayanacaq. Daha bizim maşın kimi *xəstəxananın yanından fırıldayıb keçməz. Gəzib dolaşandan sonra* qayıdır öz qarajına girən ağıllı bir təcili yardım maşını düzəldilməyənə qədər heç kəs öz təhlükəsizliyinə əmin ola bilməz.

– Bəsdi gəvəzələdiyin, oğul, boş-boşuna danışma. Bakda nə qədər benzin vardısa, hamısı axıb töküldü, amma yenə uçuruq. Yolu,

izi də itirdik. Bir yerə toxunub dayanmasa, heç cür saxlaya bilməyəcəyik. Bəlkə belə olsa, canımız qurtula.

Köməkçi:

– Ağa, – deyə yalvarmağa başladı. – Dəyəndə də elə bir yerə dəyək ki, gözəl olsun. Oradan dəniz görünüşün, sərin havalı yüksək bir yer olsun.

– Bir ağaca çırpılsaq necə?

– Ağaca çırpılmaq yaxşıdır. Amma baxır ağacına. Mənim bəxtim yoxdur. Bir də gördün apardı elə ağaca çırpdı ki, ölümüz tikə-tikə oldu. Amma güllü-çiçəkli bir ağaca çırpılsaq, yaxşı olar. Yəni çırpılmağına dəyər.

– Tfu, az qalmışdıq divara dırmaşaq.

– Aman, aman, o divara “Eşşəklərin ayaqyolu” sözü yazılıb. Ora yaxın getmə. Əgər maşınımız divara çırpılsaq, oraya yapışib qalaçağıq. Kənardan baxan da elə biləcək ki, avtomobil zavodunun reklamıyiq. Divara vurublar.

Sürücüylə köməkçisi maşını çırpmaq üçün yumşaq, gözəl bir yer axtardıqları vaxt dəhşətli bir silkələnmə oldu. Mən yaralının üstünə yixildim. O:

– Üzr isteyirəm, – dedi.

Ölüm ayağında da qanacağından əl çəkmirdi. Mən ölü olduğum üçün səsimi çıxartmirdim. Sürücününse səsi gəlirdi:

– Allaha çox şükür, çırpılıb qurtardıq. Həm də sağ-salamat qaldıq.

Bax, belə-belə işlər, sevimli Eşşəkarısı. Adam başına belə işlərin gələcəyini bilsə, heç ölərmi? Başına gələnlər bununla qurtarsayıdı, dərd yarıydi. Sağlığında başıma az bəla gəlməmişdi. Sən demə, öləndən sonra da görəcəkli günlərim varmış. Bundan sonra başıma gələnləri gələcək məktublarımda yazacağam. Sənə uğurlar və xoşbəxtliklər arzulayıram, dostum Eşşəkarısı.

*Dərin məhəbbət və kədərlə,
ölmüş Eşşək*

Altıncı məktub

Sevimli arxadaşım Eşşəkarısı!

Sənə göndərdiyim məktublarda ölməyin zillətlərini yazmaqla ümidi büsbütn qırmaq fikrində deyiləm. Mən sənə başıma gələnləri, çəkdiyim əziyyətləri eyni ilə yazdım. İndi sən necə istəyirsənsə elə də et. İstəyirsən qal yaşa, istəyirsən Öl, canını qurtar.

Keçən məktubumda yarımcıq qalan yerdən başlayıram. Sürücü maşını ehmalca ağaca toxundurdu. Əvvəlcə köməkçi yerə düşdü.

— Mən salamatam, — dedi.

— Mən də.

— İndi nə edək, ustad?

— Allah köməyimiz olsun. İçəridə bir ölü və bir yaralı var. Yaralı olmasaydı, ölüyü maşında qoyub gedərdik. Amma bu qədər qan itirmiş yaralını maşında tək qoymaq olmaz.

— Bir maşın saxlayaqq.

Maşınlar sağımızdan, solumuzdan viziltiyən keçib gedirdi.

Sürücü:

— Heç kəs bizdən ötrü maşın saxlamaz, — dedi.

— Niyə? Pula görəmi? Pulunu xəstəxanadan alırlar.

— Hansı axmaq yaralını maşına qoyar? Maşın qana batar. İndiki zamanda sürücüler heç xoşuna gəlməyən sağlam adanı da maşına mindirmirlər. Təcili yardım maşınınndan əvvəl avtobusda işləyirdim. Mən əsil fənərbağçalıyam. Maşının içini, yanlarını, təkerlərini, qapılarını iki rənglə rənglədim. Sarı və tünd-mavi. Sonra Fənərbağça bayraqlarını düzdüm maşının qabağına, böyrünə. Bir sözlə, gəlin maşını kimi avtobusu bəzədim. Dayanacaqda gözlədim. Bir adam gəlib maşına minmək istəyən kimi gözaltı onun sir-sifətinə, əyin-başına baxırdım. Xoşuma gəlməyəndə: “Qardaş, incimə, müştərim var”, deyə başımdan eləyirdim. Başqası yaxınlaşanda xoşum gəlməsə, onu da aldadıb yola salırdım. Elə ki, müştərinin əyin-başı yerində olurdu, dərhal: “Hara gedirsən?” deyə soruşurdum. Ürəyimdən olan və xoşuma gələn yerə gedirdisə, maşına mindirirdim. Lakin getdiyi yer xoşuma gəlməsə, ya da yol pís olsa yaxın qoymurdum. Bir dəfə özümdən zorlusuna rast gəldim və hərifi maşına götürməyə məcbur oldum.

Beləsini maşına mindirəndə hansı partiyadan, ya da hansı dəstədən olduğunu soruşuram. Bizim partiyadan olmasa da eybi yoxdur, antidemokratik partiyadan olmasın. Dözüb səsimi çıxartmırıam. Amma elə ki, müştəri Fənerbağçanın rəqibi olan partyanın üzvü olur, onda maşını asta-asta sürürəm ki, mənzilə vaxtında çata bilməsin. Sonra da xəlvəti bir yerdə maşını saxlayıram. “Bəy əfəndi, motor xarab oldu”, deyə onu salıram aşağı. Həm də maşını elə yerdə saxlayıram ki, heç kəs nömrəsini oxuya bilmir. Həm də başqa maşın da tapmaq olmur. Müştəri pay-piyada yola düşür. Sürücülük sənəti asan deyil, oğul, maşını hamı süre bilər, amma gərək bütün bu inceiliklərdən başın çıxa.

– İndi nə edəcəyik? – deyə köməkçi bir də soruşdu.
 – Maşınlardan birini saxlaya bilsək, yaxşı olar, – deyə sürücü sözə başladı. – Sən taksilərin bayraqlarına, yəni nişanlarına bax. Hansı komandadandırsa, özünü o dəstəni sevən kimi göstər. Bilirəm, sürücülərin hamısı futbol dəlisidir. Onları görən kimi deyərsən: “Keçən oyunda bizimkilər çox gözəl oynadılar. Amma bəxtləri getirmədi”. Elə ki bunu dedin, ona qohumdan da yaxın olacaqsan. Hərif heç səndən pul da almayıacaq. Əsas məsələ bu maşınlardan birini saxlamaqdır. İndi durma, çıx yola, görək maşınlardan birini saxlaya biləcəyikmi?

Köməkçi yolun ortasında dayandı. Vizütiylə gedən maşınlardan birinə el qaldırdı. Şəxsi maşın idi. İçəridəki adam da əlini pəncərədən çıxarıb yellədi. Elə beləcə əlini yelləyə-yelləyə də maşını sürüüb getdi.

– Hərif bizə salam verdi.
 – Sən də salamu al, oğul, – deyə sürücü izah elədi. – Salam Allah salamıdır, almalısan. Lap düşmənin də sənə salam versə, gərək “Əleyküməsalam” deyib ona cavab verəsən.

Köməkçi başqa bir maşına el qaldırib saxlamaq istədi.
 Bu maşının pəncərəsindən bir arvad ayağı sallanırdı. Köməkçi əlini qaldırıqda arvad da ayağını qaldırıb oynatdı.

Köməkçi hiddətləndi:
 – Biy, həyasız, adama ayağıyla salam verir.
 Sürücü:
 – Sən bunu özünə götürmə, – dedi. – Qılçası göydə olan arvad sənə yox, maşının içindəkinə salam verirdi.

Köməkçi yenidən əlini qaldırıb maşın saxlamaq istədi. Sürəcü onu dayandırdı:

- Özünü yorma, bu maşını heç saxlamazlar.
- Niyə ki?

– Görmürsənmi, maşın sürənin bir əli sükəndadır, bir əli də yanındakı arvadın belində. Özü də şəxsi maşındır. Bu saat o maşının qabağında səngər də qursan dayanmaz, yarış atları kimi səngərin üstündən hoppanıb keçər.

Sürəcünün dediyi düz çıxdı. Maşın elə süretlə gəlib keçdi ki, yelindən köməkçi yerə sərildi.

– Bunları padşah fərmanı da saxlaya bilməz, biz nə edə bilərik? Yarağının qanı axıb qurtarıb. Heç nəye baxmayacağam. Özümü qabağıma çıxan maşının üstünə atacağam.

Qarşidan bir maşın firtına kimi çıxdı. Köməkçi dediyi kimi də eləmək istədi. Özünü irəli atmaq istəyirdi ki, sürücü qolundan tutub saxladı.

– Dəli olmusan, oğlum? Elə bilirsən motordan bir az basın çıxdı, maşın surməyi bacardın, bunumla iş bitdi?

- Əlbəttə, qaydaları da bilmək lazımdır.

– Yaxşı sürücü olmaq üçün bunlar azdır. Gərək qaydalardan kənar işləri də biləsən. Heç belə bir maşının qabağında durarları? Bu maşın Əzrayılın maşınıdır. “Harda əlimə bir insan övladı keçsə, təkərlərimin altına salıb çiğnayacam”, deyə-deyə şəhəri dörd dolanır. Saxlamaq istədiyin maşının yazısına niyə baxmırsan? Bu maşın rəsmi maşınların ən rəsmisidir. Onun qabağında heç kəs dura bilməz. Əvvəlcə maşının rənginə və yazısına baxmalısan.

- Yazı həni, nə yazılıb?
- Milli fəlakət...
- Rəngi?
- Qapqara.

Köməkçi yenidən yolla gələn bir maşına əl qaldırmaq istəyirdi ki, sürücü onun qolundan çəkib saxladı.

- Ağlını itirmisən? – deyə bağırıb.

Maşın ilan kimi başını qaldırıb fit verə-verə düz bizim təcili yardımın üstünə gəlirdi. Sürücülə köməkçisi yoldan kənara sıçrayıb canlarını güclə qurtardılar.

– Heyvanların qudurduğunu bilirdim, amma maşının qudurduğunu birinci dəfə görürəm.

Sürücü ona cavab verdi:

– Maşın yox, onun içindəkilər qudurublar.

– Bu qudurğanlar kimlərdir belə?

– Bunları? Bunlar ata-baba hesabına yaşıyan, havayı vər-dövlət tapan, arvad-uşaqlarını da müftə yedirib-içirən, əlini ağdan-qaraya vurmayan, ağızları isti yerdə olanlardır. Onlar çox havalı yaşıyırlar. Niyə havalanıblar? Çünkü bizim məmləkətdə yüz adamdan ancaq biri kişi kimi dolanır. Qalanları isə yaşamır, ayaqlar altında sürünlür. Bir adam qalanlarının da əvəzinə kef çəkdiyi üçün özünü Allah sayır, gözü ayağının altını seçmir. Ona görə də qudurğanlıq eləyir. Əgər bizim bu qırıq maşınımiza bu saat min at gücündə bir motor qoysan, necə nərildəyərsə, onlar da elə nərildəyirlər.

Yolun o biri yanından bir maşın gəldi. Əslinə baxsan gəlmirdi, ləngər vura-vura, səkkiz yaza-yaza süründürdü.

– Bu maşın dayansa da ona minmək olmaz. Bu maşının gələcəyi çox qaranlıqdır. Onun bakına benzin yerinə araq töküblər. Yəqin ki, sabah qəzetlərdə bir maşının dənizə düşdüyü haqqında məlumat oxuyarıq.

Yanımdakı yaralı üzünü mənə tutdu:

– Üzr istəyirəm, biz niyə dayanmışıq?

– Məni məzur tut. Mən ölmüşəm, danişa bilmərəm.

Yaralı mənim səsimi eşitmədi.

Köməkçi yaralını xilas etmək üçün əlindən gələni əsirgəmirdi. Özünü ora-bura çırpırdı.

– Heç olmasa gedib bir yerden bizim xəstəxanaya zəng vuraq, başqa bir maşın göndərsinlər, yaralını aparaq.

Bu söz sürücüyə çox gülünc gəldiyindən əsəbi-əsəbi qəhqəhə çəkdi. O qədər güldü ki, özünü saxlaya bilməyib yerə yığıldı, qarnını tutub o üz-bu üzə çevrildi. Köməkçi heyrətə gəldi.

– Nə oldu, nə var, usta? Nəyə gülürsən?

Sürücü gülməyinə ara verə bilmədiyindən “Te... te... telefon?.. Telefon ha...” deyə kəkələyirdi. Nəhayət, o gülüb yoruldu və bundan sonra sözünü deyə bildi.

– Telefon eləyəcəksən? Hardan?

– Telefon yoxdu ki?

— Olmağına var. Telefon taparsan, hər yerdə var. Amma zəng çal görüm, necə çalışırsan? Özü də xəstəxanaya? Ay-hay! Sən orə zəng eləyənəcən yaralının qanı tamam axıb qurtarar.

— Düz deyirsən. Mən ləp ağlımı itirmişəm, elə bilirom telefon eləmək olar.

— Vay sənin, biz bayaqdan bəri bunları niyə görməmişik? Ağacların kölgəsində duran maşınları deyirəm. Get yanlarına, bəlkə içlərində bir vicdanlısı ola, bize kömək eləyə.

Köməkçi getdi, amma çox ümidsiz görkəmlə qayıtdı.

— O maşınlarda böyük bir dəstə var, özü də böyüklardır.

— Nədən bildin?

— Pəncəredən əməllice baxdım. Heç birinin də ağılı üstündə deyil. Başa düşdüm ki, böyüklərdəndirlər, yəni yüksək təbəqə adamlaşdırırlar. Necə deyərlər, cəmiyyətin qaymaqlarıdırılar.

— Qaymaqları yox, oğul, qaymaq yeyənləridirlər.

— Bəli. Onlardandırlar.

Yoldan keçən maşınları saxlamaq üçün çox əlləşdilər. Axırda bir taksi bizimkiləri müştəri bilib dayandı. Amma qəzaya düşmüş olduqlarını başa düşən kimi:

— İşim var, müştəri dahınca gedirəm, — dedi.

Sürücü:

— Biz həmkariq, — dedi, — gəl bize kəlek gəlmə, nömrəni də yazdım, indi özün bilərsən.

İşti belə görən sürücü yumşaldı:

— Sizi burada qoyub getməyə vicdanım yol vermir, iyirmi lirə verərsiniz, sizi ən yaxın xəstəxanaya apararam.

Yaralını maşına qoyanda:

— Olmaz, — deyə bağırıldı. — Fikrimdən daşındım. Maşının içi qan olacaq, istəmirəm, aparmıram.

Təcili yardım maşının sürücüsü soruşdu:

— Sən hansı parkdansan, qardaş?

— Beşikdaşdanam.

— Çox gözəl, qardaş, bu yaralı da beşikdaşlıdır. Özün beşikdaşlı olasan, ellini yoluñ ortasında qoyub gedəsən, heç belə iş görərsənmi? Bunun kimliyini heç soruşma. Bu bizim Beşikdaşın ən hörmətli adamıdır.

Sürücü bu sözləri deyən zaman yaralının qabağına keçmişdi ki, sifəti görünməsin.

Taksi sürücüsü tez sükanın arkasına keçdi:

– Vay sənin, heç bilməmişəm.

Taksi sürücüsü yol uzunu sürətlə maşını sürür, həm də söhbət edirdi:

– Ay qardaş, evvəldən desəydiñiz ki, yerliyik, heç buna söz deməzdim. Size maşının fəda olsun, eloğlu deyilikmi?

Sevimli Eşşəkarısı, görürsənmi, ölməyinə ölmüşəm, amma rəsmən ölmüş olduğum təsdiqlənmir ki, birdəfəlik canım qurtarsın.

*Ən xoş arzularla,
ölmüş Eşşək*

Yeddinci məktub

İki gözüm Eşşəkarısı!

Yaralını beşikdaşlı adı ilə taxi maşınınə atdırılar. Məni də diri adam kimi yaralının yanına uzatdırılar. Təcili yardım maşınının sürücüsü ilə köməkçisi də taxi sürücüsünün yanında oturdular. Yəni maşında üç canlı, diri olub-olmadığı məlum olmayan bir yaralı və bir də mənim meyidim vardı.

Taksi sürücüsü:

– Bu istidə ölü iylenəcək, – dedi.

– Bir şey olmaz, – deyə təcili yardım sürücüsü ona cavab verdi.

– Belə istidə meyit iylenər? Görmürsənmi cəsəd çıxdan quruyubdur.

Düz deyirdi. Özüm də hiss edirdim ki, yavaş-yavaş quruyub qaxaca dönürdüm. Bayırdağı isti bir yandan, motorun istisi də bir tərəfdən məni qurudurdu. Maşının dəmirləri də qızmışdı. Başa düşürdüm ki, bir az da belə getsə, əməlli-başlı qovrulacaqdım. Maşından qurmuş yox, qovrulmuş cəsəd düşürecekdlər.

Maşın bir dayanacaqdan keçirdi. Orada sonu görünməyən dörd cərgə növbə vardi. Birdən qışqırıq qopdu:

– Qoymayıñ, yazığın ürəyi keçdi, huşunu itirdi!

Yol tənzim eləyen məmur bizim taksini saxladı. Növbədə gün vurub huşunu itirən kök bir kişini də bizim maşına atdırılar. İndi

maşının dal tərəfində biz üç nəfər olduq. Bir ölü, bir yaralı, bir də huşunu itirmiş kişi. Birdən huşunu itirən dilləndi:

— Özümü huşumu itirmişliyə vurmasaydım, doğrudan da, huşumu itirəcəkdir.

Taksi sürücüsü kök kişinin yalandan özünü huşunu itirmişliyə vurmaşına çox əsəbileşdi. Bizim sürücü onu sakitleşdirdi:

— Əsəbileşmə, belə istidə sükan arxasında əsəbileşmək yaramaz.

Taksi sürücüsü burnunda deyinirdi. Biri “can” desə, “canın çıxsın” deyə üstünə yeriyəcəyəm. Şişman adam da gəvezənin biri imiş, ağızı açılmışdı, heç səsini kəsmirdi. O deyirdi ki, həvəskar sürücülük kursuna girmiş, üç yüz adamdan ancaq üç nəfəri kursu qurtara bilmış ki, onun biri də bu özü imiş. Sürücülük imtahanında ən çətin şey əyri-üyrü yolda sancılmış payaların arasından keçməkdir. Gərek maşını elə süresən ki, payalara toxunmayasan. Kök kişi danışdıqca taksi sürücüsü başını tərpədib əsəbiliklə “nırç”, “nırç”, “nırç” deyirdi.

Birdən kök kişi:

— Maşını payaların arasından keçirmək hər sürücünün işi deyil, — dedi.

Bunu eşidən taksi sürücüsü qızışmadımı:

— Nə? Mən keçirə bilmərəm? Mən ha? Oğlan, mən maşını payaların arasından keçirim, sən də tamaşa elə.

Təcili yardım sürücüsü:

— Keçirərsən, aslanım, keçirərsən, gözünü yeyim, — deyə onu sakitleşdirməyə çalışdıqca, o daha da qızışdı.

— Yəni deyirsən çətin işdir? Bacarmaram? Ay-hay, mən maşını sirkdəki kimi fokstrot oynadaram və payaların arasından keçirərəm.

Kök kişi də qızışmışdı:

— Arxadaş, sənin maşını keçirə bilməyinə şübhəm yoxdur. Amma bu çox çətin işdir, əziyyət çəkərsən.

Günün istisi, motorun istisi, qızmış dəmirlərin istisi sürücünün beyninə vurmuşdu.

— Əziyyət çəkərəm? Bacarmaram? Mən sənin kimiləri paya yerinə qoyar və maşını elə sürərəm ki, ruhunuz da inciməz.

— Arxadaş, sənə bir söz demədik ki? Mən dedim ki, sinəsinə döyən sürücülər də bu işi görə bilməzlər.

– Bunu mənə deyirsən? Sinesinə döyən sürücü elə mənəm. Maşını ikicə barmaq yerin üstü ilə elə sürərəm ki, xəbəriniz olmaz.

– Cox çətin...

– Sən buna bax, hələ bir danışır da. Mərc gələrəm səninlə, arxadaş, özü də bire-beş qoyuram. Nə deyirsən?

– A kişi...

– Artıq-əskik söz lazımlı deyil. Mərcleşək?

– Arxadaş...

– Arxadaş-zad bilmirəm. Beş mən qoyuram, bir də sən. Nə deyirsən?

– Ay qardaş...

– Uzun eləmə. Dedim qurtardı. Mən maşını lap qıl körpüsündən keçirim, sən də gör.

Sürücü özündən çıxdı. Bəhsə giribmiş kimi qazı artırdı. Maşın elə bil qanadlanıb uçdu. Biz hamımız: “Allah, sən saxla” deyə yalvarmağa başladıq.

– Hə, bir sən qoy, beş də mən. Birə-beş, necədir, razısan?

Motor nərildəyirdi. Yollar kələ-kötür idi. Sürücü öz hünərini göstərmək üçün getdikcə süreti artırırdı. Maşınların sağından, tramvayların solundan, yük maşınlarının qabağından, avtobusların yanından gülə kimi ötüb keçirdi. Neçə dəfə az qaldı direyə çırpsın, tramvayın yanından qıl yazıb keçdi.

– İkicə barmaq yer olsun, keçəcəyəm. Birə-beş qoymayan namussuzdur. Nə deyirsən? Lap qılın üstündən də keçəcəyəm.

– İnandıq, qardaş, inandıq, keçirərsən, gördük ki, keçirərsən.

Sürücü qızışlığından heç nə eşitmır, gözü heç nə görmürdü. Dalımızca polislər düşmüşdülər, nə qədər siqnal verirdilərsə, sürücü sakitleşmir, elə tez-tez:

– Nə deyirsən? Birə-beş qoyuram. Razısan? – deyə bağırırdı.

– Kişisən, çıx meydana.

Maşının gülə kimi getdiyini görənlərdən biri salavat çevirdi. O birilərinin rəngi sapsarı saraldı, qorxudan çənələri şaqquşladı və dillər söz tutmadı ki, salavat çevirsinlər. İçəridekiler yalvarmağa başladılar:

– Ay qardaş, amandır, yavaş sür.

– Sən mərci uddun...

– Allah xatirinə, süreti azalt.

— Sözümü geri götürürəm!

Sürücü deyilənlərə qulaq asmırı. Tekerlərin altından çıxan daşlar göydə viyıldayırdı.

Kök kişi yalvarmağa başladı:

— Saxla, mən burda düşməliyəm.

Sürücü heç kəsə qulaq asmır, qırmızı, yaşıl işıqlara da fikir vermirdi. Qabığına keçəni quş dəstəsi kimi ətrafa dağıdaraq, toz-duman içində maşını sürürdü.

— Birə-beşə razısanmı?

Beynində at təpmiş sürücü heç dayanana oxşamırı. İlahi, heç olmasa, sən kömək ol, qoy motor yatsın, təker partlasın, ya da benzin qurtarsın. İşin tərsliyindən bunların heç biri olmurdu. Adam tələsəndə hər iki yüz addımdan bir maşının ya təkeri partlayır, ya benzin tükənir, ya su quruyur, ya da yağı qurtarır. Amma indi...

Sürücü isə:

— Birə-beş, — deyə bağırır, sükanı sağa-sola hərləyirdi.

Heç macəra filmlərində də belə qovhaqov olmur. Polislər, qanqsterlər də bu sürətlə maşın süre bilmirlər. Maşının təkerlərindən, motorundan indiyə qədər eşitmədiyim səslər çıxırı.

— Frrr... zinq... fisss... tısss... çak... cuk...

İçəridəkilər sağa-sola atılır, biri o birinin belinə minir, biri o birinin qucağına yixılırdı.

Mən yük yerindəydim. Amma necə oldusa bilmirəm, gözümü açanda özümü sol pəncərənin yanında gördüm. Maşının silkələnib nə hala düşdüyüni özün təsəvvürünə gətir. Maşın birdən dayandı, içəridə gurultu qopdu. Başına bir şey dəydi. Maşın əvvəl qabağa, sonra dalı-dalı getdi. Bir də baxıb gördüm ki, maşın ortadan ikiye bölünüb. Lap ortada bir telefon dirəyi dimdik durur. Dirək maşını ortadan iki biçmişdi. Mən bu gurultudan təzədən oldum. Amma əvvəldən olmuş olduğum üçün səsimi çıxartmadım. Qəriblər öləndə iki dəfə ölürlər ki, əməlli-başlı ölsünler. Yaşayanda yarican yaşayıblar, heç olmasa, öləndə ikiqat ölsünlər.

Kök kişi sərsem kimi danışmağa başladı:

— Aman Allah, biz maşına minəndə ortada dirək yox idi, indi bu haradan peyda oldu?

Taksi sürücüsünün ayaqları ana bətnindəki uşağın ayağı kimi qarına yiğilmişdi. Büzüşüb qalmışdı. Amma yenə bağırırdı:

– Birə-beş verirəm... Birə-beş. Tanıdın məni? Sənə dedim ki, ikicə barmaq yer olsun, maşını ordan sürüb keçirərəm, gördün?

Bəxtimdən bu dəfə qəza şəhərin ortasında olmuşdu. Polislər tökülüb gəldilər. Hamımızı başqa bir taksiyə doldurdular. Bir növ torpağın altına girsem də, yeni ölmüş olsam da, yerlə əlaqəmi kəsə bilmirdim. Bu insanlardan diri vaxtı çəkdiklərim azmiş kimi indi də meyidimi incidirdilər.

Salamat qal, qardaşım Eşşəkarısı. Sənə xoşbəxtliklər və can-sağlıqları arzulayıram.

Ölmüş Eşşək

Səkkizinci məktub

İki gözüm, qardaşım Eşşəkarısı!

Mən sənə öldüyümü yazdım, amma nədən öldüyümü yazmadım. Bilirəm sənin maraqlı söhbətlərdən, adamın başına gələnləri danışmasından xoşun gəlir. Yadındadırımı, işsiz qaldığım və əziyyət çəkdiyim günlərin birində yanına gəlib səndən borc pul istədim. Tərsliyin tutdu. Nə qədər dil tökdümse də, vermək istəmədin.

Böyük adamlardan biri deyib ki, “İnsanın yox deyəni olmaz. Ancaq istəməyin təhərini bilmək lazımdır”. Bu müdrik sözü Moyermi, Robespyermi, kral Pyermi, Hitlermi, ya da Məşədi Cəfərmi deyib, yadında deyil. Onu bilirəm ki, adının sonunda “r” hərfi olan bir adam deyib. Həmin bu müdrik sözü yadına salıb qarşında boy-nunu bükdüm və:

– Ölüm, ya olum, – dedim.

Mən ağlaşma qurdum, sən də cibindəki bütün pulları mənə verdin.

Biri: “Sənət daimi, həyat müvəqqətidir” deyib, o biri: “Zövqlərlə rəngləri qarışdırmaq olmaz” deyib. Bu sözlərdə nə məna var? Bunları sənə desəydim, bir qulağından alıb o birindən verəcəkdim. Demək, insanlar sözə yox, sözün kim tərəfindən deyilməsinə, böyük adamların ağızından çıxmamasına qiymət verirlər. Yanğın qüləsinin dirəyi sınsa, onun hər çatırtısını bir möcüzə sayacaqlar.

Xoşbəxtlikdən ayrıldığım o dünyada iki cür adamlar – dəlilərlə krallar və bir də cumhuriyyət başçıları mühakimə edilmirlər. Nə istəsələr edə bilirlər. Onlara sorğu-sual yoxdur. Əger mən də dövlət başçısı olsaydım və öskürsəydim, dərhal: “Aman Allah, nə böyük öskürökdi”, – hər tərəfdən dillənəcəkdilər. Əsnəmək üçün ağızımı açsaydım: “Aman Allah, nə gözəl ariyadır”, deyə əsnəməyimi nota yazacaqdılar.

Dostum, biz səninlə qarşılaşanda müdrik sözləri qiymətsiz pul kimi xərcləmirdikmi? İnci dəyərli sözümüzü bir qara qəpiyə alan da yox idi.

İndi qulaqlarını əməlli-başlı aç, sənə axirət dünyasından çox müdrik sözlər deyəcəyəm.

“Dünyaya gəlmək müsibətdir, ölmək ondan da müsibət!” Çünkü hər adamı bir başqası doğur, amma öləndə hər kəs özü olur.

Ölmək heç ağlıma gəlmirdi. Mən də hamı kimi yaşamaq isteyirdim. Amma istəməklə iş bitmir. O gün müdərimdən əlli lirə avans istədim.

– Neyləyirsən? – deyə soruşdu.

Bir istədim deyəm ki, çərpələng düzəldib oynayacağam, amma özümü saxlayıb düzünü söylədim.

– Borcum var, sizdən alıb ona verəcəyəm.

– Nə vaxt?

– Bu gün saat ikidə gəlib aparacaq.

– Çox yaxşı, elə o vaxt gəl, əlli lirəni al.

– İndi verə bilməzsinizmi?

– Yox.

– Niyə?

Filosof kimi başını tərpətdikdən sonra belə cavab verdi:

– Elə bunu başa düşmədiyin üçün işin düz gəlmir, dünya xalı dünyadır. Bir də gördün sənin borc aldığı adam saat ikiyə kimi öldü və sənin də borcu qaytarmaqdən canın qurtuldu. Ya da o vaxta kimi sən ölürsən, mənim əlli lirəm cibimdə qalır. Dünyanın işini bilmək olmaz, saat ikiyəcən kim biliş, kim öle, kim qala.

Boynumu bükdüm:

– Bəy əfəndim, məndə o bəxt hardadır. Saat ikiyə kimi nə borc verəcəyim adam olər, nə də mən. Qorxuram saat ikiyə kimi siz ölüsiniz, mən də əlli lirəni alıb borc sahibinə qaytara bilməyəm.

Saat iki oldu. Nə borc verən öldü, nə mən, nə də müdirim.

Dərdimi söyləyib, məni başa düşə bilən bir adam axtarırdum. Uzaqgörən, əlində qədəh haqsızlığa qarşı üşyan edən zəkalı, bilikli dostlarımız o qədərdir ki... “Köməkləri olar” deyə onlardan birinin yanına getdim. Ev tünlük idi. Qonaqları vardi. Başına gələnləri söylədim. Dörd yanımı kəsdirdilər və diqqətlə mənə qulaq asdılardı. Başına gələnlər elə kədərli, yanıqlı işlər idi ki, söylədikcə ağla-maqdan özümü güclə saxlayırdı. Amma gözlənilməz bir əhvalat baş verdi. Mənə qulaq asanlar gülüşməyə başladılar. Hətta gözəl bir arvad mənim sözlərimə o qədər güldü ki, əlində olan qədəhdəki badəni ciyninə söykəndiyi kişinin boynuna tökdü. Mən ciddi sözlər deyir, dərdimi danışırdım. Onlarsa inanmırıdlar.

– Cox qəribədir.

– Nə pis iş olub?

– Ağıl kəsən şey deyil, – deyə qəhqəhə çəkirdilər. Mən isə çəkdiyim eziyyətləri, zillətləri, əsəbileşməyimi onlara nağıl edirdim. Mənim müsibətlərim onlara gülməli gəlirdi. Birdən gözləri yaşarmış bir arvad gördüm. “Görünür qəlb yumşaq insandır” deyə düşündüm və ona ümid bəsləyirdim ki, qadın:

– Oy, indicə ürəyim gedəcək, məni tutun, gülməkdən gözlərim yaşırdı, – dedi.

Nə dedimsə gülüşdülər. Çixıb getməyi qərara aldım. Qapının ağızına çatanda:

– Yaman güldük, Allah sənə insaf versin, bizi yaman güldürdün. Sabah yenə gəl, kefimizi aç, – dedilər.

Əlacım yox idi. Sabah bir ümidi yenə gəldim. Nə söylədimse, “məzəlilik eləyirsən” dedilər. Sonra biri:

– Bəsdir, daha danışma! – dedi.

Elə sevindim ki... Nəhayət, məni bir nəfər başa düşmüdü. Elə bu vaxt o adam:

– Üzr isteyirəm, gülməkdən lap zad oldum, bu saat yixılacağam, – demədimi?

Susdum. Hamısını gözdən keçirdim. Gördüm ki, doğrudan da gülməkdən ürəkləri keçəcək.

– Nəyə gülürsünüz?! – deyə bağırdım.

– Bura bax, sən məzhəkeçi deyilsən ki? Həyatın belə gülməlidirmi? Söylədiklərinin hamısı sənin başına gəlib? – dedilər.

Qapıdan çıxarkən, arxamca dediklərini eşitdim:

- Nə gözəl danışır.
- Çox qəribə sözlər danışdı.
- Görəsən, dedikləri düzdürmü?
- Yox, canım, aktyorluq eləyir, özünü məzəliliyə qoyur.

İki gözüm Eşşəkarısı, bilirsənmi, bütün ömrüm bu cür keçdi. Ağlamalı olduqları halda gülənlərin arasında yaşamaq mənim üçün günbəgün çətin oldu. Mənim müsibətlərimi başa düşmədiklərinə görə özümü öldürdüyüm onlara söyləmə. Desən, yenə “nə qəribə əhvalat” deyə güləcəklər. Əgər məni burada bir az sakitləşdirmək istəyirsinə, sevimli Eşşəkarısı, o iti iynənlə onları sanc!

Günəşdə par-par parıldayan qanadlarından öpürəm.

*Məhəbbətlə,
ölmüş Eşşək*

Doqquzuncu məktub

Sevimli dostum!

Mən clə bilirdim ki, daha başıma gələn işlərin sonudur. Amma, sən demə, görəcəkli günlərim qabaqda imiş. İnan ki, ölüm dən gözünü qorxutmaq fikrim yoxdur. Heç nə uydurmur, heç nə şışırtmırəm.

Yoxsa bu dəhşətli ölüm dən söz açlığıma görə qanın qaralır? Mənim Taxtalıköydən sənə məktub yazmağımın bir məqsədi də sənin ürəyindən ölüm qorxusunu silməkdir. Hamı bilir ki, bütün yarananlar öləcək, heç kim heç vaxt ölüm dən yaxa qurtara bilməyəcək. Belə olduğu tərzdə ölüm dən qorxmağın nə mənası var? Taxtalıköydən yazdığım məktubları oxuyarkən ölümü məzəli, gül-meli bir gəzintiyə çıxmək kimi başa düşə bilərsən.

Gələk mətləb üstə. Yolda maşınınızın suyu qurtardı və motor qızdı. Su qaynadi. Şəhər kənarında olduğumuzdan maşının içindəkilər düşüb su dalınca hərə bir tərəfə dağıldı. Birdən köməkçi:

– Tapdim! – deyə qışkırdı. – Burada gölməçə var.

Qabları doldurub su gətirdilər. Amma söhbətlərindən başa düşdüm ki, gətirdikləri su deyil, çamırdır. Göləçə suyunu maşına tökən kimi qaynamağa başladı. Qaynar suda pörşələnən qurbağa

balaları buxarla bərabər havaya firlandılar. Birtəhər bir çeşməyə qədər gələ bildik. Su götürdüük. Bir az getmişdik ki, benzin qurtardı. Benzin tapandan sonra təkər buraxdı. Onu doldurdular. Yenə bir az getmişdik ki, təkərlər partladı. Köməkləşib yamadılar.

Qalın-qalın kitablar yazılısı macəralardan sonra, nəhayət, ən yaxın bir xəstəxanaya gəldiyimiz zaman gecə yarından keçmişdi. Xəstəxanada nə qədər axtardılar, növbətçi həkimi tapa bilmedilər. Yaralıyla məni yerə, daşın üstünə yanaşı uzatmışdılardı. Tibb bacısı fasiləsiz qan itirən yaralıya baxdı.

– Bu nə vaxt yaralanıb? – deyə soruşdu.

Bu sözləri eşidən sürücü yaralıya kömək edəcəklərini zənn edib sevindi:

– Günortadan əvvəl, – deyə cavab verdi.

– Bəs indiyə qədər nəyi gözləmisiniz?

– Kim gözləyib, səhərdən yollardayıq, – deyə sürücü cavab verdi.

– Bu zamanada kimin tələsik işi varsa, gərək maşına minməsin.

Tibb bacısı:

– Bu adamın qanı elə səherdən bəri beləcə axırı? – deyə soruşdu.

– Bəli, – sürücü cavab verdi.

Tibb bacısı qadınlara xas olan bir tərzdə barmaqlarını stola vurub, kənara tüpürdü.

– Maşallah, göz dəyməsin, kişinin nə çox qanı varmış.

Xəstəxanada növbətçi tapılmadığına görə yarahya heç bir kömək göstərmədilər. Başqa xəstəxanaya getdik. Yaralının bəxti varmış. Bir saat axtarışdan sonra növbətçi həkimi tapa bildilər. Yaziq həkim yaralını müayinə etdikdən sonra boynunu bükdü:

– Vallah, bu yazığa heç bir köməyim dəyməyəcək. Xəstəxanamızda nə qanı saxlayan, nə də axıda bilən dərman var. Aspirin və kinedən başqa şeyimiz yoxdu. İstəyirsiniz verim, lazımlı olar.

Sürücü söyləndi:

– Kişi gözümüzün qabağında ölü... Heç olmasa təcili yardım xəstəxanasına çatdırı bilsəydik, yaxşı olardı. Öləndə də orada ölürdi.

– Ya ora, ya bura, nə fərqi var? – deyə həkim ona cavab verdi.

Sürücü:

– Heç olmasa orada daha rahat ölürdi, – dedi.

- Nə vaxt yaralanıb?
- Günortadan əvvəl.
- O vaxtdan bunun qanı beləcə axır?
- Yox. Bir saat bundan əvvəl qanı daha çox axırdı. Qanı axa-axa azaldığından, indi əvvəlki qədər axmır.

Bu həkim də başqaları kimi:

- Maşallah, nə çox qanı varmış, – dedi.

Buradan da başqa xəstəxanaya getdik. Taksi sürücüsü axırda bələdiyyə xəstəxanasından pulunu ala biləcəyinə ümid etdiyindən bizdən əl çəkmirdi. Xəstəxanalarda ölü qəbul etmədiklərindən məni də özleri ilə buradan ora, oradan buraya sürüyürdülər.

Bu dəfə yaralının bəxti gətirdi. Xəstəxanada növbətçi həkim, tibb bacısı və lazım olan dərmanlar tapıldı. Hətta növbətçi həkim:

- Bunların üçünü bir yerdə tapmaq çox çətin işdir. Amma siz xoş bir saatda buraya gəlibsiniz, – dedi.

Yaralını müayinə etməzdən əvvəl onun kimliyini aydınlaşdırmaq üçün dəftərxana müdürüni axtardılar, amma tapa bilmədilər. Sürücü onları başa salmağa başladı:

- Kişi ölür, onu carrahiyyə otağına aparın, dərdinə bir əlac eləyin, sonra qeydiyyatdan keçirərsiniz.

Həkimin ona acığı tutdu:

- Yaralı qeydiyyatdan keçməmiş heç kəs ona əlini də vura bilməz. Dərmanların kimə sərf edildiyini bilməsək, bizi oğurluqda təqsirləndirərlər.

Qeydxana müdirini axtarmağa gedənlərin özü qeybə çıxdı və bunu görən sürücü daha da əsəbiləşdi:

- Belə bilsək, yaralını lap dalımızda ilk yardım xəstəxanasına aparardıq.

Elə bu vaxt qeydiyyat aparan məmur yatmaq üçün öz evindən xəstəxanaya gəldi. Öz işindən zəhləsi gedən adamlar kimi ağır-agır yazı masasının arxasında oturdu. Tənbəlcəsinə qələmi əlinə aldı. Eynəyini gözünə taxdı. Sual-cavaba başladı:

- Yaralının adı?

Sürücü:

- Nə bilim, əfəndim, – dedi, – mən bələdiyyə idarəsinin təcili yardım maşının sürücüsüyəm. Bu adamı maşın əzmişdi, mən də

yoldan götürdüm. Yolda maşın xarab oldu. Səhərdən yollardayıq. İndi buraya gəlib çıxmışıq.

Məmur:

– Lap yaxşı, lap yaxşı, – deyə sözünə davam etdi, – yazarıq ki, şəxsiyyətini aydınlaşdırı bilmədik, vəssalam, şüt tamam.

Köməkçi sürücüdən soruşdu:

– Ağa, səhərdən elə bundan öterimi bu əziyyətləri çəkirdik?

Növbətçi həkim onların sözünü kəsdi:

– Hər şey qaydasındadır. Amma yaralıya kömək edə bilməyəcəyik. Gərək xəstəni əvvəlcə rentgendən keçirək. Rentgenimiz isə işləmir. Rentgensiz də heç bir iş görə bilmərik.

– Madam ki, rentgeniniz yox idi, bəs niyə bu qədər vaxtimizi aldınız?

Tibb bacısı cavab verdi:

– Qeyd başqa şeydir, müalicə başqa. Hər ay xəstəxanamıza gələn xəstələrin siyahisini nazirliyə göndəririk. Əger qeydiyyat aparılmasa, siyahı tutu bilmərik. Siyahı olmasa, ilin axırında xəstəxanamıza nə qədər adamın müraciət etdiyini də bilmərik.

Qeyd aparan məmur da dilləndi:

– Xəstəxanamızın rentgeni işləmir, amma qeydiyyatımız çox qaydasındadır.

Təcili yardımın maşının sürücüsü üzünü taksı sürücüsünə tutdu:

– Arxadaş, – dedi, – hər halda sən bu yaralının bir qohumunu tapıb zəhmət haqqını ondan alacaqsan. Bizi səhərdən bəri bir xəstəxanadan o biri xəstəxanaya gətiribsən, Allah ömrünü uzun eləsin. İndi gəl yaxşılığı axıra qəder elə. Bizi təcili yardım xəstəxanasına apar.

– Mən yaralının qohumunu haradan tapacağam, canım? Pulumu verin.

– Arxayıñ ol, elə bil pul cibindədir.

Taksi sürücüsü söylənə-söylənə maşını sürdü:

– Səhərdən bəri xəstəxanaları gəzirik. Gah həkim tapılmır, gah tibb bacısı. Həkimlə tibb bacısı tapılanda dərman tapılmır. Bunları tapanda rentgen olmur. Rentgen olanda da xarab çıxıb işləmir. Təcili yardım xəstəxanasında guya bunların hamısı olacaq?

– Tapılar. Bunların heç biri tapılmasa da yaralının qanını kəsmək üçün bir parça ip, mələfe, çit taparlar. Yaralının qan axan yerini

sarıyıb sixarlar ki, qan axmasın. Düz sözümdür, yaranı sarıyıb, ləp yaralını boğub öldürərlər, amma qoymazlar daha qanı axsin.

Taksi sürücüsü cavab verdi:

— Məni maşının pulu o qədər maraqlandırırmır. Əgər saygacı açsaydıq, iki yüz lirə yazardı. Mən hər şeyi bilmək istəyən adamam. Sizi sehərdən bəri bir xəstəxanadan o birinə aparmaqda da bircə məqsədim var. Bilmək istəyirəm, görəsən, ele bir xəstəxana tapacayıqmı ki, orada həkim olsun, həm tibb bacısı, həm saz rentgen, həm də davadərman. Yoxsa çoxdan sizi maşından düşürər və çıxıb gedərdim.

İlk yardım xəstəxanasına gəldik. Maşının içində qan axmasın deyə ayaqları pəncərədən bayırı çıxarılmış yaralını əvvəlcə aşağı endirdilər. Amma məni yaddan çıxardıb yüksək yerində qoydular. Nə edə bilərdim? “Mən buradayam!” deyə bağırsam da, ölü olduğumdan səsimi eşitməzdilər.

Mən nə edəcəyimi düşünürdüm. Yaralını da yenicə xərəyə qoymuşdular. Elə bu vaxt gurultu qopdu, signallar verildi, sirena viyildədi. Yüklüyün aralı qapağımı bir azca qaldırıb nəzərə çarpmadan baxdım. Gələnlər polis maşınları idi. Çatan kimi maşından tökülişən polislər xərəyi dövrəyə aldılar. Polislərdən biri:

— Tərpənməyin! — deyə bağırdı.

Başqası:

— Qımlıdanmayın! — dedi.

Üçüncüsü:

— Əllər yuxarı! — deyə qışqırıldı.

Xərəyi aparanlar əllərini yuxarı qaldıranda xərək yerə düşdü və yaralı bir də yaralandı.

Mühasirəyə alınmışdıq. Bizi əhatə edənlərdən biri:

— Axır ki, ədalətin pəncəsinə keçdiniz! — dedi.

— Nə zaman keçmişik ədalətin pəncəsinə? — deyə sürücü soruşdu.

Polis rəisi onun üstünə qışqırıldı:

— Tez olun, göstərin görək, kəsdiyiniz qatır haradadır?

Sürücü:

— Hansı qatır, nə qatır? — deyə kəkələdi.

— Qatır, at, ya da eşşək, nə fərqi var? Biz sizi haçandı izləyirik.

Qanın izinə düşüb gəldik və axır ki tapdıq. İstanbulun bütün küçələrini qana bulamısınız. Demək, Məslək məşəliyindəki qatırları, eşşəkləri kəsib İstanbulda quzu eti yerinə camaata satan sizsiniz!

Sürçü:

- Nə qatır, nə at, nə eşşək, canım, vallah, insan...
- Nə! İnsan? Vay, canavarlar!

Məsələni polis rəisinə başa saldılar. O sakitləşdi və:

- Maşallah, adamda da bu qədər qan olarmış! – dedi.

Məmləkətdəki həyat tərzinin yüksəkliyini sübut edən bu nümunəvi vətəndaşımızı xərəyə qoyub içəri apararkən polis rəisi dəstəsinə müraciət etdi:

- Buraya qədər gəlmmişik, əliboş qayıda bilmerik. Gərək bir iş görək. Tez olun, maşını axtarın!

Axtardılar və yük yerində bir ölünin olduğunu gördülər.

- Bu nədir? – deyə soruştular.

- Görmürsünüz mü ölüdür. Amma çox bədbəxt ölüymüş.

Başımıza bütün bəlalar onun ucbatından gəldi.

Yaralını başqa yerə götürdülər. Beləliklə, yoldaşlarından ayrı düşdüm. Mənim ölü olduğumu yəqin etdikdən sonra ölüxanaya göndərmək üçün xəstəxananın bir zirzəmisinə atdırılar. Maşın məni cəl yormuşdu ki, daş döşəmənin üstünə düşən kimi yuxuya getdim.

Ah, sevimli Eşşəkarısı, oğur bir azacıq ağlın varsa, “dünyadan bezmişəm” deyə ölməyə çalışma. Başına gələnləri ona görə yazıram ki, o gözəl dünyada qal və yaşamağın ləzzətini gör. Sənin-mənim kimisinə yaşamaq çətindir, amma hər halda gözəldir.

Salamlar, ehtiramlar.

Ölmüş Eşşək

Onuncu məktub

Dostum Eşşəkarısı!

İlk yardım xəstəxanasında məni müayinə edən həkimlər ölümümü şübhəli hesab etdilər. Məni dəfn etmək üçün arayış verəcək həkim tibb bacısından doğrudan ölü olub-olmadığımı soruşdu. Tibb bacısı təlaşla cavab verdi:

- Mən xəstəyə baxanın dediyini deyirəm, doktor. O deyir ki, doğrudan ölüdür.

Həkim əsəbiləşdi:

– Mən işimdə dəqiq adamam. Ölünün həqiqətən ölü olub-olmadığını dürüst bilmədən arayış verə bilmərəm. Çünkü bu zəmənədə nə ölülərə, nə də dirilərə inanmaq olur. “Ölmüşəm” deyə buraya gəlirlər, biz də onların sözüne inanıb ölümləri haqqında arayış veririk. Sonra sözlərinin üstündə durmayıb, ya mürdəşir yuyanda qıdıqları gəlib oyanır, ya da məzara salan zaman gərnəşib əsnəyə-əsnəyə gözünü açır, “aman Allah, işə gecikdim” deyə sıçrayıb tabutdan qalxırlar.

– Düz deyirsiniz, doktor, – deyə tibb bacısı cavab verdi. – Keçən dəfə bir qariya ölüm kağızı vermişdiniz. Sonra arvad dirildi.

– Mən gəlinin sözüne inandım. Necə də inanmayaydım? Yanıma gəldi. Düz bir saat qayınanاسının necə öldüyünü lezzətlə danışdı. Elə gözəl gəlin idi ki, onun yalan danışmasına adam heç inana bilməzdi. Amma hər halda taqsır yenə qayınanadaydı. Axı hamı onu ölmüş bilirdi. Ölümü haqqında bütün rəsmi arayışlar düzəlmiş, hazırlıq görülmüşdü. Qonum-qonşu başsağlığına gəlmış, ağlayan ağlamış, sizildayan sizildamışdı. Üstəlik mən də ölməyini təsdiq edən arayış vermişdim. Hər şey tamamlanmışdı. Bir-iki dəqiqəlik iş qalmışdı. Kürəkləri götürüb üstünü torpaqlayan kimi hər şey tamamla-nacaqdı. Bax, belə bir anda heç hoqqabazlıq eləyərlər? Ölməyib nə qazanacaqsan? Əvvəl-axır ölməlisən, ya yox!

– Elədir. Arada siz biabır oldunuz.

– Niyə biabır oluram? Mən: “Ona inanmayın, ölübdür”, deyə haray saldım və zorla qarını basdırtdırdım. Kimə inanacaqdılar! Həkimə, yoxsa qariya? Hər axmaqlıq cahillikdən törəyir. Allaha şükür ki, xalqımız cahil və avamdır. O qədər avamdırlar ki, ölürlər, amma öldüklerini başa düşmürət. Elə adamlar var ki, çoxdan ölüblər. Ancaq “ölməmişik, yaşayıñq”, deyə aralıqda fırlanırlar. Aydın məsə-lədir: hamı hər şeyi bilə bilməz. Ancaq anlamalıdırular ki, həkim “ölüdür” deyibse, demək, hər şey qurtarıb.

– Avamlıq...

– Bəli. Amma mən dirilən qarına dedim ki, səni hamı ölmüş bildi, ağlayıb sizildadiłar, gözyası axıtdılar, bu qədər zəhmət, üzüntü hədərəmi getsin deyirsən? Sonra bir dəfə də öləcəksən. Onda sənə kim inanacaq, dalınca kim ağlayacaq? Deyəcəklər ki: “Özünüzü yorub ağlamayın. Bu dirilməyə vərdiş eləyib, bir də diriləcək”.

– Qarı diriləndə nə oldu?

– Nə olacaq? Dünya tibb ədəbiyyatında dirilən ölülər haqqında o qədər hekayələr var ki. Mən də qarının nə üçün dirildiyini elmi şəkildə izah etdim.

Bu söhbətləri başımın üstündə dayanıb eləyirdilər. Həkim tibb bacısından bir daha soruşdu:

- İndi de görüm, bu adam gerçəkdənmi ölüb?
- Xəstəbaxıcısı belə deyir.
- Onu buraya çağırın.

Tibb bacısı xəstəbaxıcısını çağırıldı. Həkim məni göstərib onu sual-cavaba tutdu.

- Deyirsən ki, bu adam ölüb, eləmi?
- Dünən gecə növbətçi mən deyildim, doktor bəy, amma qapıçı “bu hərif ölübdü, onu yumağa aparın”, dedi. Mənim bildiyim ancaq budur.
- Qapıçını buraya çağırın!

Başa düşdüm ki, həkim səhvə yol verməmək üçün mənim həqiqətən ölüb-ölmədiyimi dəqiqləşdirməyə çalışır. Özü də sübutlarla. Tibb bacısı ilə elədiyi söhbətdən bu nəticəyə gəldim.

Mən vicdanlı adamam. Mənim yerimə başqa bir həkim olsayıdı, ölüünün nəbzini yoxlayar, ürəyini dinləyərdi. Mən bunlarla kifayətlənə bilmərəm. Dünya işidir, bir əngəl olar, sonra başım ağrıyar. Ona görə əvvəlcədən üç şahid tapıram. Başına gəlib. Yenice təcrübəyə gəlmişdim. Xəstəxanada növbətçi olduğum gecə yoldaşlarımıla möhkəmçə içdim. Məni xəstəxanaya getirmişdilər, amma necə getirdiklərini yadına sala bilmirdim. Gənclik illəriydi. Tərs kimi həmin gecə xəstələrdən üçü ölmüşdü. Gəlib xəbər verdilər ki: “Doktor bəy, üç xəstə ölüb”. “Allah günahlarından keçsin” dedim. Başqa nə deyə bilərdim? Ölüünün dalınca danışmazlar. Növbətçi tibb bacısı: “Müayinə eləyib, arayış verməyəcəksinizmi?” – soruşdu. “Hə... Düzdür. Müayinə eləməliyəm. Amma yaman çox içmişəm, yerimdən qalxmaga heç taqətim yoxdur”. Nəysə məni zorla qaldırdılar. Ölüünün əlini əlimə alıb nəbzinə baxdım. Gördüm ki, şükür, ölüünün nəbzi yaman döyüñür. “O biri ölüñü getirin!” dedim. Bunun da nəbzi vururdu. Üçüncü də elə. Hər üçünün də nəbzi 90 vururdu. “Bunlar ölməyib. Üçü də sağlamdır, amma ağır xəstədir. Tez olun, bunların yanına hər saatdan bir aspirin sürtün, bir dənə də yod içirdin”. Mən sərxiş olduğumdan nə dediyimi bilmirdim. Tibb bacısı soruşdu:

“Bəlkə aspirini içirdək, yodu yanlarına sürtək?” “Yaxşı olar” dedim. “Yaxşı olmaz!” “Niyə?” “Çünki aspirin ürəyi döyündürür”. “Eləsə aspirin əvəzinə kinə verin!” dedim. Tibb bacısı “kinə də ürək döyündürür” deyə mənə cavab vermədim? Cıñ vurdu kəlləmə. “Əgər bu cür bilənsənse, gözünü bərəldib üzümə niyə baxırsan; nəbzi sakitləşdirəcək bir dərman bilirsənse, ver bunlara” deyə bağırdım. “Mən xəstələnəndə anam həmişə ihlamul verərdi, isteyirsen, onlara ondan verim” deyə tibb bacısı cavab verdi. “Lap yaxşı, isteyirsin resept yazım, get al” dedim. “Resept lazımlı deyil, xəstəxanamızda aptek yoxdur. Qaçış baqqaldan alaram” dedi və tibb bacısı getdi. Yuxu məni apardı. Elə bil yuxu gördüm. “Yemirlər, dərməni yemirlər, doktor” deyə kim isə məni oyatdı. “Kim yemir?” “Ölüler dərman yemirlər”. Gedib gördüm ki, xəstəbaxıcısı qadın eşşəyə yonca verən kimi ilhamulun quru yarpaqlarını çıçəklə birlikdə ölülərin ağızına doldurmaq istəyir. “Sən bunu qaynatmamışmı verirsin? Mən tapşırılmışdım ki, qaynadıb suyunu verin” dedim. “Tibb bacısı mənə qaynatmağı deməyib”. “Deməyibsən? Bu çıçəkləri necə qaynatmaq lazımdır, bilmirsən?” “Əfəndim, mən ev işlərini bilirəm”. “Tibb bacısı haradadır?” “Otağında yoxdur”. Məni təzədən yuxu apardı. Aradan nə qədər keçdiyini bilmədim. Yenə bir səs eşitdim: “Doktor, ölülər, ilhamul çıçəyinin suyunu içmirlər”. Sonra yenə qarışiq sözlər qulağıma gəldi. “Ölüler... içmirlər”. Mən sərxoş idim, bir yandan da yuxusuzluq məni əldən salmışdı. “Eləsə iynə vurun!” dedim. “Nə iynəsi?” “Xəstəxanada hansı iynə varsa, ondan vurun”. “Xəstəxanada sancaqdan başqa iynə yoxdur”. “Sən sancaqla xalatının yaxasını sancaqla” dedim. Bu vaxt xəstəxananın katibi gəldi. “Doktor, ölülərin dəftərə hansı xəstəlikdən ölüklərini yazım?” dedi. “Onlar ölü deyil, diridirlər”. “Ay doktor, siz nə danışırsınız, onlar diri deyil. Üçü də cerrahiyyə stolunda ölübdür” dedi. “Nə danışırsan, bunların nəbzi vurur” deyib ölüünün birinin nəbzini yoxlamaq üçün bileyini əlime alanda katib qəhqəhə çekdi. “Ay doktor, siz ölüünün nəbzi əvəzinə öz nəbzınızı yoxlayırsınız”. Tfı səni, mən sərxoş olduğumdan sağ əlimlə sol bileyimdən yapışib öz nəbzimi yoxlayırammiş. Bax, elə o gündən tövbə etəmişəm. Nə vaxt bir ölüyə ölüm kağızı verəsi olsam, mütləq bir-iKİ şahid də çağırıram.

Həkimin çağırduğu qapıcı gəlmışdı. Məni göstərib soruşdu:

– Bu gerçəkdənmi ölübdü?

- Ölüb, bəyim, həm də adam kimi.
- Nədən bilirsən?
- Nəcə nədən? Düz otuz ildir bu xəstəxanada qapıçıyam. Əlimdən o qədər ölü gəlib keçib ki, üzünə baxan kimi ölüünün nə iş gördüyünü, nə qədər pul qazandığını, neçə adam saxladığını dərhal və dəqiq təyin edə bilirəm.
- Elesə, də görüm, bunun nə qədər qazancı varmış?
- Özünü öldürse, dörd yüz lirə.
- Nədən bildin?
- Görmürsənmi, doktor, boynu ilə beli bir naziklikdədir. Elə bil beli bu saat qırılacaq.
- Sənəti nəymış?
- Sənətini deyə bilmərəm, ancaq onu deyə bilərəm ki, çox ağır peşəsi varmış. Ailəsi də çoxdur. Ordu ordundan keçib, gözləri də batıb. Ən azı altı uşaq saxlayırmış.
- Onu haradan bildin?
- Görmürsənmi, yazığın ciyinləri əyilib. Ağır yük daşıyırmış. Həm də namuslu adam olub.
- Onu nədən bildin?
- Ölməyindən. Namuslu olmasaydı ölməzdi, o biri arsızlar kimi yaşayardı.
- Doğrudur.
- Həm də ağıllı adam imiş.
- Dediklərinin hamısına inandım. Amma ağıllı olduğunu nədən bildin?
- Bir baxın, doktor, hərfin ölüsü necə də təkəbbürlə, mənalı-mənalı gülür.
- Demək bu adamın gerçəklilikdən öldüyünü sən də təsdiq edirsən?
- Bəli.
- Nədən öldüyünü də bilə bilərsənmi?
- Bizim katib ölümünün səbəbi müəyyən olmayanların adının qabağında “səfalət fiziologiyasından öldü” yazır. Məlumdur ki, bu da ondan ölübdür.
- Söylədiklərin düzdür. Amma bu adamın ölümü mənə bir az şübhəli gəldi. Fəqət nəyimə lazımdır. Özümü işə sala bilmərəm. Başimdən eləyərəm, gedər.

Qorxu canımı aldı, əziz Eşşəkarısı, fikirləşdim ki, bu həkim məni başından haraya edəcək? Heç istərsənmi ki, məni iltiması, rüşvəti olmayan bir qərib kimi idarələrdə bu stoldan o stola yollayıb, get-gələ salsınlar?

Həkim:

– Mən bunu göndərəcəyəm, qoy tibbi ekspertiza aparsınlar, – dedi. – Belə eləsək, işimizi möhkəm tutmuş olarıq.

Hələ buna da şükür. “Bunu ölü saymaq olmaz, yaşaya bilər” deyib xəstəxanadan bayırə atsa, nə olardı?!

Belə-belə işlər, sevgili Eşşəkarısı, gələn məktubumda tibbi ekspertizada başıma gələnləri yazacağam.

*Məhabbatla,
ölmüş Eşşək*

On birinci məktub

Sevimli Eşşəkarısı!

Bundan əvvəlki məktublarımда yazdığını kimi ölmüşdüm, amma ölməyimi heç cür rəsmiləşdirə bilmirdim. Yer üzündə “rəsmən” yaşamaq da, “rəsmən” ölmək də çətindir.

Xəstəxananın zirzəmisində mənim kimi bir neçə ölü vardı. Sağ tərəfimdə gənc bir kişi, sol tərəfimdə yaşlı bir qadın uzanmışdı.

Gəncdən:

– Siz nədən ölübsünüz? – deyə soruşdum.

– Özümü öldürmişəm, – dedi.

– Necədir, özünü öldürmək asandır mı?

– Oho... Özünü öldürmək, intihar etmək, qədimdən dəbdədir. İndi intihar etmək yaşamaqdən da çətindir. Mən əvvəlcə özümü dənizə atıb öldürməyi qərara almışdım. Qoca İstanbulun Anadolu sahilini, Rumeli sahilini başdan-başa dolaşdım, sahildə özümü dənizə atmaq üçün bir parça da olsa boş yer tapa bilmədim. İstanbulun bütün dəniz sahilini zənginlər zəbt eləyiblər. Hər yerdə yaylalar, villalar, köşklər, qayıqxanalar, çımrıqlıklär düzəldiblər. Fikirləşdim ki, bəlkə bunlardan biri icazə verə ki, onun sahəsindən özümü dənizə atıb.

“İnsanlıq naminə buradan özümü dənizə atmama müsaidə edərsinizmi?” – deyə soruşdum. “Sən dəlimi olmuşsan? Bu gözəlliyyə tamaşa elə, heç insan da bu gözəllikdən əl çəkərmi? Özünü öldürərəmi?” – deyə cavab verdilər. Xülasə, aradım, axtardım, amma dəniz sahilində özümü atmaq üçün bir parça boş yer tapa bilmədim.

– Çimərliyə gedəydin.

– Axırda elə elədim. Amma çimərlikdə dəniz tapmaq mümkün deyil. “Əlvida, ey gözəl dünya!” deyib özümü dənizə atdım. Gördüm ki, qarnımin altında bir şey tərpəndi və “Aman!!!” deyə qışqırdı. Gözümü açıb gördüm ki, su cəmdəklə doludur. İnsanlar biçqi balığı kimi sürü ilə doluşublar suya, heç tərpənməyə yer yoxdur. Özünü suya atanda ya birinin belinə, ya qarnımin üstünə düşəcəksən. İndi bildinimi, çimərlik var, amma dənizdə boş yer yoxdur.

– Qayığa minəyдинiz.

– Elə bilirsən minmədim? Qayıqların içində də tərpənmək olmur. Ağzınacan adamlı dolu olur. Özünü dənizə atmaq üçün gerək qayığın burnuna gedəsən. Keçə bilsən, igidsən. Əgər birtəhər getmiş olsan da, özünü ata bilməzsən. Çünkü əl-qol tərpətmək mümkün deyil. İşdir şayət özünü atmağa imkan tapsan da, xeyri yoxdur. Ya əlin, ya da ayağın birinə ilişəcək. Bundan da yaxa qurtara bilsən, fərqi yoxdur, səni dənizdən çıxardacaqlar. Sözün qisası, dənizdə intihar etməyə imkan yoxdur.

– Bəs nə elədiniz?

– Qazla intihar etmək qərarına gəldim. Bütün dostlara, tanış-bilişlərə məktub yazdım. Yazdım ki, “bizim futbol komandamız çempionluğu əldən verdikdən sonra dünyada yaşamaq mənə haram oldu. Son oyunda da uduzdular. Buna dözə bilmədiyimdən özümü öldürməyi qərara aldım. İnşallah, yaxınlarda görüşərik”. Məktubları yolladım. Qazın ağını açdım. Yerə uzandım. Yarım saata qədər keçdi. Özümü yaxşı hiss etməyə başladım. Gördüm ki, kefim açılır, xoşhallanıram. Nəşələnirəm. Sevinirəm. Bu nədir? Yoxsa insan öləndə belə gümrahlaşıb sevinir? Əgər bilsəydim ki, ölmək bu qədər lezzətli imiş, heç əziyyət çəkib yaşayardımmı? Belə fikirləşirdim ki, qapı döyüldü. Düşündüm ki, yəqin inkir-minkir mələklərdir, gəliblər. “Qapımı açımmı, açmayılmı” deyə tərəddüd etdim. Ölmüş olduğumdan mən qapını aça bilməzdim. Onlar da mələk olduqla-

rindan qapı-baca bilməz, elə lap divarı yarıb içəri keçə bilərdilər. Elə də oldu. Qapını zorla açıb girdilər içəri. Bir də gördüm mənim məktub göndərdiyim adamların hamısı içəri doluşdu.

– Demək, mənim ayrılığımı dözmədiniz, siz də özünüzü öldürdünüz və mənim yanına gəldiniz. Bax, dostluq buna deyərəm.

– Sən dəlimi olubsan?

– Necə? Ölünün də delisi olur?

– Nə ölü, sən dipdirisən...

– Yox, qardaşlar, mən ölmüşəm, özü də ölməyimdən çox raziyam.

– Özünü nə ilə öldürdü?

– Qazla, – deyər-deməz qəhqəhəyə başladilar.

– Ay balam, qaz var ki, intihar edəsən? O borudan qaz yox, eləbelə, adicə hava gəlir. Həm də tərtəmiz hava. Pulu olmayan xəstələr havalı yerlərə gedə bilmədiklərindən indi burunlarını qaz borularına tutub təmiz hava udurlar. İstanbulda təmiz hava qalmayıb. Maşallah, sənin rəngin də düzəlib. Çünkü zəhərli qaz əvəzinə təmiz hava udubsan.

– Demək belə. Mən də deyirəm görəsən qaz udduqca niyə əhvalım yaxşılaşır, gümrahlaşıram. Özümü ölmüş hesab edirdim...

Mən ona qulaq asdıqdan sonra dedim:

– Yuxu dərmanları alıb içəydiniz.

– Aldım, – dedi. – Siz qəzet-zad oxumursunuz? Qəzetlərdə hər gün yuxu həbləri içib özünü öldürən qızlardan yazılırlar. Sonra da qeyd edirlər ki, onları ölümündən qurtarıblar. Yalandır. Onları xilas edən-zad yoxdur. İndiki yuxu həblərini özümüzükülər düzəldirlər. Onun birini içəndə bir həftə yuxun qaçır. Bax, təzə həblər belə həblərdir.

– Xarici həb alaydınız.

– Hardan alım, tapılır ki? İndi xaricdən heç nə almırlar. İndi öz dərmanlarımızı içirik. Nə başını ağrıldım, zəhər içməyi qərara aldım. Her gün on təsirli zəhər içdim. Amma gündən-günə yaxşılaşdım. İnanılası deyil, mən zəhər içə-icə pəhləvana döndüm, əlimə keçən şeyi qoparıb qırmağa başladım. Axırda bir həkimə gedib hər şeyi olduğu kimi ona danışdım. O məni dinləyib:

– Çox təbiidir, – dedi. – Siz istanbullu deyilsinizmi?

– Bəli, istanbulluyam.

– Sizə zəhər düşür. Əger siz zəhərsiz, təmiz havalı bir yero getsoniz, dərhal boğularsınız. İstanbul küçələrində iy verən zibilləre, tozlu-dumanlı havaya alışıbsınız. Təkcə limanın zəherli suyu kifayət edər, qardaşım, ordan qalxan zəherli havanı udan adamda nə kişilik qalır, nə də arvadlıq. Sən istanbullu olduğun üçün bədənin zəhərə öyrəşib. Ölmək üçün zəhər içirsən, ancaq, maşallah, gündən-güne gümrahlaşırsan.

– Bir ip alıb özünü asaydın, – dedim.

– Elə bilirsən, sen deyən kimi eləmədim? Gedib bir yaxşı ip aldım. Özümü tavandan asar-asmaz ip qırıldı. İpler də çürükdür, qardas.

– Damarları ülgüclə kəsəydin.

– Sultan Əziz də elə eləyib. Amma Sultan Əziz gəlsin indiki ülgüclərlə damarını kəssin, görün necə kəsir. Əzizim, indiki ülgüclər adamın saqqalını kesmir, damar kəsərmi? Hamısı tönekədi.

– Hündür bir yerdən özünü atsaydın, necə olardı?

– Onu da elədim. Bir neçə uca binanın üstünə çıxdım. İndi İstanbulda torpağı satınalma var, bilmirsin? Mən üst qata çıxana qədər bir də gördüm torpağı satın alıb alt qatı uçurdular.

– Eləsə, qardaş, də görün, özünü necə öldürdün?

– Hə... Qulaq as, başa salım. İndi intiharın yeganə bir yolu var. Qohum-əqrəbadan bir qız varsa, onu orə verməyə çalış. İndiki kürəkenlər eger sebirlidirlərsə, evlənəndən sonra eger səbirsizdir-lərsə, evlənməzdən evvəl qızın bütün qohum-əqrəbasını vurub öldürürler. Pis niyyətlə yox, məhəbbətlərinin çoxluğundan belə eləyirlər, yaxşılığın əvəzini vermək üçün. Bizim də uzaq qohumlardan birinin qızı vardi. Bir dəliqanlı oğlan qızla evlənmək istədi. Qızın ailəsi, bütün qohum-əqrəbəsi:

– Aman Allah, indi biz nə edək? – deyə təlaşa düşdülər.

– Qızı verək, canımız qurtarsın, – dedilər.

Mən onlara:

– Bu kürəkəndir, qızı versəniz də, verməsəniz də, hamimizi qıracaq, – dedim.

– İstədiyindənmi?

– Canım, istədi, istəmədi, nə fərqi var, buna kürəkən deyerlər. İstəyəni də öldürəcək, istəməyəni də. Qızı verməsəniz “niyə vermə-

diniz?” deyib öldürəcək, versəniz “verdiniz, başımı bəlaya saldınız” deyib öldürəcək. Arvadı saxlaya bilmədimi, öldürəcək, pulu olub kişiliyi olmayanda da öldürəcək, bildinizmi, kürəkəndir bu, hamımızı qıracaq.

Qızı verdilər. Kürəkən arvadını apardı. Bütün qohumlara baş çəkdi.

— Bax, sənin dediyin kimi olmadı, gül kimi dolanırlar. Bir-bir qohumlara baş çəkirler.

— O qohumları öldürmək üçün seçilir, ona görə baş çəkir. Özünüz bir azdan görəcəksiniz.

Dediyim kimi də oldu. Kürəkən hamımızı öldürdü. Onun da canı qurtardı, bizim də.

— Niyə öldürdü?

— Bəlli deyil. “Bir dəfə bıçağı əlimə aldım, sonrasını bilmirəm” deyir. Amma taqsır qızdaydı. Mən ona tapşırmışdım ki: “Amandır, onların əlinə bıçaq keçdimi, qurtardı, nə etdiklərini bilmirlər”. Bizim səfəh qız yemək zamanı: “Sevgilim, bu çörəyi kəsərsənmi?” deyib. Kürəkən bıçağı əlinə alan kimi gözü qızıb, sonra nə elədiyini yadına sala bilmir. Beləliklə, mən o dünyadan buraya gəldim.

Sevimli qardaşım Eşşəkarısı, gələcək məktublarında o birilərinin necə öldüklerini yazacağam. Məktubumu burada qurtarır və gözlərindən öpürəm.

Ölmüş Eşşək

On ikinci məktub

Sevimli dostum Eşşəkarısı!

Bilmirəm, məktublarım səni bezdirdimi? Bəlkə də “ölsəydi, canım qurtarardı” deyə gileyənlənirsən. Doğrudan da ölüb qurtarsayıdım, mənim də canım dincələrdi, sənin də. Amma əvvəlki məktublarimdə yazdığını kimi nə ölmək asandır, nə də yaşamaq. Bəlkə də ölmək daha asandır, amma bunun rəsmiyyəti çox uzun çəkir. Ölү üçün rəsmi işlərin nə demək olduğunu xəstəxana zirzəmisindəki ölülərdən öyrəndim. Ölünün birini iki xadimə zirzəmidən çıxarırağın yanında yatan ölü qadın:

– Nə yaman bəxtli adammış, – dedi. – Dörd gün əvvəl ölüsunü buraya gətirmişdilər, indi apardılar. Bizim də bəxtimiz açılsayıdı, bizi də götürərdilər. Deyəsən, bu adamın zəmanəti var.

– Nə danışırsınız, xala, bizim hamımız ölüyük. Ölünün də bəxti, zəmanəti olarmı? Bunların təsiri varmı?

– Əlbəttə, var. Sən yeni gəldiyindən bunları bilmirsən. Elə məni misal götürə bilərsən. Tamam-kamal öldüyüüm gün məni əsgərliyə çağırırdılar.

Mən gülməyə başlayanda yaşılı qadın:

– Susss! – dedi. – Özündən çıxma. Ölülərə də dirilər kimi özündən çıxmaq yaramaz.

– Razıyam. Amma sizin ən azı altmış yaşıınız olar.

– Altmış yeddi yaşındayam. Mənim uşaqlarım altmış yeddi yaşında olduğuma şahidlik edə bilərlər. Sonra da məhkəmə qərarı ilə qadın olduğum sübut ediləcək. Daha sonra öldüyüüm ortaya çıxacaq. Bunları sübut edə bilməsəm, məni əsgər aparacaqlar.

– Bəs uşaqlarınız niyə bu işi həll etmirlər?

– Cox əlləşdilər. Yaşımın altmış yeddi olduğunu və qadınlığımı sübut etdilər. Amma ölü olduğumu isbata çatdırı bilmirlər.

– Niyə ki?

– Kömür kağızı mənim adımadır. Təzədən kömür kağızı almağın nə qədər çətin iş olduğunu bilmirsənmi? Mənim ölmüş olduğumu bilsələr, kömür kağızı batacaq. Evdəkilər də kim bilir, nə qədər soyuqda titrəşəcəklər. İndi uşaqlarım kömür ala bilmək üçün mənim öldüyüümü gizli saxlayırlar. Belə olsa, onda məni əsgər aparacaqlar. Mənim öldüyüümü sübut etməsələr, mirasımı ala bilməyəcəklər. Bax, məni qorxuya salan budur. Uşaqlarım da çəş-baş qaliblər. Bilmirlər mirasdanmı keçsinlər, kömür kağızındanmı, yoxsa məni əsgərliyəmi göndərsinlər. Heç cür qərara gələ bilmirlər. Bax, buna görə burada gözləyib qalmışam. Burada gördüklerinin hərəsinin bir dərdi var. Bax, bu dəliqanlı oğlanı görürsənmi? Ölümündən iki gün əvvəl tutulması haqqında qərar çıxartmışdır. Əgər indi həqiqətən ölmüş olduğunu sübut edə bilsələr, tutmayacaqlar. Ona görə burada uzanıb gözləyir. Tutulmaqdən yaxasını qurtarmaq üçün yalandan yixılıb “ölmüşəm” demədiyini nədən biləsən?

– Həkimlər təsdiq edə bilməzler?

– Oğlum, həkimlərin dirilərdən başı çıxmır, ölüünün ölü olduğunu haradan bila bilərlər? Bax, bu divarın dibində yatan qadın düz doqquz dəfə ölüb dirilib. “Bu dünyada yaşamağın dadı-duzu qalmayıb” deyə tırtıp uzanırmış. Qəbirə sallayıb üstünü torpaqlamaq istəyəndə sıçrayıb qalkırmış ayağa.

– Həkimlərin yerinə mən olsaydım, basdırırdırdım.

– Ay oğul, həkimlərin başını qaşımağa vaxtları hardadır. Hər səhər xəstəxanaya gəlib saat ondan on birə qədər xəstələri müayinə edirlər. Bu arvadı burada saxlayırlar ki, doğrudan ölüb-ölmədiyini dəqiqləşdirsinlər. Sənədləri tamam hazır olan kimi basdıracaqlar.

Bu vaxt yoğun bir səs eşitdim:

– Bu işlər uzun çəkəcək.

Baxdım. Sol yanında uzanmış totuş-motuş bir ölü danışındı.

– Siz də ölüsunüz? – deyə soruştum.

Sakit və sərt bir tərzdə:

– Xeyr, mən ölməmişəm, vəfat etmişəm, – dedi. – Siz qəzet-zad oxumursunuz?

– Oxuyuram.

– Mənim vəfat etdiyimi qəzetlərdə oxumamısınız? Bütün qəzetlər mənim vəfatım haqqında yazmışdilar.

– Yazmışdilar?

– Yox, vəfat eləməyim haqqında elan çıxmışdı. Ailəm bir elan, yoldaşlarım bir elan, işlədiyim şirkət də bir elan vermişdi. Bunuńları kor da görərdi.

– Gözündən qaçıb.

– Vəfatım haqqında elə gözəl elan vermişdilər ki, inanın, vəfat etdiyimə sevindim. Elanın sözlerinin hamısı yadımdadır. Dinləyin, əzbərdən deyim...

“Çox ağır bir itki” – birinin başlığı beləydi. O birinin başlığı da bu cürdü: “Elmi bir ziya...”, “Babamız, dostumuz, qaynımızın qardaşı, oğlumuz, kürəkənimiz, məmləkətimizin tanınmış xadimlərindən biri, Algətir şirkətinin təşkilatçısı, Gəlal şirkətinin şərıklarından biri, Başvəzir Sulu Süleyman Paşanın nəvələrindən biri, Mahmud Paşa-nın törəməsi, Qasım Paşanın nəticəsi, Bayram Paşanın kürəkəninin qardaşı uşaqlarından biri...”

O yenə sadalamaq isteyirdi. Sözünü kəsdim:

– Zati-alınızı tanıdım, bəy əfəndi, bəsdir, özünüze zəhmət verməyin, bildim onlardansınız. Bəs nə əcəb siz de burada gözləyirsiniz?

– Basdırmağa yer tapmırlar. Əlbəttə, qohum-əqrəbalarımızın basdırıldığı qəbiristanlıqda yer var. İndi orada yoxsulları basdırırlar. Məni təzə qəbiristanlıqda basdıracaqlar. Oradakı qəbirlər lüks qəbirlərdir. Adlı-sanlı adamları orada basdırırlar. Həmin qəbiristanlıqda yer tapılmış, hamısını tutublar. Mənə bir neçə qəbiristanlıqda yer veriblər, amma ailəmiz bəyənməyib. Onlar mənə gözəl, mənzərəli yerdə qəbir axtarırlar.

– Öləndən sonra mənzərəli yer axtarmağın nə mənası? Ölü üçün bunun nə fərqi var?

– Əlbəttə, bunlar ölü üçün deyil, ziyarətə gələnlər üçündür. Qohum-əqrəbam əlində çiçək məzarının üstünə gələndə mənzərəli bir yerdə oturmaq istəyirlər. “Bu gözəl dünyani niyə qoyub getdin?” deyə məndən çox öz hallarına ağlayanda istəyirlər ki, oturduqları yer gözəl olsun. Əgər mənim məzarım pis yerdə olsa, bu dünyanın gözəlliyini duya bilerlərmi? Səbəb təkcə bu deyil. Ailəmizin də şərəfi var. Ailəm isteyir ki, şərəfimizə uyğun, adımıza sanımıza layiq bir qəbir düzəldirsən. Madam ki, ailəmiz öz şərəfinə layiq bir iş görmək fikrinə düşüb, demək, mütləq Qaraborsa məzarlığından yer alacaqlar. Başqa məsələ də var. Üç ay bundan əvvəl bizim rəqib şirkətimizin yaradıcılarından biri ölmüşdü. Ona Qaraborsada çox bahalı bir qəbir yeri aldılar. Əgər mən ondan ucuz bir yerdə dəfn edilsəm, həm ailəmin şərəfi iki qəpiklik olar, həm də şirkətimizin ticarət işi hörmətdən düşər. Başa düşdün, bax, buna görə şəriklərim məndən ötrü çox bahalı bir qəbir yeri axtarırlar.

– Tapa bilmədilər?

– Necə yəni tapa bilmədilər. Ay-hay! Qaraborsadakı qəbir yerlərini bizim şirkət satın alıb. Daha doğrusu, mən özüm almışam. Qaraborsa qəbiristanlığı bizimdir. Ancaq məni orada tez basdırısalar, Qaraborsanın qiyməti düşər. Özləri işi ləngidirlər ki, reklam olsun, qəbirlərin qiyməti artsın. Başa düşdün?

– Başa düşdüm, bəy əfəndi.

Sevimli qardaşım Eşşəkarısı, burada yazılıacaq şey çoxdur. Ölülər dünyası dirilər dünyasından heç də geri qalmır. Hərdən, bir nə edəcəyim haqqında düşünürəm. Ölməkdən imtinamı edim deyirsən?

Ölməyin bu qədər zülm olduğunu bilsəydim, heç əvvəldən bu işə girişməzdim. İşlərim sahmana düşsə, ölməyim rəsmən təsdiqlənsə, bir az solugumu dərərdim. Qardaşım Eşşəkarısı, eger ölcəksənse, amanın günüdür, vaxtında öl. Yoxsa bu gedişlə getsə, bütün qəbiristanlıqlar bahalanacaq, ləp Qaraborsa qəbiristanlığında kimi qəbrin qiyməti qiyamətə qalxacaq, onda nə eləyəcəksən? Yatmağa qəbir də tapa bilməyəcəksən. Eşitdinmi, vaxtında öl, sonra öle də bilməyəcəksən, qardaş.

Gözlərindən bərk-bərk öpürəm.

*Salam və ehtiram,
ölmüş Eşşək*

On üçüncü məktub

Əzizim Eşşəkarısı!

İnsan öləndə belə, dirilərin əlindən canını qurtara bilmir. Ürəyimdən keçir ki: "Bəsdir, basdırın məni, canım qurtarsın" deyə bağırıram, amma ölüün səsi çıxmaz, çıxsa da heç kəs ona qulaq asmaz deyin, susuram.

Xəstəxananın zirzəmisində basdırılmaq, yarılmaq, ya da şəxsiyyətlərinin müəyyənləşdirilməsi üçün ölüxanaya aparılmaq növbəsini gözləyən mənim kimi bir neçə ölü var. Bu ölülərdən üçü mənim diqqətimi daha çox cəlb etdi. Onlardan biri daim ağlayır, biri gülür, biri da hey fikirləşir. Məni buraya atandan bəri daim gülən ölüyə yaxınlaşdım.

– Əfv edərsiniz, bəy, bu qədər gülməyinizin səbəbi məni yaman maraqlandırır.

Qardaşım Eşşəkarısı, ölüün gülməyi yaman pis olur. Ölen qohum-eqrəbandan birini gözünün qabağına gətir. Özü də təsevvür elə ki, qarnı atla-atla gülür. Hə, gülən ölü, gülməyinə ara verib mənə cavab deyə bilmirdi. Qurulub işə salmış gülmək maşını kimi elə hey gülürdü. Qarnını tutur, gözündən yaş gəlir, arabir də:

– Ürəyim gedacək, off!.. Aman!.. – deyə səslər çıxarırdı.

Bir ölüün gülə-gülə özündən getməsi qəribə deyilmə? Güldü, güldü, gülməyi ara verəndə qırıq-qırıq danışmağa başladı:

– Gülməyim, neyləyim? Ölümümdən bir gün əvvəl arvadımla teatra getmişdim. Arvad çoxdan: “A kişi, gəlsənə bir teatra gedək, məzhekəyə baxaq, kefimiz açılsın” deyirdi. Mən də komediya teatrına iki bilet aldım. Arvadla getdik teatra. Pərdə açılar-açılmaz gülməyə başladıq. Yaman gülməli əsər idi. O qədər güldük ki, az qaldıq boğulaq. Ancaq qanmaz tamaşaçılar arasında bizdən başqa gülən yox idi. Gülmək bir yana dursun, çoxu ağlayırdı. Üçüncü pərdənin ortalarında tamaşaçılardan biri:

– Bey, xahiş edirəm, gülməyin, bəsdir, – dedi.

Arvadım məndən əvvəl dilləndi:

– Niyə gülməyək, pul vermişik, pulumuza görə də güləcəyik.

Həmin adamlı dərtlişdiq və bizi teatrdan çıxartdılar. Bizim gülməyimizdən bezənlər:

– Niyə gülürsünüz? – deyə bağırırdılar.

Mən onlara:

– Niyə gülməyək? – deyə cavab verdim. – Komediyaya gəlmişik, komedyada da gülərlər.

– Komediya nədir? – dedilər. – Burada komediya yox, dram oynayırlar.

Biz dedik “komediya oynayırlar”, onlar dedilər “dram”. Axırda bize:

– Qanmazlar! – dedilər.

Mən də onlara:

– Əsil qanmaz sizsiniz, – dedim. – Komediyaya baxarkən ağlayırsınız.

Səhnədə oynanan oyunun komediyamı, yoxsa drammı olduğunu bilmək üçün pyesin afişalarına baxdıq. Afişalarda “dram” yazılmışdı. Məsələni indi başa düşdüm. Mən komediya teatrı əvəzinə dram teatrına bilet almışdım. Arvadımla mən komedyaya baxdığınızı zənn etdiyinizə görə güldük.

Orada olan bir teatr tənqidçisi:

– Haqlısınız, – dedi. – Siz buraya komedyaya baxmaq üçün pul verib gəlibsiniz. Verdiyiniz pulun əvəzinə, yəni haqqını almaq üçün istər-istəməz gülmək məcburiyyətindəsiniz. Siz cə pul verib bilet alan zamanından gülməyə qərar vermişdiniz. Amma ağlayan tamaşaçılar da haqlıdırılar. Onlar da ağlamaq üçün pul veriblər və pulun əvəzini çıxmaq üçün ağlamalıdırılar. Nə siz oyundan zövq alıb

gülürsünüz, nə də onlar ağlayırlar. Səhnədə oyun olmasa, hətta pərde açılmasa belə, külək pərdəni balaca terpətsə, siz: "Ay amanı nə gülməlidir" deyə gülecək, o birileri isə: "Nə yaman kədərlidir?" deyə ağlayacaqlar. Ona görə ki, xalq bizim yazıçıların pyeslərini görmək üçün teatrlara doluşur, üstəlik, qəhqəhə çəkib gülürlər; Yazıq xalq neyləsin. Əvvəlcədən: "Sizi güldürəcəyik" deyə pullarımlı alıblar. Əger tamaşaçılardan bilet pulunu əvvəlcə yox, tamaşadan sonra alsayıdlar, bizim yazıçıların əsərlərinə baxmağa heç bir adam da gəlməzdi.

Gülən ölü:

— İndi anladınmı nəyə gülürəm, — dedi. — Qah, qah, qah... Vay, ürəyim gedəcək... İnsanlar nə səfəh olurlar... Vay... Ürəyim partladı. Nə gülməli komediya idi... Hələ də gülməyimə ara verə bilmirəm. Ha... ha... ha... hi... hi... hi... ho... ho...

Ağlayan ölüünün yamma getdim:

— Sizin nə üçün ağladığınız mənə məlum oldu, — dedim. — Yəqin ki, siz də ölməmişdən əvvəl səhv olaraq teatra gedib dram əvəzinə komedyaya tamaşa eləyibsiniz.

Ağlayan ölü içini çəkə-çəkə gözlerini, burnunu sildi.

— Xeyr! — dedi. — Mən ağlamayım bəs kim ağlasın? Mən o dündəyada olanda "Doğru yol" qəzetini oxuyurdum. Bir gün qəzetdə "Böyük itki" adlı bir yazı oxudum. O günlərdə çox qiymətli, dəyərli bir adam olmuşdu. Nekroloq həmin bu adam haqqında idi. Mən həyatimdə bu qədər təsirli yazı oxumamışdım. Yaş məni boğurdu. Yazını axıra çıxa bilmirdim. Hər kəlməsini oxuyarkən yaş gözlərimdən sel kimi axırdı. Nekroloq yazan: "Sən ölməzsən, səni insanlıq unutmayacaq, sənin insanlığa xidmətin..." deyə yazırıdı. Bu yazını oxuyub qurtaran kimi redaksiyaya getdim, nekroloqu yazanı tapdım.

— Öləndən sonra adamin haqqında bu qədər gözəl sözlər yazılığını bilsəydim, elə bu saat ölərdim.

— Bunun fikrini çəkməyin, kədərli gündə hər cür söz yazmaq olar. İstədiyi qədər pul verdim.

Ölüünün ağlamaqdən gözleri qızarmış və sışmişdi.

— Özünüzə yazığınız gəlsin, ağlamayın, — dedim.

— Necə ağlamayım, öldüm, amma mən öləndən sonra haqqımda ikicə sətir belə yazmadı. Boş-boşuna ölmək adama ağır gəlir.

– Haqqında o cür gözəl sözlər yazılan ölü kim idi? – deyə soruşdum.

Ölü gözlərini sildi.

– Bilmirəm, – dedi, – tanıdığım adam deyil. Amma haqqında yazılan mərsiyə o qədər təsirli idi ki... Mən də o zaman maraqlandım. “Bu adam kimdir?” deyə soruşdum. Amma tanıyan olmadı.

– İndi niyə ağlayırsınız? Artıq ölübsünüz.

– Necə ağlamayım? “Doğru yol” qəzetində yazılan o yazı heç yadımdan çıxmır. O yazımı yada saldıqca özümü ələ ala bilmirəm, ağlayıram. Elə belə də ağlayacağam.

Həmişə dalğın olan fikirli ölüünün yanına getdim.

– Əfv edin, – dedim, – buraya gələli sizi daim düşüncəli görürəm, deyin görüm nə düşünürsünüz?

– İnsan olub-olmadığım barədə düşünürəm.

– Necə yəni? Əlbəttə, insansınız.

– Mən də elə hesab edirdim. Amma insan olduğumu heç kəsə sübut edə bilmədim. Bu saat səni başa salım. İndi biz burada bağır-saq, çığırsaq dirilər bizim səsimizi eşidərlərmi? Eşitməzlər. Çünkü biz ölü dilində danışırıq, ölü səsi çıxardırıq. Dirilər ölülərin dilini başa düşmürlər. Dünyada yaşayanda da belə olur. İnsanların çoxu bağırır, çırpınır, ağlayır, amma onların səsini eşidən olmur. Çünkü belələrinin ölü, ya diri olmaları aydın deyil, onların biz ölülərdən fərqi yoxdur. Əhali siyahısından, seckilərdə rəy sorğusundan, vergilərdən, əsgərliyə getməkdən kənardə onları insan saymazlar. Bu cah-calallı dünyada: “Sən də insansanmı?” deyə soruşanda, sinəsinə döyüb: “Bəli, insanam” deyə biləcək neçə kişi var?

Hər şeyin bir əsası, bir şərti var. İnsan olmanın da şərti insan kimi yaşamaqdır. Mən hara getdimsə, “sən də insansanmı?” deyə xorladılar. Bütün ömrüm boyu bu suala cavab verə bilmədim. Səhərdən axşamacan insan kimi yaşamaq üçün çalışıb-çapaladığımdan insan olub-olmamağım haqqında düşünməyə vaxtım olmadı. Çox şükür ki, öldüm və düşünməyə vaxt tapdım. İndi burada düşünürəm: diri olanda, görəsən, mən insan idim, yoxsa yox?

– Bu suala bu qədər düşündükdən sonra bir cavab tapa bildinizmi?

– Keyr. Fasiləsiz düşünürəm, düşünürəm, amma bir cavab tapa bilmirəm. İnsan olsaydım, insan kimi yaşayardım və başqaları səsimi eşidərdi. İnsan olmasaydım, bir qrup adam məndən özləri üçün vergi

almazdılardı. Əsgər aparmazdılardı, ödək ödətməzdilər, “vəzifəndir, yerinə yetirməlisən” deməzdilər. Ha daşınıb-düşünürəm, fikirlərimi çözələyirəm, amma bir yana çıxarda bilmirəm.

Düşüncəli ölüyü dini lədikdən sonra mən özüm də düşünməyə başladım. Biz də diri olanda səsi eşidilməyənlərdən olmuşuq. Səsimizi içimizə salmışdım.

Bax belə, sevimli qardaşım Eşşəkarısı. Bu məktubumu oxuduqdan sonra sənin də düşüncələrə dalacağın zənnindəyəm. Bəlkə komediya deyə bilet alıb getdiyin tamaşalarda güləcəksən də... Bəlkə də tanımadiğin adamların ölümünə yazılmış mərsiyələri oxuyub ağlayacaqsan da...

Diri olanda mənə tez-tez: “Dilini Eşşəkarısı sancısın” deyənlərə öldüyümüzü xəbər ver, qoy əllərinə xına yaxsınlar.

Cansağlığı və xoşbəxtliklər diləyirəm.

Ölmüş Eşşək

On dördüncü məktub

Can arxadaşım Eşşəkarısı!

Özün bilirsən ki, bir adam rəsmi bir dairədə vəzifəyə keçdimi, qurtardı, ömrünün axırına qədər orada qalacaq. Biz də onun kimi xəstəxananın zirzəmisində qaldıq. Bir gün səhər tezdən qapı açıldı. Ölülər sevincə:

– Bizi yarmağa aparırlar, yarmağa aparırlar, – deyə bağırıldılar.

Ölülərin səsini dirilər eşitmirlər. O dünyada həqiqətən diri olanların özünü diri hesab edənlərin səsini eşitmədikləri kimi...

İçəriyə iki xadimə ilə ortayaşlı bir kəndli girdi. Kəndli:

– Mənim oğlum hanı? – deyə bağırıldı.

Xadimələrdən biri:

– Oğlunu yemədik ha, – dedi. – Niyə bağırırsan? Başqa yerdə tapmadıqsa, demək buradadır.

Kəndli:

– Göz görə-görə getdi, – dedi. – Xəstəxanada yatırdı, gəldim tapmadım, “yoxdur” deyirlər. Deyirlər ki, səhv salıbsan, yəqin başqa xəstəxanaya aparıbsan. Çəşib qalmışam.

Xadimə cavab verdi:

– Qoca, İstanbulda xəstəxana elə bircə buradır? Oğlunu buraya gətirdiyini haradan bilək? Burada heç nə itməz.

Kəndli:

– Mən oğlumu buraya gətirmişəm. Nömrəsi də var, – dedi.

Xadimə kəndlinin əlindən nömrə yazılmış kağızı aldı və orada yatanlara baxmağa başladı. Bir ölüünün başı üstündə durub:

– Bax, oğlun budur, – dedi. – Sənə demədimmi burada heç nə itməz. Elə “oğlum, oğlum” deyib bağırsan. Xəstəxanada adam axtarmaq lotereya biletində nömrə axtarmaq kimidir. Əvvəl ödəniş nömrəsinə baxacaqsan, sonra da uduş nömrəsinə. Xəstəxanaya girdinmi, gərək əvvəl ölülərə baxasan, adamını ölülərin içində tapmasan, palatalarda dirilərin arasında axtarmalısan. Xəstəxananın belə bir qaydası var.

Kəndliyə oğlu əvəzinə mənim yanımdaya yatan yaşlı qadını gəs-tərirdilər. Kişi baxdı, baxdı:

– Bu mənim oğlum deyil, – dedi.

Xadimə hirsəndi:

– Bu nə sözdür? Biz yalanmı danışırıq? Nömrəsi düz gəlir, gör-mürsənmi?

Kəndli:

– Vallah, – dedi, – bu ölü bizim oğlana heç bənzəmir.

– Xəstəxanaya nə vaxt gəlib?

– Bu cümlə günü iki həftə olacaq.

Xadimə başını aşağı saldı:

– Qardaş, bura xəstəxanadır. Burada iki həftə yatan adam, doğrudan da, tanınmaz olur. Pullu xəstəxanada yatsa, kökəlib tanınmaz olur, pulsuz xəstəxanada yatsa, arıqlayıb tanınmaz olur. İndi başa düş-dünmü? Bura nədir, xəstəxana deyilmi?

Kəndli eşitdiklərinə inanmaq istəmirdi:

– Bu uşağı bir dəfə anadan olanda doğum evində dəyişik saldıq, uşaq qarışiq düşdü, dəyişdilər. İndi də burada təzədən dəyişikmi salaq?

– Babalı mənim boynuma, sizin uşaqdır, vallah, nömrəsi düz gəlir.

Kəndli yaşlı qadının meyitinin üstünə əyilib baxdı:

– Vallah, – deyə bağırdı, – bu bizim oğlan deyil, görmürsənmi qoca bir arvaddır.

Xadimə bir az düşündü:

— İndi yeni bir üsul çıxbı: kişiləri arvada döndərirlər, arvadları kişiye. Adamın cinsiyyətini dəyişdirirlər. İndi sən nədən bilirsən ki, oğlunu müalice edəndə cinsini dəyişdirmeyiblər?

Kəndlə eşitdiklərinə heç cür inana bilmirdi.

— Yaxşı, dediklərinin hamısı ilə razıyam. Amma bizim uşaq iyirmi yaşındaydı. Bu ki qartılmış qarıdır.

— Aman Allah, sən nə qanmaz adamsan, bunlara həkim deyərlər. Bunlar elə bir millətdi ki, insanı cavan ikən öldürmürələr. Aspirindən, kinədən verib yaşıdlılar, qocaldırılar, sonra öldürürələr. Bildinmi, qardaş, götür ölüyü...

Kəndlə qarını oğlu hesab edib qucaqladı:

— Aman, oğlum, yaziq balam, sən tanınmaz olubsan, nə yaman dəyişibsən, gözümün işığı.

Kişi başına-gözünə döyməyə başladı. İki xadimə qarının meyitini bayırə çıxartdı. Ölülərdən biri dilləndi:

— Bu arvadın bəxtinə bax, camı qurtardı. Bir kəndlə də gəlib mənə “anam, qayınanam” deyib aparsayıdı, nə yaxşı olardı.

Danışan ölüdən:

— Kəndlinin oğlunun başına nə iş gəldiyini bilirsənmə? — deyə soruşdum.

— Dünən cərrahiyyə otağına apardılar. Həkimlər cavanın nədən öldüyü bilmək isteyirdilər. Mənə qalarsa, insanların nədən öldük-lərini yox, nədən ölmədiklərini və nə üçün yaşadıqlarını öyrənmək lazımdır. Elə deyilmə?

Sevimli qardaşım Eşşəkarısı, oralarda nələr olduğunu, mənim haqqımda nələr danışdıqlarını bilmək istəyərdim. Mənim arxamca danışanlar məni “əvəzedilməz bir itkimi” hesab edirlər, yoxsa “mik-robyn biri də getdimi” deyirlər. Nə deyirlər desinlər, mənim üçün fərqi yoxdur. Mən ölüb canımı qurtarmışam. Qoy o dünyada qalanlar yanıb-yaxılsınlar. Paxılıqlarından partlaşınlar. Mən qabağa düşmü-şəm. Birdən yadına düşdü: bizim bir şair vardı, adını yadına sala bilmirəm, o səfəh yoxsa elə bilir ki, diridir?

Salamat qal, qardaşım Eşşəkarısı.

*Qardaşın
ölmüş Eşşək*

On beşinci məktub

Qardaşım Eşşəkarısı!

Axırı məni ölüxanaya gətirdilər. Üç gün böyük bir soyuducunun içində qaldım. Yer üzündə yaşadığım və öldüyüm vaxtda ömrümün ən fərəhli günləri həmin bu üç gün oldu və ən gözəl yer isə soyuducuğun içi. Kimin adamı yoxa çıxırdısa, dərhal ekspertə müraaciət edir, onlar da soyuducunun qapağını açıb məni onlara göstəridilər. Arvadı qaçan bir kişi əvvəl mənə sahib durmaq istədi. Sonra nədənsə fikrindən daşındı. Məni uşağı itmiş bir arvada, on üç yaşında qızı yoxa çıxan anaya, cins iti oğurlanan bir xanımı göstərdilər. Heç biri məni öz itiyine oxşada bilmədi. Baxıb-baxıb getdilər.

Soyuducuda iyirmi yaşlarında gözəl bir qız da vardı. Kirpikləri, saçları, qasaları da buz bağlamışdı.

– Sən nədən ölübsən, ay qızım?! – soruştum. – Heç kəs bizi bəyənmədi.

– Mən ölməmişəm, öldürüb'lər, – deyə cavab verdi. – Məni bəyənənlər çox idi. Elə ona görə də öldürdülər. Mənim həyatım bir romandır. Başına gələn macəranı sizə söyləməyin mənası yoxdur...

Hər gün gördüyüümüz, qəzetlərdə oxuduğumuz hadisələrdən biridir. O onu sevmiş. Sonra o birisini sevmiş. O biri də o birisini sevmiş. Sonra o biri o birini o birisinə qısqanmış. Sonra çımrılıyə getmişlər. Bıçağı çıxardıb səkkiz yerində doğramış. Vəssalam. Əhvalat budur.

– Ay qız, – dedim, – bunları sağlığında mənə söyləsəydin, on lirə qazanardın.

– Yoxsa gözəlliyyim qalmayıb? Ebəcər hala düşmüşəm?

– Yox, elə yerindən bıçaqlanıbsan ki, yara yerlərini örtmək olar.

Biz soyuducuda eskimolar kimi yenicə eşqə başlayırdıq ki, məni yarmağa apardılar. Cərrahiyə stoluna uzatdılar. Qapını çəkib örtdülər. İçəridə bir sürü çılpaq qadın, kişi, gənc, qoca vardı. Cəsədlər ətrafımı bürdü.

– Demək, o adam sənsən?

– Hansı adam?

Əlimə çoxlu qəzet verdilər. Yalnız başlıqları oxumağa başladım. “Əvəz olunmaz böyük itki”, “Ən böyük məzhəkəçini itirdik”, “İntiharmı, cinayətmə?” Son vaxtlar mənə salam belə verməyən yazı-

çılarımız mənim haqqımda elə şeylər yazmışdilar ki, oxuduqca öz ölümümə gözyası axıtmalı oldum. Əsl olmayan, heç ağlıma gəlmeyən, yada sala bilmədiyim şeyləri yazmışdilar. Məzəli yalanlar yazmaqda məni ötmüşdülər. Biri də “Ən gözəl uydurmalarını, məzəli söhbətlərini yaratdığı anda niyə öldü?” başlığı ilə yazılmış yazıda mənim haqqımda nələr deməmişdi! Guya mən hər gecə evimə bir arvad gətirir, onu qıdıqlaya-qıdıqlaya öldürənə qədər güldürürəmmiş. Məndə insanları güldürmək kimi psixi bir hal olduğundan məzhəkə yazan olmuşam. Hətta Freyd “Psixi analizə dair iyirmi beş dərs” adlı kitabında mənim xəstəliyimdən danışmış. Guya mən psixopat olmuşam. Nə bilim, daha nələr, nələr...

Başqa birisi heç olmayan şeylər yazırı. Guya onunla dörd gün, dörd gecə içdikdən sonra əxlaqsız bir qadının evində polislər tərəfindən pis vəziyyətdə tutulmuşuq və bunun ədəbiyyat tariximiz üçün böyük əhəmiyyəti varmış.

Universitetdə psixologiyadan dərs verən bir doktor-professor da qəzetlərin birində öz məqaləsində yazırı ki, məndə nə bilim “Hipo” adlı ruhi bir xəstəlik olduğu üçün həyatımda bu qədər maraqlı yalan və uydurmalar danişa bilirəmmiş. Məhz buna görə də mənim dünyada ən böyük və ən dəyərlı uydurmaçı olduğumu elmi dəlillərlə izah edirdi.

Başqa bir alım mənim anadangəlmə görmə mərkəzimdə bir yanlışlıq olduğunu, hətta bunun latınca adını da yazmışdı və buna görə də dünyadakı haqsızlıqları, alçaqlıqları, iyrənc və eybəcərlikləri dərhal görüb göstərdiyimi yazırı.

Başqa birisi boyum qısa olduğu üçün qəlbimin kinlə dolu olduğunu və hər şeyi zarafata saldığını yazırı.

Sevimli Eşşəkarısı, indi mən olmuşəm. Mənim əvəzimə sən varsan dünyada. Kimi sancacağını yaxşı bilirsən.

İndi ölü gözlərimlə donmuş iki damla yaş, dodaqlarımda quru bir təbəssüm var. Göz yaşlarımla qəhqəhələrimi özümlə buraya gətirdim. İnsanların hər yerdə, hər vaxt gülmələri üçün diri olanda insanların mənə verdikləri göz yaşlarını təmizləyib öz varlığımıda qəhqəhəyə çevirməyə çalışdım. İnsanların öz yaramazlıqlarına özlərini güldürməklə həm onların özündən, həm də başqalarından intiqam aldım.

İndi mən ölmüşəm. Sağ qalanlara söylə ki, əlimi sıxmaq üçün qorxmasınlar. Məni görəndə başlarını yana çevirib görməməzliyə vurmaq və sonradan vicdan əzabı çəkmək zəhmətinə qatlaşmaya-çaqlar. Çünkü öldüm, mənim də, onların da canı qurtardı.

Dostlarım, düşmənlərim məndən söz düşəndə: "Yaxşı adam idi, gözəl idi... Amma..." deyə məni istədikləri qədər pisləyib öz qəbahətlərinin üstünü ört-basdır etmək imkanına malik ola bilməyəcəklər. Çünkü mən ölmüşəm. Ölünün dalınca danışmazlar. Onlar: "Yaxşı adam idi" deyəndən sonra susacaq, əvvəlki kimi haqqımda pis söz danışa bilməyəcəklər. Çünkü bütün pisliklərimi özümlə birlikdə Taxtalıköyə gətirmişəm. Onların dedi-qodu yaratması üçün heç bir şey qoymamışam, hamisini qəbirə gətirmişəm.

Öldüm, onlara ən böyük dağ çəkmək üçün öldüm.

Gələk ölüxanaya.

– Həkim gəlir, – deyə kimsə dilləndi. Bütün cəsədlər öz yerlərinə uzandı. Mən sağlığımıda o dünyada öz yerimi tapa bilmədiyim kimi burada da öz yerimi tapa bilmədim. Döşəməyə uzandım. Həkimlər gəldi. Üzlərdən ağ örtükler, əllərdə rezin əlcəklər vardi. Böyük lampalar yandı. Məni masaya uzatdılar. Məni yaracaq cərrah elə bil məni tanıyırmış kimi dilləndi:

– Mən bu hərifin öldüyünə inanmırəm. Bu, yenə yalandan özünü ölmüşlüyə vurub, bizi aldadır.

Həkim başımı özünə münasib şəkildə basıb aşağı yatırdı, amma buraxan kimi başım yay təkin gərilib dik qalxdı.

– Ölüsu də dikbaşlıq eləyir, – dedi.

Sonra çəlik kimi bir şeylə başımı aşağı basıb, çəkicələ vurmağa başladılar. Vurdular, vurdular, bir şey çıxmadı. Həkimlərdən biri:

– Bunun başını yarib içində girmək çətindir, – dedi. – Gəlin dinamitlə partladaq.

Gördüm iş xarabdır, bir az yumşaldım. Kəlləm qarız kimi ortadan iki ayrıلندا hamisinin təəccübdən ağızı açıq qaldı.

– A aa, bunun beyni varmış ki? – dedilər.

Cərrah ətrafindakılara:

– Bax, ezziz dirləyicilərim, – dedi, – indiyə qədər axtardığımız və heç yerdə tapa bilmədiyimiz beyin deyilən şey budur. İnsanın bədənidə badam vəzləri, korbağırsaq, süd dişləri kimi beyin də çox zərərli və yaramaz bir hissədir. İnsanın qafa tasında yerləşən bu

şişin, yəni beynin, insanın başına bəla gətirməkdən başqa heç bir xeyri yoxdur. İndi bu mərhumun nə üçün daim başibələli olduğunun səbəbini daha yaxşı başa düşə bilsək.

Cərrah bir qəssab məharəti ilə qarnımı yardım.

– Görürsünüzüm – dedi, – mədə daim boş qalmaqdan bütünmüş, bağırsaqlar da qurumuşdur. – Üzünü assistente tutdu. – Bütün bunnardan sonra bu adamın ölümünün səbəbini anladınız mı?

– Başa düşdüm, – deyə assistent cavab verdi. – Açıqdan və düşünməkdən ölüb.

Ürəyimdə onlara güldüm. Onlar başa düşə bilmirdilər ki, sağ olanda insanların futbol oyunlarından, bahar bayramlarından, radio gurultusundan, açıq-saçıq filmlərdən, macəra kinolarından, siyasi dərtışmalardan, partiya mübarizələrindən nə vaxt başı açılır ki, düşünməyə vaxt tapa bilsin. O ki qaldı acliqə, bu, qanunidir.

Cərrah:

– Meyiti yuyun, – dedi.

– Su yoxdur, – deyə cavab verdilər. – Şəhərdə yenə su kəsilib.

– Deyəsən, qəlbən təmiz oğlandı, vicdanı da təmizdir. Yumasınız da olar, – deyə cərrah razılaşdı.

Gülərzüzlü adam olan mürdəşir, öz işini sevən vicdanlı adam kimi mənim meyitimi torpaqla silib təmizlədi. Sonra Yəhya Kamalın “Səssiz gəmisi”nə mindirdilər. Bakının “Qədrini səngi müsəllada bilib, ey Baki” dediyi kimi mən də: “El qarşına gəlib, saf yaranı bağlayacaq” misralarını yadına salıb ölü daşının üstündə səfəh-səfəh uzandım və gözlədim ki, el gəlib mənim saf yaramı bağlayacaq. Dünyanın son dayanacağında da ümidişim boşça çıxdı.

Meyitimi “əbədi istirahətgahıma” götürmək istərkən icra məmuru özünü yetirdi:

– Dayanın! – dedi. – Borcu var, onu ödəməsi haqqında əmr verilib.

“Ölmüş eşşəyin qurddan qorxusu olmaz” deyiblər, amma yenə də ürəyim gupp elədi. Cəhənnəmə borclu getmək istəmirdim.

Birdən qarşısından avtomobil karvanı peyda oldu. Mən deyim yüz maşın, sən de beş yüz. Hələ o çələnglər! Maşından düşən mənim cənazəmin yanına qaçırdı. Ölü olmasam, çəşib qalardım. Amma ölülər çəşmirlər. Demək, insanlar məni bu qədər sevirlərmiş. Çələnglər yan-yanaya düzüldü.

Cənazəmi əllərinə alıb havaya qaldırdılar. Bu qayda ilə qəbrin yanına gəldik. Bir adam irəli çıxdı. Mənim məmləkət qarşısındaki xidmətlərindən, yaratdığını fabriklərdən, məmləkətə neçə milyon manatlarla verdiyim xeyirlərdən ürəkdolusu danışmağa başladı. Onu dinləyənlər de:

– Heç ölməli adam deyildi, – deyə hicqira-hicqira ağlayırdılar. Məni tanıyanlardan biri yanındakına:
– Bu adam nə vaxt fabrik tikdirmişdi? – dedi. – Heç xəbərimiz yoxmuş ki? Bunun heç nəyi yox idi. Məndən neçə dəfə borc pul istəmişdi.

O biri:
– Pulla imanın kimdə olduğu bilinməz... – dedi. – Sən ondan borc istəməyəsən deyə qabağa düşüb, o səndən borc istəyib.

Başqa birisi irəli çıxbı mənim ən mahir briç oyuncusu olduğumdan, çox zəngin şəkil kolleksiyası topladığımdan danışdı.

Dördüncü adam sözə başladı:
– Mərhum Cəfər bəy...

Elə bu vaxt uzaqdan bir adam qaça-qaça gəldi. Üzünü camaata tutdu:

– Siz nə edirsiniz? Cəfər bəy orada təkcə qalıb sizi gözləyir. Onun meyiti yanında qəbirqazan Mahmuddan başqa bir tanrı bəndəsi yoxdur.

Mənim məzarımın başında ilk sözə başlayan adam:
– Tfu! – dedi. – Mən bayaqdan bəri Cəfər bəyin əvəzinə başqasının meyiti üstündəmi danışırıamış?!

– Yaman həyecanlı danışırdınız, bəy əfəndi.
– Heyif...
– Üstündə ağlaşdıq da.

Gözyasını silənlərdən biri məzarımın üstündəki çələnglərdən birini götürüb fabrikant Cəfər bəyin cənazəsinə tərəf qaçıdı.

Meyitimin üstündə çələng qalmadı. Maşınlar, adamlar çekilib getdilər. O saat diləncilər, məzarçılar, mollalar da ağız dolusu söyüb, mənim yanından uzaqlaşdılar.

Seyid soruşdu:
– Ey Məhəmməd hümmətləri, bəs bu meyit necə olsun?
Məni çuxura atdırılar. Elə bu vaxt bizim qəzətin sahibi qaça-qaça gəldi.

— Hanı, sən bu gün bizə məqalə verməliydin? Biz də sənin sözünə inanıb, hələ avans da verdik.

Utandığımdan yerə bir qarış da girdim. O isə sakitləşmirdi:

— Öləməyə vaxt tapdın, — dedi. — Mən səni qovmamışdan öldün. Elə sənin həyatın dolaşıq oldu.

Doğrudan da çox pis vaxtda ölmüşdüm.

— Nə edim? — dedim. — Əlim hürriyyətdən, sudan, şəkərdən, dərmanlardan, demokratiyadan, eşqdən çıxandan sonra dözməyib oldum. Amma ürəyinizi sıxmayıñ. Taxtalıköydən sizə məktublar yazıb borcunuñ ödəyərem.

Onun üzü güldü:

— Yaxşı, Allah rəhmət eləsin.

— Təşəkkür edirəm.

Üstümə torpaq atdırılar. Səslər kəsildi. Oh, nə gözəl oldu!

*Qardaşın
ölmüş Eşşək*

On altıncı məktub

Sevimli Eşşəkarısı!

Bilirsən ki, mən sağlığında da yerimi dəyişməyi vecimə almazdım. Harada yuxum gəldi, orada da yatardım — evdə, həbsxanada, cəza evində, oteldə, küçədə, çəmənlikdə, içəridə, bayırda; harada olsa yazardım — qəhvəxanada, evdə, yerdə, stol üstündə, dizimin üstündə...

Ancaq yerini dəyişməyi bacarmayanlara, yerini yadırğamağı bilməyen adamlara qibtə edirdim. Əslində bu bir qrup imtiyazlı şəxslərə aid olan xüsusiyyətdir. Öz yeri-yuvası olmayan adamlar üçün fərqi yoxdur. Hara gəldi, ona vərdiş edirlər. Onların: "Bu yerdə yata bilmirəm" deməyə haqları yoxdur. Bunuancaq varlılar edə bilər. Ən lüks oteldə belə yatsalar, səhər tezdən gəməşə-gəməşə oyayıb: "Bu gecə yata bilməmişəm. Yerimi dəyişəndə həmişə belə olur" deyən varlılar söyleyə bilərlər.

Qəbrim də belə oldu. Yadımdadı, uşaqlıqda "altım torpaq, üstüm torpaq" deyə bir dini mahni oxuyardıq. Burada yatanda da həmin

mahnını xatırladım. Altımdakı nəmlı torpaq yumşaq bir döşək, üstümdəki nəmlı torpaq isə sərin bir yorğan idi. Yerim pis deyildi, amma yumşaq yerimə bir şey batırıldı. Əlimi həmin şeyə uzatdım. Elə bu vaxt:

- Oyun açma, – deyə altımdan kimsə dilləndi.
- Ölü olmasaydım, bu səsdən qorxardım. Amma ölülər qorxmurlar. Gördüm ki, altımda bir ölü var.
- Sən burada nə edirsən, bura mənim məzarımdır.
- De görüm, sənin burada nə işin var? Bura mənim qəbrimdir.
- Buraya mən özüm gəlməmişəm. Məni buraya basdırıblar.
- Məni səndən iki gün əvvəl buraya basdırıblar. Demək, qəbir mənimdir.
- Eləsə bəs məni basdıranda niyə səsini çıxardıb, demədin bura mənimdir?
- Dirilər ölülərin səsini eşitmirlər.
- Sağlığımızda səsimizi çıxartmadıq, öləndən sonra da susuruq.
- Yaşamayanlar sağlıqlarında da səslərini çıxarda bilmirlər. Əhalinin sayını hesablayanda adımızı siyahıya yazsalar da, ölü kimi həyat keçirdiyimizdən səsimizi dirilər eşitmirdilər.
- Başa düşdüm. Siz də mənim kimi anadan olandan ölü kimi yaşayıb ölenlərdənsiniz.
- Elə olmasaydı, bizi turşuya qoyulan xiyar kimi istədikləri yerə doldura bilməzdilər.
- Mən elə bilirdim öləndən sonra “varlı”, “kasib” deyə ayrı-seçkilik olmayıacaq.
- Olmayacaq. Ancaq indi yox, sümüklər çürüyəndən sonra.
- Xahiş edirəm, mənə batan şeyi çəkin. Əlinizdimi, baldırınızdimi bilmirəm, o yana qoyun.
- Əgər bu narahatlığa dözmürsənsə, özünə ayrı qəbir düzəltdi-rəydin.
- Əgər siz mənə batan şeyi o yana qoysanız, narahat olarsınız?
- Mən buna alışmışam. Narahat deyiləm. Sağlığında gecələr bir kiçik evdə yeddi adam yatardıq. Kimin nəyinə nə batırdısa, fikir vermirdik. Bura oradan çox rahatdır. Heç olmasa bir qəbirdə yeddi yox, üç adam yatırıq.
- Necə üç adam? Üçüncüsü kimdir?
- Mənim altımda da bir ölü var.

- Nə deyirsiniz, canım, barı bilirsinizmi altınızdakı ölü kimdir?
- Bir qadındır.
- Niyə bizim hamımızı bir məzara doldurublar?
- Nə olacaq, indi hər şey kimi qəbir yerləri də tapılmır. Ona görə bir qəbri ayrı-ayrı adamlara, xəlvəti bir neçə dəfə satırlar. Ona görə də selyotka kimi bizi üst-üstə yiğirlər.

Dərinliklərdən vizilti kimi bir səs gəldi:

- Hər qəbrə üç-dörd ölü basdırmasalar, şəhər qəbiristanlığa döner, heç keçməyə yer də olmaz. Dünyada heç dirilərə yer tapılmır, ölülərə yeri haradan alsınlar?

Altımdakı ölüdən:

- Bu danışan adam kimdir? – deyə soruşdum.
- Alt qatdakı xanımdır.
- Niyə səsi elə vizilti kimi gəlir?

Mənim sualımı altdakı ölü viziltiya bənzər səslə cavab verdi:

- Çünkü mən bir xatayam.
- Nə? Xata nədir?

– Həkimlərin xatasıyam. Eşitməmisinizmi, bir atalar sözü də yaranıb: “Həkimlərin xatasının üstünü qəbir örter”. Həkimlərin əlin-dən xata çıxdı, məni öldürdülər. Xatalarının üstü açılmasın deyə dərhal gətirib torpağa basdırıldılar. Ona görə də səsim vizilti kimi çıxır. Ölülər son anlarındakı səsləri ilə danışırlar. Mən ölen vaxtı söz söyleməyə halim qalmamışdım, taqətsizlikdən səsim vizilti kimi çıxırdı. Necə ölməyimi bilmək istəyirsinizmi?

– Əlbəttə.

Qadınla mənim aramda olan adam:

– Rica edirəm, danışmayın, bəsdir, – dedi. – Mən arvadımın dirdirindən yaxa qurtarıb öz beynimi dinləmək üçün ölüb buraya gəlmişəm, burada da siz qabağıma çıxıbsınız. Məni buraya basdırandan bəri düz beş kərə necə öldüyünüzü danışıbsınız.

Dərdini söylemək istəyən qadın cavab verdi:

– Amma üst qata yeni gələn bəy məni dinləmək isteyir, sən istəmirsən, qulaq asma.

Heç mənim fikrimi bilmədən qadın vizildamağa başladı:

– Gözlərim pis görürdü. Biz kasib adamlarıq. Adlı-sanlı bir göz həkiminin şəxsi müalicəxanasına pulum olmadığı üçün gedə bilmədim. Dövlət xəstəxanasında yatası oldum. Xəstələri bir otağa

doldurdular. Yeddi-səkkiz adam idik. Bir tibb bacısı: "Haydi, rentgenə!" deyə üstümüzə qışqırdı. Mən: "Göz müalicəsinə gəlmışəm" dedim. Bir başqası: "Mənim şəkərim var" dedi. O biri isə dedi: "Rentgen nədir, canım! – Mən xəstə yanına gəlmışəm". Ancaq çox ötkəm olan xanım heç birimizə qulaq asmadı. "Rentgen müayinəsindən keçmədən xəstəliyi təyin etmək mümkün olmaz. Əgər siz məndən yaxşı bilirsinizsə, daha buraya niyə gələbsiniz? Bura dövlət xəstəxanasıdır. Sizi pulsuz müalicə eləyirik, siz də naz satırsınız. Tez olun!" deyə bizi arxadan itələyib rentgen otağına saldı. Xəstə yanına gələn adam qabaqda idi. Ondan film, yəni lənt üçün pul istədilər. "Nə film, balam, biz kinoya gəlmışik, yoxsa xəstəxanaya?" dedi. Sonra başa saldılar ki, rentgen eləmək üçün ləntə pul lazımdır. Verdi.

Rentgen müayinəsindən keçdim. Həkim rentgen lentinə baxıb: "Çəkəcəyik" dedi. Qışqırmağa başladım. Həkim məni sakitləşdirdi. "Qorxmayıñ, morfi vuracam, heç ağrısını bilməyəcəksən". "Neyi çəkirsiniz? Heç göz də çəkilərmi?" "Gözünüzü yox, dişinizi çəkəcəyəm". Bütün xəstəlikləri törədən çürük dişdir. Xəstəxananın diş həkimi çürük diş əvəzinə sağlam bir dişimi çəkdi. İkinci, üçüncü dişimi çəkəndə gördüm ki, yox, qardaş, bu mənim dişlərimi Kərəmin dişləri kimi çəkib qurtaracaq. "Neçə dişimi çəkəcəksiniz?" deyə soruşdum. "Hamısını. Dişlərinin hamısını çəkməsəm, protez qoya bilmərəm ki?" dedi. Mən asta-asta bağıraraq göz müalicəsinə gəldiyimi başa salmağa çalışdım. Həkim mənim xəstəlik kağızımı baxıb: "İlahi, – dedi, – qadının adının Əhməd olduğunu ilk dəfə görürem". "Əhməd nədi? Əhmədi haradan çıxardınız?" dedim. "Mən ha, çıxartmamışam, xəstəlik kağızında belə yazılıb" dedi. Aydın oldu ki, Əhməd adlı çürükdişli bir xəstənin kağızı ilə mənimki qarışq düşüb. Ona görə də mənim sağlam dişlərim çəkilib. "Dişlərim heyif deyilmi?" dedim. "Heyif və vay Əhmədin halına, – deyə həkim cavab verdi. – O adamın dişləri çürük olduğundan böyrəklərində iltihab var. İndi ona sizin yerinizə gözlük veriblər. Gözlük böyrəkləri yaxşı eləməz. Sizinsə sağlam dişlərinizi çəkdik. Amma bir elə xata olmayıb. Əvvəl-axır bu dişlər çürüyəcək və çəkiləcəkdi". Mən ağlaya-ağlaya, bağırı-bağırı oradan çıxbı gedərkən, dəhlizdə yumşaqqəlbli bir həkim yanına gəlib: "Bağışlayın, – dedi, – nə olub?" Məni sakitləşdirməyə çalışdı. Mən başıma gələnləri danışan

kimi vizit vərəqini verib: "Xəstəxanama gəlin, sizi müayinə edim" dedi. Ertəsi gün getdim. Bu adam əsəb həkimi imiş. "Mənim əsəblərim xəstə deyil, gözlərim pis görür" dedim. Həkim: "Əsəb xəstələri o birilərinə bənzəməz, - dedi. - Siz heç indiyə kimi dəli olduğunu bilən bir dəli görübsünüz? Bütün xəstələr xəstəliyinin nə olduğunu deyirlər, amma dəlilər dəli olduğunu boyunlarına almırlar. Ona görə də siz də xəstəliyinizin nə olduğunu bilmirsiniz". Cərrahiyə başladı. Əsəb həkiminin əməliyyatından sonra məlum oldu ki, məndə damar xəstəliyi var. Əsəb həkimi məni daxili xəstəliklər həkimi olan bir dostunun yanına göndərdi. O, qanımı müayinəyə göndərdi. Qanımda nəsə tapan həkim çəsdid. "Bir də qanı analiz etməliyik" dedi. Əsil faciə də bundan sonra başladı. Çünkü ikinci analizdən sonra həkim yazıya baxıb: "Üzr istəyirəm, sizdə zöhrəvi xəstəlik var" dedi. Bu, rəzalət idi. Mənim kimi namuslu bir qadında bu xəstəlik?! Kişim bilsə, nə olar? Eh, başıma gələnlərin hamısı birmə söyləyim. Bilirsınızmı nə olmuşdu? Laboratoriyada mənim analizimlə başqası qarışmışdı. Zöhrəvi xəstəliyi olan bir kişinin analiziyle mənimkini dəyişik salmışdır. İndi bu işin içindən çıxa bilirsənsə, çıx görüm, necə çıxacaqsan. O həkim sənin, bu həkim mənim, davadərman, axırda da bir gözlük almaq əvəzinə buraya gəlib çıxdım. Ölümümdən bir az əvvəl həkimlər dünyada nə qədər xəstəlik varsa, hamisini məndə tapmışdır. Dövlət idarələrində adamları qulluqçular necə ötürhəötürə salırlarsa, məni də həkimlər eləcə ötürhəötürə saldılar. Elə zəifləmişdim ki, səsim milçək viziltisina dönmüşdə. Ölməyimə çox şadam. Şükür ki, ölüb canımı qurtardum.

Qadının dediklərinə o qədər kədərləndim ki, ölü olmasaydım, ağlayacaqdım. Amma ölürlər ağlamırlar.

Sevimli Eşəkarısı, indi ürəyindən nələr keçdiyini duyan kimi-yəm. Düşünürsən ki: "Ölüler ağlamaz, ölürlər yeməz, ölürlər qorxmur, ölürlər danışmır, ölürlər yatırı, demək, ölürlər növbə çəken əsgər kimi bir şeydir. Elə bir-birimizə bənzəyirik".

Səni ürəyim yaman istəyir, sən necə?

Galata panton körpüsünün yanında mavi-yaşıla çalan Haliç sularına məndən salam söyle. Eminönü meydanına çıxan yerdə Yenicami tağı var, oradan keçəndə məni yadına sal. Sağlığında yalnız orada özümü sərbəst hiss edərdim. Çünkü sağlığında sərbəstliyin nə olduğunu bilmədim, onu yalnız kitablarda oxudum. Yenicami

tağının altında durub, mehin sərinliyini bədənimdə hiss etdikdə “deyəsən serbəstlik, azadlıq deyilən şey elə budur” deyə düşünərdim.

Məktubumun sonunda dərinlərə batan zəhərli iynəndən kədərlə öpürəm, sevimli Eşəkarısı.

*Dostun
ölmüş Eşək*

On yeddinci məktub

Sevimli dostum, Eşəkarısı!

Keçən məktubumda həkimlərin xatası üzündən milçək vizültli səslə danışan ölmüş bir qadının başına gələn əhvalatları yazmışdım. Onun dediyinə görə həkimlər xəstələri bir-birlərinə ötürə-ötürə öldürənə qədər ondan el çəkmirlər. Qadın bu sözləri deyərkən başqa bir arvad səsi eşitdik:

– Çox düz deyir. Mən də ölməsəydim, həkimlərin əlindən canımı qurtara bilməyəcəkdir.

Bu qadın sağ yanımızdakı qonşumuz idi. O da başına gələnləri söylədi:

– Mənim canimdə bir ağrı, bir sızılıtı vardı ki, Allah düşmənimə də göstərməsin, nəfəsimi ala bilmirdim. Ağrı gah çökilir, gah da güclənirdi. Dövlət xəstəxanasında bir həkim, yəni professor məni müayinə edirdi, amma cərrahiyyə əməliyyatı aparmaq istəmirdi. Məni get-gələ saldı. Axırda orada işləyenlərdən biri, Allah ondan razı olsun, məni başa saldı ki, siz buraya boş-boşuna gəlib-gedirsiniz. Əgər istəyirsən ki, professor səni yarsın, onda onun öz şəxsi xəstəxanasına get. Orada bir müalicə üçün iki yüz lira alır. Pulu verdik. Professor məni görər-görməz köhnə xəstəsi kimi tanıdı və xəstəxanada yatmağı olduğunu söylədi. Sən demə, dövlət xəstəxanasına professorun şəxsi müayinə otağından keçilirmiş. Professor: “On beş günlük müalicə bir nəticə verməsə, cərrahiyyəyə başlarıq” dedi. On beş gün əvəzinə iki ay yatdım, bir şey çıxmadı. Belə olduqda professor məni başqa bir həkimin yanına göndərdi. Bu qayda ilə ötürha-ötür başladı. Həkimlərin əlində qaldım. Axırda bir həkim mənə kartizon deyilən dərman verdi. Bu dərmanı içəndə ağrı bir balaca

azalır, sonradan daha şiddetlə başlayırdı. Əlac olmadı mənə, axırda cərrahın yanına göndərdilər. Məni göndərən həkim cərrahi tərifləməyə başladı: "Bunun əlləri qızıldır. Dünyada tayı yoxdur. Bu elə cərrahdır ki, heç xəstəliyi olmayanlar da onun yanına gedib özlərini kəsdirmək isteyirlər". O zamana qədər evdə-esikdə nəyimiz vardısa satıb sovmuşduq. Əlimizdə olub-qalanları da şəxsi xəstəxanaya verib, cərrahiyə otağına getdim. Əməliyyat zamanı narkoz verib məni yatırtdılar. Elə o yatanam ki, hələ də yatıram. Mən ölündən sonra həkimlər başıma toplaşıb nədən öldüyüümü aydınlaşdırmağa çalışdılar. Mən onların danışığını eşidirdim, amma ölü olduğumdan onlar məni eşidə bilmirdilər. Mən həkimlərin nə qədər bilikli olduğunu anladım. Çünkü onlar dərhal mənim ölməyimin səbəbini tapdılar. Onların dediyindən başa düşdüm ki, bədəninə kartizon vurulan xəstənin bədənidən həmin dərmanı çıxartmadan cərrahiyə əməliyyati aparmaq olmazmış. Cərrah, əməliyyatdan əvvəl mənim xəstəlik tarixçəsi yazılan kağızımı oxumadığından məsələni bilməmişdi.

Qadın sözünü qurtarar-qurtarmaz başının üstündə gurultu qopdu. Üstümdəki torpağı qazırdılar. Altımdakı ölü:

– Birini də basdırırlar, – dedi.

Yeni gələnin qəbrini dərin qazmadılar. Yeri üç-dörd qarış eşdilər, üstünə bir-iki bel torpaq səpib getdilər. Yeni gələn sümükləri çıxmış qoca bir kaftar idi. "Səksən yeddi yaşım var" deyirdi.

Qadın yenə vizildədi:

– Bir qəbre də dörd adam yerleşərmi?

Altımdakı kişi ona cavab verdi:

– Diri olanda yaşadığım ev bu qəbirdən kiçik idi, amma biz yeddi adam orada yaşayırıq.

Üstümdəki dilləndi:

– Doğum işlərinə nəzarət qoyulmasa, insanlar töreyib dünyaya siğmayacaqlar, – dedi.

Bu məsələ ətrafında uzun bir mübahisəmiz başladı.

Altımdakı adam:

– Doğum üzərində nəzarət yaradılması məsəlesi qocaların dün-yada daha çox və rahat yaşamaları üçün irəli sürdükləri bir fikirdir. Onlar bu vasitə ilə hər şeyi öz əllərində saxlamaq isteyirlər.

Üstümüzdəki səksən yeddi yaşılı qoca dilləndi:

– Elə deyil!

O biri ölü də hirsłəndi:

– Gələcəyin ümidi qocalarda yox, yeni nəsildədir. Yeni nəsil çox və gur olmalıdır ki, onların içindən insanlığa yararlı adamlar yetişsin. İnsanın ən yaradıcı, ən çalışqan, ən məhsuldar dövrü iyirmi ilə altmış yaş arasındadır. O yaşdan sonra insanlar başqalarına yük olmağa başlayırlar. Bu qoca isə altmış, yetmiş, səksən yaşına çatmış kaftarların ömrünü bir az da uzadıb cavanlara yük etmək, bir yandan da doğumun qarşısını almaqla cavanların sayını azaltmağa çalışır. Bu, cinayətdir. İçi çürümüş qocalar rahat yaşasın deyə ycnilərin törəməsini istəmir-lər. Əslində isə altmış, yetmiş yaşına çatanlardan el çəkib yeni uşaq-ların daha çox olmasına çalışmaq lazımdır. Əfsus ki, dünyamızda qocalar hakim olduğundan o qədər yaşayırlar ki, bədənlərində kirəc-dən başqa bir şey qalmır. Bilirsiniz ki, kirəc heç gübrəyə də yaramır. Belə getsə, səksən yaşlıların meyiti heç gübrəlik də olmayacaq.

Bizim mübahisəmizi yuxarıdan eşidilən musiqi səsi kəsdi. Şopenin matəm marşı çalınırdı. Səs getdikcə bizi yaxınlaşırırdı.

Səksən yeddi yaşlı qoca dilləndi:

– İndi kim bilir dünyanın neçə yerində matəm marşının gurultusu ilə Şopenin ruhu hürkündülməkdədir. Dünyanın harasında olur olsun, az-çox dərdi olan bir ölü ölen kimi yaziq Şopen oynaq hava yazma-diğinin cəzasını çekir.

Qocanın bu hazırlıcağı xoşuma gəldi. Ölülərdən biri:

– Görəsən ölen kimdir? – deyə soruşdu.

Ona hərə bir cür cavab verdi. Biri ölenin vali, biri bələdiyyə rəisi, biri də daha böyük adam olduğunu söylədi. Matəm mərasimi çox uzun sürdü. Qonşuluğumuzdakı qəbrin üstündə uzun-uzun nitqlər söyləndi, ölenin xidmətləri sadalandı. Sonra onu yanımızdakı çuxura atıb, üstünü torpaqladılar. Təzə qonşumuza hamımız “xoş gəldiniz” dedikdən sonra kimliyi ilə maraqlandıq. Çox böyük adam olduğunu zənn etdiyimiz ölü:

– Seksual məsələlərlə məşğul olurdum, – dedi.

Səksən yeddi yaşlı ölü:

– O nə deməkdir? Çox böyük vəzifədir? – deyə soruşdu.

Təzə ölü:

– Yox, – dedi, – şəxsi təşəbbüsdür. Yəni mən məhəbbət dəllalı idim, bəyaz qadınlarla alver edirdim.

Altımdakı ölü ona cavab verdi:

– Belə bir adamın musiqi ilə dəfn edildiyini indiyə kimi nə görmişdüm, nə də eşitmışdım.

Yeni gələn qonşumuz kefli-kefli gülərək:

– Haqlısan, – dedi, – amma bu musiqi məndən öteri çalınmırıldı. Bu gün mənimlə birlikdə çox böyük adamlardan biri basdırılırdı. Musiqi onun üçündü. Üç maşın da çələng gətirmişdilər. Qəbiristanlıqda dəfnimiz biri-birinə qarışdı. Məni onun qəbrinə qoydular. Bəlkə də onu mənim qəbrimdə basdırıblar. Elə bu yanlışlığa gülürəm.

Üstümdəki qoca ölü:

– Burada gülməli nə var? – dedi.

– Gülməli çox şey var. Əgər səhvən onun ruhunu mənim əvəzimə cəhənnəmə atsalar, gülməli olmazmı? Mən onun əvəzinə cənnətdə kef çəkəcəyəm. Onu isə cəhənnəmə aparıb deyecəklər ki, sən dünyada arvad dəllalı olduğun üçün burada cəzanı çəkəcəksən.

Qonşu ölü güldüyü yerde qəbir torpağı töküldü, zəlzələ olurmuş kimi yer titrədi. Kimse qalın, cir səsle qışqırdı:

– İlahi, axır ki haqq yerini tapdım!!! Düz əlli səkkiz il əvvəl bir doğum evində eyni zamanda iki uşaq birdən dünyaya gəlmişdi. Bu uşaqları xəstəxanada qarışq salmışdılар. Onları analarına dəyişik vermişdilər. Bu uşaqlardan biri sənsən, biri də qəbrində basdırılan o böyük adamdır. Siz dünyaya gələndən sonra baş verən yanlışlıq düzəlmədi. Əslində sən qəhrəman, o isə arvad dəllalı olmalı idi. Yeriniz dəyişik düşdü. İndi Allah əlli səkkiz il davam edən yanlışlığı burada düzəldib, ədaləti bərpa etdi. Heç fikir eləmə, sənin yerin cənnətdir.

Sol tərəfdəki ölü:

– Ədalətinə qurban olum ilahinin, məni əlli səkkiz il məhəbbət dəllalı eləmədən bu səhvi düzəldə bilməzdəmi? – dedi.

Altımdakı ölü ona cavab verdi:

– Allahına şükür elə ki, tez öldün. Üstümüzdəki kaftar kimi səksən yeddi il yaşasaydın və bu müddətdə oğrashlıq etsəydin, axırı nə olardı?

Bax, burada belə şeylər olur, sevimli Eşşəkarısı, yəni orada sizin başınıza nə gəlirsə, burada da təkrar olur. Buralar da qarışqlıqdır.

Gözlərindən kədərlə öpürəm, qardaş!

*Köhnə dostun
ölmüş Eşşək*

On səkkizinci məktub

Sevimli dostum, Eşşəkarısı!

Artıq qorxum yoxdur. Heç bir canının gələ bilmədiyi yerə çatıb dayandım. Qabaqda bir örtük vardı. Üstündə: "Geriye bilet yoxdur" sözləri yazılmışdı. Adamlar növbəyə durmuşdular. Mən də növbəyə durdum. Qabaqdakıların nə etdiklərinə baxdım. Qabaqda dayanan məmur növbədəkildən nəsə soruşur, aldığı cavaba görə qışqırırdı:

- Birinci...
- Parterə...
- Cənnətə...
- Lojaya...
- Lüks yerə...

Adamlara getdikləri yerə uyğun kağızlar verirdi. Bilet paylayırdı. Bilet alan adamlar dəstələrə bölündürdü. Əlində dəyənək olan bir adam bağırırdı:

- Taxtalıköyə, biir...

Növbə mənə çatdı. Məmur:

- Kağızınızı verin, – dedi.
- Nə kağız?
- Zəmanətiniz yoxdurmu?
- Yoxdur.
- Zəmanətiniz yoxsa, içəri buraxa bilmərik.

Sonra karşısındakı kağızları qarışdırıldı. Bir yazılı kağız və bir də foto tapdı. Kağızı oxudu. Bir fotoya, bir də mənə baxdı.

- Həəə... Hmm... Aydındır. Demək sizsiniz.
- Bəli, mənəm.

Dərhal səsini qaldırıb qışqırırdı. Məni gələn zəbaniyə göstərdi:

– Aparın! Bu şübhəli və təhlükəli adamdır. İçəri buraxsaq, aləmi bir-birinə qatacaq. Aparın, dindirin bunu!

Zəbani məni apardı. Bir qapıdan içəri itələdi. Burada məndən başqa heç kəs yox idi. Birdən iki el qırxayaq kimi biləklərimdən yapışdı.

- Kimsiniz? – deyə soruştum.
- Ədalətin dəmir pəncəsi.

Bu ədalət başqa ədalət idi. Bizim bildiyimiz ədalət deyildi. İlahi ədalət idi.

– Taxtalıköyə yox, lap cəhənnəmin dibinə də getsən səni tapa-cağıq, ədalətin qolları uzundur.

İki zəbani məni qolları arasına alıb ilahi ədalətin qapısına apardı. Qapıda gözləri bağlı bir qadın əlində tərəzi dayanmışdı.

– Bu qadın nə satır? – deyə soruşdum.

– Ədalət çəkir, – deyə cavab verdilər.

– Gözlərini niyə bağlayıblar?

– Haqq itməsin deyə. Bu qadın romalıdır. Qədim Romada...

Elə bu vaxt mübaşir:

– Ölmüş Eşşşək!!! – deyə bağırıldı.

Məhkəməyə gətirdilər. Vərdiş elədiyim üçün heç nə soruşmadan keçib müqəssirlər kürsüsündə oturdum.

Sədr soruşdu:

– Adın?

– Ölmüş Eşşək.

– Babanın adı?

– Ədalət bəy, soruştuqlarınızın hamısını bilirsiniz, bu nə nömrəbazlıqdır.

– Formal qaydaları pozma.

– Baş üstə.

– Harada anadan olmusan?

– Deyəsən yorğan-döşəkdə.

– Taxtalıköyə nə məqsədlə gəlmisən?

– Azadlıq üçün.

– Nədo ittihəm edildiyin aydındırımlı sənə? Sən günəşə su atmaqda taqsırıldırılsan. Sənətin nədir?

Bu suala cavab vermək çətindi.

– Hərdənbir, fürsət tapanda, yazıram.

– Nə yazırsan?

– Havadan, sudan, ondan-bundan.

– Aydındır. Sənin müqəssirliyin haqqında əldə olan məlumatda da göstərilir ki, havadan, sudan, ondan-bundan yazırsan.

– Yazmamışam. Yazaram, yazacaqdım.

- Hamısı birdir. Yazdırın, yaxud yazacaqdır, yazmaq istəyirdin, eyni şeylərdir.
- Orası elədir. Amma havadan, sudan yazmaq istəyirdim.
- Aydındır. Hava ticarət deməkdir. Ticarət isə demək... deməkdir. Elə deyilmi?
- Bəli, elədir, bəy əfəndim.
- Aydındır. Havaya, dolayısı ilə ona-buna həqarətlə baxmışan, düz demirəm?
- Bəli, eləmişəm.
- Buna görə beş il cəzan var. İndi keçək sudan yazacaqlarına.
- Keçək.
- Sudan yazacaqdım deməkdə məqsədin nədir? Məmləkətdə su varmı? Ancaq nitqlər. Nitqə nə verirlər? Demək, sən onun-bunun şəxsiyyətini təhqir etmişən. Elə deyilmi?
- Belə çıxır ki, etmişəm.
- Çox yaxşı, beş il də buna cəza düşür. Yadında saxla, cəmi on il. Keçək o birilərinə. Ondan-bundan yazaram dedin. O, bu kimdir? Demək, həqarət eləmisən?
- Belə çıxır ki, eləmişəm.
- Beş il də buna. Demək, on beş il. Hesabı itirmə.
- Aydındır.
- Başqa nə yazırsan?
- Yazmırıam, əfəndim.
- Yazırsan, yazırsan, boynuna al.
- Məktub yazıram.
- Belə. Demək, müqəssir məktubları o birinə yazır. Elədir, ya yox?
- Bəli.
- Beş il də buna. Demək, iyirmi il.
- Bunlar uzun çəkəcək?
- Bu nə deməkdir? Keçək indi də düşündüklərinə. Başındakılarla həqarət etdinmi?
- !!!
- Cavab ver, etdinmi?
- Etmədim, əfəndim.

– Boynuna al!

– Etmədim, əfəndim.

Piçildaşmağa başladılar... Sonra qərarı oxudular.

– Müqəssirin günahları təsdiq olunduğuına görə iyirmi il ağır cəzaya məhkum edilsin. Ancaq günahlarını xeyalında etdiyinə, yəni ağlından keçirdiyinə görə cəzasından iki yarım gün azaldılsın, yəni on doqquz il üç yüz altmış iki gün yarıma endirilsin. Cəzasını çəkmək üçün cəhənnəmə sürgün edilsin, eger cəza müddətini çəkib qurtarmaga ömrü çatmasa, varisləri onun əvəzinə həmin cəzanı çəkib tamamlasınlar. Əger bu cəza müqəssiri sakitləşdirməzse, qıl körpü-dən keçirilsin.

Qərar bir səslə qəbul olundu.

Qərar oxunduqdan sonra ilahi ədalət məhkəməsinin sədri soruşdu:

– Sözün varmı?

– Allahı çağırıram.

– Belə olmaz. Hüquqi cəhətdən danış.

Yəni dediyimi başa düşmürdü. İstəyirdi ki, uzun, dolaşıq cümlelərlə danışım.

– Taxtahiköy cəza qanunlarının hansı maddəsinə görə məhkəməni gizli aparmaq, hansı cəza məcəlləsinin, hansı bəndinə əsasən...

– Kəs səsini, məhkəmə artıq qərarını vermişdir.

– Yaşasın ədalət! Yaşasın Fenerbağça! – deyə bağırdım.

Belə-belə işlər, sevimli Eşşəkarısı. Siz tərəflərdə nə var, nə yox? Bizim məhəllənin zibillərini apardılar mı? Yenə sular kəsili? Elektrikiniz də əvvəlki kimi ən azı həftədə üç, dörd dəfə olmur, eləmi? Küçələrə kanalizasiya suyu axıb çamır, gölməçələr yaratdığı halda səhiyyə idarələri yenə “xəstəliklərin qarşısı alındı” deyə yazırı? Yenə əvvəlki kimi Baş nazir xalqı aldadaraq “filan şeyin qiyməti bahalanmayacaq” deyə vəd verib, sonra da varlılara işaret edib həmin ucuz şeyləri aldırdıqdan sonra birdən-birə qiyməti bire-on artırıb varlılara milyonlar qazandırmı? Sizdən ötrü nə qədər darıxdığımı təsəvvürünə gətirə bilməzsən. Əziz gözlərindən öpürəm.

Ölmüş Eşşək

On doqquzuncu məktub

Sevimli dostum!

Məni burada qoymağın yer tapmadılar. Günahlarım o qədər çox imiş ki, cəhənnəmdə də mənə yer olmadı. Hələlik burada qalsın deyə məni cəhənnəmin dibinə atdır.

Sağ vaxtı bizi cəhənnəmlə qorxudurdular. Amma bura dedikləri qədər də pis yer deyilmiş. Buranın necə bir yer olduğunu sənə söyləyim. Deyildiyi kimi, cəhənnəm birdən od tutub yanır, birdən də soyuyub buz olur. Mənim sağ vaxtı yaşadığım alt qatdakı zirzəmi evim yayda od tutub yanardı, qışda da buza dönerdi, bura da elədir. Özün bilirsən ki, zirzəmidəki evimizə heç yerdən hava gəlməzdi. Burada isə cəhənnəmə yeni bir günahkar gələndə heç olmasa qapı açılır və içəri bir balaca hava gəlir. Daha düzünü desək, cəhənnəmin havası mənə zərər vermədi, əksinə, dadima çatdı. O dünyada yaşayanda ha arzuladım ki yaylağa gedəm, amma qismət olmadı. İndi elə bil buraya yaylağa gəlmisəm. Burada nə milçək var, nə taxtabiti. Nə bire var, nə də qonşularının radio gurultusu. Nə gənclərin birbirini haraylaması eşidilir, nə eşşək anqırtısı, nə də satıcıların bağırtısı. Fikirləş, qardaşım, fikirləş, burada qəzet də yoxdur. Yeyib yatıram, boynum şışır. Dünyadaki evimizdə, bir də üst qatda yaşayınların gurultusu, parıltısı vardi. Burada elə bir işgəncə heç kəsin ağlına belə gəlmir.

Dünyada soyuqdan tir-tir əsməkdən içim donmuşdu. Burada isə sümüklərim yenicə isinir. Zəbanilərə:

– Yalvarıram, bir az da üstümə od atın, – dedikdə çəşib qahırlar.

Deyirdilər ki, burada yer çox darısqallıqdır, adamlar bir-birinin üstünə qalaqlanıb, kimi ağlayır, kimi bağırır. Hanı bunlar? Heç biri yoxdur. İnan ki, bura bizim ev kimi dar deyil. İkigözlü balaca mənzilimizdə anam, qayınanam, beş uşaq, arvadım və mən, düz doqquz adam yaşayırdıq. İnsanlıqdan kənar olar deyin, cəhənnəmi o qədər də darısqal yaratmayıblar.

Sevgili qardaşım, buranı sənə tərifləməklə sözümüz qurtara bilmərəm. Bizim kimiləri çoxdan ölüb cəhənnəmə gəlməli imiş, ancaq bilməmişik. Burada rast geldiyim iki arkadaşdan soruştum:

— Belə bir yerə gəldiyinizi nə üçün iki barmaq kağızla xəbər verməmisiniz?

Biri:

— Talanmı var? — dedi, — istəyirsən dünyadakıların hamısı xəbər tutsun və axışış gəlsinlər, buranın da dadı-duzu qəçsin?

O biri:

— Mən sənə məktub yazdım, — dedi, — elə bil bizim poçtlardan xəbərin yoxdur. Ankaradan “gəlirəm, qarşılı” deyə ildirim şüreli telegram vursan, telegram sənden iki gün sonra gəlib çatacaq. Məni sənə məktub yazdım, amma poçtalyon sən ölündən sonra məktubu evinizə gətirib.

Hə, qardaş, az qalmışdı unudum, buranın ən böyük yaxşılığı ev sahibi və kirayənişinin olmamasıdır. Özün bilirsən ki, sağ vaxtı heç bir evdə dörd aydan artıq yaşaya bilmirdim. Ev kirayəsini ödəyə bilmədiyimizdən ələ keçən bir-iki para şeylərimizi alar, qalan barxanamızı bayırə atardılar. Burada ev sahibi evdən qovacaq deyə qorxu keçirmirlər. Nə kirə var, nə ödəmək var, nə də qovulmaq. İstədiyin kimi yaşa, yat.

Təəssüflər olsun ki, buradakı rahatlığım da uzun sürmədi. Zəbanılər gündən-günə şişib, sahibi-ixtiyar bir siyaset adamı kimi göbək bağlılığımı görünce böyüklərdən birinə: “Bu nə cür adamdır, nə odda yanır, nə də soyuqda donur, qızarmış dəmirlə dağlıqca oxqaayy deyib ləzzət alır” deyə şikayət etdilər. O böyükdə o dünyadan, Tehlükəsizlik müdiriyyətindən bunun səbəbini soruşmuş və mənim doğum haqqındaki şəhadətnaməmi istəmişdir. Tehlükəsizlik idarəesindən gələn cavabda “yer üzündə onun çəkmədiyi bir işgəncə qalmadığından hər cür əzab-əziyyətə öyrəşmişdir. Cəhənnəmdə havasını dəyişmiş və oraya vərdiş etmişdir. Əgər siz ona əziyyət vermək istəyirsinizsə, cənnətə göndərin. Rahatlıq onu incidər. Rahatlığa öyrəşmədiyi üçün orada bənd ala bilməz. Ona verilecək ən böyük cəza ancaq bu ola biler” deyə yazmışdır.

Sevimli qardaşım, dünyadan bu cavab gələndən sonra çəkdiyim əziyyətləri sənə yazımaqla qurtarmaz. Məni dərhal cəhənnəmdən cənnətə atdırılar. Bura mənim kimi rahat həyatə alışmayanların yeri deyil. Cox əziyyət çekirəm.

Cənnət deyilən yerin necə bir yer olduğunu bilirsənmi? Qısaca olaraq deyim: hər hansı müxalifət partiyası, hakimiyyətə keçməzdən əvvəl hakimiyyətə keçərkən məmləkəti nə hala salacaqlarını, necə dolandıracaqlarını əvvəlcədən vəd etdikləri kimi, burada da çoxlu vədlər verirlər. Burada nə qədər sıxıntı çəkdiyimizi özün düşün. Gələn il, əgər yağarlıq vaxtı sel olmasa, hava quraq keçməsə, məhsul bol olacaq, yaşayış düzələcək.

Mən bundan yaxşı vəziyyəti təsəvvürümə gətire bilmirəm.

Cənnət dedikləri yer Qocanın meyxanasına bənzəyir. Ancaq fərqi budur ki, burada şərablar küplərdədir, şüşələrdə deyil. Hər tərəfdən sırhəşir abi-kövsər axır. İstədiyin qədər doldur, iç. Həm də burada pul-para istəyən yoxdur. Ağacların altı aşiqlə məşuqların məskənidir. Hurilər bir yanda, qılmanlar bir yanda. Kefindir, ye, Məmməd, ye.

Sən onu bil ki, burada insanların rahatlıqdan partlaması üçün hər cür şərait var.

Bələ rahat şəraitdə yaşamağa vərdiş eləmədiyim üçün darixıram, cəhənnəmin dibinə getməyə hazırlam.

İlk günlər burada qalmayım, nələr çəkdiklərimi bilməsinlər deyə özümü saxladım və düşündüm ki, bəlkə yenidən cəhənnəmə qataralar, çoxlarına dedim, amma bu cənnət deyilən yer o yerlərdən deyil, qardaşım.

Bu məktubu alan kimi oradakı bütün dostlara xəbər ver, qoy onlar mənim kimi axmaqlıq eləməsinlər. Hər halda bizim dostlardır, biliyəm, cəhənnəmə gələcəklər. Cəhənnəmdə rahat dolandıqlarını heç kəsə bildirməsinlər. Ara-sıra kələk işlətsinlər. "Ah-of, ah-of" deyə bağırıb çığırsınlar. Yoxsa onları da mənim kimi cənnətin bir guşəsinə atsalar, iş bitdi.

Keçən gün burada bizim məmləkətdən olan birisi ilə rastlaşdım. Çoxdan ölüb.

- Məmləkətdə nə var, nə yox? – deyə soruşdu.
- Heç bir şey yoxdur, – dedim.
- Demək, hər şey dəyişmişdir, – dedi.
- Xeyr, heç şey dəyişməmişdir.
- Hamam?
- Köhnə hamamlardır. Tarixi dəyəri var deyin uçurmurlar.

Gözləyirlər ki, öz-özünə uçsun.

- Bəs tas?
- Köhnə tasdır. O da tarixi olduğu üçün dəyişmirlər. Ancaq tez-tez qalaylayırlar.
- Belə. Bəkri Mustafa indi nə işdədir?
- Sağıma, soluma baxdim.
- Qorxma, – dedi, – buralarda elə şeylər yoxdur. Ürəyin nə istəyirse danış.

Vərdiş pis şeydir, qardaş, mən qorxaqlığa vərdiş elədiyimden heç nə deyə bilmədim. Başımı aşağı salıb dayandım. Bunu görünce:

- Baayy... – dedi.

Mən də:

- Baaayyy... – dedim.

Sevimli qardaşım, Eşşəkarısı! Bəlkə bu sənə yazdığını son məktubdur. Dostlarımı da, düşmənlerime də salamlanımı söyle. Buralarda işlər bax belədir, oralarda necədir, onu bilmirəm.

- Baayyy...

- Baaayyy...

Əlbət, bir gün bir-birimizə qovuşarıq. Kədərlə gözlərindən öpürəm.

Ölmüş Eşşək

MÜNDƏRİCAT

<i>Ön söz</i>	4
<i>Azərbaycanlı oxularima!</i>	7
Böyük adamın qardaşı oğlu (çevirəni Y.Şirvan)	9
Vətən borcu (çevirəni Q.İlkin)	17
Bir qəzet filan tarixdə necə bağlandı (çevirəni Y.Şirvan)	24
Apona sərgisi (çevirəni Y.Şirvan)	32
Adamı zorla dəli edərlər (çevirəni O.Orucov)	39
Sizin ölkədə eşşək yoxdurmu? (çevirəni Y.Şirvan)	47
Öz yerini tapanlar (çevirəni Q.İlkin)	57
Açılış təntənəsi (çevirəni Y.Şirvan)	66
Çal, oyna... (çevirəni O.Orucov)	71
Oğru bu idimi (çevirəni Y.Şirvan)	76
Hansı partiya qalib gələcək (çevirəni O.Orucov)	81
Quldurlar (çevirəni Y.Şirvan)	88
Amerika malları satışı (çevirəni Y.Şirvan)	92
Ehistaş (çevirəni Y.Şirvan)	96
Uçuruma yuvarlanırıq (çevirəni Y.Şirvan)	101
İnqilab olub... (çevirəni O.Orucov)	105
Mən necə intihar etdim (çevirəni Y.Şirvan)	114
Kor döyüşü (çevirəni O.Orucov)	118
İsmətimi necə qorudum (çevirəni O.Orucov)	129
Biz evə qəzet almırıq... (çevirəni O.Orucov)	138
Qulluqqu tutmaq istəyirdik... (çevirəni O.Orucov)	145
Kiminə hay-hay, kiminə vay-vay (çevirəni A.Abiyev)	150
Taxtalıköydən məktublar (çevirəni I.Şixlı)	154

**ƏZİZ NESİN
SEÇİLMİŞ ƏSƏRLƏRİ
“ŞƏRQ-QƏRB”
BAKİ-2006**

Buraxılışa məsul: *Əziz Gülvəliyev*
Tərtibatçı-rəssam: *Nərgiz Əliyeva*
Kompyuter səhifələyicisi: *Aslan Almasov*
Korrektorlar: *Cəmilə Məcidova*
Pərinaz Səmədova

Yığılmağa verilmişdir 02.06.2006. Çapa imzalanmışdır 05.07.2006.

Formatı 60x90 $\frac{1}{16}$. Fiziki çap vərəqi 15. Ofset çap üsulu.
Tirajı 25000. Sifariş 82.

Kitab “Şərq-Qərb” mətbəəsində çap olunmuşdur.
Bakı, Aşıq Ələsgər küçəsi, 17.